
ସମ୍ବଲପୁର ବିଶ୍ଵବିଦ୍ୟାଳୟର ଇଂରାଜୀ ବିଭାଗରେ ˆ ତୁଳନାତ୍ମକ ସାହିତ୍ୟ 
ପଢ଼ିଥିବା ମୋର ପ୍ରିୟ ଛାତ୍ରଛାତ୍ରୀମାନଙ୍କୁ... 

ମୁଖ /ପୃଷ୍ଠବନ୍ଧ ବଦଳରେ... 


I eo 


ବିଭିନ୍ନ ପରିସ୍ଥିତିରେ ଲିଷ୍ଵତ ମୋର କେତେକ ପ୍ରବନ୍ଧ ଓ “ସମୀକ୍ଷା ମାନଙ୍କ ଏହି 
ସଂକକଳନକୁ ମୁଁ ‘ଟୀକା ଓ ଟିସ୍ତଣୀ? ଭାବରେ ନାମିତ କରିଛି । କାରଣ ମୋର ଏହି ଲେଖାମାନ 


ପ୍ରକୃତରେ ପ୍ରବନ୍ଧ ଓ ସମୀକ୍ଷା, ସନ୍ଦର୍ଭ ଓ ଗ୍ରନ୍ଧବିଚାର ପରି ଓଜନିଆ ଶବ୍ଦର ମୁକୁଟ ଭାର ସମ୍ଭାଳି 
ପାରିବେ ନାହିଁ । 


ଏଠାରେ ଜୀବନ ଓ / ବା- ସାହିତ୍ୟକୁ ନେଇ କୌଣସି କାଳଜୟୀ ସତ୍ୟ ବା ଧର୍ମର 
ଉଦ୍‌ଘୋଷଣା ନାହିଁ । ଲେଖକ ଭାବରେ କାହାରିକୁ ବାଟ କଢ଼େଇବାର ଆସ୍ସର୍ଶା ତ ଆଦୌ ନାହିଁ ! 


ମୋର ଏହି ଲେଖାମାନ ଟୀକା ଓ ଟିସ୍ତଣୀ ମାତ୍ର । ସାମୟିକ ଓ ନଶ୍ବର । ବୋଧହୁଏ 
ମାନବୀୟ । 


ରବି ଶଙ୍କର ମିଶ୍ର 

ସୂଚୀପତ୍ର 


କ୍ର ସଂ ଲେଖ! 


୧। 


୨ | 
୩। 
୪। 


୫! 
୬1 
୭ 


୮ 


୯! 


୧୦ | 
୧୧ । 
୧୨। 
୧୩। 
୧୪ | 
୧୫। 
୧୬ । 


୧୭ । 


ଛମାଣ ଆଠ ଗୁଣ୍ଡ” ?ରେ ଭାଷାର ବ୍ୟବହାର 
ଓ ଜମିର ମାଲିକାନା 


ହାକିନାର ଜନ୍ମ : ପ୍ରକୃତି ଓ ଆଇନ 
 ଶ୍ରଳାପଦ”': ଦେଶପ୍ରେମ ଓ ଉପନ୍ୟାସ 
ପରଜା” ଓ “Things Fall Apart”: 


ଆମ ଆଦିବାସୀବୋଧର ଏକ ତୁଳନାତ୍ମକ ଅଧ୍ୟୟନ 


ସାତକଡ଼ି ହୋତାଙ୍କ ' ଅନେକ ଦିଗନ୍ତ 
ଅନାଦି ସାହୁଙ୍କ ˆ ଜଙ୍ଗଲି ସହର 
ହୃଷୀକେଶ ପଣ୍ଡାଙ୍କ 

“ ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ 
ସରୋଜିନୀଙ୍କ ତେଇଶଟି ଗନ୍ଧ 


“କାଳପୁରୁଷ” ' ଓ “The Waste Land” ର 


ଏକ ତୁଳନାତ୍ମକ ବିଚାର 

“କବିତା ୧୯୬୨୮ ର ପୀଡ଼ିତ ଦୃଷ୍ଟିଭଙ୍ଗୀ 
କୁବୁଜା ପାଇଁ... 

କୀଚକର କାମୁକତା 

“ପ୍ରଣୟ ବଲ୍ଲରୀ” ରେ ପ୍ରେମ ଓ ବିବାହ 

କବି ରାଜେନ୍ଦ୍ରଙ୍କ ˆ ଶୈଳକନ୍ 

ରାଧାନାଥଙ୍କ ଚିଲିକା” ? ଓ ଓଡ଼ିଆ ବୁଝିଜୀବୀ 
ସୌରିନ୍ଦ୍ର ବାରିକଙ୍କ ˆ ଆକାଶ ପରି ନିବିଡ଼ 


“ମାତୃଭାଷା” ? : ଏକ ଅନୁଚିନା 
ହି କି 


କାଳ 


୧୯୯୧ 


୧୯୯୦ 
୧୯୯୦ 
୧୯୯୬ 


୧୯୮୩ 
୧୯୮୩ 
୧୯୮୯ 


୧୯୯୫ 


୧୯୭୫ 


୧୯୭୫ 
୧୯୭୬ 
୧୯୭୬ 
୧୯୮୫ 
୧୯୮୯ 
୧୯୯୦ 
୧୯୯୩ 


୧୯୯୧ 


ପୃଷ୍ଠ 


୯୫ 

““ଛ୍ର ମାଣ ଆଠଗୁଣ୍ଠ”? ରେ ଭାଷାର 


ବ୍ଯବହାର ଓ ଜମିର ମାଲିକାନା 
(କ) 


ଆମେ ଏହି ଆଲୋଚନାଟି “ଛମାଣ ଆଠଗୁଣ୍ଡ ର ଅଲିମିଆଁଙ୍କଠାରୁ ଆରମ୍ଭ 
କରିବା । ସେ ପ୍ରଥମେ ଘୋଡ଼ାର ସୌଦାଗର ଥୂଲେ ଓ ମେଦିନୀପୁର ଜିଲ୍ଲା ମାଜିଷ୍ଟ୍ରେଟ 


ଇଂରାଜୀ ସାହେବଙ୍କୁ ଥରେ ଘୋଡ଼ାଟିଏ ବିକିଥୂଲେ ! ଘୋଡ଼ାଟି ଭଲ ପଡ଼ିବାରୁ ଇଂରାଜୀ 


~~ =~ ~~ 


ମାଜିଷ୍ଟେଟ ଅଲିମିଆଙ୍କ ପ୍ରତି ଖୁସି ହୋଇ ତାଙ୍କୁ ସରକାରୀ ଚାକିରିଟିଏ ଦେବାକୁ ଇଚ୍ଛାକରି 
ସେ କିଛି “ଲେଖାପଢ଼ା ଜାଣନ୍ତି କି ନାହିଁ ପଚାରିଲେ ' । ମିଆଁ ଉତ୍ତରଦେଲେ, ˆ ‘ହଜୁର, ମୁଁ 
ପାରସି ଜାଣେ, କାଗଜ କଲମ ଦିଅନ୍ତୁ ମୋ ନାମ ପୂରା ଲେଖୁଦେବି ।'? (ପୃ: ୨୪) ଆମେ 
ସମସ୍ତେ ଜାଣୁ ଯେ ଅଲିମିଆଁ କେବଳ ପାରସିରେ ଦସ୍ତଖତ ଦେଇ ପାରୁଥୁବା ମାତ୍ର ଜ୍ଞାନରେ 
ଆନା ଦାରୋଗା” ଭାବେ ପୋଲିସ ଚାକିରିଟିଏ ପାଇ ( କାମ କରିବ ପୁଲିସି, ମାଛ ଖାଇବ 
ଇଲିଶି ) ଏକ ଦୁର୍ନୀତିଗ୍ରସ୍ତ ଅଫିସର ଭାବରେ ଓଡ଼ିଶାର ଫତେପୁର ଜମିଦାରୀକୁ କଲିକତାରେ 
ନିଲାମରୁ କିଣି ତା'ର ମାଲିକ ହୋଇ ପାରିଥୂଲେ ! ଏହି ପ୍ରସଙ୍ଗରେ ଓପନ୍ୟାସିକଙ୍କ ମନ୍ତବ୍ୟ 
ଲକ୍ଷ୍ୟଣୀୟ: ˆ ପୂର୍ବେ ପାର୍ସିବିଦ୍ୟାର ଭାରି ଆଦର ଥୁଲା | ଅଦୀଲତର ଚଳିତ ବିଦ୍ୟା ଥୂଲା 
ପାର୍ସି । ଭାରତ ଭାଗ୍ୟରେ ବିଧାତା ଏପରି ଲେଖନୀ ମୁନ ମାରିଛନ୍ତି, କାଲି ଥୁଲା ପାର୍ସି ଆଜି 
ହେଲା ଇଂରାଜୀ । ଏ ଉତ୍ତାରେ କ'ଣ, ତାଙ୍କୁ ଜଣା | ମାତ୍ର ଏକଥା ନିଶ୍ଚିତ ଦେବନାଗରୀ 
କପାଳ ପଥର ତଳେ ! ଇଂରାଜୀ ପଣ୍ଡିତମାନେ କହନ୍ତି, ସଂସ୍କୃତ ମୃତଭାଷା” । ଆମ୍ଭେମାନେ 
ସେକଥା ଟିକିଏ ସଫାକରି ବୋଲୁଅଛୁ, ଏହା ଦରମଲା ଲୋକଙ୍କ ଭାଷା ।” ? (ପୃ- ୨୪) 


ସେନାପତି ଏଠାରେ ଭାଷା-ବ୍ୟବହାରକୁ କେବଳ ସ୍ପଷ୍ଟ ଉଚ୍ଚାରଣ କିମ୍ବା ସଠିକ 
ବ୍ୟାକରଣ ଭାବରେ ନ ଦେଖୁ ଏକ ରାଜନୈତିକ ପ୍ରକ୍ରିୟା ( ଭାଗ୍ୟ” ଓ “ବିଧାତା” ଶବ୍ଦଗୁଡ଼ିକ 
ସନ୍ତେ) ଭାବରେ ଦେଖ୍ବା ଦ୍ଵାରା ତତ୍ଵକାଳୀନ ଇତିହାସର ପରିପ୍ରେକ୍ଷୀରେ ଏକ ବିଶେଷ 
ପ୍ରତିଭାର ସୂଚନା ଦେଇଛନ୍ତି । ମାତ୍ର ଦସ୍ତଖତ ଦେଇପାରୁଥୁବା ପାର୍ସି ଜାଣି କ୍ଷମତାସୀନ 
ଇଂରାଜୀ ମାଚିଷ୍ଟେଟ୍‌ଙ୍କ ବ୍ୟକ୍ତିଗତ ଖୁଆଲ ବଳରେ ଅଲି ମିଆଁ ପୋଲିସ ଚାକିରି ପାଇ ପାରନ୍ତି 
ଓ ସେ ସମୟର ଅଦାଲତର ଚର୍ଚ୍ଚିତ ଭାଷା ପାର୍ସି ହୋଇଥୁୂବାରୁ ଉକ୍ତ ସାହେବୀ ଖୁଆଲ ଓ 
ପୀର୍ସି ଜ୍ଞାନର ସହଯୋଗ ବି ସମ୍ଭବ ହୁଏ ! | 

9 ଟୀକା ଓ ଟିଡ଼ଣୀ! 


ଅନ୍ୟପ୍ରକାରେ କହିଲେ, ଅଦାଲତ ବା ନ୍ୟାୟ” ବିତରଣ କରିବାର ପଦ୍ଧତି ହିଁ 
ରାଜନୈତିକ କ୍ଷମତାକୁ (ଯାହାକି ସାହେବଙ୍କ ଖୁଆଲ ବା ଖୁସ୍ମିଜାଜ ସହ ବି ସମାନ 
ହୋଇପାରେ) ସାମାଜିକ ସ୍ବୀକୃତି ଓ ପ୍ରତିଷ୍ଠା ଆଣିଦିଏ । ଅଦାଲତ କୈନ୍ଦ୍ରିକ ଭାଷା ରାଜନୈତିକ 
କ୍ଷମତାର ଆୟୁଧ ଭାବରେ କାର୍ଯ୍ୟ କରେ ଓ ଅଦାଲତୀ ଭାଷାହୀନ ମଣିଷ ମୂକ ହୋଇଯାଏ । 
ତା'ର ଇତିହାସ ନୀରବ ହୋଇଯାଏ । ତେଣୁ ଏକଦା ‘ଦେବଭାଷା” ବୋଲାଉଥୁୂବା ସଂସ୍କୃତ 
‘ଦରମଲା” ଲୋକଙ୍କ ଭାଷାରେ ପରିଣତ ହୁଏ ! 


ଅବଶ୍ୟ ମୁଁ ଏଠି ଲେଖ୍ବାକୁ ଚାହେଁ ଯେ ଉଦ୍ଧତ ପଂକ୍ତିଗୁଡ଼ିକରେ ସେନାପତି ତାଙ୍କର 
ସଂସ୍କୃତ ପ୍ରୀତି ବା ଦେଶପ୍ରେମ ନୁହେଁ, ଭାଷାର ଉପରୋକ୍ତ ରାଜନୈତିକ ପ୍ରକ୍ରିୟାକୁ ହିଁ ଉଲ୍ଲେଖ 
କରିଛନ୍ତି । ସଂସ୍କୃତ ମଧ୍ଯ ଦିନେ ପାର୍ସି ପରି ରାଜନୀତି, ନ୍ୟାୟନୀତି ଓ କ୍ଷମତା ସହ ଜଡ଼ିତ 
ଥିଲା ଓ କ୍ଷମତାସୀନ ଲୋକ ସର୍ବଦା ସାଧାରଣତଃ ଦେବପ୍ରତିମ ମନେ ହେଉଥୁବାରୁ 
“ଦେବଭାଷା” ବୋଲାଉଥୁଲା ! 


ଆହୁରି ମଧ୍ଯ ଆମେ ଟିପି ରଖ୍ଭବା କଥା ଯେ ଅଦାଲତୀ ଭାଷାର ଅର୍ଥ କେବଳ ପାର୍ସି, 
ଇଂରାଜୀ, ସଂସ୍କୃତ ବା ଓଡ଼ିଆ ନୁହେଁ, ବରଂ ଏହା ସମାଜରେ ଭାଷାର ବ୍ୟବହାର ପ୍ରତି ଏକ 
ନିର୍ଦ୍ଦିଷ୍ଟ ଦୃଷ୍ଟିକୋଣର ସନ୍ତକ । ଏହି ଦୃଷ୍ଟିର ବଳୟ ଭିତରେ କେବଳ କ୍ଷମତା ଵା ଅଦାଲତ 
ନୁହେଁ, ଜ୍ଞାନଲାଭ, ଇତିହାସ-ରଚନା, ଦେଶ ଓ ରାଷ୍ଟ୍ର ନିର୍ମାଣ ପ୍ରଭୃତି ଭାଷାର ଯେଉଁ 
ସାଂଗଠନିକ ସଂଯୋଜନା ଉପରେ ନିର୍ଭର କରେ, ତାକୁ ଆମେ ଶୋଷଣ ଓ ଅହରଣର 
(ଏପ୍ରୋପ୍ରିଏସନ୍‌ ) ବ୍ୟାକରଣ ବୋଲି କହିପାରୁ । କାରଣ ଏହି ବ୍ୟାକରଣରେ ଭାଷା ବ୍ୟବହୃତ 
ହୁଏ ଅନ୍ୟକୁ କବଳିତ କରିବାରେ ¬ ଅନ୍ୟର ମନୁଷ୍ୟତ୍ସ ଅନ୍ଯର ଇତିହାସ ବା ଅନ୍ଯର 
ଭାଷା ଓ ଢୀବନଦ୍ୂଷ୍ଟି । ଭାଷାର ଏହି ବ୍ଯବହାରିକ ଶୈଳୀ ସହ ପିତୃକୈନ୍ଦ୍ରକତାର ସମ୍ପର୍କ 
ରହିଥୁବାରୁ ଏକ ପରିସ୍ଥିତିରେ ନାରୀ ଅନ୍ୟ ବା ଅନ୍ୟାରେ ପରିଣତ ହୋଇ ପୁରୁଷ ଗର୍ଭରେ 
ଲୀନ ହୋଇଯାଏ ! ତା'ର ନାରୀତ୍ସ ଲୋପପାଏ । ତେଣୁ ସେନାପତିଙ୍କ ପାଇଁ ଯଆର୍ଥରେ 
ଭାଷାର ବ୍ୟବହାର ଅକ୍ଷର ଶିକ୍ଷା ନୁହେଁ, କିତମ୍ମା ଜମିର ମାଲିକାନା କେବଳ ପଟ୍ଟା ଓ କବଲା 
ନୁହେଁ । “ଛ' ମାଣ ଆଠଗୁଣ୍ଡ' ? ରେ ଆମେ ଭାଷାର ଉପର୍ଯ୍ୟୁକ୍ତ ବ୍ୟାପକ ସଂକ୍ରମଣରେ ଏକ 
ଗଭୀର ଅବବୋଧ ଲକ୍ଷ୍ୟ କରୁ । 

(ଖ) 


ଉପନ୍ୟାସଟିରେ ସମାନ ଅର୍ଥବୋଧକ ଦୁଇଟି ଶବ୍ଦ ବେଶ୍‌ ଯନ୍ରର ସହ ବ୍ୟବହୃତ 
ହୋଇଅଛି : ଜମିଦାର ଓ ଭୂମ୍ୟାଧୂକାରୀ । ଯଦି ‘ଜମିଦାର! ପାର୍ସି ଭାଷା ସହ ସଂପୃକ୍ତ, ତେବେ 
“ଭୂମ୍ୟାଧୁଵକାରୀ”ର ସମ୍ବନ୍ଧ ସଂସ୍କୃତ ସହ । ଶବ୍ଦ ଦୁଇଟି ଓଡ଼ିଆ ସାମାଜିକ ଜୀବନର ଦୁଇଟି 
ରାଜନୈତିକ ପରିସ୍ଥିତିକୁ ସୂଚୀତ କରନ୍ତି । ସଂସ୍କୃତ ଓ ପାର୍ସି ଭାଷାର ରାଜନୈତିକ ଅବକ୍ଷୟ 

“ଛମାଣ ଆଠ ଗୁଣରେ ଭାଷାର ବ୍ୟବହାର ଓ ଜମିର ମାଲିକାନା ୩n 


ସାଙ୍ଗକୁ ଭୂମ୍ୟାଧୁଵକାରୀ' ବାଘସିଂହ ବଂଶ ଓ ' ଜମିଦାର! ମିଆଁ ପରିବାର ଓଡ଼ିଆ ସମାଜରେ 
ପ୍ରତିଷ୍ଠା ଓ ସମ୍ମାନହୀନ ହୋଇପଡ଼ନ୍ତି । 

ଯେଉଁ ତୃତୀୟ ବ୍ୟଗ୍ତି ହାତକୁ ଜମି ଚାଲିଆସେ ସେ ବି ଜମିଦାର ବୋଲାଏ ସତ 
ତେବେ ରାମଚନ୍ଦ୍ର ମଙ୍ଗରାଜ ଜଣେ ˆ ମହାଜନ’? ମଧ୍ଯ । ବାଘସିଂହ ଓ ମିଆଁ ପରିବାର 
କେବେହେଁ ମହାଜନ ନଥୁଲେ । ପୁଣି ସମସ୍ତ ଆର୍ଥକ ଦୁର୍ଗତି ଓ ରାଜନୈତିକ ଅସହାୟତା 
ସତ୍ତ୍ବେ ସେମାନେ ଦୁଇଟି ପାରମ୍ପରିକ ସାଂସ୍କୃତିକ ଶୈଳୀକୁ ଇଙ୍ଗୀତ କରନ୍ତି ଯାହାକି ସମ୍ପୂର୍ଣ୍ଣରୂପେ 
ବ୍ୟକ୍ତିସର୍ବସ୍ଵ ନଥୂଲା । ଜମିଦାର ବା ଭୂମ୍ୟାଧଵକାରୀ ଥୁଲା ଏକ ପ୍ରତିନିଧ୍ୂମୂଳକ ପରିଚୟ । 
କିନ୍ତୁ ମଙ୍ଗରାଜ ସମ୍ପୂର୍ଣ ଭାବରେ ଏକ ନୂତନ ବ୍ୟଚ୍ି । ତାଙ୍କ କୁଟୁମ୍ବ ଥାଇ ମଧ୍ଯ ସେ କୁଟୁମ୍ଭହୀନ । 
ଏପରିକି ଚମ୍ପା ସହ ମଧ୍ଯ ତାଙ୍କର ସମ୍ପର୍କ ମୁଖ୍ୟତଃ ପେଶାଗତ । ଅଦାଲତୀ ଭାଷାରେ 
ଅଧପାଠୁଆ ମଙ୍ଗରାଜଙ୍କ ପାର୍ଥ୍ବ ଉନ୍ନତି ସମ୍ଭବ ହୁଏ ଯେତେବେଳେ ଅଦାଲତର ଚଳିତ ବିଦ୍ୟା 
ମଧ୍ଯ ଏକପ୍ରକାର ଅଧପାଠୁଆ ଅବସ୍ଥାରେ ଥାଏ — ପାର୍ସି ପୂରାପୂରି ଦୂରେଇ ନଥାଏ ଓ ଇଂରାଜୀ 
ପୂରାପୂରି ଆସି ନଥାଏ । ଏହି ପରିସ୍ଥିତିରେ ମତଲବୀ କଥାରେ ଓସ୍ତାଦ ମଙ୍ଗରାଜଙ୍କ ପରି 
କଥାକୁହା “ 'ମାମଲାବାଜଂ ? ଲାଭାନ୍ନିତ ହେବା ଅସ୍ଵାଭାବିକ ନୁହେଁ 


ତେଜେ ପ୍ରଣିଧାନର ବିଷୟ ହେଉଛି, ସବାଶେଷରେ ଯେଉଁ ଚତୁର୍ଥ ବ୍ୟକ୍ତି ଜଣକ 
ପାଖକୁ ଜମି ଖସିଆସେ, ସେ ହେଉଛନ୍ତି ଇଂରାଜୀ ଶିକ୍ଷିତ ଜଣେ ଓକିଲ । ଓକିଲ ରାମ ରାମ 
ଲାଲା | ଶୋଷଣଧର୍ମୀ ଅଦାଲତୀ ଭାଷାର ଏକ ନିଃସଙ୍ଗ ପ୍ରତୀକ ! ତେଣୁ ସେନାପତି ଲାଲାଙ୍କ 
ନିଜ ପରିବାର ସମ୍ପର୍କରେ କିଛି ବି ସୂଚନା ଦେଇନାହାନ୍ତି ¦ ବାଘସିଂହଙ୍କଠାରୁ ଲାଲାଙ୍କ ପର୍ଯ୍ୟନ୍ତ 
ଜମିର ହସ୍ତାନ୍ତରୀକରଣରେ ଆମେ ଲକ୍ଷ୍ୟକରୁ ଯେ, ଭାଷା-ବ୍ୟବହାର ପ୍ରତି ଦୃଷ୍ଟିଭଙ୍ଗୀ ମଧ୍ଯ 
ସମାନ୍ତରାଳ ଭାବରେ ଅଧୂକ ଶୋଷଣଧର୍ମୀ, ଅଧୁକ ପ୍ରମାଣ ଓ ଆଇନଶୀଳ, ଅଧୁକ ସରକାରୀ 
ଓ ଖାଉଟିପ୍ରବଣ ହୋଇପଡ଼ିଛି । ବ୍ୟକ୍ତି, ସାର୍ଥନିଷ୍ଠ ହୋଇଉଠିଛି ଓ ଭାଷା ହୋଇଛି ଆହରଣ 
ପ୍ରବଳ ¬ ଅନ୍ୟକୁ ସମ୍ମାନ ଦେବା ବଦଳରେ କବଳିତ କରି ନେବାର ଏକ ଓପନିବେଶିକ 
ପ୍ରଚେଷ୍ଟା । ଲାଲାଙ୍କ ନିଃସଙ୍ଗତା ଓ ଓକିଲତ୍ସ ଏହି ଦୃଷ୍ଟିରୁ ଚିନ୍ତନୀୟ । ମଙ୍ଗରାଜ ଓ ବିଶେଷତଃ 
ଲାଲ। ଅତ୍ୟନ୍ତ ଉଦ୍ଦେଶ୍ୟପ୍ରଣୋଦିତ ଖାଉଟିଧର୍ମୀ ଭାଷା -ବ୍ୟବହାରକାରୀ ଅଟନ୍ତି । ଭାଷା 
ଏକ ଖାଉଟି ଲକ୍ଷ୍ୟକୁ ହିଁ ବହନ କରେ, ଜୀବନର ସାମାଜିକତାକୁ ନୁହେଁ । 


ପ୍ରସଙ୍ଗକ୍ରମେ, ଆମେ ଏଠି ଇଭାନ୍‌ ଇଲିଚଙ୍କୁ ସ୍ମରଣ କରିବା । ଇଲିଚଙ୍କ ମତରେ, 
“ ଗୋଟିଏ ଖାଉଟିପ୍ରବଣ ସମାଜର ଆଗମନ ମୂଳରେ ରହିଆସିଛି ଭର୍ଣ୍ଣାକୁଲାର ଭାଷାର 
ପରିହାର ଓ ଏକ ସରକାରୀ ମାତୃଭାଷାର ପ୍ରଚଳନ ।' ? ( ୧) ଇଲିଚ ଦେଖାଇଛନ୍ତି ଯେ ଶିନ୍ଧ 
ସଭ୍ୟତା ଓ ଉପନିବେଶବାଦର ପୃଷ୍ଠଭୂମିରେ ଭାଷାର ସରକାରୀକରଣ ବା ଅଦାଲତୀକରଣ 
ସହ ଖାଉଟିପ୍ରବଣତା ଓତପ୍ରୋତ ଭାବରେ ଜଡ଼ିତ । ଇଂରାଜୀ ଶାସକମାନେ ହିଁ ଓଡ଼ିଆ ଭାଷାର 

୪ ଟାକା ଓ ଟିଡ଼ଣ/ 


ଏହି ଯୁଗାନ୍ତକାରୀ ପରିବର୍ରନର ପୁରୋଧା । ଏହାଫଳରେ ଭଗିଆ ଓ ସାରିଆ ପାଗଳ ହୁଅନ୍ତି 
ପାଗଳ ହେବା ଅର୍ଥ ସମାଜ -ହୀନ ହେବା । କେବଳ ସରକାରୀ ଅଦାଲତୀ ଓଡ଼ିଆ ହିଁ ପ୍ରକୃତ 
ଓଡ଼ିଆ ହୁଏ, ବାକି ସବୁ ହୁଏ ପାଗଳର ବ୍ୟାକରଣହୀନ, ଆଇନହୀନ ଭାଷା । ଗାରଟାକୁ 
ନିଜ ଝିଅ କରିପାରୁଥ୍‌ବା ସାରିଆ କେବେହେଁ ଖାଉଟି ହୋଇପାରେ ନାହିଁ । ଭଗିଆ ପରି 
ସରଳ ପ୍ରାଣୀ ଖାଉଟିପଣିଆ ଦେଖାଇପାରେ ନାହିଁ । ସେମାନଙ୍କ ପରାଜୟ ଇଲିଚଙ୍କ ଭାଷାରେ 
ଭର୍ଣ୍ଣାକୁଲାର ଜୀବନର ବିପର୍ଯ୍ୟୟ କାହାଣୀ ଅଟେ । ଏହା କେବଳ ଦୁଇଟି ସରଳ ମହାନ 
ଆତ୍ମାର ବିପର୍ଯ୍ୟୟ ନୁହେଁ, ଏହା ଗୋଟିଏ ସମ୍ପୂର୍ଣ୍ଣ ଜୀବନ ସଂଗଠନର ବିଲୟ । 


ଭାରତୀୟ ଶିଳ୍ପ ଓ ବିଜ୍ଞାନର ଜଣେ ଏତିହାସିକ ଶ୍ରୀ ଧର୍ମପାଲ ଲେଖଛନ୍ତି, 

*  ଅଣଇଉରେୋପୀୟ ରାଷ୍ଟ୍ରମାନଙ୍କ ଶିଳ୍ପ ତଥା ବିଜ୍ଞାନର ଉଦ୍ଦେଶ୍ୟ ଓ ପ୍ରଗତିର ଧାରା 
ଇଉରୋପୀୟ ଶିଳ୍ପ ଓ ବିଜ୍ଞାନଠାରୁ ଭିନ ଥୂଲା । ବିଶେଷତଃ ଭାରତ ପରି ଭୂଖଣ୍ଡରେ ଏହା 
ବିକୈନ୍ଦ୍ରିକ ରାଜନୀତି ସହ ସଂପୃକ୍ତ ଥଲା । ତେଣୁ ଯନ୍ତ୍ରପାତି ତଥା କାରିଗରର କାର୍ଯ୍ୟକ୍ଷେତ୍ରକୁ 
ଅନାବଶ୍ୟକଭାବେ ଗୁରୁ ଓ ପ୍ରକାଣ୍ଡ କରାଯାଇ ନଥୁଲା!” ( ୨) ସେନାପତିଙ୍କ ତନ୍ତୀସାହି 
ଏହି ପାରମ୍ପରିକ ତନ୍ତଶିନ୍ତର ଏକ ପ୍ରତୀକ ଯେଉଁଠି ଶିଳ୍ପ ଓ ଏକ ସୁନ୍ଦର ସାମାଜିକ ଜୀବନ 
- ପରସ୍ରର ପରିପୂରକ ଥୁଲା । ଶ୍ରୀ ଧର୍ମପାଲ ଦର୍ଶାଇଛନ୍ତି ଯେ, ଏହିପ୍ରକାର ସମନ୍ସୟ ମୂଳରେ 
ଥିଲା ରାଜନୈତିକ କ୍ଷମତା ଓ (ଆମ ଦୃଷ୍ଟିରୁ) ଭାଷାର ମଧ୍ଯ ବିକେନ୍ଦ୍ରୀକରଣ । ସାରିଆ ଓ 
ଭଗିଆର କଥାବାର୍ରା ଏ ଦୃଷ୍ଟିରୁ ମଙ୍ଗରାଜ ଓ ଚମ୍ପା ବା ଓକିଲ ଲାଲାଙ୍କ କଥାବାର୍ଭାଠାରୁ କେତେ 
ଭିନ ! ସାରିଆ ଓ ଗାଇ ନେତର କଥୋପକଥନ ଭାଷାର ଏକ ଶୋଷଣହୀନ ସହୃଦୟତାକୁ 
ବୁଝାଏ ନାହିଁକି ? ସେହିପରି ଭାବରେ ଉନବିଂଶ ଶତାହୀର ବ୍ରିଟିଶ ପାର୍ଲିଆମେଣ୍ଟ ଓ 
ଆମେରିକାର ପ୍ରେସି ଡେନ୍‌ ସିର ତଥାକଥୂତ ଗଣତନ୍ତ୍ର (ପୃ: ୪୨ )କୁ ମଧ୍ଯ ସେନାପତି 
ଶୋଷଣଧର୍ମୀ ବୋଲି ବୁଝିପାରିଛନ୍ତି ! ତେଣୁ ' “ଠାକୁର ମନ୍ଦିର” ? କିପରି ଭାବରେ ଗଣତାନ୍ତିକ 
ବିଶେଷଜ୍ଞତାକୁ (specialism) ପରିହାର କରି ଗ୍ରାମ୍ୟ ଜୀବନର ଏଜ୍ୟକୁ ସମ୍ଭବ କରିଥୂଲା 
ତାହା ଦର୍ଶାଇଛନ୍ତି । ଠାକୁର ମନ୍ଦିରଗୁଡ଼ିକରେ ଗ୍ରାମ୍ୟ ମଧ୍ଯରେ ଚର୍ଚ୍ଚ ( ଭଜନାଳୟ), ପବି 
ଲାଇବ୍ରେରୀ ( ସାଧାରଣ ପୁସ୍ତକାଳୟ ), ହୋଟେଲ ( ଭୋଜନାଳୟ ); ଟାଉନହଲ୍‌ (ଭାଗବତ 
ଘର) ଏହି ଚାରି କାର୍ଯ୍ୟ ଚଳେ ! ' “ ଗ୍ରାମ ଲୋକଙ୍କ ଦୋଷାଦୋଷ ବିଚାର ( ମଧ୍ଯ) ଠାକୁର 
ମନ୍ଦିରରେ ହୁଏ ।”? (ପୃ: ୪୨ ) ତନ୍ତୀସାହିର ' 'ପୁରୁଷାନୁକ୍ରମିକ ' ପରମାଣିକ ଶାସନ ବ୍ୟବସ୍ଥା 
କେନ୍ଦ୍ରୀୟ ଜଣାଗଲେ ହେଁ ଓ 'ଭୋଟଂ ? ମାଧ୍ଯମରେ ଉନବିଂଶ ଶତାଦ୍ଦୀର ପାଶ୍ଚାତ୍ୟ ଗଣତନ୍ତ୍ର 
ବିକେନ୍ଦ୍ରୀୟ ଦେଖାଗଲେ ମଧ୍ଯ ସେନାପତି ଠିକ୍‌ ବୁଝିଥୂଲେ ଯେ ଠାକୁର ମନ୍ଦିରର ଉକ୍ତ 
“କ୍ାର୍ଯ୍ୟ' ଗୁଡ଼ିକ ଯେତେ ଯେତେ ବିଭାଜିତ ଓ ଅଲଗା ଅଲଗା ହୁଏ ଖାଉଟିପଣିଆ ଓ 
ଶୋଷଣର କେନ୍ଦ୍ରୀଭୂତ ଶର୍ତି ସେତେ ହିଁ ପ୍ରବଳ ହୁଏ । ବିଶେଷତଃ, ଦୋଷାଦୋଷ ବିଚାରର 
ବିଶେଷଞ୍ଚତା ପ୍ରସୂତ ସ୍ଵତନ୍ତ୍ର ଅଦାଲତୀ ମୋଡେଲର ନ୍ୟାୟ ବିଚାର ବିଷୟରେ ସେନାପତି 

ବିଶେଷ ଚିନ୍ତିତ । ଜାରଣ ଉକ୍ତ ନ୍ୟାୟ ବିଚାର ଞପନିବେଶିକ ମାଲିକାନାକୁ ପ୍ରାକୃତିକ ଓ 
ନ୍ୟାୟସିଦ୍ଧ ବୋଲି ପ୍ରଚାର କର । 


(ଗ) 


ଆମେ ବର୍ରମାନ “କଟକ ସେସନ ଜଜ୍‌କୋର୍ଟ”? ପରିଚ୍ଛେଦଟିର ଗୋଟିଏ ଦୃଶ୍ୟ 
ମନେପକାଇବା : 


ସାହେବ “ମାଇଁ ଡିଅର ଲେଡି' ଆରମ୍ଭକରି ଚଞ୍ଚଳ ଚିଠିଖଣ୍ଡେ ଲେଖୁପକାଉଛନ୍ତି । 
ଫୌଜଦାରୀ ମାମଲା ପଡ଼ିଲେ ହାକିମ ସାହେବ ବିଲାତୀ ଛାପା କାଗଜ ମେଲାଇ ବସନ୍ତି 
କିମ୍ବା ଚିଠିଲେଖା ଆରମ୍ଭ କରନ୍ତି, ପେସ୍କାର ଜିମା ସବୁ କାର୍ଯ୍ୟ । ...ଆଜି ସାହେବଙ୍କୁ ସବୁ 
କାର୍ଯ୍ୟ ହାତରେ କରିବାକୁ ହେବ, କାରଣ ଆଜି ସାକ୍ଷୀ ଜଣକ ଇଂରେଜ, ଇଂରାଜୀରେ ମଧ୍ଯ 
ରାୟ ଲେଖୁବାକୁ ହେବ । ଆଜିକାର କାରଖାନା ସବୁ ଇଂରେଜୀମୟ, ମାତ୍ର ଆମ୍ଭେମାନେ 
ଓଡ଼ିଆ, ପାଠକମାନେ ମଧ୍ଯ ସେହିପରି, ଛାପାଖାନାର ଅକ୍ଷରଗୁଡ଼ିକ ମଧ୍ଯ ଏହି ଦେଶୀ | ସୁତରାଂ 
ଆମ୍ଭମାନଙ୍କୁ ତରଜମା କରି ସମସ୍ତ କଥା ଲେଖୁବାକୁ ହେଉଛି ।”? (ପୃ ୧୨୪) 


ଏହା ଅବଶ୍ୟ ଇଂରେଜ ଓପନିବେଶିକ ନ୍ୟାୟନୀତିର ଏକ ସ୍ତଷ୍ଟ ବ୍ୟଙ୍ଗ ଅଟେ । 
କିନ୍ତୁ ସେନାପତି ସେତିକିରେ ସନ୍ତୁଷ୍ଟ ନୁହନ୍ତି । “ନ୍ୟାୟ” କିପରି ଭାବରେ ମନୁଷ୍ୟ ତିଆରି 
କରେ ଏଠି ଆମେ ତାହାରି ଏକ ବିଚକ୍ଷଣ ବିଶ୍ଲେଷଣର ପରିଚୟ ପାଉଁ । ପ୍ରଥମ କଥା 
ହେଲା, ନ୍ୟାୟଦାନର ନିରପେକ୍ଷତା ଜଜ୍‌ସାହେବଙ୍କ ଖୁଆଲ ଓ କାମନା ଦ୍ଵାରା ବିଶେଷ 
ଭାବରେ ପ୍ରଭାବିତ ହୁଏ ! ଦ୍ଵିତୀୟ : ନ୍ୟାୟର ବାଟ ଫିଟାଉଥୂବା “ସାକ୍ଷୀ'ର ସାମାଜିକ 
ପ୍ରତିଷ୍ଠା ସାକ୍ଷ୍ଯଦାନକୁ ତଦନୁପାତେ ରଙ୍ଗୀନ କରେ । ତୃତୀୟ : ଯେଉଁ ଯୁକ୍ତି ଓ ପ୍ରମାଣକୁ 
ନେଇ ଅତାନ୍ତ ରାନ୍ଭୀର୍ଯ୍ୟପୂର୍ଣ୍ଣ ପରିବେଶରେ ନ୍ଯାୟ-ବିଚାର ଲେଖାଯାଏ, ତାହା ଏକ 
ଭାଷାଗତ ସଂଗଠନ ମାତ୍ର ! 


ଜଜ୍‌, ସାକ୍ଷୀ ଓ ଓକିଲଙ୍କୁ ନେଇ ନ୍ୟାୟର ଏହି ଯେଉଁ ସ୍ବୟଂଶାସିତ ପରିସୀମା ସୃଷ୍ଟି 
ହୁଏ, ତାହାର ତଥାକଥ୍ତ ଅପରିହାର୍ଯ୍ୟତାକୁ ହିଁ ସେନାପତି ଏଠାରେ ବିରୋଧ କରୁଛନ୍ତି । 
ସେହି କାରଣରୁ ଇଂରାଜୀ ନ୍ୟାୟକୁ ଓଡ଼ିଆରେ “ ‘ତରଜମା”? କରିବାର ଅର୍ଥ ନ୍ୟାୟର 
ଇଂରାଜୀମୟତାକୁ ଅସହାୟ କରିଦେବା ସହ ସମାନ ଅଟେ । କାରଣ ତରଜମା ବା ଅନୁବାଦର 
କଳା ସର୍ବଦା ରହସ୍ୟ ବିରୋଧୀ ! ଇଂରାଜୀ ନ୍ୟାୟର ରହସ୍ୟକରଣ ବା ମିଷ୍ଟିଫିକେସନର 
ଏହି ଅନୁଶୀଳନ ଯେଉଁ ଞପନ୍ୟାସିକ ମନୋବ୍ରିକୁ ସୂଚିତ କରେ, ତାକୁ ଆମେ କେବଳ 
ଓଡ଼ିଆ ପ୍ରୀତିର ଏକ ସାଧାରଣ ନମୂନା ଭାବରେ ବର୍ଣ୍ଣନା କରିପାରିବା ନାହିଁ । ଆମେ ଜାଣୁ 
ଯେ, ଭକ୍ତ ଜଜ୍‌ କୋର୍ଟରେ ଉଭା ହୋଇଥୁବା ସବୁ ˆ ଓଡ଼ିଆ” ସାକ୍ଷୀ ମିଥ୍ୟାବାଦୀ ରୂପେ 
ପ୍ରଦର୍ଶିତ । ତେଣୁ ଦେଶୀ -ବିଦେଶୀର ସହଜ ସମସ୍ୟା ଅପେକ୍ଷା ସେନାପତିଙ୍କ ପ୍ରତିଭା ନ୍ୟାୟ- 

Po) ଟାକା ଓ ଟିଡ଼ଣୀ 


ରଚନା ଯେ କେବେହେଁ ସମ୍ପୂର୍ଣ୍ଣ ନିରପେକ୍ଷ ବା ଅବ୍ରଜେକ୍ଲିଭ ନୁହେଁ ଏହି ଲୁକ୍କାୟିତ ସତ୍ୟକୁ 
ସଷ୍ଟ ଦେଖୁପାରିଛି । 

ବୋଧହୁଏ ସେହି କାରଣରୁ ଉପନ୍ୟାସଟିର ଅନେକ ସ୍ଥାନରେ ଓପନ୍ୟାସିକ ଓକିଲ 
ପରି ଯୁ୍ତିସିଦ୍ଧତାର ଛଳନା କରି ସେହି ଯୁଲ୍ତିଗୁଡ଼ିକ କିପରି ଯୁକ୍ତି ହୀନ ବି ହୋଇପାରେ ତାହାହିଁ 
ପାଠକକୁ ସୂଚାଇଛନ୍ତି । ପ୍ରଥମ ପରିଚ୍ଛେଦଟିରେ ହିଁ ମଙ୍ଗରାଜଙ୍କ ଏକାଦଶୀ ଉପବାସର 
ବ୍ୟାଖ୍ୟାରେ ଏହାର ପ୍ରମାଣ ଆମେ ପାଉଁ : ˆ ଭାଣ୍ଡଶୂନ୍ୟ ହେବା କାର୍ଯ୍ୟଟା ଯେ ମଙ୍ଗରାଜଙ୍କ 
ଦ୍ଵାରା ଅନୁଷ୍ଠିତ ହୋଇଛି, ଏଥରେ ଚାକ୍ଷୁସ ସାକ୍ଷ୍ୟ କାହିଁ ?”? (ପୃ: ୧) 


(ଘ) 

ଜମିର ମାଲିକାନା ତଥା ନ୍ୟାୟ ପରିଚାଳନା କିପରି ଭାବରେ ଭାଷାର ମନୁଷ୍ୟକୃତ 
ସଂଯୋଜନା ଉପରେ ନିର୍ଭର କରି ନିରପେକ୍ଷ, ସାର୍ବଭୌମ ଓ ଯୁକ୍ତିସିଦ୍ଧ ପ୍ରତୀୟମାନ ହୁଏ 
ତାହାର ଅବବୋଧ ସେନାପତିଙ୍କୁ ଇତିହାସ ରଚନାର ମାୟା ପ୍ରତି ମଧ୍ଯ ସଚେତନ କରିଅଛି । 
ଓଡ଼ିଆ ଭାଷା ଆନ୍ଦୋଳନ ଓ ଓଡ଼ିଶା ନିର୍ମାଣର ( ଯାହାର ଚିନ୍ତାଶୀଳ ଅଧ୍ୟୟନ ଏଯାଏ 
ହୋଇନାହିଁ ବୋଲି ମୋର ଧାରଣା) ପରିପ୍ରେକ୍ଷୀରେ ସେନାପତିଙ୍କ ଇତିହାସ - ବିଦ୍ୟାର 
ଅନୁ ଶୀଳନର ଏକ ବିଶେଷ ସ୍ଵାତନ୍ତ୍ଧ୍ୟ ରହି ଅଛି । ବର୍ଁମାନ ଆମେ ଉପନ୍ୟାସଟିର 
““ଅସୁରଦୀଘି' ପୁଷ୍ରିଣୀ ( ଦୃାଦଶ ପରିଚ୍ଛେଦ ) ପାଖକୁ ଯିବ । ସେନାପତିଙ୍କ ପ୍ରଶ୍ନ 
ପୁଷ୍ଣରିଣୀଟା କିଏ ଖୋଳାଇଛି ଏକ ମୌଳିକ ଏତିହାସିକ ପ୍ରଶ୍ନ ଅଟେ । ଏତିହାସିକମାନେ 
ଅରିଚ୍ଚିନ୍‌ ଖୋଜିବାରେ ବା କନ୍ମବୃତ୍ତାନ୍ତ ଲେଖୁବାରେ ବିଶେଷ ଆଗ୍ରହୀ । ତେବେ ଜନ୍ମ ନୁହେଁ, 
ଏହି ବୃତ୍ତାନ୍ତ ହିଁ ବଡ଼ କଥା | ଅର୍ଥାତ୍ବ ଇତିହାସ ହେଉଛି ଇତିହାସର ଏକ ରଚନା ! ତେଣୁ ଏ 
ରଚନାର ଶୈଳୀ ବା ଭାଷାକୁ ଛାଡ଼ି ଇତିହାସର ପରିକଳ୍ପନା ଅସମ୍ଭବ । 


“ଗ୍ରାମର ପଞ୍ଚାନବେ ବର୍ଷର ବୁଢ଼ା ଏକାଦୁଶିଆ ତନ୍ତୀ ମୁହଁରୁ ପୁଷ୍ଠରିଣୀ ସମ୍ବନ୍ଧରେ 
ଯେଉଁ ଇତିହାସ ସାର ସଂଗ୍ରହ କରିଅଛୁ, ତାହାର ସଂକ୍ଷିପ୍ତ ବୃତ୍ତୀନ୍ତ ଏହି-¬ ବାଣାସୁର ଏହି 
ପୋଖରୀ ଖୋଳାଇଛି । ଇଂରାଜୀ ପଢୁଆ ବାବୁମାନେ ସାବଧାନ ! ଆମ୍ଭମାନଙ୍କ ଏକାଦଶୀ 
ଚନ୍ଦ୍ରଙ୍କ ଇତିହାସ ଶୁଣି ହସିବେ ନାହିଁ, ତାହାହେଲେ ମାର୍ଶମାନ ଆଉ ଟଡ୍‌ ଙ୍କ ଲେଖାରୁ 
ଆଠପଣିଆ କାହିଁ ଉଡ଼ିଯିବ !”? (ପୃ: ୫୪) 

ଏକାଦୁଶିଆର ଇତିହାସ ଯାହାକି ଲେଖାଯାଏ ନାହିଁ ˆ ଶୁଣା? ଯାଏ ଓ ଇଂରାଜୀ 
ଏତିହାସି କଙ୍କ ରଚନା ଯାହାକି “ଲେଖା”? ହୁଏ ¬ ଏହି ଦୁଇ ବର୍ଣ୍ଣନା ଶୈଳୀର ମୌଳିକ 
ପାର୍ଥକ୍ୟ କିଛି ରହିଛି କି ? ଶୁଣାକଥାକୁ ଆମେ ଗପ ବୋଲି କହୁଁ, ଲେଖା କଥା ଆମକୁ 
ଓଜନିଆ ଲାଗେ ଓ ସତ ବି । କିଛୁ ଘଟଣା ସଂଯୋଜନାର ଯୌଚ୍ତିକତା ଦୃଷ୍ଟିରୁ ( ଯାହାକି 


ଇତିହାସ ରଟନାର ଏକ ଲକ୍ଷଣ ) ଏକାଦୁଶିଆ ଓ ମାର୍ଶମାନ-ଟଡ୍‌ ଭିତରେ ତଫାତଵ କଣ ? 

“ଛମାଣ ଆଠ ଗୁଣ ରେ ଭାଷାର ବ୍ୟବହାର ଓ ଜମିର ମାଲିକାନା 9 


ଆଉ ପୋଖରୀ ଖୋଳା ହେଉ ଅବା ଅନ୍ୟ କୌଣସି ମାନବୀୟ ଘଟଣା ହେଉ ତାହାର 
ମୂଳ କର୍ମକର୍ରା। ନିର୍୍ୟ କରିବା ସହଜ କି ? ଘଟଣାଟିଏ ଆରମ୍ଭ ହୁଏ କିପରି ? ତା'ର 
ଶେଷ ବା କେଉଁଠି ? 

ଭାଷାଗତ ଯୁକ୍ତି ଓ ପ୍ରମାଣ ଉପରେ ପ୍ରତିଷ୍ଠିତ ନ୍ୟାୟୟ ଜମିର ମାଲିକାନା ଯେପରି 
ସତ୍ୟ ବା ଏକମାତ୍ର ସତ୍ୟ ନୁହେଁ, ତଦନୁସାରେ ବିରଚିତ ଇତିହାସ ବି ଏକମାତ୍ର ସତ୍ୟ ନୁହେଁ ! 


“ଦୀଘୀରେ ମାଛ ଅଛନ୍ତି । ଆପଣ କହିବେ, ଯହିଁ ପାଣି ତହିଁ ମାଛ, ଏକଥା ଲେଖୁବାର 
ଦରକାର କଣ ? ମାତ୍ର ଆପଣଙ୍କ କଥାଟା ଯୁକ୍ତିସଙ୍ଗତ ହେଲା ନାହିଁ । ଆଖୁ ସହିତ ଗୁଡ଼ର, 
ଦେହ ସହିତ ହାଡ଼ର ଯେମନ୍ତ ନିତ୍ୟ ସମ୍ବନ୍ଧ ପାଣି ସହିତ ମାଛର ସେପରି କିଛି ନାହିଁ 
ତା'ହେଲେ ଆପଣଙ୍କ ଘର ପାଣିମାଠିଆରୁ ତ ମାଛ ବାହାରୁଥାନ୍ତେ !”? (ପୃ: ୫୪-୫୫) 


ତଥାକଥୁତ ଯୁଗ୍ତିମୟ ଭାଷାର ଏହା ଯେ ଏକ ଶାଣିତ ବ୍ୟଙ୍ଗ ତାହା ଛାଣିବା ପାଇଁ 
ଆମକୁ ଏଠି ବେଶୀ ଚେଷ୍ଟା ଦରକାର ପଡ଼େ ନାହିଁ । ତେବେ କାହିଁକି ଏହି ବ୍ୟଙ୍ଗ ? ଅଦାଇତୀ 
ଭାଷା ବା ସରକାରୀ ଭାଷା ଯେଉଁ ସତ୍ୟଗୁଡ଼ିକୁ ଆଡ଼େଇଦିଏ, ବୁଝିପାରେ ନାହିଁ, ଅସତ୍ୟ, 
ଅସମ୍ଭବ, ସିତିହୀନ ବୋଲି ଘୋଷଣା କରେ, ତଥାକଥୂତ ଚାକ୍ଷୁସ ପ୍ରମାଣ ଓ ଯୁକ୍ତିସିଦ୍ଧତାର 
ପରିଧବ ବାହାର ପୃଥ୍‌ବୀକୁ ଅଣଏତିହାସିକ, ଗପ ବୋଲି-କହି ଅସ୍ଵୀକାର କରେ, ଉକ୍ତ ବ୍ୟଙ୍ଗ 
ଦ୍ଵାରା ସେଇସବୁ ପ୍ରତି ହିଁ ଆମେ ସଚେତ ହେଉଁ । 


(ଡ) 

ପରିଶେଷରେ, ଆମେ ଉପନ୍ୟାସଟିରେ ନୀରବତା ଓ ନାରୀତ୍ସର ସମ୍ପର୍କକୁ ଆଲୋଚନା 
କରିବା । ଶୋଷଣମୁଖୀ ଭାଷା -ବ୍ୟବହାର କରୁ ନଥୁୂବା ବା ଖୁବ୍‌ କମ୍‌ କଥା କହୁଥ୍‌ବା ଦୁଇଟି 
ମହାନୀୟ ନାରୀ ଚରିତ୍ର ହେଲେ ସାରିଆ ଓ ସାଆନ୍ତାଣୀ ! (ଚମ୍ପା ମଧ୍ଯ ନାରୀ । କିନ୍ତୁ ତା'ର 
ବାକ୍ପଟୁତା ଓ ପ୍ରଗନ୍ନଭତା ତା'ର “ 'ମରଦପଣିଆ କୁ ହିଁ ପ୍ରକାଶିତ କରେ ! ) ସେନାପତିଙ୍କ 
ସୃଷ୍ଟିରେ ନାରୀର ଉକ୍ତ ନୀରବତା ଭାଷାହୀନତାକୁ ନୁହେଁ, ଏକପ୍ରକାର ନୃତନ ସମ୍ବେଦନଶୀଳ 
ଭାଷାର ଉନ୍ମେଷ ପାଇଁ ଆଗ୍ରହୀ । ଆମେ ଭୁଲିଯିବା କଥା ନୁହେଁ ଯେ ବାକ୍୍‌ପଟୁ ମଙ୍ଗରାଜ 
ନିଜର ସମସ୍ତ ପାପର ପ୍ରାୟଶ୍ଚିତ ପରେ ସାଆନ୍ତାଣୀଙ୍କ ଅମର ଆମ୍ମା ପ୍ରତି ଯେତେବେଳେ 
ବ୍ୟାକୁଳ ହୋଇଉଠନ୍ତି, ସେତେବେଳେ ତାଙ୍କର ସମସ୍ତ ଭାଷା ଲୋପପାଏ । ସତେଅବା ସେ 
ନୀରବ, ମୂକ ହୋଇଯାନ୍ତି । ତେଣୁ ‘ଛ ମାଣ ଆଠଗୁଣ୍ଡ କୁ ଉଚ୍ଚାରଣ ବି କରିପାରନ୍ତି ନାହିଁ । 
ବନୁ-ମା-ଆ-ଗୁ!? (ପୃଃ ୧୬୨ ) ! ଏହା କେବଳ ମଙ୍ଗରାଜଙ୍କ ଦୃଃସ୍ବପ୍ନଜନିତ ଭୟର 
ଅଭିବ୍ୟକ୍ତି ନୁହେଁ, ବରଂ ଏକ ନୂତନ ନୀରବତାର, ଏକ ନୂତନ ଭାଷାର ଅସ୍ପଷ୍ଟ ଧ୍ଵନି । 
ମଙ୍ଗରାଜଙ୍କ ଧ୍ଵଂସକାରୀ, ଶୋଷଣଧର୍ମୀ ପୌରୁଷ ( “ନିଜ ବୁଵି, ନିକ ବାହୁ ବଳରେ ମାଟିରୁ 
ସୁନା ପଇଦା କରିଅଛନ୍ତି ।” ? ପୃ: ୮) ସାଆନ୍ତାଣୀଙ୍କ ନାରୀତ୍ଵର ଉକ୍ତ ନୀରବ ଗୌରଵବରେ 

LF ଟୀକା ଓ ଟିଡ଼ଣୀ 


ଲୀନ ହୋଇଯାଏ ।”? ଅନନ୍ତ ଆକାଶରେ ସୂର୍ଯ୍ୟମଣ୍ଡଳର ଅତି ଉର୍ଦ୍ଦରେ ରନସିଂହାସନରେ 
ଗୋଟିଏ ଜ୍ୟୋତିର୍ମୟୀ, ଆଶାପ୍ରଦାୟିନୀ ସ୍ତ୍ରୀ ମୂରି ବିରାଜିତା... ମଙ୍ଗରାଜଙ୍କ ଆତ୍ମା ସେହି 
ମୂରିକୁ ଲକ୍ଷ୍ୟକରି ଧୀବିତ ହେଲା ।” ? (ପୃ: ୧୭୨) 

ଅର୍ଥାତ୍ଵ ଉନବିଂଶ ଶତାଦ୍ଦୀର ଓପନିବେଶିକ ରାଜନୀତି ଯେଉଁ ଭାଷା ଦର୍ଶନ ଉପରେ 
ଗଢ଼ିଉଠି ପିତୃକୈ ନ୍ଦ଼୍ିକ ତିଦ୍ଧତ୍ୟର ଏକ ରୂପାନ୍ତର ଭାବରେ ମଧ୍ଯ କାର୍ଯ୍ୟ କରୁଥଲା, ତାକୁ 
ଏଠି ସେନାପତି ବିରୋଧ କରି ଏକ ନୃତନ ରାଜନୀତିର ସୂର୍ଯ୍ୟୋଦୟର କଥା କହୁଛନ୍ତି, 
ଯାହାର ସମ୍ପୂର୍ଣ୍ଣ ବ୍ୟାଖ୍ୟା ଏହି ପ୍ରବନ୍ଧରେ ସୀମା ଭିତରେ ଦେଇ ହେବନାହିଁ । ଏତିକି କହିଲେ 
ବୋଧେ ଯଥେଷ୍ଟ ହେବ ଯେ ସାରିଆ ଓ ସାଆନ୍ତାଣୀ ଉନବିଂଶ ଶତାଦ୍ଦୀର ତପନିବେଶିକ 
ଭାଷା -ବ୍ୟବହାର ଓ ଜମିର ମାଲିକାନା ବିରୁଦ୍ଧରେ ଏକ ଅତ୍ୟନ୍ତ ବିଚକ୍ଷଣ ଓିପନ୍ୟାସିକ 
ପ୍ରତିବାଦ । ତେବେ ସେହି ଦୁଇ ମହନୀୟ ନାରୀଙ୍କ ମୃତ୍ୟୁ ଏହି ପ୍ରତିବାଦର ଜଟିଳ ବିନ୍ୟାସର 
ଏକ ପରିଚୟ ମାତ୍ର । 


(e) ivan Illich, “Taught Mother Language and Vernacular 
Tongue”, D.P Pattanayak, ed., Multilingualism and Mother- 
tongue Education (New Delhi, 1989), P15. 


(9) Dharmpal, “Indian Science and Technology in the 
Eighteenth Century” (Hyderabad, 1971); P50 


(e୯୯୧) 

ହାକିନାର କନ୍ଧ : ପ୍ରକୃତି ଓ ଆଇନ 


ଗୋପୀନାଥ ମହାନ୍ତିଙ୍କୁ ଆମେ ଆଦିବାସୀ ଜୀବନର ଜଣେ ଉଦାର ଏତିହାସିକ ଓ 
କଥାକାର ଭାବରେ ସାଧାରଣତଃ ଦେଖୁଥାଉ । କିନ୍ତୁ ତାଙ୍କ ଆଦିବାସୀ ଜୀବନାନୁଭୂତିର 
ଦୃନ୍ଦ୍ରାମ୍‌କ ଓ ସମସ୍ୟାବହୁଳ ଦିଗପ୍ରତି ଆମେ ସଚେତ ହେବା ଉଚିତ ନୁହେଁ କି ? ତାଙ୍କ ରଚନାର 
ଉକ୍ତ ଦଵନ୍ଦ୍ର ବା ସମସ୍ୟା ବସ୍ତୁତଃ ଏକ ବହୁମୁଖୀ ଓ ବୃହତ୍ତର ବିଷୟକୁ ସୂଚୀତ କରେ । ତାହାର 
ଗୋଟିଏ ଦିଗ ହେଲା, ଆମ ବୈବାହିକ ନୈତିକତାର ସୀମାବଦ୍ଧତା ! ‘ଅମୃତର ସନ୍ତାନ 
ଉପନ୍ୟାସରେ ହାକିନାର ଜନ୍ମ ବୃତ୍ତାନ୍ତର ଅନୁଶୀଳନ ଉକ୍ତ ସୀମାବଦ୍ଧତା ବା ସଂକୀର୍ଣ୍ଣତା 
ସମ୍ପର୍କରେ ଏକ ସଂକ୍ଷିପ୍ତ ଧାରଣା ଦିଏ । 


ପ୍ରତ୍ୟେକ ସମାଜରେ ମଣିଷ ଛୁଆର ଜନ୍ମକୁ ( ବିଶେଷତଃ ପୁତ୍ର ଜନ୍ମକୁ ) ବହୁ ସାମାଚିକ 
ମୂଲ୍ୟବୋଧରେ ରଙ୍ଗ କରାହୁଏ ଓ ତଦନୁସାରେ ବିବାହ ଓ ମାଡ଼ୃତ୍ଵ ମଧ୍ଯ ସାମାଜିକ ବା 
ଗୋଷ୍ଠୀଗତ ଅର୍ଥରେ ରଞ୍ଜିତ ହୁଏ | କିନ୍ତୁ ଆମେ ମନେରଖୁବା କଥା ଯେ ଏସବୁ ଅର୍ଥ ବା 
ମୂଲ୍ୟବୋଧ ସମ୍ପୂର୍ଣ୍ଣ ଭାବରେ ମନୁଷ୍ୟକୃତ ଏହା ଶାଶ୍ବତ ବା ଶଶ୍ବରକୃତ ନୁହେଁ । ଏହି 
ପରିପ୍ରେକ୍ଷୀରେ, କନ୍ଧପୁଅ ହାକିନାକୁ “ଅମୃତ” ?ର ଏକ ସନ୍ତାନ ରୂପେ ଦେଖୁବାରେ 
ଗୋପୀନାଥ ଯେଉଁ ମୂଲ୍ୟବୋଧ ଵା ଜୀବନଦ୍ଧଷ୍ିକୁ ସୂଚୀତ କରିଛନ୍ତି, ତାହାର ଏକ ଆଲୋଚନା 
ମୋର ଲକ୍ଷ୍ୟ ! ମୋ ଦୃଷ୍ଟିରେ ତାଙ୍କର ଏହି ମୂଲ୍ୟାନୁଭୂତି ବିଶେଷ ଭାବରେ ଦ୍ନ୍ଦ୍ରାମ୍‌କ ତଥା 
ସମସ୍ୟାବହୁଳ ଅଟେ ! 


ହାକିନା କୌଣସି ଏକ ଏନତୁଡ଼ିଶାଳରେ ବା ମେଟାରୁନିଟି ହୋମ୍‌ରେ ଜନ୍ମ ହୁଏନାହିଁ 
ସେ ଜନ୍ମନହୁଏ ଆକାଶ ତଳେ । ପର୍ବତ ଉପରେ । ହାକିନାର ଜନ୍ମର ପ୍ରଥମ କଥାଟି ହେଉଛି 
ସେହି ଜନ୍ମର ଜୈବିକତା ବା ପାଶବିକତା ( ଏନିମାଲିଟି ) - ଗୋପୀନାଥ ଏହି ବିଷୟକୁ ବେଶ୍‌ 
ଚିତ୍ତାକର୍ଷକ ଭାବରେ ବର୍ଣ୍ଣନା କରିଛନ୍ତି । ଦ୍ଵିତୀୟ : କନ୍ଧ ସର୍ଦାର ଓ ହାକିନାର ପିତାର ପିତା 
ସରୁ ସାଓତାର ମୃତ୍ୟୁର ଠିକ୍‌ ପରେ ପରେ ହାକିନାର ଆବିର୍ଭାବ । ସେ ସରବୁର ˆ 'ଡୁମା'? 
ବା ଆମ୍ମା । ତୃତୀୟ : ହାକିନାର ଜନ୍ମବେଳେ ତା'ର ମା ପୁୟୁର ଏକାକୀତ୍ସ ଓ ତା'ର ପିତା 
ଦିଉଡ଼ୁର ସମ୍ପୂର୍ଣ୍ଣ ଅନୁପସ୍ଥିତି । ଶେଷରେ, ଆଉ ଏକ ବିଶିଷ୍ଟ କଥା ହେଲା ହାଜିନା ଝିଅ ନୁହେଁ, 
ପୁଅ । ପୁୟୁ ପୁଅର ମା, ସେ “ଭାଗ୍ୟବତୀ” ' (ପୃ: ୨୨ ) ¦ 

eo ଟାକା ଓ ଟିଡ଼ଣ! 


କନ୍ଧପିଲା ହାକିନାର ଜନ୍ମର ଜୈବିକତାରେ ଗୋପୀନାଥ ମୁଗ୍ଧ ଓ ଶିହରିତ । 
କନ୍ଧପିଲା ପୃଥଵବୀକୁ ଆସେ ପଶୁ ପରି । ଏହି ପାଶବିକ ଆଗମନରେ ସେ ଯଥାର୍ଥରେ 
କୌଣସି ଆବିଳତା ଦେଖୁନାହାନ୍ତି । (“ଏହି ବେଳ ପାଇଁ ଅନେକଦିନୁ ଅପେକ୍ଷା କରି 
ରହିଥୂଲ। ସେ । ଏ ନିଜ ମନକୁ ଆସେ, ସହଜରେ ଯାଏ । ଚଢ଼େଇ ଡିମ୍ବ ଦିଏ, ଦି ' ଚାରିଥର 
ଜିଳିକିଳା ବୋବାଳି ଛାଡ଼େ, ପାଟିକରି ତୁଣ୍ଡ ସହାନୁଭୂତି ଜଣେଇବାକୁ ଗଞ୍ଜା ତା ପାଖକୁ 
ଧାଇଁଯାଏ । ଗାଇ ମଇଁଷି ପିଲା ପକାନ୍ତି, ମଣିଷ ଛୁଆ ହୁଏ ।” ? (ପୃ: ୨୦ ) ମଣିଷ ଜୀବନର 
ଏହି ପ୍ରାକୃତିକ ଉନ୍ମେଷ ଲେଖକଙ୍କୁ ମୁଗ୍ଧ କରିଛି, ଶିହରଣ ଦେଇଛି । ତେବେ ଏହି ମୁଗ୍ଧତା 
ଓ ଶିହରଣ ହିଁ ହାକିନାର ଜନ୍ମର ଜୈବିକତାକୁ କେବଳ ଏକ ଜୈବିକ ଘଟଣାର ଉର୍ଦ୍ଧ କୁ 
ନେଇଯାଇଛି । ଉକ୍ତ ଜୈବିକତା ହୋଇଉଠିଛି ଅମୃତର ଏକ ସଂଜ୍ଞା । ଏନ୍ତୁଡ଼ିଶାଳ ବା 
ମେଟରୁନିଟି ହୋମ୍‌ରେ ଅମୃତର ସ୍ତୁରଣ ହୁଏ ନାହିଁ । କାରଣ ସେଠି ଶିଶୁ ଜନ୍ମହୁଏ ସମ୍ପୂର୍ଣ୍ଣ 
ଏକ ସ୍ବାର୍ଥସିଦ୍ଧ, ଆଇନସଙ୍ଗତ ପାରିବାରିକତା ଭିତରେ । କିନ୍ତୁ ଜୀବନକୁ ପଶୁ ପରି ଆଦିମ 
ଭାବରେ ଭଲପାଇବାରେ ଯେଉଁ ଦୃଷ୍ଟିକୋଣ /ମୂଲ୍ୟବୋଧ ଏଠି ସୃଷ୍ଟି ହୁଏ, ତାହାର ଉଦାର 
ସଂପ୍ରସାରଣ କରିବାରେ ଗୋପୀନାଥ ସମର୍ଥ ହୋଇନାହାନ୍ତି । ଏକପ୍ରକାର ସଂକୀର୍ଣ୍ଣ 
ନୀତିବାଦିତା ତାଙ୍କ ଅମୃତତ୍ସର ସମ୍ଭାବନାକୁ ସଂକୁଚିତ କରିଦେଇଛି । 

ହାକିନାର ଜନ୍ମରେ ଲେଖକ ଯେଉଁ ପ୍ରାକୃତିକ ଅପରିହାର୍ଯ୍ୟତାକୁ ସତ୍ୟ ଓ ସୁନ୍ଦର 
ଭାବରେ ଗ୍ରହଣ କରିଛନ୍ତି, ସେହି ଅପରିହାର୍ଯ୍ୟତାର ନୈତିକ ବ୍ୟଞ୍ଜନା ବୈବାହିକ ନୈତିକତାର 
ସୀମାବଦ୍ଧତା ଓ ଆଇନସମ୍ମତ ଅନ୍ୟାୟ ତଥା କ୍ରରତାକୁ ହିଁ ସୂଚୀତ କରେ ଓ ଏଇଠି ସୃଷ୍ଟି ହୁଏ 
ଗୋପୀନାଥଙ୍କ ଆଦିବାସୀ ଜୀବନାନୁଭୂତିର ଦଵନ୍ଦ୍ର ଓ ସମସ୍ଯା । ଏକପକ୍ଷରେ ସେ ପ୍ରକୃତି ଓ 
କନ୍ଧ ଜୀବନଶୈଳୀକୁ ଏକାକାର କରିବାବେଳେ ଅନ୍ୟପକ୍ଷରେ ପ୍ରକୃତି ଓ ˆ କନ୍ଧ ଆଇନଂ' ' 
(ପ୍‌: ୨୮)କୁ ଅଲଗା କରି ଦେଖ୍ବାରେ ବାଧ୍ଯ ହୋଇଛନ୍ତି । 


ସରବୁ ସାଓତାର ତୁମା ହାକିନା ରୂପେ ଫେରିଆସେ “ ପରିବର୍ରନହୀନ କନ୍ଧଦେଶକୁ 
(ପ୍‌: ୬୬) ସୂର୍ଯ୍ୟାସ୍ତ ପରେ ସୂର୍ଯ୍ୟୋଦୟ ପରି : ˆ ବୃଢ଼ାବୁଢ଼ୀମାନେ କ'ଣ ସବୁଦିନେ 
ବସିଥାନ୍ତେ, ତା” ହେଲେ ତାଙ୍କର ଡୁମା ( ଆମ୍ମା) ଆଉ ନୂଆ ଜନ୍ମ ନିଅନ୍ତା ନାହିଁ ¦ ନୂଆ ପିଲା 
ହୁଅନ୍ତେ ନାହିଁ । ଲୋକେ ବାହାହୋଇ ଅପେକ୍ଷା କରିଥାନ୍ତେ । ପିଲାଝିଲା ବନ୍ଦ, ଏଇନା' 
(ପ୍‌: ୧୫୬) । ଜନନ ମୃତ୍ୟୁର ଏହି ସହଜ ସମ୍ପର୍କ ପ୍ରକୃତି ଓ କନ୍ଧ ଜୀବନର ଏକୀକରଣର 
ଏକ ଉଦାହରଣ । ତେବେ ଲେଖକଙ୍କ ଏହି ପ୍ରସିଦ୍ଧ ଆଦିବାସୀ ସମୀକରଣ ଓଡ଼ିଆ ଶିକ୍ଷିତ, 
ସଭ୍ୟ ସମାଜର ପରିସ୍ଥିତିକୁ ମଧ୍ଯ ପ୍ରତିଫଳିତ କରେ ! କାରଣ ଓଡ଼ିଆ ସମାଜ ଅନେକ ଆଦିବାସୀ 
ସାଂସ୍କୃତିକ ମୂଲ୍ୟବୋଧକୁ ଆହରଣ କରିନେଇଥୁବା ଏକ ଏତିହାସିକ ସତ୍ୟ । ବସ୍ତୁତଃ, ଏହି 
ଶିକ୍ଷିତ, ସଭ୍ୟସମାଜରେ ବିବାହ ଓ ସନ୍ତାନ ପ୍ରସବ ବା ବଂଶବୃକ୍ଷ ବୃଦ୍ଧିର ସମସ୍ତ ଯୁକ୍ତି ଉପରୋକ୍ତ 
ପ୍ରାକୃତିକ ପରିବର୍ଭନ ହୀନତାର ମୋହରୁ ଜାତ ! 

ହାକିନାର ନୁ : କୃତି ଓ ଆଇନ ee 


ଏହି ପୃଷ୍ଠଭୂମିରେ, ଆମେ ଲେଞ୍ କନ୍ଧର ˆ ଲଣ୍ଡା ପଥର ପରି ଅସ୍ତିତଧ ? (ପୃ: ୭୦ ) 
ବିଷୟରେ ଚିନ୍ତା କରିବା ଉଚିତ । ଲେଞ୍ଜ୍‌ର ସ୍ତୀକୁ ବାଘ ଓଟାରିନିଏ, ତେଣୁ ଆଉ ଜଣେ ସ୍ତ୍ରୀ 
ଯାହାର ସ୍ବାମୀକୁ ବାଘ ଖାଇଥୂବ କେବଳ ତାକୁ ହିଁ ଲେଞ୍ଜ୍‌ ବାହା ହୋଇପାରିବ । ଅନ୍ୟଥା 
ତା'ର ନାରୀ ସଙ୍ଗ ହେବ ନୀତିହୀନ, ଅସାମାଜିକ । ଏହା ଏକ ˆ କନ୍ଧ ଆଇନ! | 
ସଭ୍ୟସମାଜର ଅନ୍ୟାନ୍ୟ ଆଇନ ପରି ଏହି ଆଇନ ଏକ ପ୍ରାକୃତିକ ଅପରିହାର୍ଯ୍ୟତା ନୁହେଁ, 
କିନ୍ତୁ ଏକ ଅପରିହାର୍ଯ୍ୟ ଭାଗ୍ୟ ଭାବରେ ଏହା ଲେଞ୍ଜର ଜୀବନକୁ ନିୟନ୍ତ୍ରଣ କରେ । ଆଇନର 
ଏହିପରି କୁରତା ଓ ଅନ୍ୟାୟ ବିରୁଦ୍ଧରେ ଲେଞ୍ଜର ଲଣ୍ଡା ପଥର ପରି ଜୀବନ ଏକ ପ୍ରତିବାଦ 
ନୁହେଁ କି ? ତେବେ ଉଲ୍ଲେଖନୀୟ ବିଷୟ ହେଉଛି, ଲେଖକଙ୍କ ଏହି ଲଣ୍ଡୀ ପଥର ପରି ଚିତ୍ରକର 
ଲେଞ୍ର ସ୍ତ୍ରୀ ଓ ସନ୍ତାନ ହୀନତାକୁ ହିଁ ସୂଚୀତ କରେ ! 


ସେହିପରି ବେଜୁଣୀର ଜୀବନ କାହାଣୀ । ସେ ବନ୍ଧ୍ୟା ଓ ସେ ଦେବୀ ( ପ୍ରଫେଟେସ୍‌) । 
ସେ ଦେବତାମାନଙ୍କ ସହ କଥାବାର୍ଭା କରେ, କିନୁ ସାଧାରଣ ନାରୀଭାବରେ କନ୍ଧ ସମାଜରେ 
ତା'ର ଅସ୍ତିତ୍ସ ପ୍ରାୟ ନାହିଁ କହିଲେ ଅତ୍ୟୁକ୍ତି ହେବ ନାହିଁ । କନ୍ଧମାନଙ୍କ ବନ୍ଧ୍ୟାତ୍ସ ପ୍ରତି ଭୟ ତାକୁ 
ଦେବୀରେ ପରିଣତ କରେ । ଅର୍ଥାତ ପ୍ରଜନନ କ୍ଷମତାହୀନ ନାରୀ ହୋଇଯାଏ ଅସାମାଜିକ, 
ଅମଣିଷ ଯେପରି ହୁଏ ସ୍ତୀ ଓ ସନ୍ତାନହୀନ ପୁରୁଷ ଲେଞ୍ଜ୍‌ । ବେଜୁଣୀର ନିଃସଙ୍ଗ ଅସହାୟ 
ଜୀବନକୁ କନ୍ଧ ସାମାଜିକତା ଆଡ଼େଇଦିଏ ଦୂରକୁ ! ଏହି ଦୃଷ୍ଟିରୁ ' ଅମୃତର ସନ୍ତାନର 
ସବୁଠାରୁ ଶକ୍ତିଶାଳୀ ବର୍ଣ୍ଣନା ହେଉଛି ବେଜୁଣୀର ମୃତ୍ୟୁ ( ଅଧ୍ୟାୟ ୮୮ ) | ବେଜୁଣୀର ଜୀବନର 
ଶୂନ୍ୟତା ଭିତରେ ଲେଖକ ଦେଖୁପାରିଛନ୍ତି କନ୍ଧ ଆଇନର ଅନ୍ୟାୟ :  'ସେ ବେଜୁଣୀ ହୋଇଛି, 
ଦେବତାଙ୍କ ଜ୍ଞାନ ଅର୍ଜିଛି । ତଥାପି ବେଡ଼ି ବନ୍ଧାହୋଇ ପଡ଼ିରହିଛି ମଣିଷର ଦୁର୍ବଳତାରେ । 
...ଠକି ହୋଇ ହୋଇ ବୁଢ଼ୀ ହୋଇଛି, ମନ ଚେତେଇଦିଏ ସବୁ ଫାଙ୍କା (ପୃ: ୪୭୯-୮୦) ।”' 
ବେଢୁଣୀର ଜୀବନ ଫାଙ୍କା ହୋଇଛି କାରଣ କନ୍ଧ ଗୋଷ୍ଠୀର ଆଇନ ଭିତରେ ତାର ବନ୍ଧ୍ୟା, 
ତା'ର ଦେବୀତ୍ସ ତାକୁ ନିଶୁର ଭାବରେ ଏକଲା କରିଦେଇଛି । ଦେବୀ ପ୍ରାୟ ବେଜୁଣୀକୁ 
ଶେଷରେ ବାଘ ଖାଇଛି । ତେଣୁ ଆମ ମତରେ ବେଜୁଣୀ ମଧ୍ଯ ସାମାଜିକ ଆଇନ ବିରୁଦ୍ଧରେ 
ଏକ ପ୍ରତିବାଦ । 

ବର୍ଭମାନ, ଆମେ ବୁଝିପାରିବା କାହିଁ କି ହାକିନାର ଜନ୍ନବେଳେ ପୁୟୁ ସମ୍ପୂର୍ଣ୍ଣ ଏକା, 
କାହିଁକି ପୁତ୍ରବତୀ ହେଲାପରେ ସେ ଆହୁରି ନିଃସଙ୍ଗ । ପୁୟୁ ଛୁଆଁ ଜନ୍ମକରେ ସମ୍ପୂର୍ଣ୍ଣ ଏକଲା । 
ତା ପାଖରେ ନଥାନ୍ତି ତା'ର ସ୍ଵାମୀ, ତା'ର ପରିବାର ବା ଅନ୍ୟ କେହି ମଣିଷ । ସତେଯେପରି 
ତା'ର, କେବଳ ତା”ର ରକ୍ତମାଂସରୁ ବାହାରିଆସେ ହାକିନା । ପ୍ରସବକାଳୀନ ସମସ୍ତ ଆନୁସଙ୍ଗିକ 
କାର୍ଯ୍ୟ ସେ ନିଜେ କରେ । କେବଳ ନିଜେ । ନାରୀଭାବରେ ତା'ର ଏହି ସ୍ଵାଧୀନତା ହାକିନା 
ଜନ୍ମର ଜୈବିକତା ପରି ଯେଉଁ ନୂତନ ମୂଲ୍ୟବୋଧକୁ ସୂଚୀତ କରେ ସେଠାରେ ପିତୃତ୍ଵର 

e9 ଟୀକା ଓ ଟିଡ଼ଣ! 


ବଡ଼ିମା ବା ବୈବାହିକ ଆନୁଷ୍ଠାନିକତାର କଠୋରତା ମାତୃତ୍ର ଉକ୍ତ ଏକାକୀତ୍ସର ନିଷ୍ତଭ 
ହୋଇପଡ଼େ । କିନ୍ତୁ ଗାଁକୁ ଫେରିବାମାତ୍ରେ ପୁୟୁର ଏହି ଆଦିମ ସ୍ଵାତନ୍ତ୍ୟ ଲୋପପାଏ । କନ୍ଧ- 
ଆଇନ, ରୀତିନୀତି ତାକୁ ଘେରିଯାଇ ତା'ର ନାରୀସୁଲଭ ସମ୍ଭାବନାକୁ ସଂକୁଚିତ କରିଦିଏ ଓ 
ତା'ର ମାଡୃତ୍ସ ହିଁ ତା'ର ବୈବାହିକ ବିପର୍ଯ୍ୟୟର କାରଣ ହୋଇଉଠେ । କାରଣ ହାକିନାର 
ଜନ୍ମପରେ ତା'ର ଦୈହିକ ଆକର୍ଷଣର ଅଭାବ ହିଁ ଦିଉଡ଼ୁକୁ ତା'ଠାରୁ ଦୂରେଇଦିଏ । ବସ୍ତୁତଃ, 
ପୁୟୁର ସ୍ଵାମୀ ବା ବନ୍ଧୁ ଭାବରେ କିମ୍ବା ହାକିନାର ପିତାରୂପେ ଦିଉଡ଼ୁର କାର୍ଯ୍ୟକଳାପ ସମ୍ପୂର୍ଣ୍ 
ହତାଶଜନକ । ଲେଖକ ଏଥ୍‌ୁପ୍ରତି ଆଦୌ ଦୃଷ୍ଟି ନଦେଇ ସମସ୍ତ କଷ୍ଟ ଓ ହତାଦର ସତ୍ତ୍ବେ ପୁୟୁ 
କିପରି ଜଣେ ସ୍ତ୍ରୀ ଓ କୁଳବଧୂ ହୋଇ ରହୁ ସେଥୁପ୍ରତି ଚିନ୍ତିତ, ଯଦିଓ ତାଙ୍କର ଭାଷାରେ, 
“ଆମ କନ୍ଧ ଘରେ ମନର ମେଳ ହେଉଛି ବିବାହର ମୂଳଦୁଆ, ମନ ନ ମାନିଲେ ଖାଲି ପଦେ 
କଥା ନାନୁ କୁ” ଇନି (ମୁଁ ନାହିଁ କରୁଛି । ମୋର ଇଚ୍ଛା ନାହିଁ ।)? ? (ପୃ: ୧୦୧) । କିନୁ କନ୍ଧ 
ବିବାହର ଏହି ଖୋଲାଭାବ ( ଓପନ୍‌ନେସ୍‌ ) ଅମୃତର ସନ୍ତାନ” ର କୌଣସି ନାରୀ ପୁରୁଷ 
ସମ୍ପର୍କକୁ ପ୍ରଭାବିତ ଓ ଆଲୋକିତ କରିଥବା ଆଦୌ ମନେହୁଏ ନାହିଁ । 


ଗୋଟିଏ ଦିଗରେ, କନ୍ଧ ଜୀବନରେ ° ପ୍ରାକୃତିକ” ' ସୁବାଧୀନତା ଓ ସରଳତା ପ୍ରତି 
ଲେଖକ ଖୁବ ଆକର୍ଷିତ; ଅନ୍ୟ ଦିଗରେ, ଉକ୍ତ ସମାଜର ଆନୁଷ୍ଠାନିକତାକୁ ପରିହାର କରିବାର 
ଅକ୍ଷମତା ହେତୁ “ଅମୃତ ର ସାମାଜିକ ଓ ବ୍ୟକ୍ତିଗତ ଅବସ୍ରିତି ସମ୍ପର୍କରେ ଲେଖକ ସନ୍ଦିଗ୍ଧ 
ଓ ଅସ୍ପଷ୍ଟ । ଚଇତ ପର୍ବର ନାଚ, ପାହାଡ଼ିଆ ଦେଶର ଜହ୍ନ ଓ କୁହୁଡ଼ି ମଧ୍ୟରେ ସେ ଅନେକବାର 
ଭୁଲିଯାଇଛନ୍ତି ଯେ କନ୍ଧମାନେ ପ୍ରକୃତିର ସନ୍ତାନ ନୁହନ୍ତି ମଣିଷର ସନ୍ତାନ ଓ କନ୍ଧସମାଜ 
ଅନ୍ୟାନ୍ୟ ସମାଜ ପରି ମନୁଷ୍ୟକୃତ । ତାଙ୍କର ଏହି ଭୁଲାପଣ ଉପନ୍ୟାସଟିର ଏକ ମୁଖ୍ୟ 
ଦୁର୍ବଳତା । ସେ ପ୍ରକୃତି ଓ ଆଇନର ଦୃନ୍ଦ୍ରକୁ ଅବଶ୍ୟ ଦେଖୁପାରିଛନ୍ତି, କିନୁ ଦୃନ୍ଦ୍ରର ବିନ୍ୟାସ 
ପ୍ରତି ଯନଶୀଳ ନୁହନ୍ତି । ତେଣୁ ପୁୟୁ ଓ ହାକିନା ପ୍ରତି ଦିଉଡୁର ଅବହେଳା ଓ ପିଓଟି ପ୍ରତି 
ତା'ର ପ୍ରେମ, ଉଭୟ କଥା ଜଣେ “ ପୁରୁଷ” ର ଫୁର୍ଭି କରିବାର ଅଧୂକାର ପରି, ଶସ୍ତା ଯୁଲ୍ତିରୁ 
ଗଢ଼ିଉଠିଛି । “ସେ ପୁରୁଷ, ସେ ଫୁର୍ରି ଚାହେଁ, ସେ ଚାଷୀ, ଭୂଇଁ ତାଡ଼େ, ଢୋଲେ ପିଏ, 
ତା'ପରେ ଖୋଜେ ସଙ୍ଗୀ” ? (ପୃ; ୨୧୬) । ଏହି ପରିସ୍ଥିତିରେ ଲେଖକ ପୁୟୁର ନାରୀ ଜୀବନର 


ନିଃସଙ୍ଗତାର କୌଣସି ନିର୍ଦ୍ଦିଷ୍ଟ ଅର୍ଥ ସୃଷ୍ଟି କରିପାରି ନାହାନ୍ତି, ଯଦିଓ ତା'ର ଦୁଃଖ ମଦ୍ଯ ଲେଞ୍୍‌ 
ଓ ବେଜୁଣୀର ଏକାକୀ ଜୀବନ ପରି କନ୍ଧ ଆଇନ ବିରୁଦ୍ଧରେ ଏକ ପ୍ରତିବାଦ ଅଟେ । 
ହାକିନା ଜନ୍ମବୃତ୍ତାନ୍ତର ଶେଷକଥା ହେଲା- ସେ ପୁଅ । ସେ ବଂଶରକ୍ଷାର ମାଧ୍ଯମ । 
ଝିଅ ବଂଶରକ୍ଷା କରେନାହିଁ । ତେଣୁ ସେ କନ୍ଧ ସର୍ଦାର ସରବୁର ଡୁମା ଓ ତା'ର ସ୍ତନ୍ୟପାନ 
ତା”ରଂଜନ୍ମପରି ଏକ ଜୈବିକ କ୍ରିୟାକୁ ଏକ ବିଶେଷ ଅର୍ଥରେ ରୂପାନ୍ତରିତ କରେ : ˆ ହାକିନା 
ପୃଥବୀଟାକୁ ଦେଖେ ମା ଛାତିରୁ, ଉଷୁମ, ନରମ, ଅଭାବ ନାହିଁ, ଝରଣାର ଅସରନ୍ି ଧାର 

ହାକିନାର କନୁ : ପgୁକୁତି ଓ ଆଇନ en 


ପରି କଳେ କଳେ ମା କ୍ଷୀର, କି ସୁନ୍ଦର ଖୋଲା ଆକାଶ, ନେଳି ଆକାଶ ! କାହିଁ ହିଡ଼ବାଡ଼ 
ନାହିଁ ତ ସେଠି ।”' (ପୃ: ୭୬) ଏଠାରେ ଆମେ ଅନନ୍ତ, ଉଦାର ପ୍ରକୃତି ମାତା ଓ ଅମୃତର 
ସନ୍ତାନ କନ୍ଧପୁଅର ଚିରନ୍ତନ ଯୋଗସୂତ୍ରର ଯୁକ୍ତିକୁ ଲକ୍ଷ୍ଯ କରୁ । କିନ୍ତୁ ଏହି ଯୁତ୍ତିର ଅନ୍ୟ ଦିଗ 
ଆମେ ଦେଖୁଁ ଯେତେବେଳେ ସ୍ଵାମୀ ଅବହେଳିତା ପୁୟୁ ପ୍ରଶ୍ନ କରେ : ˆ ପୁରୁଷ ଆୟଭାଧୀନ 
ନୁହେଁ, ତେବେ କାହିଁକି ଏ ପିଲାଟା, ଏଇ ହାକିନା କିଏ ୟେ ?”' (ପୃ: ୨୩୧) ଡମ୍‌ ସ୍ତୀ 
ସୋନା ଦେଇ ପରି ଅସହାୟ କନ୍ଧବଧୂ ପୁୟୁର ଏହି ପ୍ରଶ୍ନର ଗଭୀରତାକୁ ଲେଖକ ଦେଖୁପାରି 
ନାହାନ୍ତି । ଫଳତଃ ହାକିନାକୁ ଧରି ପୁୟୁ ଯେତେବେଳେ ଉପନ୍ୟାସର ଶେଷପୃଷ୍ଠାରେ ଦିଉଡ଼ୁଠାରୁ 
ଚାଲିଯାଏ, ତା'ର ନିଃସଙ୍ଗତାକୁ ଗୋପୀନାଥ ଅତି ସହଜ ଭାବରେ ଗ୍ରହଣ କରିନେଇଛନ୍ତି 
ପୁୟୁର ଚାଲି ଯିବାରେ ପ୍ରକୃତି ଓ ଆଇନର ଯେଉଁ ସଂଘର୍ଷ ରହିଅଛି ତାହା ଲେଖକ 
ପର୍ଯ୍ୟାଲୋଚନା ନକରି କେବଳ “ମରଣ ନାଇଁ, ଦୁଃଖ ନାହିଁ”, (ପୃ: ୫୬୦) ସଙ୍ଗୀତରେ 
ରହସ୍ୟାବୃତ୍ତ କରିଦେଇଛନ୍ତି ! 


ତେଣୁ ଆମେ ଅନୁଭବ କରୁ ଯେ “ଅମୃତର ସନ୍ତାନ? ରେ ଆଦିବାସୀ ବା କନ୍ଧ 
ଜୀବନ କଥାର ପରିବେଷଣ ମାଧ୍ଯମରେ ଗୋପୀନାଥ ପ୍ରକୃତି ଓ ଆଇନର ଦୃନ୍ଦ୍ରକୁ 
ଦେଖ୍ପାରିଛନ୍ତି । ଏହା ଆଦିବାସୀ ସରଳତା ଓ ସଭ୍ୟସମାଜର ଜଟିଳତାର ଦ୍ଵନ୍ଦ ନୁହେଁ । 
ଏହା ଆଦିବାସୀ, ଶୋଷଣ ଓ ଅତ୍ୟାଚାରର କାହାଣୀ ବି ନୁହେଁ । ଏହି ଦୃନ୍ଦ୍ର ମନୁଷ୍ୟକୃତ 
ଆଇନଗୁଡ଼ିକର ଅନ୍ୟାୟ ଓ କୁରତା ପ୍ରତି ଏକ ପ୍ରତିବାଦ ତାହା କନ୍ଧ ଆଇନ ହେଉ ଅବା 
ସଭ୍ୟ ସମାଜର । କିନ୍ତୁ ଗୋପୀନାଥଙ୍କ ଏହି ପ୍ରତିବାଦ ଯେତିକି ସଂଯୋଵିତ ଓ ସଂପ୍ରସାରିତ 
ହେବାକଥା ତାହା ହୋଇଥୁବା ଆମର ବିଶ୍ଵାସ ହୁଏ ନାହିଁ । କାରଣ ସେ ପ୍ରତିବାଦକୁ ମୁଖ୍ୟତଃ 
ସ୍ବେଚ୍ଛାଚାର ଭାବରେ ଦେଖ୍‌ଛନ୍ତି କିମ୍ବା ତାକୁ ରହସ୍ୟାବୂତ୍ତ କରିଛନ୍ତି । ପ୍ରତିବାଦର ଦୁଃଖ, 
ସମ୍ଭାବନା, ଜଟିଳତା ଓ ଆନନ୍ଦର ଆୟତନକୁ ବ୍ୟାପକ କରିପାରି ନାହାନ୍ତି । ସବୁ ପ୍ରତିବାଦ 
ମନୁଷ୍ୟର ( ବା କନ୍ଧର ) ଭାଗ୍ୟ ବିରୁଦ୍ଧରେ ଏକ ସଂଗ୍ରାମ | ଏହି ସଂଗ୍ରାମର ମାନବୀୟ 
ସମ୍ଭାବନାକୁ ଲେଖକ ସଂକୁଚିତ କରିଦେଇଛନ୍ତି । ପୁ୍‌ୟୁ ହାକିନାକୁ ଧରି ଯେଉଁ ଅନିଶ୍ଚିତ 
ଅନ୍ଧକାରକୁ ଚାଲିଯାଏ ତାକୁ ଗୋପୀନାଥ ପୁଣି ଏକ ସୂର୍ଯ୍ୟୋଦୟ ଭାବରେ ଦେଖୁଛନ୍ତି, 
କିନ୍ତୁ ଏହି ନୂତନ ପୃଥ୍‌ବୀର କୌଣସି ଅନୁଭୂତି ବା ଅନୁଶୀଳନ ଆମେ ଉପନ୍ୟାସଟିରେ 
ଲକ୍ଷ୍ୟ କରୁନାହିଁ ¦ ଶେଷରେ ସବୁ ଠିକ୍‌ ହୋଇଯିବ ଏହିପ୍ରକାର ଏକ ମିଥ୍ୟା ଓ ମିଠା 
ଦର୍ଶନ ପୁୟୁର ନିଃସଙ୍ଗ ସ୍ଵାଧୀନତାର ମୂଲ୍ୟକୁ ସମ୍ପୂର୍ଣ୍ଣ ମୂଲ୍ୟହୀନ କରିଦେଇଛି । 

ମାନବୀୟ ସମୟ ବା କାଳ ଚକ୍ର ପରି ଘୂରେ ନାହିଁ । ଏହା ଏକ ସରଳରେଖା ପରି 
ଆଗକୁ ଆଗକୁ ଗଡ଼ିଯାଏ, ସେଥୁପାଇଁ “ଅମୃତ” ପ୍ରକୃତରେ କେବେ ମିଳେ ନାହିଁ । ଏହା 
ପୁନରାବୃତି ଓ ଚିରନ୍ତନତା ପାଇଁ ଏକ ବ୍ୟାକୁଳତା । ପ୍ରକାରାନ୍ତରେ ଆମେ ଜାଣିବା କଥା ଯେ 

୧୪ ଟାକା ଓ ଟିଡ଼ଣ] 


ଅମୃତ ଆମକୁ କାଳାତୀତ କରେ ନାହିଁ, ମୃତ୍ୟୁହୀନ କରେ ନାହିଁ, କେବଳ ଆମର କାଳାଧୀନ 
ଜୀବନର କୌଣସି ଏକ କ୍ଷଣକୁ ସୁବାସିତ କରେ, ଆଲୋକିତ କରେ- ମୁହୁ୍ଁଟିଏ ପାଇଁ । 
ପ୍ରକୃତି ପରିବର୍ରନହୀନ ଦିଶେ, କିନୁ ପ୍ରକୃତିରେ କୌଣସି କ୍ଷଣ ଆଉ ଏକ କ୍ଷଣ ସହ ସମାନ 
ନୁହେଁ କିଛି ଚିରସ୍ଥାୟୀ ନୁହେଁ । ଅନ୍ୟପକ୍ଷରେ ଆଇନ ଆମ ଆଖୁଆଗରେ ବଦଳିଥାଏ, 
ତଥାପି ଆଇନର ଚିରସ୍ଥାୟୀତ୍ସରେ, ଅପରିହାଯ୍ୟତାରେ ଆମେ ବିଶ୍ଵାସୀ : ଆଇନ ସ୍ିତାବସ୍ଥାର 
ଏକ ମୃତ୍ୟୁହୀନ ଶବ । ପ୍ରକୃତି ଓ ଆଇନର ଏହି ପାରାଡକ୍୍‌ସ ବା ଜଟିଳ ସମ୍ପର୍କକୁ ଗୋପୀନାଥ 
ସାମ୍ପାସାମ୍ମିନ କରିବାର ଏକତମ କାରଣ ହେଉଛି, ଆମ ଶିକ୍ଷିତ ସମାଜରେ ଗଭୀର ଅନୁଭୂତିର 
ଭୟ ! ଏହା ଆମ ଲେଖକ ଓ ପାଠକ ଉଭୟଙ୍କ ସମସ୍ୟା । ଏହି ଭୟ ସୃଷ୍ଟି ହଏ ˆ ‘କାଦୁଅରେ 
ଗୋଡ଼ ଦେବ କାହିଁକି, ଧୋଇବ କାହିଁକି” ଚତୁରତାର ସୁଖ ଓ ନିରାପତ୍୍ତାରୁ । ଏହି ଭୟ ହେତୁ 
“ ଅମୃତର ସନ୍ତାନ” ର ଉନ୍ମଳ ଥପନ୍ୟାସିକ ସମ୍ଭାବନା ୫୦ ୦ରୁ ଅଧୁକ ପୃଷ୍ଠାର ରଚନା ସତ୍ତ୍ବେ 
ବିକଶିତ ହୋଇ ପାରିନାହିଁ ବୋଲି ମୋର ଧାରଣା ! ଏହା କେବଳ ଗୋପୀନାଥଙ୍କ ଦୁର୍ଭାଗ୍ୟ 
ନୁହେଁ । ଏହା ଆମର ସାଂପ୍ରତିକ ସଂସ୍କୃତିର ଦାରିଦ୍ର୍ୟ ! 


(ecco) 

ଶ୍ରଳାପଦ୍ଜ” ? : 
ଦେଶପ୍ରେମ ଓ ଉପନ୍ୟାସ 

 “ଓପନ୍ୟାସିକ ଦେଶପ୍ରେମୀ ହୋଇପାରେ ନାହିଁ”? ବୋଲି ଉକ୍ତିଟିଏ ପଡ଼ିଥୁଲି । 
ଶ୍ରୀମତୀ ପ୍ରତିଭା ରାୟଙ୍କ “ ଶିଳାପଦୁ' ( ୧୯୮୩) ପଢ଼ିଲା ପରେ ଉଲ୍ତିଟିର ସାର କଥା 
ବୁଝିପାରିଲି ।  ଶିଳାପଦୃ ରେ ଶ୍ରୀମତୀ ରାୟଙ୍କ ଓଜସ୍ତିନୀ ଦେଶପ୍ରେମ ହିଁ ତାଙ୍କର 
ଓିପନ୍ୟାସିକତାକୁ ଶସ୍ତା ଓ ଲୋକପ୍ରିୟ କରିଅଛି । ( ୧) ଓପନ୍ୟାସିକ ଯେତେବେଳେ ଭକ୍ତିରସ 
ବା ଦେଶପ୍ରେମର ସ୍ଵୟଂସିଦ୍ଧ ସତ୍ୟର ଦାସତ୍ସ ସ୍ଵୀକାର କରେ, ସେତେବେଳେ ତାର କଳା 
ସ୍ଥାଣୁ ହୋଇଯାଏ । କାରଣ ଭକ୍ତ, ଦାସ ବା ଦେବଦାସୀମାନେ ପ୍ରଶ୍ନ ପଚାରନ୍ତି ନାହିଁ, 
ଞିପନ୍ୟାସିକ କେବଳ ପ୍ରଶ୍ନ ହିଁ କରେ । ଦେଶପ୍ରେମର ଅଦମ୍ୟ ଭାବପ୍ରବଣତାରେ ଶ୍ରୀମତୀ ରାୟ 
“ଶ୍ରିଳାପଦ୍ଧ ରେ ପ୍ରଶ୍ନ ପଚାରିବା ପୂରାପୂରି ଭୁଲିଯାଇଛନ୍ତି । 

କୋଣାର୍କ ଦେଖୁ, କୋଣାର୍କର ଗପମାନ ଶୁଣି, କୋଣାର୍କ ଇତିହାସ ପଢ଼ି 
ଶ୍ରୀମତୀ ରାୟଙ୍କ ପ୍ରତିଭା ଏହି ସିଦ୍ଧାନ୍ତରେ ଉପନୀତ ହୋଇଛି ଯେ ଭାରତ /ଓଡ଼ିଶାର 
“ “ଭୂଗୋଳ ବଦଳିଛି, ଇତିହାସ ବଦଳି ନାହିଁ” ' ( ଶିଳାପଡୁ' ', ପ୍: ୨୬୭ ) । ସତେ ଯେପରି 
ଭାରତୀୟତ୍ବ ବା ଓଡ଼ିଆପଣିଅ। ଗୋଟିଏ ଗୋଟିଏ କାଳାତୀତ ସତ୍ଯ ! କିନ୍ତୁ ଇତିହାସ 
ବଦଳିବାର ଚେତନାରୁ ହିଁ ଖପନ୍ୟାସିକ ପ୍ରତିଭାର ଜନ୍ମ ହୁଏ । ପରିବର୍ଭନ ଓ ଅବକ୍ଷୟ ହିଁ 
ଞିପନ୍ୟାସିକକୁ ସକ୍ରିୟ କରେ । 


ଉନ୍କଳ ବିଶ୍ଵବିଦ୍ୟାଳୟରୁ ଇତିହାସରେ ଏମ୍‌.ଏ. ପାସ କରି କୋଣାର୍କ ମନ୍ଦିର ଉପରେ 
ଗବେଷଣା କରୁଥିବା ଓଡ଼ିଆ ଝିଅ ପ୍ରାଚୀପ୍ରଭାର ସନ୍ଧ୍ୟାସୀ ପାଲଟି ଆମେରିକାରେ ଜଗନ୍ନାଥ 
ତର୍ସ ବୁଝାଉଥୁବା “ସ୍ଵାମୀ” ' ଜଗନାଥର ଅପେକ୍ଷାକୁ କୋଣାର୍କ ନିର୍ମାଣ କାଳର ଚନ୍ଦ୍ରଭାଗୀର 
“ସ୍ଵାମୀ ଶିଳ୍ପୀ କମଳ ମହାରଣାର ଅପେକ୍ଷା ସହ ସମାନ କରିବା, ଏବଂ ˆ 'ଶିଳାପଦୁ' ରେ 
ସେହିପରି ଅନେକ ସମାନ୍ତରାଳ ଘଟଣା ଓ ଚରିତ୍ରର ସୃଷ୍ଠି ଦ୍ଧାରୀ ଶ୍ରୀମତୀ ରାୟ “ ‘ଭୂଗୋଳ 
ବଦଳିଛି -ଇତିହାସ ବଦଳି ନାହିଁ? ବୋଲି ନିଜକୁ ଓ ପାଠକକୁ ପ୍ରଭାବିତ କରିବାର ପ୍ରବଳ 
ଚେଷ୍ଟା ଅବଶ୍ୟ କରିଛନ୍ତି । କିନ୍ତ ସେ ନିଜେ ଓ ପାଠକ ବି ଜାଣେ ୟେ “ଶିଳାପଡଦ୍ଧ'ର ଧର୍ମାନନ୍ଦ 
ଧର୍ମପଦ ନୁହେଁ, ସେ ଆଜିର ମୂର୍ଭିଚୋରଙ୍କ ସହ ସଂପୃକ୍ତ ଓ ମାଘ ସପ୍ତମୀର ଧର୍ମୀୟ କୋଳାହଜ 
ଭିତରେ ହିଁ ଚିତ୍ରୋପ୍ଵଳାର ଧର୍ଷଣ ଓ ହତ୍ୟା ହୁଏ । ତେଣୁ ମୋ ଦୃଷ୍ଟିରେ,  ଚିତ୍ରୋପ୍ଵଳା ଓ 
ଧର୍ମାନନ୍ଦର କରୁଣ ଭପାଖ୍ୟାନ ସନ୍ତନେ ବି ଭାରତ ଭାରତ ହିଁ ଅଛି” (ପୃ: ୩୧୭) ବୋଲି 

LO) ଟାକା ଓ ଟିଣ! 


ଲେଖୁବା ଶ୍ରୀମତୀ ରାୟଙ୍କ କେବଳ ଏକ ଓପନ୍ୟାସିକ ତୁଟି ନୁହେଁ, ଉଦ୍ଧୃତ ବାକ୍ୟଟିର ମନୋବୃରି 
ଏକ ପ୍ରକାର ନୈତିକ ସ୍ଥାଣୁତାର ସୂଚନା ଦିଏ, ଯେଉଁ ସ୍ଥାଣୁତା ହେତୁ ଲେଖୁକା ଇତିହାସର 
ପରିବର୍ଭନକୁ ବୁଝିବା ପାଇଁ ଚେଷ୍ଟା କରି ପାରିନାହାନ୍ତି 

ଏହି ପ୍ରସଙ୍ଗରେ, ଚି ତ୍ରୋପ୍ବଳାର ଧର୍ଷଣ ଓ ହତ୍ୟାରେ ମାତ୍ସରୂପିଣୀ ପ୍ରାଚୀର 
ପ୍ରତିକ୍ରିୟାକୁ ବିଚାର କରାଯାଇପାରେ । ପ୍ରାଚୀ ବୟସରେ ବଡ଼ ନ ହେଲେ ହେଁ ଚିତ୍ରୋପୂଳାକୁ 
ସେ ନିଜ ଝିଅ ବୋଲି ଭାବେ ବୋଲି ଲେଖ୍ୁକା ପାଠକକୁ ବାରମ୍ବାର ତାଗିଦ କରିଛନ୍ତି । 
( ବୋଧହୁଏ ଶ୍ରୀମତୀ ରାୟଙ୍କ ପାଇଁ ସ୍ଥାନକାଳ ନିର୍ବିଶେଷରେ ସବୁ ନାରୀର, ବିଶେଷତଃ 
ଓଡ଼ିଆ ନାରୀର, ସର୍ବୋତ୍ତମ ରୂପ ହେଉଛି ତା'ର ଜନନୀ ରୂପ - ବିବାହ ପରର ମାଆ 
ଦୃଶ୍ୟ ! ) ତେବେ ଚିତ୍ରୋପ୍ବଳାର ଧର୍ଷଣ ଓ ହତ୍ୟାରେ ପ୍ରାଚୀର ପ୍ରତିକ୍ରତିୟାକୁ ଲେଖୁକା 
ବ୍ୟବହାର କରିଛନ୍ତି ଓଡ଼ିଆତ୍ସ /ଭାରତୀୟତ୍ନର ପରାକାଷ୍ଠା ଦେଖାଇବାରେ । ଉକ୍ତ ଘଟଣାର 
ପରିବେଷଣର କିଛି ଆଗରୁ ଚାର୍ଲସ ଯୁଗ୍ତି କରିଥାଏ, ‹ 'ପ୍ରାଚୀପ୍ରଭା, ମୁଁ ବୁଝେ କାମନାର 
ଚରମ ଡପ୍ରିରେ ଦୁଃଖର ବିନାଶ ହୁଏ, ଆତ୍ମାର ମୋକ୍ଷ ହୁଏ -ନିର୍ବାଣ ଲାଭ ହୁଏ 1.... 
ମୋର ବିଶ୍ଵାସ ଲିଲିଆନ୍୍‌ ନିର୍ବାଣ ଲାଭ କରିଛି ।” ? (ପୃ: ୨୭୦) ଓ ଘଟଣାଟିର ପରେ 
୨୭୧ ପୃଷ୍ଠାରେ ଆମେ ପଡ଼ୁ,  'ପ୍ରାଚୀପ୍ରଭା ବିଳବିଳେଇଲା ଭଳି ଗୁଣୁ ଗୁଣୁ ସ୍ଵରରେ 
କହିଲା- କାମନାର ଚରମ ପରିଡୃପ୍ତିରେ ଆତ୍ମାର ମୋକ୍ଷ ହୁଏ । କେଜାଣି ବା ଚିତ୍ରୋପ୍ୂଳା 
ନିର୍ବାଣ ଲାଭ କରିଥୁବ ।” ' ପୁଣି ୨୭ ୨ ପୃଷ୍ଠାରେ ˆ ସେ ( ପ୍ରାଚୀ ) ଅସ୍ତଷ୍ଟ କଣ୍ଠରେ କହିଲା - 
କାମନାର ପରିଡ଼ପ୍ତି ପାଇଁ ମଣିଷ ବି ପଶୁ ପାଲଟିଯାଏ - ମୁକ୍ତିର ପଥ କଂ ଣ ଏତେ ବିଭସ୍ସ 
ଆଉ ଭୟଙ୍କର ହୋଇପାରେ ! ... ଚାଲାସ ମୁଣ୍ଡ ଝୁକାଇ ପରାଜୟ ସ୍ଵୀକାର କରିନେଲା ।' 
ଏଠି ମୋର ପ୍ରଶ୍ନ ହେଲା: ଚିତ୍ରୋପ୍ୂଳାର ଧର୍ଷଣ ଓ ହତ୍ୟାର ମୃହୁର୍ର କ”ଣ ପ୍ରାଚୀ ବା ଲେଖିକା 
ପାଇଁ ଚାର୍ଲସର ତଥାକଥୁତ ˆ ଆମେରିକାନ୍‌”? ଯୁକ୍ତିକୁ ବ୍ୟଙ୍ଗ କରିବାର ଉପଯୁକ୍ତ ସମୟ ? 
ଏହି ମୁହୂର୍ରରେ ଆମେରିକାନ ଚାର୍ଲସକୁ ଯୁକ୍ତିରେ ହରେଇବାର ଲୋଭ ସମ୍ଭାଳି ନ ପାରିବାର 
କାରଣ ହେଉଛି ଶ୍ରୀମତୀ ରାୟଙ୍କୁ ଚି ତ୍ରୋପ୍ୂଳାର ମୃତ୍ୟୁ ପ୍ରକୃତରେ ଆହତ କରିନାହିଁ । 
ଆମେରିକାନ୍‌ମାନେ ଦୁଃଖ, ମୋକ୍ଷ ଇତ୍ୟାଦି ଦାର୍ଶନିକ ବିଷୟ ଜାଣନ୍ତି ନାହିଁ । କେବଳ 
ଓଡ଼ିଆ ଓ ଭାରତୀୟମାନଙ୍କୁ ଏସବୁ ଜଣା । ଏହି ପ୍ରକାର ମନୋବ୍ୃରି ହିଁ ତାଙ୍କୁ ଉତ୍ସାହିତ 
କରିଅଛି ! ଏହି କାରଣରୁ ଲେଖୁକା ଲିଲିଆନ୍‌ର ମୃତ୍ୟୁକୁ ବି ଅଭୁତ ଭାବରେ ଚାଲଁସର 
ଆମେରିକାନ୍‌”? ଯୁକ୍ତିରେ ଗୁନଛି ଦେଇଛନ୍ତି । ବ୍ୟକ୍ତିର ମୃତ୍ୟୁକୁ ଏତେ ଶସ୍ତା ଓ ସହଜରେ 
ପରିବେଷଣ କରିବା ଜୀବନ ଓ କଳା ଉଭୟ ଦରଷ୍ଟିରୁ ଅନୈତିକ ଅଟେ | 


“ଶ୍ରିଳାପଦ୍ମ”ରେ ଯଦିଓ ଇତିହାସ, କିମ୍ବଦନ୍ତୀ, କଳ୍ପନା, ଅତିକଳ୍ପନା ( ଫାଣ୍ଟାସି) 
ଇତ୍ୟାଦିକୁ ଏକାକାର କରିବାର ଶ୍ରୀମତୀ ରାୟଙ୍କ ଓିପନ୍ୟାସିକ ଅଧୂକାର ରହିଅହି, ଓଡ଼ିଶାର 
ଅତୀତ ପ୍ରତି ତାଙ୍କର ସମ୍ପୂର୍ଣ ଅନୁଶୀଳନହୀନତା ତାଙ୍କୁ ଏକ ଓଡ଼ିଆ ପ୍ରେମୀ କରିଥୁଲେ ହେଁ 

“ଣିଳାପଢୁ ?: ଦେଣଥ୍ରେମ ଓ ଉପନ୍ୟାସ ୧୭ 


ଏକ ସଚେତନ ଓପନ୍ୟାସିକ କରିପାରିନାହିଁ । ଯେଉଁ ଘଟଣାଗୁଡ଼ିକ ବା ଯେଉଁମାନେ ତଥାକଥୂତ 
ଭାରତୀୟ ବା ଓଡ଼ିଶୀ ସଂସ୍କୃତିର ଅପରିବର୍ରନୀୟ ଇତିହାସକୁ ପ୍ରଶ୍ନ କରିଥାନ୍ତେ, ସେମାନଙ୍କୁ 
ଲେଖୁକା ଲୁଚାଇ ଦେଇଛନ୍ତି, ଆଡ଼େଇ ଦେଇଛନ୍ତି କିମ୍ବା ଯଥାଯଥ ଭାବରେ ବର୍ଣ୍ଣନା 
କରିନାହାନ୍ତି । ଯଥା:- ଦୀନେଶର ଆମେରିକାନ୍‌ ରମଣୀ ବିବାହ ଓ ଆମେରିକାରେ ଅବସ୍ଥାନ, 
ଦୀନବନ୍ଧୁଙ୍କ ଝିଅର କ୍ଵାଇଁ ଦ୍ଵାରା ନିର୍ଯାତନା ଓ ହତ୍ୟା, ଧର୍ମାନନ୍ଦର ମୈଥୁନଚିତ୍ର ବିକିବା ଓ 
ତାର ମୂର୍ଭିଚୋରଙ୍କ ସହ ସମ୍ପର୍କ ଇତ୍ୟାଦି । ସେହିପରି ଚନ୍ଦ୍ରଭାଗାର ଶାଶୁର ଅନ୍ଧବିଶ୍ଵାସ ଓ 
ବଧୂ ନିର୍ଯାତନା, ଶିଳାର ବାପାଙ୍କ ପାରିବାରିକ ପଦମର୍ଯ୍ୟାଦା ପାଇଁ ନିଷ୍କର ଆଗ୍ରହ ଓ ନରସିଂହ 
ଦେବଙ୍କ ଶାସନ କାଳରେ ସାଧାରଣ ଜନତାର ଦୁଃଖଦୁର୍ଦଶା ପାଇଁ ତକ୍ରାଳୀନ ରାଜନୈତିକ 
ବ୍ୟବସ୍ଥାକୁ ଆଦୌ ଦାୟୀ ନ କରି କେବଳ ମୁସଲମାନଙ୍କୁ ଦାୟୀ କରାଇବା ପ୍ରଭୃତି ! ଲେଖ୍ବକା 
ଉପରୋକ୍ତ ବିଷୟମାନଙ୍କ ପ୍ରାଞ୍ଚଳତା ଓ ଜଟିଳତା ପ୍ରତି ଦୃଷ୍ଟି ଦେଇଥୂଲେ, ଶିଳାପଦଧ”ରେ 
କୋଣାର୍କର ପଥରଗୁଡ଼ିକ ଅଧକ ସତ୍ୟତାର ସହ ଚଳପ୍ରଚଳ ହୋଇଥାନ୍ତେ । 

ଚାର୍ଲସ ଓ ପ୍ରାଚୀ କୋଣାର୍କର ମୈଥୁନରତ ମୂର୍ରିଗୁଡ଼ିକୁ ଦେଖୁ ନୈସର୍ଗିକ”? ଓ 
“ଅଲୌକିକ” ? ବୋଲି ଭାବିବା (ପୃ: ୧୦୦ ) ଶ୍ରୀମତୀ ରାୟଙ୍କ ଅତୀତାଭିମୁଖୀ ସ୍ଵୟଂସିବ୍ଧ 
ଦେଶପ୍ରେମର ଆଉ ଏକ ଦିଗ ଅଟେ । ଏହି ମୈଥୁନରତ ମୂର୍ଭିମାନ, ଭୂତପ୍ରେତଙ୍କ ଦାଉରୁ 
ମନ୍ଦିରକୁ ରକ୍ଷା କରିବା ସକାଶେ କେବଳ ସେଇମାନଙ୍କ ପାଇଁ ଉଦ୍ଦିଷ୍ଟ ବୋଲି ଲେଖୁକା ଅତି 
ସହଜରେ ଗ୍ରହଣ କରିନେବା ଫଳରେ ଏହି ଅନ୍ଧବିଶ୍ଵାସର ଏତିହାସିକତାର ଏକ ଆଲୋଚନା 
ହୋଇପାରି ନାହିଁ କିମ୍ବା ଉକ୍ତ ଚରିତ୍ର ଦୁଇଟିର ମନସ୍ତାର୍ସିକ ପ୍ରତିକ୍ରିୟାର ଅନୁଶୀଳନ ମଧ୍ଯ 
କରାଯାଇ ନାହିଁ । ଚାର୍ଲସ ଓ ପ୍ରାଚୀ ଭଲ ଗବେଷକ ନୃହନ୍ତି କି ପରସ୍ପରକୁ ଭଲପାଉଥୁବା 
ଦୁଇଟି ମଣିଷ ନୁହନ୍ତିଓ ସେମାନେ ଶ୍ରୀମତୀ ରାୟଙ୍କ ଦୁଇଜଣ ଧର୍ମପ୍ରଚାରକ ମାତ୍ର । ଆଉ 
ନରସିଂହ ଦେବ ? ସେ ତ ଦେବତା ! ଲେଖୁକାଙ୍କ ପାଇଁ ତାଙ୍କର ଦେହର ଝାଳଗନ୍ଧ ବି 
“ସୁବାସିତ ସ୍ବେଦବିନ୍ଦୁ? । (ପୃ: ୧୬୭) ଯେଉଁ ବାଣିଜ୍ୟ ବ୍ୟବସାୟ, କର ଆଦାୟ ପ୍ରଥା, 
ପୁଣି ଏକପ୍ରକାର ବାଧ୍ୟତାମୂଳକ ବ୍ୟବସ୍ଥା ଦ୍ଵୀରା ଶି୍ରୀମାନଙ୍କୁ ଗୋଟିଏ ସ୍ଥାନରେ ବର୍ଷ ବର୍ଷ 
ଧରି ଠୁଳ କରାଇବା ଓ ଅନ୍ୟ ରାଜ୍ୟ ଆକ୍ରମଣ ତଥା ଲୁଣ୍ଠନ କରି ଧନ ସଂଗ୍ରହ ଇତ୍ୟାଦି ଦ୍ଵାରା 
କୋଣାର୍କ ନିର୍ମାଣ ସମ୍ଭବ ହୋଇଥଲା, ସେସବୁର ସନ୍ଚନ୍ଧ ଓ ଦୁନ୍ଦ୍ର ବିଷୟରେ ' ଶିଳାପଦ୍ଧଂରେ 
ଚିନ୍ତା ନ କରି ନରସିଂହ ଦେବଙ୍କୁ ରୋମାଣ୍ଟିସାଇଜ କରିବା ଓ ତାଙ୍କୁ ଜଗନ୍ନାଥଙ୍କ ପ୍ରତିଭୂ କରି 
ଏକ ପ୍ରତିକ୍ରିୟାଶୀଳ ଦେଶପ୍ରୀତିର ଆଦର୍ଶ ଛିଡ଼ା କରାଇବା ଦ୍ଵାରା ଉପନ୍ଯାସର କଳା ଯେ 
ମୁଖ୍ୟତଃ ବ୍ୟକ୍ତିର ପାର୍ଥିବ ଜୀବନର ଜଟିଳତାକୁ ଆବିଷ୍କାର କରି ଏକ ନୂତନ ମୂଲ୍ୟବୋଧ 
ସଂଚାର କରେ ତାହା ଶ୍ରୀମତୀ ରାୟ ମନେପକାଇ ପାରିନାହାନ୍ତି 


ତେଣୁ 'ଶିଳାପଡଢ଼ୁ” ରେ ଶିଳା ଓ ଚନ୍ଦ୍ରଭାଗାର ଜୀବନର ଅନେକ ଉିପନ୍ୟାସିକ ସମ୍ଭାବନା 
ନଷ୍ଟ ହୋଇଯାଇଛି । ବିଶେଷତଃ, ଏହି ଦୁଇ ନାରୀ ଚରିତ୍ରର ଦୁଃଖ ଓ ହତାଶା ମାଧ୍ଯମରେ 

er ଟାକା ଓ ଟିଡ଼ଣ? 


ଆମର ତଥାକଥୂତ ସୁବର୍ଣ୍ଣମୟ ଅତୀତର ଏକ ତାଚ୍ତ ଅନୁଶୀଳନ କରାଯାଇ ପାରିଥାନ୍ତା 
ତେବେ ସେମାନଙ୍କ ବ୍ୟକ୍ତିତୃକୁ ˆ ଦେଶ, ରାଜା ଓ ଜଗନାଥ ର ରକ୍ଷଣଶୀଳ ଆଦର୍ଶ ଦ୍ଵାରା 
ଅତି ସହଜରେ କଣ୍ଠରୁଦ୍ଧ କରିବା ଫଳରେ ଓଡ଼ିଆତ୍ଵର ଜୟଗାନ ହୋଇଥାଇପାରେ, ସେମାନଙ୍କ 
ବିଦ୍ରୋହର ସ୍ଵର ଫୁଟିପାରି ନାହିଁ । କେବଳ ଉଙ୍କି ମାରିଛି । ଅବଶ୍ୟ, ଶ୍ରୀମତୀ ରାୟ ରାମାୟଣର 
ଚରିତ୍ର ସୀତା ତାଙ୍କ ଅଗ୍ନି ପରୀକ୍ଷାକୁ ' 'ସବିଚାର' ସହ ଗ୍ରହଣ କରି ଏକ ' ସବିନୟ ବିଢ୍ରୋହ 
କରନ୍ତି ବୋଲି ଦର୍ଶାଇଛନ୍ତି ।( ୨ ) କିଳୁ ବିଦ୍ରୋହର ଏହିପ୍ରକାର ବିନୟ ଭାବ ସାମାଜିକ ନୀତି 
ନିୟମର ଅନ୍ୟାୟକୁ ସ୍ଵୀକାର କରିବା ବ୍ୟତୀତ ଆଉ କ'ଣ ଅଟେ ? ଏହିପ୍ରକାର ବିନମ୍ରତାକୁ 
ଗୌରବାନ୍ଧିତ କରିବା, ରୋମାଣ୍ଟିସାଇଜ କରିବା ବସ୍ତୁତଃ ଏକ ସାମନ୍ତବାଦୀ, ସ୍ବାର୍ଥନିଷ୍ଠ ଯୁକ୍ତି 
ଅଟେ ! ଆମର ଦୁର୍ଭାଗ୍ୟ ଆମଗ ଲେଖୁକାମାନେ ମଧ୍ୟ ଏବେବି ଏହି ନାରୀସୁଲଭ ବିନୟ 
ଭାବରେ ଏଡେ ବିଶ୍ଵାସ କରନ୍ତି । 


ଦେଶକୁ ପ୍ରେମ କରିବାର ଅର୍ଥ ନୁ ହେଁ ଉଚ୍ତ ପ୍ରେମର ଗୋଷ୍ଠୀଗତ ସ୍ବାର୍ଥକୁ ଚିହ୍ନି 
ନ ପାରିବା, ସାମାଜିକ ନୀତିନିୟମକୁ ସମ୍ମାନ ଦେବାର ଅର୍ଥ ନୁହେଁ ଉକ୍ତ ନୀତିନିୟମକୁ 
କାଳାତୀତ ସତ୍ୟ ଭାବି ସେଗୁଡ଼ିକର ମନୁଷ୍ୟକୃତ କୃତ୍ରିମତାକୁ ବୁଝି ନ ପାରିବା ଅନ୍ତତଃ ଜଣେ 
ଖିପନ୍ୟାସିକ ଭାବେ, ନାରୀ ବା ପୁରୁଷ ଭାବରେ ନ ହେଉ ପଛେ । ଅର୍ଥାତ, ଯେଉଁ 
ଞିପନ୍ୟାସିକର ପ୍ରଶ୍ନ କରିବାର, ଅନୁଶୀଳନ କରିବାର ମନୋବୃତ୍ତି ଯେତେ ଗଭୀର, ତାଙ୍କୁ ମୁଁ 
ଲେଖକ ଭାବରେ ସେତିକି ଗଭୀର ଶ୍ରଦ୍ଧା କରୈ ! ଆଉ ଯଦି ଉକ୍ତ ମନୋବୂତିକୁ ବିକଶିତ 
କରିବାରେ ଲେଖକ / ଲେଖୁକା ବ୍ୟଲ୍ତିଗତ ଭାବରେ ଆଗେଇ ଆସନ୍ତି, ତାଙ୍କପ୍ରତି ମୋର ସମ୍ମାନ 
ଆହୁରି ବଢ଼ିଯାଏ — ଖୁବ୍‌ ବେଶୀ ! 


( ୧) ଅବଶ୍ଯ ଲୋକପ୍ରିୟତା ଖରାପ କଥା ନୁହେଁ ! କିନ୍ଧ ଏହି ଲୋକମାନେ କିଏ ? କଲେଜ 
ଛାତ୍ରଛାତ୍ରୀ, ସ୍ରଲପିଲା, “ଫେମିନା”? ବା “ 'ସୁଚରିତୀ”? ପଢୁଥୁବା ଗୃହିଣୀ ବା 
ଅଧ୍ଯାପିକା କୂଳବଧୁ, ଦିନ ମଜୁରିଆ ବା ଚିନ୍ତାଶୀଳ ବ୍ୟକ୍ତି... କିଏ ? ମୁଖ୍ୟତଃ କେଉଁ 
ଶ୍ରେଣୀ ବା ଗୋଷ୍ଠୀର ଲୋକେ ଲେଖକ /ଲେଖିକାଙ୍କ ଲୋକପ୍ରିୟତା ନିର୍ଣ୍ଧୟ କରନ୍ତି ? 
କୌଣସି ଲେଖକକୁ ଲୋକପ୍ରିୟ ବା ବହୁଚର୍ଚ୍ଚିତ କହିବାବେଳେ ଆମେ ଏସବୁ 
ପ୍ରଶ୍ନଗୁଡ଼ିକୁ ଚିନ୍ତା କରିବା ଉଚିତ ନୁହେଁ କି ? ପୁଣି ଲେଖକ / ଲେଖିକାଙ୍କୁ ଲୋକପ୍ରିୟ 
କରାଉଥୁବା ମଣିଷମାନଙ୍କ ଶିକ୍ଷାଗଡ ଯୋଗ୍ୟତା ଓ ସାମାଜିକ ପୃଷ୍ଠଭୂମିକୁ ବୁଝିବା 
ବି ଦରକାର ବୋଲି ମୋର ଧାରଣା ! 

( ୨) “ଡ: ପ୍ରତିଭା ରାୟଙ୍କ ସହ ସାକ୍ଷାତକାର”, 
କୋଣାର୍କ, ୭୮ ତମ ସଂଖ୍ୟା, ୧୯୯୦ ପୃ ୧୩୩ | 


(ecco) 

 ଘରଜା! ? ଓ “Things Fall Apart” : 
ଆମ ଆଦିବାସୀବୋଧର ଏକ 
ତୁଳନାତ୍ମକ ଅଧ୍ଯୟନ 


(କ) 


ନାଇଜେରିଆ ( ଆଫ୍ତିକ! )ର ଆଦିବାସୀ ˆ “ଇବେ।” ? ସଂପୁଦାୟର ଏକ 
ଜୀବନାଲେଖ୍ୟ ହେଉଛି ଚିନୁଆ ଆଚିବିଙ୍କ ଇଂରାଜୀ ଉପନ୍ୟାସ Things Fal! Apart 
( ୧୯୫୮ ) । ସେହିପରି ଭାବେ ଓଡ଼ିଶାର ˆ ପରଜା ମାନଙ୍କ ଏକ ଜୀବନାଲେଖ୍ୟ ହେଲା 
ଗୋପୀନାଥ ମହାନ୍ତିଙ୍କ ଓଡ଼ିଆ ଉପନ୍ୟାସ “ ପରଜା ( ୧୯୪୬) । ଉପନ୍ୟାସ ଦୁଇଟିରେ 
ଆଚିବି ଓ ଗୋପୀନାଥଙ୍କ ଆଦିବାସୀଵବୋଧର କେତୋଟି ଦିଗର ଆଲୋଚନା ଓ ମୂଲ୍ୟାଙ୍କନ 
ମାଧ୍ଯମରେ ସାକ୍ଷର ଓ ଶିକ୍ଷିତ ଓଡ଼ିଆମାନଙ୍କ ଆଦିବାସୀବୋଧକୁ, ବିଶେଷତଃ ଏହି 
ଅବବୋଧର କେତୋଟି ମୁଖ୍ୟ ଉପପାଦ୍ୟମାନଙ୍କୁ, ବୁଝିବାପାଇଁ ଏଠି ଉଦ୍ୟମ କରାଯାଇଛି । 
ଆମ ସାଂପ୍ରତିକ ସଂସ୍କୃତି ବଳୟରେ ଆଦିବାସୀର ଚରିତ୍ର ଚିତ୍ରଣର ଶୈଳୀ ସମ୍ପର୍କରେ 
କେତୋଟି ସରଳ ପ୍ରଶ୍ନ ଉଠାଯାଇଛି । 


ପ୍ରଜା”? ପଢ଼ିଲା ମାତ୍ରେ ହିଁ ଆମେ ଦେଖୁଁ ଯେ ଗୋପୀନାଥ ˆ ଓଡ଼ିଆ! ? 
ଭାଷାରେ ପରଜାମାନଙ୍କ ବିଷୟରେ ଲେଖ୍‌ବାବେଳେ ଏକପ୍ରକାର ଅସୁବିଧା ଅନୁଭବ 
କରୁଛନ୍ତି । ତେଣୁ ପରଜା / ଆଦିବାସୀ ଗୀତମାନ ଓଡ଼ିଆ ଲିପିରେ ଲେଖୁ ତା'ର ଓଡ଼ିଆ 
ଅନୁବାଦ ଦେବାର ଆବଶ୍ୟକତା ଅନୁଭବ କରିଛନ୍ତି । ବେଳେବେଳେ ଅନୁଵାଦ କରିବାକୁ 
କୁଣ୍ଠା ପ୍ରକାଶ କରିଛନ୍ତି । ଥିପନ୍ୟାସିକଙ୍କ ଦୃଷ୍ଟିରେ ଏହା ଆଦିବାସୀ ଜୀବନର ମୌଳିକ 
ପ୍ରତିଭାର ଅଣ -ଅନୁବାଦୀୟ ଦିଗର ଏକ ସୂଚନା ଅଟେ । ତେବେ ଏହି ଆଦିବାସୀୟ 
ମୌଳିକ ପ୍ରତିଭାର ସ୍ଵକୀୟତାକୁ ଓଡ଼ିଆ ପାଠକ ଆଗରେ ବାଢ଼ିଲାବେଳେ ଆଦିବାସୀ 
ଚରିତ୍ର ଓ ସଂସ୍କୃତି ସମ୍ବନ୍ଧରେ ଏକ ଓଡ଼ିଆ ବା ଅଣ-ଆଦିବାସ୍ବୀୟ ଆଦର୍ଶ ଗୋପୀନାଥ 
ଗଢ଼ୁନାହାନ୍ତି କି ? ଯେଉଁ ଆଦର୍ଶର ବଳୟ ଭିତରେ ଆମେ ସାକ୍ଷର, ଶିକ୍ଷିତ ଓଡ଼ିଆମାନେ 

9୦ ଟଚାକା ଓ ଟିଡ଼ଣୀ 


ଆଦିବାସୀମାନଙ୍କୁ ଦେଖୁଁ, ଚିହୁ. । ଅର୍ଥାତ ଗୋପୀନାଥଙ୍କ ଆଦିବାସୀ କାହାଣୀ ଏକ 
ନିରପେକ୍ଷ ବିବରଣୀ ନୁହେଁ । ବସ୍ତୁତଃ, ବୋଧେ ହେବା ବି ସମ୍ଭବ ନୁହେଁ । 


ଉକ୍ତ ଆଦର୍ଶର ସଂଗଠନର ପରିପ୍ରେକ୍ଷୀରେ, କାହିଁକି ଜଇପୁର ରାଜା, ଇଂରାଜୀ ଶାସନ 
ଓ ଖ୍ରୀ୍ଚିଆନ ପାଦ୍ରୀର ଉପସ୍ଥିତି ସାହୁକାର ରାମଚନ୍ଦ୍ର ବିଶୋଇ ତୁଳନାରେ ଏତେ କ୍ଷୀଣ ? 
ସମସ୍ତ ବ୍ୟଙ୍ଗ ସନ୍ଗେ ଜଇପୁର ରାଜାର ଦଶହରା ପାଳନ ବର୍ଣ୍ଣନାଟି ଆଜିକାଲିକା ଏକ ସରକାରୀ 
ସାଂସ୍କୃତିକ ମେଳା ପରି ମନେହୁଏ ଗୁଳିଚାଳନା ଓ କବିତା ପ୍ରତିଯୋଗିତା ସହ (ପୃଷ୍ଠା : 
୩୭ ୧ - ୨ ) ! ରାଜା ବିଷୟରେ ଏହି ହାଲୁକା ବର୍ଣ୍ଣନା ସହ ଆଦିବାସୀ ଜୀବନ ପରିଧ୍‌କୁ 
ଖ୍ରୀଷ୍ଟଧର୍ମର ପ୍ରବେଶ ପ୍ରତି ମଧ୍ୟ ଲେଖକ ଏକ ଲଘୁ ଭାବ ପ୍ରଦର୍ଶନ କରିଛନ୍ତି । ଡମ୍‌ମାନେ ଦୁଷ୍ଟ 
ଓ ସେମାନେ ଖ୍ରୀଷ୍ଟିଆନ୍‌ ବୋଲି କହିବା ଯଥେଷ୍ଟ କି ? ଖ୍ରୀଷ୍ଟିଆନ “ଗୁରୁ” କୋରାପୁଟର 
ଜଙ୍ଗଲ ଭିତରେ ଏକବାର ସହଜରେ ଗୃହୀତ ହୋଇଯାଇଥ୍‌ବା ଦୃଶ୍ୟ ଚିନ୍ତନୀୟ ନୁହେଁ କି ? 
ଏହାଛଡ଼ା ଇଂରାଜୀ ଶାସନ ଓ ଞିପନିବେଶିକତା ତ ˆ ପରାଜା'”ରେ ପ୍ରାୟତଃ ଅଦ୍ଶ୍ୟ 
ହୋଇଯାଇଛି । ˆ“ କୋଟୁଘରେଂ ? “ ବିଚାରଣା' ? ଶଠ ଓ ସାଧୁ, ଅଧର୍ମ ଓ ଧର୍ମର ଏକ ସରଳ 
ଗଶିତ ପରି ପରିବେଷିତ ହୋଇଛି ( ପୃଷ୍ଠା ୪୨ ୨ -୪ ) । ସାହୁକାର ଉପରେ ଓପନ୍ୟାସିକଙ୍କ 
ସବୁ ଦୃଷ୍ଟି ଅଜାଡ଼ି ହୋଇ ପଡ଼ିବାରୁ ଶୋଷଣ ଓ ଅନ୍ୟାୟର ବ୍ୟାପକତା ଓ ପ୍ରାଞ୍ଜଳତା ସଂକୁଚିତ 
ହୋଇଆସିଛି ସାହୁକାରର କେତୋଟି ଟଙ୍କାରେ ! ଦେଶୀ ଜଇପୁର ରାଜା, ବିଦେଶୀ ଇଂରାଜୀ 
କ୍ଷମତା ଓ ଜର୍ମାନ ପାଦ୍ରୀ ଏମାନଙ୍କୁ ପରଜାମାନଙ୍କଠାରୁ ବହୁ ଦୂରରେ, ପରୋକ୍ଷ ଭାବରେ 
ହିଁ ରଖାଯାଇଛି । ଏହି ଦୂରତ୍ଵ ପରଜାର ଆଦିବାସୀଵବୋଧକୁ ତଦନୁପାତେ ସଂକୀର୍ଣ୍ଣ 
କରିଦେଇଛି । ଅବଶ୍ୟ ଏହି ଦୂରତ୍ଵକୁ ଏକ ଏତିହାସିକ ବାସ୍ତବତା ଅଟେ ବୋଲି ଦାବି 
କରି ଏହା ଲେଖକଙ୍କ ବାସ୍ତବଧର୍ମୀତାର ଏକ ଲକ୍ଷଣ ରୂପେ ଯୁସ୍ତି କରାଯାଇପାରେ । ମୋର 
ବି କହିବା କଥା ମୋଟାମୋଟି ସେଇୟା : ଏହା ଲେଖକଙ୍କ ବାସ୍ତବଧର୍ମୀତାର ଏକ ଲକ୍ଷଣ 
ଅଟେ । ଅର୍ଥାତ, ସେ ଉଚ୍ତ ଏତିହାସିକ ବାସ୍ତବତାକୁ ଜଣେ ଓିପନ୍ୟାସିକ ଭୀବରେ ଓ 
ଚିନ୍ତାଶୀଳ ଲେଖକ ଭାବରେ ଆହୁରି ବାସ୍ତବତାର ସହ ପରିବେଷଣ ନ କରିବା ତାଙ୍କ 
ବାସ୍ତବଧର୍ମୀତାର ଏକ ପରିଚୟ ଅଟେ । ଇତିହାସକୁ ଉତାରିଦେବା ଯଥେଷ୍ଟ ନୁହେଁ । 
ଇତିହାସକୁ ଭେଦିବା, ଓଲଟ ପାଲଟ କରିବା, ବସ୍ତୁତଃ ଇତିହାସକୁ ତିଆରି କରିବା ଆମେ 
ଶ୍ରେଷ୍ଠ ଲେଖକଙ୍କ ଠାରୁ ଆଶା କରିବା ନାହିଁ କି ? 
ପୁଣି ସାହୁକାରର ଶୋଷଣ ଓ ଅତ୍ୟାଚାରକୁ ଏକ ସାର୍ବଜନୀନ, ପ୍ରାକୃତିକ କ୍ରିୟା 
ଭାବରେ ଚିତ୍ରିତ କରାଯିବାର କାରଣ କଂଣ ? ବାଘ ଶିକାର ଖୋଜେ, ଚିଲ ଚଢ଼େଇ ଖୋଜେ, 
ମଣିଷ କନ୍ଦମୂଳ ଖୋଜେ, ରାମ ବିଶୋଇ ଖୋଜେ ମଶିଷ (ପୃଷ୍ଠା ୪୭) । ଶୋଷଣ ଏକ 
ମନୁଷ୍ୟ -କୃତ ପ୍ରକ୍ରିୟା ଏ ବିଷୟରେ ଗୋପୀନାଥ ସଚେତନ ଥଲେ ହେଁ ସାହୁକାରକୁ ପରଜା 

ମନରେ ଏକ ପ୍ରାକୃତିକ ବିପଦ ଭାବେ ଚିତ୍ରିତ କରିବା ଅର୍ଥ ପରଜାମାନଙ୍କୁ ଏକ ସ୍ତବ୍ଧ 
ମାନସିକତାର ଦାସ ଭାବେ ଗ୍ରହଣ କରିବା ଅଟେ । ମାଣ୍ଡିଆଜାନି ଓ ଜିଲି ଏହି ଦାସତୂର 
ବାହାରକୁ ଯିବାକୁ ଚେଷ୍ଟା କରିଛନ୍ତି । ଜିନ୍ଧ ସେମାନେ ଯେତେ ଦୂର ବାହାରକୁ ଯିବାର ଚେଷ୍ଟା 
କରିଛନ୍ତି ସେହି ପରିମାଣରେ ଓପନ୍ୟାସିକଙ୍କ ଦୃଷ୍ଟିରେ ଅଣ -ପରଜା ଓ ଅଣ-ଆଦିବାସୀ 
ବୋଲାଇଛନ୍ତି । ଅନ୍ୟପକ୍ଷରେ, ଟିକ୍ରା ଓ ବିଲି ( ଦ଼ଇଟି ଗୌଣ ଚରିତ୍ର) ଅପେକ୍ଷାକୃତ ଭାବେ 
ଖାଣ୍ଟି ପରଜା ରୂପେ ଦେଖାଦେଇଛନ୍ତି । ଆଉ ଟିଜ୍ରାର ସୁନ୍ଦର ସ୍ଵାସ୍ଥ୍ୟକୁ ବର୍ଣ୍ଣନା କରିବାକୁ ଯାଇ 
ଲେଖକ ଉଲ୍ଲସିତ ହୋଇ ଲେଖୁଛନ୍ତି, ' ସେ ଏକ ବଣର ଜନ୍ତୁ” ( ପୃଷ୍ଠା: ୭୪) । ଭଲ ପାଇ 
ହେଉ ବା ଘୃଣା କରି ହେଉ ଆଦିବାସୀମାନଙ୍କୁ ବଣର ଜନ୍ମ ଭାବରେ ଦେଖୁବା ଆମ ଶିକ୍ଷିତ 
ଓଡ଼ିଆମାନଙ୍କ ଏକ ପ୍ରାଚୀନ ଅଭ୍ୟାସ ନୁହେଁ କି ? 


ଆଉ ଗୋଟିଏ କଥା । ଗୋପୀନାଥ ପରଜା ସଂସ୍କୃତିର ମୁଖ୍ୟ ପ୍ରତିନିଧୂ ରୂପେ ସୁକ୍ୁଜାନି 
ପରି ଜଣେ ବୃଦ୍ଧ ଲୋକଙ୍କୁ ନେଇଛନ୍ତି । ପୁରୁଣା “ ‘ଜରା ' ଘରର ଦୁଧ ବିକୁଥ୍‌ବା ଶେଷ ମୁରବି 
ଡମରୁ କରା ପରି (ପୃଷ୍ଠାଃ ୪୦୬) ସୁକୁ ମଧ୍ଯ ତା'ର ଏତିହ୍ୟର ଏକ ଶେଷ ପ୍ରତିନିଧବ କି ? 
ପରଜାମାନେ କାହାଣୀ ଆରମ୍ଭରୁ ହିଁ ଏକ ପରାଭୂତ ସାମାଜିକ ଗୋଷ୍ଠୀ ରୂପେ ଉପସ୍ଥାପିତ । 
ପୁଣି ଶର୍‌ଶୁପଦର ଏକ ସୁନ୍ଦର ଗ୍ରାମ୍ୟ ଜୀବନର ପ୍ରତୀକ ବି ନୁହେଁ । ଏପରିକି ପରଜା ସାହିରେ 
ବି ରହିଛି ସ୍ବାର୍ଥପରତା, ବିଶ୍ଵାସଘାତକତା ପ୍ରଭୃତି ' ସଭ୍ୟ” ଜଗତର ଗୁଣାବଳୀ, କେବଳ 
ଆଦିବାସୀୟ ସରଳତା ନାହିଁ । ପାହାଡ଼ ଦେଶର ନାଚ, ଗୀତ, ମେଘ, ବର୍ଷା ଆଦିର ଆନନ୍ଦିତ 
ଜୀବନ ସହ ଉକ୍ତ ପରାଭୂତ ଅବସ୍ଥା ଓ ସାମାଜଚିକ ସଂକୀର୍ଣ୍ଣ ତାମାନଙ୍କ ସମ୍ପର୍କଗୁଡ଼ିକୁ ଲେଖକ 
ଅନୁଶୀଳନ କରିନାହାନ୍ତି । 'ଅଧୂକାରୀ” ? ଉଭା ହେଲେ ଏହି ନାଚ ଗୀତ ସବୁ ଉଦ୍ଭେଇଯିବା 
ତ ସେ ନିଜେ ଉଲ୍ଲେଖ କରିଛନ୍ତି । ଅନ୍ୟ ଶବ୍ଦରେ କହିଲେ,  'ପରଜଚା”ରେ ଆଦିବାସୀ ସଂସ୍କୃତି 
ଯେଉଁ ସଂକଟ ଓ ମୃତ୍ୟୁର ସମ୍ମୁଖୀନ ତାହାର ଏକ ପ୍ରାଞ୍ଜଳ ବୌଦ୍ଧିକ ଓ ଭାବଗତ ଅନୁଶୀଳନ 
ଅପେକ୍ଷା ଆମେ ଦେଖୁଁ ତଥାକଥୂତ ଆଦିବାସୀ ପ୍ରାଣ ଓ ପ୍ରତିଭା ପ୍ରତି ଏକ ଅତି ବିଶ୍ଵାସ 
ଜନିତ ଭାବବିଳାସ । 


ଇତିହାସର ଧ୍ଵନିକୁ କିପରି ଅକାତରେ ଗୋପୀନାଥ ଆଡ଼େଇ ଦେବାକୁ ଚେଷିତ ତା'ର 
ଏକ ନମୁନା ଆମେ ତଳ କେଇ ଧାଡ଼ିରେ ଦେଖୁ : ' “କିଏ ପଚାରେ ଦିଲ୍ଲୀର ମସ୍ନଦୂରେ 
କିଏ ବସିଛି ତାକୁ ? ଧରରନୀ ମାଆ ନିଶାଣିମୁଣ୍ଡା ତା'ର ହିସାବ ରଖେ ନାହିଁ, ମୁସ୍ଲିମ୍‌ 
ଅଓରଙ୍ଗଜେବ୍ କି ମରହଟ୍ଟା ଶିବାଜୀ ? ସିରାଜଭଦୌଲା କି ୱାରେନ୍‌ ହେଷ୍ଟିଂସ୍‌ ୨ ପରଜା 
ଖାଲି ଜାଣେ ¬ ହିଡ଼ମୁଣ୍ଡିଆ ଅଛି ଜଣେ, ହିଡ଼ ମୁଣ୍ଡିଆ ବସିଥୁଵବ ହାତ ପାତି ଯାହାହେଉ ତା'ର 
ପରିଚୟ, ରାମ ବା ରାବଣ (ପୃଷ୍ଠା: ୨୦୧ )' ` । ଇତିହାସ ସର୍ବେ ପରଜାକୁ ଇତିହାସର 
ଧାରାଠାରୁ ଏପରି ଭାବରେ ସମ୍ପୂର୍ଣ୍ଣ ଅଲଗା କରିଦେବା ଉପନ୍ୟାସଟିର ଆଦିବାସୀବୋଧର 

ଏକ ମୁଖ୍ୟ ଉପାଦାନ ଅଟେ । ପ୍ରସଙ୍ଗତଃ, ଏହି ଉପାଦାନଟିକୁ ଆହୁରି ସରଳ ଓ ସିଧା ଭାବରେ 
ଆମେ ଦେଖୁଁ ବିକ୍ରମ ଦାସଙ୍କ ଇଂରାଜୀ ˆ 'ପରାଜା”ରେ ( ୧୯୮୭) । ଉଲେ୍ଖନୀୟ ଯେ, 
ଏହି ଇଂରାଜୀ “ ' ପରଢା' ରେ ଉଚ୍ତ ଉଦ୍ଧତିଟିର ତିହାସିକ ସ୍ଥାନ ଓ ବ୍ୟକ୍ତିମାନଙ୍କ ନାଁ ମଧ୍ଯ 
ଉଭେଇ ଯାଇଛି ଓ ବିକ୍ରମ ଦାସଙ୍କ ମତରେ ପରଜାରେ ଶୋଷକ ଶୋଷିତ କେହି ନାହାନ୍ତି — 
ସବୁକିଛି, ସବୁ ଦୁଃଖ ଶେଷରେ “୯୦smା୯ |aughter"ରେ ହିଁ ରୂପାନ୍ତରିତ ହୋଇଯାଇଛି । 


ଏହି ପୃଷ୍ଠଭୂମିରେ, ପରଜା ଦ୍ଵାରା ସାହୁକାରର ଅତିନାଟକୀୟ ହତ୍ୟା ଏକ ବୈପ୍ଲବିକ 
ସାମାଜିକ ପରିବର୍ଭନର ସୂଚନା ନୁହେଁ ଓ ପରଜାର ପୋଲିସ ଥାନୀରେ ଆତ୍ମସମର୍ପଣ 
ଆଦିବାସୀୟ ସରଳତା ବି ନୁହେଁ । ଆମେ ଭୁଲିଯିବା କଥା ନୁହେଁ ଯେ, ଉପନ୍ୟାସର ଶେଷ 
ପୃଷ୍ଠାରେ ଯେଉଁ ˆ ନାଲିଂ ' ସୂର୍ଯ୍ୟଟି ଏକ ନୂତନ ଯୁଗର କାବ୍ୟ ଭାବରେ ଉଦୟ ହୁଏ, ତାହା 
ପ୍ରକୃତରେ ଏକ ନୂତନ ଦିଗନ୍ତର ପ୍ରତୀକ ନୁହେଁ । ''ନାଲିଂ  ରଙ୍ଗଟି ଉପନ୍ୟାସଟିରେ ଯୌନତା 
ଓ ଯୌବନ ସହ ସଂପୃକ୍ତ (ପୃଷ୍ଠା: ୧୧୦) : ' ଏହି ନାଲି ବିଦ୍ରୋହରେ ରକ୍ତ ମାତି ଉଠେ, 
ସାନ କେବୃଡ଼ା ବଡ଼ ମୃଗୁଣୀକୁ ଶିଙ୍ଗରେ ମାରେ ଭୂଷାଏ, ଧାଂଡ଼ା ନୂଆ ଆଖୁରେ ଧାଂଡ଼ୀକୁ 
ଅନାଏ ।”? ତେଣୁ ଉକ୍ତ ନାଲି ସୂର୍ଯ୍ୟଟି ରକ୍ତାକ୍ତ ବିପ୍ସବ ବା ମାର୍କସୀୟ ଶ୍ରେଣୀ ସଂଘର୍ଷ ସହ 
ଜଡ଼ିତ ନୁହେଁ । ଅନ୍ୟ ଶବ୍ଦରେ କହିଲେ, ଗୋପୀନାଥଙ୍କ ସୂର୍ଯ୍ୟର ଏହି ନାଲି ରଙ୍ଗରେ ଏଳପ୍ରକାର 
କାମୁକଡା ଓ ବିଳାସ ରହିଛି ଯାହାକି ହତ୍ୟା ଓ ବିପ୍ଲବ ସହ ବେଖାପ ମନେହୁଏ । 


ପରଜା”? ଲେଖା ସରେ ୧୯୪୩ ଜୁଲାଇ ୨୭ ଓ ଲକ୍ଷ୍ମଣ ନାୟକଙ୍କୁ ଫାଶୀ 
ଦିଆଯାଏ ୧୯୪୩ ମାର୍ଚ୍ଚ ୨୯ । ଉପନ୍ୟାସଟି ଲେଖାବେଳକୁ ଗାନ୍ଧିଜୀଙ୍କ ନେଡୃତ୍ଧାଧୀନ 
ଭାରତୀୟ ସ୍ଵାଧୀନତ! ଆନ୍ଦୋଳନରେ ଓଡ଼ିଶାର ଆଦିବାସୀମାନଙ୍କ ଯୋଗଦାନ ଅଛପା ଘଟଣା 
ନୁହେଁ । ତେବେ ଏହାର ପ୍ରତିଧ୍ଵନି ମଧ୍ଯ ˆ ପରଜା” ରେ ଶୁଣିବାକୁ ମିଳେ ନାହିଁ କାହିଁକି ? ଏହି 
ନୀରବତା କଂଣ କେବଳ ଏକ ସାହିତ୍ୟିକ ନିଷ୍ପରି ? ଏହାର ସ୍ଵରୂପ କଣ ? ଏହି ପ୍ରବନ୍ଧର 
ଶେଷଭାଗରେ ଆମେ ଏହି ବିଷୟଟିକୁ ବିଚାର କରିବା ! 


(ଖ) 

‘Things Fall Apart’ ରେ ମଧ୍ଯ ଆଚିବି ଗୋପୀନାଥଙ୍କ ପରି ଅସୁବିଧା 
ଅନୁଭବ କରିଛନ୍ତି ˆ ଇବେୋ' ଜୀବନକୁ ଇଂରାଜୀରେ ଲେଖୁବେ କିପରି ? କାହାପାଇଁ ? 
ଉପନ୍ୟାସ ଶେଷରେ ସେ ବ୍ୟବହାର କରିଥୁବା ଢେତେକ ˆ 'ଇବୋଂ” ଶବ୍ଦର ଇଂରାଜୀ 
ଅର୍ଥର ତାଲିକାଟିଏ ଦେଇଛନ୍ତି ଓ ଉପନ୍ୟାସ ଭିତରେ ˆ 'ଇବୋ”? ଧାରଣା, ବିଶ୍ଵାସ ଓ 
ପ୍ରବାଦମାନଙ୍କୁ ଗୋପୀନାଥଙ୍କଠାରୁ ଅଧ୍ବକ ଦକ୍ଷତାର ସହ ଇଂରାଜୀ ଭାଷାରେ ( ଯେଉଁ 
ଭାଷାରେ ସେ ଉପନ୍ୟାସଟି ଲେଖୁଛନ୍ତି ) ଗୁଛିବାର ଚେଷ୍ଟା କରିଛନ୍ତି । ଯଥା : କାନ ପାଖରେ 
ମଶାଟିଏ ବସିବା ବା ଘୁଁ ଘୁଁ ହେବା ସଭିଏଁ ଜାଣନ୍ତି । କିନ୍ତୁ ଆଚିବି “ଇବ କାହାଣୀ 

““ପରଚା”' ଓ “Things Fal! Apart":ଆମ ଆଜିବ/ାସ!ବୋଧର ଏକ ନୁଳନାମ୍କ ଅଧୟନ ୨୩ 


ପେଡ଼ିରୁ ମଶା -କାନ ଚିବାହ ପ୍ରସଙ୍ଗଟିକୁ (ପୃଷ୍ଠା : ୭୨ ) ଆଣି କେବଳ ଏକ କଉଡୁକିଆ 
ବର୍ଣ୍ଣନୀ କରିନାହାନ୍ତି । ସେହି କାହାଣୀ ମୁଖ୍ୟ ଚରିତ୍ର ଅଙ୍କୋକୋର ବ୍ୟର୍ତିତ୍ଵର ଏକ ଦିଗକୁ 
ସୂଚିତ କରିବା ସଙ୍ଗେ ସଙ୍ଗେ ପୁରୁ କୈନ୍ଦ୍ରିକ ଇବୋ ଜୀବନରେ ସ୍ତ /ପୁରୁଷ ମୂଲ୍ୟବୋଧର 
ବିଭିନ୍ନତା ପ୍ରତି ଲେଖକଙ୍କ ସଚେତନତାକୁ ବି ଇଙ୍ଗୀତ କରେ 1! କାହାଣୀଟି କେବଳ ଏଜ 
ଆଦିବାସୀ ଗପ ବୋଲି ଜଣାପଡ଼େ ନାହିଁ । 


ତଥାପି ଇବୋ ଭାଷା ଓ ରଂରାଜୀ ଭାଷାର ଦ୍ଵନ୍ଦ୍ରକୁ ଆଚିବି ଯନ୍ରର ସହ ଜୀବିତ 
ରଖୁଛନ୍ତି । ମୋ ଦୃଷ୍ଟିରେ Things Fall Apartର ଏହ: ଏକ ମୁଖ୍ୟ କଥା ! ଇଂରାଜୀ 
ସାହେବଙ୍କ “Cutting out details” (ପୃଷ୍ଠା: ୧୯୧) ଓ ଇବୋମାନଙ୍କ “Skirting 
୮୦Unଏ the subject” (ପୃଷ୍ଠା : ୧୧) କେବଳ ଦୁଇଟା ବ୍ୟାକରଣ ବା ରଚନାଷୈଳୀ 
ନୁହେଁ ଏହାର ଦୁଇଟା ଜୀବନ ଦ୍ରଷ୍ଚିର ସନ୍ତକ । ଯଦି ଇଂରାଜୀ ସାହେବ କଟାକଟି କରି 
କେବଳ ନିଜ ଲକ୍ଷ୍ୟର ପରିସୀମା ଭିତରେ ଅନ୍ୟକୁ ଓ ଜୀବନକୁ ବାନ୍ଧି ରଖୁବାକୁ ଚାହେ, 
ତା'ର ଥୂସିସ୍‌ର ପୃଷ୍ଠା ଓ ଶୈଳୀପତ୍ର ଭିତରେ ଯେତିକି ଜ୍ଞାନ ରହିପାରିଲା ତାକୁ ହିଁ ଜ୍ଞାନ 
ଵୋଲି ଭାବେ (ପୃଷ୍ଠା: ୧୯୧), ଇବୋ ମଣିଷ ତା'ର ଉଦେଶ୍ୟକୁ ଏତେ ସ୍ଵ -ଅର୍ଥ ସର୍ବସ୍ 
ଏକାଗ୍ରତାର ସହ ଜାହିର କରେ ନାହିଁ । ବାସ୍ତବତାକୁ ସେ ସତେଯେପରି ସୀମାଙ୍କିତ କରିବାକୁ 
ଚାହେଁ ନାହିଁ । ତେଣୁ ତା'ର ଉଦ୍ଦେଶ୍ୟକୁ ଘୂରି ଘୂରି (skirting round the subject) 
ପ୍ରକାଶିତ କରେ । 

ଏଠି କିନ୍ଧ ଉଲ୍ଲେଖନୀୟ ଯେ ଇବୋ ଓ ଇଂରାଜୀ ଭାଷାର ଦ୍ଵନ୍ଦ଼୍କୁ ଆଚିବି ସରଳ/ 
ଜଟିଳ, ଭଲ/ମନ୍ଦ, ସଭ୍ୟ /ଅସଭ୍ୟର ଜ୍ୟାମିତିକ ଦ୍ଵନ୍ଦ ଭାବରେ ଦେଖୁନାହାନ୍ତି | Things 
Fall Apartରେ ଆଚିବିଙ୍କ ଇଂରାଜୀ ମୁଖ୍ୟତଃ ଦୁଇଟି ଶୈଳୀରେ ପରିବେଷିତ ! ସେ ଗୋଟିଏ 
ଦିଗରେ “'ଇବୋ' ମାନଙ୍କ ଢଗଢମାଳୀ ଶୈଳୀକୁ ଅନୁସରଣ କରି ଇଂରାଜୀ ଭୀଷାକୁ 
ତଦନୁରୂପ ଦକ୍ଷ କରିବାକୁ ଚେଷ୍ଟା କରିଛନ୍ତି, ଅନ୍ୟ ଦିଗରେ ଇଂରାଜୀ ଭାଷାକୁ ରାଜନୈତିକ 
ଓ ଞିପନିବେଶିକ ଶକ୍ତି ଓ କ୍ଷମତା ସହ ଜଡ଼ିତ ଏକ ଅନୁଶୀଳନାତ୍ମକ ଭାଷା ରୂପେ ବ୍ୟବହାର 
କରିଛନ୍ତି । ଫଳରେ ଇଂରାଜୀ ଭାଷାରେ ˆ 'ଇବୋ' ' ଜୀବନଚର୍ଯ୍ୟାର ଉପସ୍ଥାପନାରେ ରହିଛି 
ଏକ ସମାଲୋଚନାମ୍ମକ ସହାନୁଭୂତି ଓ ସମବେଦନା ! Yeatsଙଂ ଏକ ପ୍ରସିଦ୍ଧ କବିତା “The 
Second Coming"ର କେତୋଟି ଶହକୁ ଆଚିବି ଉପନ୍ୟାସଟିର ଶୀର୍ଷକ (Things 
Fall Apart) ଭାବରେ ଗ୍ରହଣ କରିବା ଏଠି ପ୍ରଣିଧାନଯୋଗ୍ୟ ! ଏହି କବିତାର ସାରମର୍ମ 
ହେଲା ଗୋଟିଏ ନୃତନ ସମାଜ ପୁରାତନ ସମାଜର ପେଟ ଭିତରୁ ଜନ୍ମ ନିଏନାହିଁ, ବରଂ 
ପୁରାତନର ମୃତ୍ୟୁ ଭାବରେ ଦେଖାଦିଏ । ଆଚିବି ଉପନ୍ୟାସଟିରେ ଇବୋ ଜୀବନ ଓ ଧର୍ମର 

୨୪ ଟାକା ଓ ଟିଡ଼ଣା 


ଅପରିହାର୍ଯ୍ୟ ମୃତ୍ୟୁ ତଥା ଗୋରା ଜୀବନ ଓ ଖ୍ରୀଷ୍ଟଧର୍ମର ଭୟଙ୍କର ସଂପ୍ରସାରଣର କଥା ହିଁ 
କହିଛନ୍ତି । ଆଚିବି ଯେଉଁ ଟ୍ରାଜିକ ଦୃଷ୍ଟିଭଙ୍ଗୀରେ ଇବୋ ଜୀବନ କଥା ଲେଖୁଛନ୍ତି ତାହା ଲେଖକ 
ଭାବରେ ତାଙ୍କର ଏତିହାସିକ ପରିସ୍ଥିତିରୁ ସୃଷ୍ଟ । ଏହି ବିଷୟରେ ଆଚିବିଙ୍କ ସଚେତନା ତାଙ୍କର 
ଆଦିବାସୀବଵୋଧକୁ ପ୍ରାଞ୍ଜଳ ଓ ଗଭୀର କରିଅଛି । ସେ ଇବୋ ଜୀବନର ନିଶୁରତାକୁ ଯେପରି 
ତୀବ୍ରତାର ସହ ବର୍ଣ୍ଣନା କରିଛନ୍ତି ( ଯଥା : ଇଜିମେଫୁଂନାର ହତ୍ୟା ), ଗୋରା କ୍ଷମତାର କୁୁରତାକୁ 
ବି ସେହିପରି ଭାବରେ ପ୍ରଦର୍ଶିତ କରିଛନ୍ତି ( ଯଥୀ : “ ଆବାମା' ? ସଂପ୍ରଦୀୟକୁ ଗୋରାମାନେ 
ନିଶ୍ଚିହ୍ନ କରିଦେବା ) । ଉଭୟ ଘଟଣାରେ ରହିଛି ମଣିଷ ନିଜେ ସୃଷ୍ି କରିଥୂବା ପ୍ରଥା ଓ 
ପରମ୍ପରାର ଏକ ଅପରିହାର୍ଯ୍ୟ ଗତି, ଯେଉଁ ଗତିକୁ ପ୍ରତିହତ ନ କରି ପାରିଵବାରେ ଆଚିବି 
ଗୋରା ଓ ଇବୋ ଦୁହିଁଙ୍କୁ ଦାୟୀ କରିଛନ୍ତି- ବିଭିନ୍ନ ସ୍ତରରେ । 


ଗୋପୀନାଥ ମଧ୍ଯ ˆ 'ପରଜାଂ ରେ ଆଦିବାସୀ ଭାଷାର ˆ 'ଅଲରା ବଲରା କଥା’? ଓ 
ସାହୁକାରର ˆ ଖୁର ଧାର ପରି ଶାଣୁଆ ଯୁକ୍ତି” ( ପୃଷ୍ଠା : ୧୯ ୯- ୨୦ ୦ )ର ତଫାତୃକୁ ଦୁଇଟି 
ଜୀବନଶୈଳୀ ଭାବରେ ଅବଶ୍ୟ ଉଲ୍ଲେଖ କରିଛନ୍ତି । କିନ୍ତୁ ଉକ୍ତ ଆଦିବାସୀୟ ଭାଷା ଓ ଶାଣୁଆ 
ଯୁଲ୍ତିର ଓଡ଼ିଆ ଭାଷା ସହ କି ସମ୍ପର୍କ ରହିଛି ସେହି ବିଷୟଟି ଉପନ୍ୟାସଟିର ଏକ ମୂଳ ଉପଜୀବ୍ୟ 
ଭାବରେ ଗଢ଼ି ଉଠିନାହିଁ । ଯେଉଁ ଭାଷାରେ. ' 'ପରଜାଂ? ଲେଖାଯାଇଛି ତହିଁରେ ଆଦିବାସୀ 
ଓ ଅଣଆଦିବାସୀର ବିଭାଗୀକରଣ ଅତି ସହଜରେ ଗ୍ରହଣ କରିନିଆଯାଇଛି । ଫଳରେ 
ଆଦିବାସୀ ଜୀବନର ଚିତ୍ତାକର୍ଷକ ମୁହୂର୍ଭ, ବିଶେଷତଃ ପ୍ରକୃତି ସହ ସମ୍ପର୍କମାନଙ୍କୁ ଗୋପୀନାଥ 
ଯେଉଁ କାବ୍ୟକତାର ସହ ବର୍ଣ୍ଣନା କରିଛନ୍ତି ତାହା ଏକ ସ୍ଵତନ୍ତ୍ର ସଫଳତା ଭାବରେ ଦୃଶ୍ୟମାନ 
ହୁଏ । ଏହି କାବି୍ୟକତା ହେତୁ ଜାନି ପରିବାରର ବିପର୍ଯ୍ୟୟର କାହାଣୀ ଆଦିବାସୀ ସରଳତାର 
ଯୁଷ୍ଧିବଳୟ ବାହାରକୁ ଆସିପାରେ ନାହିଁ 


ମୋଟାମୋଟି ଭାବରେ ଦେଖୁଲେ, ' ପରଜା”ରେ ଲେଖକଙ୍କ ଆଦିବାସୀବୋଧର 
ଦୁଇଟି ପରସ୍ତର ବିରୋଧୀ ଦିଗ ରହିଛି । ଗୋଟିଏ ହେଲା, ଆଦିବାସୀମାନଙ୍କ ଅର୍ଥନୈତିକ 
ଶୋଷଣର ପ୍ରତିବାଦ, ଯାହାକୁ ଆମେ ମାର୍କସୀୟ ବୋଲି କହିଆସିଛୁ ଯଦିଓ ମାର୍କସୀୟ ଚେତନା 
“ପରଜା ରେ ନାହିଁ କହିଲେ ଭୁଲ ହେବନାହିଁ । କାରଣ ଏହି ଆଦିବାସୀ ବୋଧର ଅନ୍ୟ 
ଦିଗଟି ହେଲା ଜୀବନ ପ୍ରତି, ବିଶେଷତଃ ଆଦିବାସୀ ଜୀବନ ଦୃଷ୍ଟିର ପରିପୂରକ ଭାବେ ଏକ 
ସମ୍ପୂର୍ଣ୍ଣ ଅଣମାର୍କସୀୟ ଆଧ୍ବଭୌତିକ ବିହ୍ଧଳତା (ପୃଷ୍ଠା : ୯୩-୯୫) । ଏହିପ୍ରକାର ବିହ୍ଧଳତା 
ଗୋପୀନାଥଙ୍କ ରଚନାଶୈଳୀର ଏକ ପ୍ରଭାବଶାଳୀ ଉପାଦାନ ଅଟେ । ତେବେ ଏହି 
ଆଧ୍ୂବଭୌତିକତା ସହ ଉକ୍ତ ଅର୍ଥନୈତିକ ଚେତନାର ସଂଯୋଜନା ହୋଇ ନ ଥୁବା ହେତୁ 
“ପରଜା” ରେ ଆଦିବାସୀ ଜୀବନର ମୌଳିକ ସଂକଟ ଓ ସମସ୍ୟାମାନ ବୌଦ୍ଧିକ ଓ ଭାବଗତ 

“ପରଛା!”' ଓ Things Fall Apart":ଆମ ଆଦିବାସ!ବୋଧର ଏକ ନଳନାୟକ ଅଧଯୟନ ୨୫ 


ଘନତାର ସହ ପରିବେଷଣ କରାଯାଇ ପାରିନାହିଁ । ଉଦାହରଣତଃ, ଆଚିବି ବିଶେଷ ଯନ ଓ 
ସଂଯମର ସହ ନଓଏର ଖ୍ରୀଷ୍ଟଧର୍ମ ଗ୍ରହଣକୁ ବର୍ଣ୍ଣନା କରିଛନ୍ତି (ପୃଷ୍ଠ : ୧୩୭) ! କିନ୍ତୁ 
ସାହୁକାରକୁ ସ୍ଵାମୀ ଭାବରେ ଜିଲି ଗ୍ରହଣ କରିବା ମୁଖ୍ୟତଃ ଏକ “ବଡ଼ ଅପ୍ରାକୃତ 
(ପୃଷ୍ଠା : ୩୫ ୧ ) ଘଟଣା ଭାବରେ ହିଁ ଆମେ ଦେଖୁଁ । ନଓଏ ମାଧ୍ଯମରେ ଆଦିବାସୀୟ ସଂକଟ 
ଓ ସମସ୍ୟା କେବଳ ଏକ ସାମାଜିକ ବା ଅର୍ଥନୈତିକ ଘଟଣା ଭାବରେ ଦୃଷ୍ଟିଗୋଚର ହୁଏନାହିଁ, 
ଏହା ଏକ ମୌଳିକ, ଅସ୍ତିତ୍ଵବାଦୀ ପ୍ରଶ୍ନରୂପେ ମଧ୍ଯ ପାଠକକୁ ପ୍ରଭାବିତ କରେ ! 


ଏହି ପ୍ରସଙ୍ଗରେ, ଆମ ଶିକ୍ଷିତ ଓଡ଼ିଆମାନଙ୍କ ଆଦିବାସୀବୋଧରେ କାବ୍ୟିକ 
ପ୍ରବଳତାର ଚାପ ଯାହାକି ଏବେବି ଆମକୁ ମାଡ଼ିବସିଛି ତା'ର ଏକ ନମୂନା ଦେବା । ଓଡ଼ିଶାର 
ଏକ ଦୈନିକ ପତ୍ରିକା “ ସମ୍ବାଦ”? (୩୧.୧.୯ ୬)ରେ ସୁନ୍ଦରଗଡ଼ର ଆଦିବାସୀମାନଙ୍କୁ 
ଉଦ୍ଦେଶ୍ୟ କରି ନିକଟରେ ପ୍ରକାଶିତ ନିମ୍ପୋକ୍ତ କେଇଧାଡ଼ି ଲକ୍ଷଣୀୟ : ˆ ଶିଛାୟନ ଯୋଗୁଁ 
ଆଦିବାସୀ ଅଧୁଷିତ ଜିଲାର ଲୋକମାନଙ୍କ ସାମାଜିକ ଓ ଅର୍ଥନୈତିକ ଜୀବନରେ ପରବିର୍ଭନ 
ଆସିଛି । କିନ୍ତୁ ଏହି ପରିବର୍ରନର ପ୍ରକ୍ରିୟା ମଧ୍ୟରେ ବି ଏ ଅଞ୍ଚଳର ମହାନ୍‌ ସଂସ୍କୃତି ଓ ପରମ୍ପରା 
ସମ୍ପୂର୍ଣ୍ଣ ଅକ୍ଷତ ନ ହେଲେ ମଧ୍ୟ ସୁରକ୍ଷିତ ରହିଛି । ଦିନତମାମ ହାଡ଼ଭଙ୍ଗା ପରିଶ୍ରମ ପରେ ବି 
( ପ୍ରକୃତିର ସନ୍ତାନ ) ମେହନତି ଆଦିବାସୀ ପୁରୁଷ ଓ ମହିଳା ଫେରିଯାନ୍ତି ନିଜର ପଲ୍ଲୀକୁ । 
ଜ୍ୟୋସ୍ମାସ୍ବାତ ଆଦ୍ୟ ରଜନୀରେ ବାଜିଉଠେ ମାଦଳ ଓ ତା ସହ ଛୁଟିଆସେ ଆଦିବାସୀ ମହିଳାଙ୍କ 
ସମ ବେତ ଗୀତର ଲହରୀ । ମାଦଳର ତାଳ ଓ ଗୀତର ଲହରୀ ବଜ୍ରନିର୍ଘୋଷ କଣ୍ଠରେ ଘୋଷଣା 
କରନ୍ତି ଆଦିବାସୀ ସଂସ୍କୃତି ଓ ପରମ୍ପରାର ସ୍ଥିତିକୁ, ଅସ୍ଥିତ୍ଵକୁ ।” ଏଠାରେ ଆମେ କେବଳ 
ସାମ୍ବାଦିକୀୟ ପାଣ୍ଡିତ୍ୟ ଦେଖୁନାହିଁ, ଏହି ଧାଡ଼ିଗୁଡ଼ିକ ଆମର ଅଧ୍ବକାଂଶ ଶିକ୍ଷିତ ଓଡ଼ିଆଙ୍କ 
ଆଦିଵାସୀଵୌଧର ଏକ ସନ୍ତକ | ଏଠାରେ ଓଡ଼ିଶା ସରକାରଙ୍କ ସ୍ବୀକୃତିମୂଳକ ଷ୍ଟାଞ୍ପଟି ମଧ୍ଯ 
ଜଳଜଳ ଦିଶେ" “ପରଜା” ର ଆଦିବାସୀବୋଧ କ'ଣ ଏହିପ୍ରକାର ଆଦିବାସୀବୋଧକୁ 
ମୌଳିକ ଭାବରୈଂବିରୋଧ କରିଛି ? ନା, ପରୋକ୍ଷ ଭାବରେ ସମର୍ଥନ କରିଅଛି ? ଗୋପୀନାଥ 
ସୁନ୍ଦରଗଡ଼ ଜିଲ୍ଲାର ପ୍ରକୃତିର ସନ୍ତାନ ପ୍ରତି ଉଦ୍ଦିଷ୍ଟ ଉପରୋକ୍ତ ଅତୁତ କାବ୍ୟକତାକୁ ଖିପନ୍ୟାସିକ 
ସମ୍ମାନ ଦେଇନାହାନ୍ତି କି ? ମୁଁ ଉପନ୍ୟାସର ଲେଖା ଓ ଠୁଙ୍ଗାରେ ପରିଣତ ହେଉଥୂବା ( ? ) 
ଖବରକାଗଜର ଲେଖାକୁ ଏକା ବା ସମାନ ବୋଲି କହୁନାହିଁ । କିମ୍ବା ଗୋପୀନାଥ 
ଆଦିବାସୀମାନଙ୍କୁ ଭଲପାଉଥୂଲେ କି ନା ସେ ବିଷୟରେ କିଛି କହୁନାହିଁ । କିନ୍ତୁ * ପରଜା ର 
ଆଦିବାସୀବୋଧରେ କବିତା ଓ କାଳହୀନତା ପ୍ରତି ଯେଉଁ ଉଦ୍ଵବେଳନ ରହିଅଛି ତାହା କ'ଣ 
ଚିନ୍ତାଜନକ ନୁହେଁ ? 

(ଗ) 


“ପରଜା”? ଲେଖା ହେବାର ଓ ଲକ୍ଷ୍ମଣ ନାୟକ ଫାଶୀ ପାଇବାର ୪୭ ବର୍ଷ ପରେ 
ଓଡ଼ିଶା ସରକାରଙ୍କ ' ‘ଆଦିବାସୀ ଭାଷା ଓ ସଂକୃତି ଏକାତେମୀ ଦ୍ଵାରା ପ୍ରକାଶିତ ହୁଏ 


Digitized by PPRACHIN, SOA 


9୬ ଟାକା ଓ ଟିଡଣୀ 


ନିହାର ରଞ୍ଜନ ପଟ୍ଟନାୟକଙ୍କ ପୁସ୍ତକ “ ସ୍ଵାଧୀନତା ଆନ୍ଦୋଳନରେ ଓଡ଼ିଶାର ଆଦିବାସୀ ଓ 
ଶହୀଦ୍‌ ଲକ୍ଷ୍ମଣ ନାୟକଂ' ( ୧୯୯୦) । ଆଦିବାସୀ ଲକ୍ଷ୍ମଣ ନାୟକ ଗାନ୍ଧିବାଦୀ ଲକ୍ଷ୍ମଣ 
ନାୟକରେ ପରିଣତ ହେବାର ଜଟିଳ ବ୍ୟର୍ତିଗତ ଓ ସାମାଜିକ ପ୍ରକ୍ରିୟାକୁ ଅତି ସହଜ ଭାବରେ 
ପଟ୍ଟନାୟକ ଗ୍ରହଣ କରିନେଇଛନ୍ତି । ଆଦିବାସୀତ୍ସ ସହ ଓଡ଼ିଆ ଜାତୀୟତାଵୋଧର ସମ୍ପର୍କର 
ପ୍ରାଞ୍ଜଚଳତା ଓ ଗଭୀରତାକୁ ସେ ସୂଚିତ କରିନାହାନ୍ତି । ‹ ପ୍ରକୃତି ”?ର ଅଧୂବାସୀ ଆଦିବାସୀ 
ପାଇଁ ““ ଦେଶ'' ମାନେ କଂଣ ଏହି ପ୍ରଶ୍ନଟି ମଧ୍ଯ ବହିଟିରେ ଉଠିନାହିଁ । “ପବନ ଓ ପକ୍ଷୀ ପରି 
ମୁକ୍ତ? ଆଦିବାସୀଟିଏ “ଶହୀଦ୍‌? ହୁଏ କିପରି ? ˆ ଶହୀଦ୍‌? ହେବା ଏକ ଆଦିବାସୀୟ 
ମୂଲ୍ୟବୋଧ କି ? ପଟ୍ଟନାୟକ ଏସବୁ ପ୍ରଶ୍ନ ନ ଉଠାଇବା ଓ “'ପରଜା””ରେ ଲକ୍ଷ୍ମଣ ନାୟକ 
ଫାଶୀ ପାଇବା ଘଟଣାଟିର ପ୍ରଚଣ୍ଡ ନୀରବତା ମଧ୍ଯରେ (ପ୍ରାୟ ପଚାଶ ବର୍ଷର ବ୍ୟବଧାନ 


ସର୍ଲେ} ଏକ ଭାବଗତ ସନ୍ପନ୍ଧ ରହିଅଛି ବୋଲି ମୋର ଧାରଣା ! 


ଅତ୍ୟଧଵକ ଉତ୍ସାହର ସହ ପଟ୍ଟନାୟକ ଆଦିବାସୀମାନଙ୍କୁ ˆ ସାଧୀନତାର ପାଠ 
ପଢ଼ାଇବା ପାଇଁ... ନ ଥାନ୍ତି ରଷୋ ଅଥବା ମାର୍କସ୍‌'? ବୋଲି ଦାବି କଲାପରେ ସେମାନଙ୍କ 
“ଦେଶପ୍ରେମ 'କୁ ଅକ୍ଲେଶରେ ଗାନ୍ଧିବାଦ ଓ ଭାରତୀୟ ଜାତୀୟ କଂଗ୍ରେସର ସ୍ଵାଧୀନତା 
ଆନ୍ଦୋଳନ ସହ ଯୋଡ଼ିଦିଅନ୍ତି । କ'ଣ ଗାନ୍ଧିବାଦ ଓ ସ୍ଵାଧୀନତା ଆନ୍ଦୋଳନ ଆଦିବାସୀ 
ଜୀବନଧାରାର ଏକ ପ୍ରାକୃତିକ ବିବର୍ଭନର ଫଳ ? କଂଣ ରଷୋ, ମାର୍କସ୍‌, ଗାନ୍ଧୀ ଓ ଆଦିବାସୀ 
ସଭିଏଁ ଏକାପ୍ରକାର ˆ 'ସୁ୍‌ଧୀନତାର”? କଥା କହନ୍ତି ? 

ଗୋପୀନାଥ ମଧ୍ଯ ପୋଲିସ ଥାନାରେ ସୁକ୍ୁୁଜାନି ଓ ତା'ର ପୁଅମାନଙ୍କ ଆତ୍ମସମର୍ପଣକୁ 
ଏକ ନିର୍ଦ୍ଦିଷ୍ଟ ଅଣ-ଆଦିବାସୀୟ୍ଥ ରାଜନୈତିକ କ୍ଷମତାର ଚାପ ଜନିତ ଅସହାୟତା ଭାବେ 
ନ ଦେଖୁ ଏକ ଅପରିବର୍ନୀୟ ଆଦିବାସୀ ସରଳତା ଓ ସାଧୁତା ରୂପରେ ଦେଖୁଛନ୍ତି । ତେଣୁ 
ଉଚ୍ତ ଆତ୍ମସମର୍ପଣରେ କୌଣସି ବୈପ୍ଳବିକ ସଂକେତ ମୋତେ ଦିଶେ ନାହିଁ । ଉକ୍ତ 
ଆମ୍ମସମର୍ପଣକୁ Things Fall Apartର ମୁଖ୍ୟ ଚରିତ୍ର ଅକୋଙ୍କୋର ଆତ୍ମହତ୍ୟା ସହ 
ତୁଳନା କରାଯାଇପାରେ । ଅକୋଙ୍କୋର ଆତ୍ମହତ୍ୟା କେବଳ ଗୋରା କ୍ଷମତା ବିରୁଦ୍ଧରେ 
ନୁହେଁ, “ ଇବୋ'' ଜୀବନର ଅବକ୍ଷୟ ବିରୁଦ୍ଧରେ ମଧ୍ଯ ଏକ ସ୍ପଷ୍ଟ ପ୍ରତିବାଦ । କିନ୍ତୁ ଏହି 
ପ୍ରତିବାଦକୁ ଗୋରା ସାହେବ ଦେଖନ୍ତି ଆଦିବାସୀ ରୀତିନୀତିର ଜଣେ ସଂଗ୍ରାହକ ଓ ଛାତ୍ର 
ହିସାବରେ, ଯାହା ଆଚିବି ଚରମ ବ୍ୟଙ୍ଗର ସହ ପରିବେଷଣ କରିଛନ୍ତି ( ପୃଷ୍ଠାଃ ୧୯୦) । 
ସୁକ୍କର ଆତ୍ମସମର୍ପଣ ପୋଲିସ ଇନ୍‌ ସପେକ୍ଟରଙ୍କଠାରେ ଯେଉଁ ପ୍ରତିକ୍ରିୟା ( ଏ” ) ସୃ 
କରିଛି, ତାହା ଆଚିବିଙ୍କ ଉକ୍ତ ବ୍ୟଙ୍ଗ ପାଖରେ କେତେ ଲଘୁ ଜଣାପଡ଼େ ! “ପରଜା” ର 
ଶେଷ ପୃଷ୍ଠାରେ ନାଲି ସୂର୍ଯ୍ୟର ଉଦୟ ଓ ଏହି “ ଏ” ର ପାରସ୍ପରିକତା ବିପ୍ଳବ ଓ ପ୍ରତିବାଦକୁ 
ଅତି ହାଲୁକା କରିଦିଏ । ˆ ପରଜା” ର ତଥାକଥୂତ ମାର୍କସୀୟ, ଚେତନା, ପଟ୍ଟନାୟକଙ୍କ 

“ପରଜା! ଓ ‘Things Fall Apart":ଆମ ଆଦିବାସ!ବୋଧର ଏଳ ତୁଳନାନଳ ଅଧ୍ୟୟନ ୨୬୭ 


ଗାନିବାଦ ପରି ଆଦିବାସୀତ୍ସ ସହ ଭାବୋଦ୍ଦୀପକ ଭୀବରେ ସଂଯୋଜିତ ହୋଇନାହିଁ ! କାରଣ 
ସେହିପ୍ରକାର ସଂଯୋଜନା ଉଭୟ ଓଡ଼ିଆ ଲେଖକଙ୍କ ପାଇଁ ସତେଯେପରି ପ୍ରାକୃତିକ, ସ୍ଵାଭାବିକ 
ଓ ପ୍ରଚଳିତ (୩ଠ୮mal) ମନେହୋଇଛି ! 

ଏହି ପ୍ରସଙ୍ଗରେ, ଚିଭରଞ୍ଜନ ଦାସଙ୍କ “ଆଦିବାସୀ ସଂସ୍କୃତିର ସ୍ଵରୂପ” ପ୍ରବନ୍ଧଟି 
( ଓଡ଼ିଶା ଓ ଓଡ଼ିଆ”? , ୧୯୮୮ ) ମଧ୍ଯ ଉଲ୍ଲେଖନୀୟ । ଦାସ ମାର୍କ୍ଧବାଦ, ଗାନ୍ଧିବାଦ ଅପେକ୍ଷା 
ଏକ ମାନବବାଦୀ (ଧmManist) ଆଗ୍ରହରେ ଆଦିବାସୀମାନଙ୍କୁ ମଣିଷ”? ଭାବରେ 
ଦେଖବାକୁ ବ୍ୟଗ୍ର । ଯଦିଓ ସେ  ସହରଜୀବୀମାନେ ଆଟବିକମାନଙ୍କୁ ଖାଇଯିବାର! 
ମନୋବୃରିର ଯଥାର୍ଥରେ ପ୍ରତିବାଦ କରିଛନ୍ତି, ଜିପରି ଭାବରେ ଆଦିବାସୀ “ସଵତଃପ୍ରବୃତ୍ତ” 
ହୋଇ ତା'ର ସଂସ୍କୃତିର ବିକାଶ ଓ ବିବର୍ବନ କରିବ ତାହା ଜଣାଇ ନାହାନ୍ତି ¦ ସେ ମଧ୍ଯ 
ଆଦିବାସୀମାନଙ୍କୁ “ମାନବବାଦଂ' ସହ ବେଶ୍‌ ପ୍ରାକୃତିକ, ସ୍ଵାଭାବିକ ଓ ପ୍ରଚଳିତ (ମ୦୮ଥାl) 
ଭାବରେ ଯୋଡ଼ିଦେବାରେ ବ୍ୟଗ୍ର । ତେଣୁ ଆଦିବାସୀ ନେତୃତ୍ସର ଏଜ “ ସ୍ଵତଃପ୍ରବୃତ୍ତ 
ଅଭ୍ୟୁଦୟ ଓ ସୌନ୍ଦର୍ଯ୍ୟରେ ତାଙ୍କର ଏକ ପ୍ରଚଶ୍ଡ ବିଶ୍ଵାସ ରହିଅଛି । 


ଆମ ବର୍ରମାନର ଆଦିବାସୀ-ବୋଧର ଏକ ମୁଖ୍ୟ ଉପାଦାନ ହେଲା ସହର ଓ 
ଜଙ୍ଗଲର ବିଭାଗୀକରଣ, ପ୍ଥକୀକରଣ, ଯାହାକୁ ଆମେ ଅତି ସହଜରେ ଗ୍ରହଣ କରିନେଇନୁୁ । 
ଫଳରେ ଆଦିବାସୀମାନଙ୍କ ଏତିହାସିକ ପରିସ୍ଥିତିର ଦେଶୀୟ ଓ ବିଦେଶୀୟ ବିଭିନ୍ନତା ପ୍ରତି 
ଯଥେଷ୍ଟ ସଚେତ ହୋଇପାରିନାହୁଁ । ଆଫ୍ରିକା ଓ ଭାରତର ଆଦିବାସୀୟ ସ୍ଥିତିରେ କେତେକ 
ମୌଳିକ ପ୍ରଭେଦ ରହିଆସିଛି । ଆଫ୍ରିକାର ଆଦିବାସୀ ଇତିହାସରେ କ୍ରୀତଦାସ ପ୍ରଥା ପରି 
ଭାରତର ଆଦିବାସୀ ଇତିହାସରେ ଆଶ୍ରମ ପ୍ରଥା ଦୁଇଟା ମୌଳିକ ସ୍ଥିତିକୁ ସୂଚିତ କରେ । 
ମୁଁ ଏଠି କ୍ରୀତଦାସ ଓ ଆଶ୍ରମ ପ୍ରଥାର ତୁଳନା କରୁନାହିଁ କିମ୍ପା ଭାରତରେ କୌଣସି ରକମର 
ଦାସ ପ୍ରଥା ନଥୁଲା ବୋଲି ବି କହୁନାହିଁ । ତେବେ ଆଶ୍ରମ ଜୀବନ ଶୈଳୀରେ ଆଦିବାସୀ ଓ 
ଅଣଆଦିବାସୀମାନେ କେବଳ ପାଖାପାଷୁ ନଥୂଲେ, ସେମାନେ ପରସରର ସାମାଜିକ 
ରୀତିନୀତି ପ୍ରତି ସମ୍ମାନ କରୁଥିଲେ । ପୁଣି ଆଶ୍ରମଟା ନଗରଠାରୁ ଦୂରରେ ଥୂଲେ ହେଁ ତା'ର 
ଏକ ପରିପୂରକ ଭାବରେ କାର୍ଯ୍ୟ କରୁଥଲା | ଆମ ଆଦିବାସୀବୋଧରେ ଏକଲବ୍ୟର 
ଆଙ୍ଗୁଠିକଟା ଏକମାତ୍ର ସତ୍ୟ ନୁହେଁ । ଶବ୍ରରୀ କଥା ବି ଆଉ ଗୋଟିଏ ସତ୍ୟ । ବସ୍ତୁତଃ, 
ଆଦିବାସୀମାନଙ୍କୁ ଅଣ- ଆଦିବାସୀମାନେ ଆମ୍ମତ୍ତ କରିଦେବାର ଯୁକ୍ତିର ଉଦ୍ଦାମତା ଉଚ୍ତ ଆଶ୍ରମ 
ପରମ୍ପରାରେ ଆଦିବାସୀର ଉପସ୍ଥିତି ଓ ସହାବସ୍ଥାନକୁ ଅତି ସରଳୀକୃତ କରିଦେଇ ନାହିଁ କି ? 
ଏଠି ଆମେ “ଜଙ୍ଗଲ” ' ଶବ୍ଦଟିର ଅର୍ଥର ବିବଉ୍ଁନ ପ୍ରତି ଟିକିଏ ଆଖୁ ବୁଲେଇନେବା । 
ଲୁଟ୍ଗଲ” ” ବୋଇଲେ ଆଜି ଯାହା ବୁଝାଏ, ପ୍ରାଚୀନ କାଳରେ ତାହା ବୁଝାଉ ନଥୁଲା । 
ଆର୍ଯ୍ୟମାନଙ୍କ ପାଇଁ “ଜଙ୍ଗଲ”? ଗୋଟିଏ ପରିବେଶ ଥୁଲା ଯାହାକୁ ସେମାନେ ଯନ୍ର ସହ 

୨୮ ଟୀକା ଓ ଟିଡ଼ଣ! 


ତିଆରି କରୁଥୁଲେ । ଆଶ୍ରମକୁ ଆମେ ଏହି ପରିବେଶର ଏକ ପ୍ରତୀକ ଭାବରେ ଗ୍ରହଣ 
କରିପାରିବା, ଯେଉଁ ପରିବେଶର ଜୀବନାଦର୍ଶ ନଗରଠାରୁ ବୃହତ୍ତର ଥୂଲା ! ଏବେ “ ‘ଜଙ୍ଗଲ 
ସଭ୍ୟତା” 'ର ବିପରୀତ ଅଟେ । ଜନବସତି ବାହାରେ ଏକ ଅନିୟନ୍ତିତ ପରିସ୍ଥିତି ଅଟେ । 
ଏଇଠୁ ଜଙ୍ଗଲୀ ଶବ୍ଦର ଅର୍ଥ ଅସଭ୍ୟ, ବର୍ବର ହୁଏ । ସହରଜୀବୀ ଓ ଜଙ୍ଗଲଜୀବୀ ଦୁଇଟି 
ପ୍ରାଣୀଙ୍କ ଆବିର୍ଭାବ ହୁଏ । 


ଏବଂ ଆମେ ବଣଭୋଜି କରିବାପାଇଁ ବଣ ବା ଜଙ୍ଗଲକୁ ଯାଉଁ  ( ବସୁତଃ, ା୯୩୯ର 
ଓଡ଼ିଆ ବଣଭୋଜି’ ' ଆମ ଶିକ୍ଷିତ ଓଡ଼ିଆଙ୍କ ଆଦିବାସୀବୋଧର ଏକ ସଂକେତ ବୋଇଲେ 
ଅତ୍ୟୁଲ୍ତି ହେବନାହିଁ ।) କିତ୍ମା ଅନ୍ୟ ଏକ ପରିସ୍ଥିତିରେ ˆ 'ପରଜା””ର ଭାଷାରେ ¢ 'ଚଙ୍ଗଲକୁ 
ରାସ୍ତା”? ଖୋଲାଯାଏ । ““ପରଜା''ର ଆଦିବାସୀବୋଧ ଏହି ସହର / ଜଙ୍ଗଲ ପୃଥକୀକରଣ 
ଦ୍ଵାରୀ ଅନୁପ୍ରାଣିତ ଯାହାକି ଆଦିବାସୀୟ ସ୍ଥିତିର ଉପରୋକ୍ତ ଏତିହାସିକ ବିଭିନ୍ନତା ପ୍ରତି ପ୍ରାୟତଃ 
ନୀରବ । ବିଶେଷତଃ, ଜଣେ ଭାରତୀୟ ଲେଖକ ଭାବେ, ଗୋପୀନାଥଙ୍କ ଏହି ନୀରବତାରେ 
“ଆଶ୍ରମର ଅନୁପସ୍ଥିତି ଚିନ୍ତାଜନକ ନୁହେଁ କି ? ତେବେ କାହିଁକି ପରଜା””ରେ ଜଣେ 
ବାଲ୍ମୀକି ବା ମତଙ୍ଗ ମୁନି ଦେଖାଦେଲେ ନାହିଁ, ସେ ପ୍ରଶ୍ନ ମୋର ନୁହେଁ । ମୋର କଥା ହେଲା, 
' “ପ୍ରଜା” ”ର ଆଦିବାସୀବୋଧରେ ସହର / ଜଙ୍ଗଲ ପୃଥକୀକରଣକୁ ଅତି ସହଜରେ ଗ୍ରହଣ 
କରିନେବା ହେତୁ ଉପନ୍ୟାସଟିରେ ଆମ ଆଦିବାସୀ ଏତିହ୍ୟର ଏକ ପ୍ରାଞ୍ଜଳ ଓ ଗଭୀର 
ଅନୁଶୀଳନ ସମ୍ଭବ ହୋଇପାରି ନାହିଁ । 


ସଂକ୍ଷେପରେ କହିଲେ, ଆମେ ସାକ୍ଷର, ଶିକ୍ଷିତ ଓଡ଼ିଆମାନେ ଆଦିବାସୀ 
ଜୀବନଚର୍ଯ୍ୟାକୁ ଇତିହାସର ବିବର୍ଁନ ଓ ରାଜନୈତିକ ପ୍ରକ୍ରିୟା ମଧ୍ୟରେ ଯଥାଯଥ ଭାବେ 
ଅନୁଶୀଳନ ନ କରିବା ଫଳରେ ଆଦିବାସୀମାନେ ଆମକୁ ସରଳ ଦୃଶ୍ୟମାନ ହେଲେହେଁ 
ପ୍ରକୃତରେ ଆମ ଆଦିବାସୀବୋଧ ହିଁ ସରଳ ହୋଇ ରହିଆସିଛି । ପରଜା ଓ Things 
Fall Apartକୁ ଏକସଙ୍ଗରେ ପଢ଼ିଲେ ଆମେ ଉକ୍ତ ବିବର୍ଭନ ଓ ପ୍ରକ୍ରିୟା ସମ୍ଚକନ୍ଧରେ ସଚେତନ 
ହେବାର ଏକ ସୁଯୋଗ ପାଉ । ଆଚିବି “ 'ଇବୋଂ ମାନଙ୍କୁ ଆଦିମ ମଣିଷ ଭାବରେ 
ଦେଖୁନାହାନ୍ତି । ସେମାନଙ୍କୁ ପ୍ରଥମେ ˆ ମଣିଷ” ? ଓ ତା'ପରେ “ଆଦିବାସୀ”? ବୋଲିଂ ଦାବି 
କରିନାହାନ୍ତି । ସେମାନଙ୍କୁ ପ୍ରକୃତିର ସନ୍ତାନ ବା ଅମୃତର ସନ୍ତାନ ବୋଲି ଅଯଥାରେ 
ଗୌରବାନ୍ଧିତ କରିନାହାନ୍ତି । ସେମାନଙ୍କ ସମାଜରେ ବ୍ୟଗ୍ତି ବୋଧ ନାହିଁ ବୋଲି ତ ଆଦୌ 
କହିନାହାନ୍ତି । ସେ ସେମାନଙ୍କୁ ସମୟ ଓ ପରମ୍ପରାର ପ୍ରାଣୀ ରୂପେ ଆଙ୍କିଛନ୍ତି । ସେଥୂପାଇଁ 
ତାଙ୍କ ଆଦିବାସୀବୋଧ ଅପେକ୍ଷାକୃତଭାବେ ଅଧ୍ବକ ସତ୍ୟନିଷ୍ଠ ଓ ପ୍ରାସଙ୍ଗିକ ବୋଧ ହୁଏ । 


(ecc୯୬D) 

ସାତକଡ଼ି ହୋତାଙ୍କ ˆ ଅନେକ ଦିଗନ୍ତ? 


ସାତକଡ଼ି ହୋତା ˆ ଅନେକ ଦିଗନ୍ତ” ?ରେ ଆଜିର ଓଡ଼ିଆ ସାମାଜିକ ଜୀବନର ଏକ 
ବର୍ଣ୍ଣନା କରିଛନ୍ତି । କିନ୍ତୁ ଏହି ବର୍ଣ୍ଣନା କେତେକ ଧରାବନ୍ଧା ଚିତ୍ର ଓ ପରିସ୍ଥିତିର ସମନ୍ତି ମାତ୍ର 
ଫଳରେ ଉପନ୍ୟାସଟିର ବାସ୍ତବତା କେବଳ ଶାରୀରିକ ଏବଂ ଏହି ଶାରୀରିକ ବର୍ଣ୍ଣନାରେ 
ସୁଦ୍ଧା ଯନୁଶୀଳତା ପ୍ରକାଶ ପାଇନାହିଁ । 


ଉପନ୍ୟାସଟିର ମୁଖ୍ୟ ଚରିତ୍ର (ଉପୂଳ ) ସତେଯେପରି ବଉଁମାନର ମୁଖ୍ୟମନ୍ତ୍ରୀ 
( ଉପନ୍ୟାସଟିର ପ୍ରକାଶ ହୁଏ ଡିସେମ୍ବର ୧୯୮ ୧ରେ) ଶ୍ରୀ ଜାନକୀ ବଲ୍ଲଭ ପଟ୍ଟନାୟକଙ୍କ 
ଅଧୀନରେ ପ୍ରସାରିତ ଶିଳ୍ର ଜାଗରଣର ଜଣେ ପ୍ରଚାରକ । ତେଣୁ ଉପନ୍ୟାସଟି ମୁଖ୍ୟମନ୍ତ୍ରୀ 
ଶ୍ରୀ ପଟ୍ଟନାୟକଙ୍କୁ ଉତ୍ସର୍ଗୀକୃତ ହେବା ଅତ୍ୟନ୍ତ ସ୍ଵାଭାବିକ । ଶ୍ରୀ ହୋତାଙ୍କ ପରି ପଦତ୍ସ 
ବ୍ୟର୍ତିମାନେ ସାହିତ୍ୟ ଓ ଶାସନ ସହ ସତ୍ନ୍ଧ ସ୍ଥାପନ କଲାବେଳେ ଉପଯୁକ୍ତ ଦାୟିତ୍ସବୋଧ 
ପ୍ରଦର୍ଶନ ନ କଲେ ସାହିତିୟକ ଭାବରେ ଅପଦସ୍ତ ହେବାର ସମ୍ଭାବନା ଅଧକ ହୋଇଉଠେ ! 
' ଅନେକ ଦିଗନ୍ତ” ?ରେ ଏହି ବିପଦ ଅନେକବାର ଦେଖାଯାଇଛି ! ମୁଖ୍ୟ ଚରିତ୍ର 
ମେକାନିକାଲ ଇଞ୍ଜିନିଅରିଂ ପ୍ରଥମ ଶ୍ରେଣୀରେ ପାସ୍‌ କରି ଷ୍ଟେଟବ୍ୟାଙ୍କରୁ ସରକାରୀ ରଣ 
ନେଇ ମଟର ରିପାୟାର କାରଖାନା ପାର୍ଟନରସିପ୍୍‌ରେ ଗଢ଼ିବା ଏବଂ ଲେଖକ ନିଜେ 
ଜାନକାବାବୁଙ୍କୁ ଓଡ଼ିଶାରେ ଶିଳ୍ମ -ବିପ୍ଵବ ଓ ସାହିତ୍ୟିକ ରୁଚିର କର୍ଣ୍ଣଧାର ରୂପେ ଘୋଷଣା 
କରିବା ମଧ୍ୟରେ ଏକ ନି୍ହିଷ୍ଟ ସମ୍ପଙ୍କ ରହିଛି ବୋଲି ମୋର ଧାରଣା । ଅବଶ୍ୟ, 
ଉପନ୍ୟାସମାନଙ୍କରେ ସମସାମୟିକ ସମାଜର ଚିତ୍ର ଅପେକ୍ଷାକୃତ ଅଧ୍ବକ ବିଶଦ ଭାବରେ 
ପ୍ରକାଶିତ ହୋଇଥାଏ, କିରୁ ଉପନ୍ୟାସ ସମାଜର ଏତେ ନିକଟ ହୋଇଗଲେ ତାକୁ ଆମ୍ଭେ 
ସାହିତ୍ୟ? ଭାବରେ ସ୍ଵୀକାର କରିବା କି ? ବିଶେଷତଃ, ଏଠାରେ ଦୋଷ ବା ଦୁର୍ବଳତା 
ଏହି ନିକଟତାରେ ନୁହେଁ, ବରଂ ରହିଛି ଏହି ନିକଟତାର ଲଘୁତାରେ । ଏହି କାରଣରୁ 
ଶ୍ରୀ ହୋତା “ଅନେକ ଦିଗନ୍ତ” ?ରେ ଆମକୁ ଏକ ‘ମେଧା ଓ ମେରୁଦଣ୍ଡଂ ହୀନ ଉପନ୍ୟାସ 
ଦେଇଛନ୍ତି । ଉପବକ ଓ ତା'ର ବନ୍ଧ ଅନୁପମ ମୋତେ ଆଦୌ ନିଷ୍ଠାପର ମେକାନିକ ଭାବେ 
ଜଣାପଡ଼ର୍ତି ନାହିଁ । ଲେଖକ ଜୋର ଜବରଦସ୍ତ କରି ସେମାନଙ୍କୁ ଏହି ଆଭରଣ ପିନ୍ଧାଇଛନ୍ତି 
ଉଚ୍ତ ଶାସକୀୟ ଆଦର୍ଶର ପ୍ରଚାର ପାଇଁ । 

Mo ଟାକା ଓ ଟିଡଣା 


ଉତ୍ପଳ ଉପନ୍ୟାସଟିରେ ମୁଖ୍ୟତଃ ଏକ ପ୍ରେମିକ ଭାବରେ ଦେଖାଦିଏ ! କଳକବୁଜା 
ସହ ତା'ର ସମ୍ପର୍କ ଖୁବ କମ୍‌ । ନିଭା ସହ ତା”ର ପ୍ରେମ, ନିଭାର ଆମେରିକା ଫେରନ୍ତା ଡାକ୍ତର 
ପରିତୋଷ ସହ ବିବାହ ତଥା ଉତ୍ପଳ ଓ ˆ ପତିବିରହିଣୀ' ? ବିନ୍ଦୁର ସମ୍ପର୍କ ଯଥାସମ୍ଭବ 
ଉପନ୍ୟାସଟିକୁ ବାନ୍ଧିରଖୁଛି । ଉତପ୍ବଳ ଓ ନିଭା ମଧ୍ଯରେ ପ୍ରଥମ ଯୌବନର ଯେଉଁ ପ୍ରେମ 
(ପୃ ୯୮-୯୯) ଶ୍ରୀ ହୋତା ଆମକୁ ଦେଖାଇଛନ୍ତି, ତାହା ତାଙ୍କ ଅନଭିଜ୍ଞତା ଓ ଜୀବନ 
ପ୍ରତି ପ୍ରତିକ୍ରିୟାହୀନ ମନୋବୃରିର ସଂକେତ ଦିଏ । ପ୍ରେମାନୁଭୂତିକୁ ଲେଖକ କେବଳ ଚୁମ୍ବନ, 
*“ଫାଳଲାମି?? ଓ ଗାଲ ଲାଲ ହୋଇଯିବା ବୋଲି ଭାବନ୍ତି ଯେପରି ଅନେକ ଶସ୍ତା ହିନ୍ଦ 
ସିନେମାରେ ଗଛ ବା ବୁଦା ଚାରିପଟେ ନାୟକ ନାୟିକା ଗୀତ ଗାଇ ଗାଇ ଡିଆଁ ମାରିବାକୁ 
ପ୍ରେମ ବୋଲି ପ୍ରଦର୍ଶିତ ହୁଏ । ଏହି ପ୍ରସଙ୍ଗରେ, ନିଭାର ପରିଚୟ ଗତାନୁଗତିକ ଓ ସମ୍ପୂର୍ଣ୍ଣ 
ଭାବରେ ଶାରୀରିକ ହେବାରେ ଆଶ୍ଚର୍ଯ୍ୟ କ'ଣ ˆ ଆୟତଲୋଚନା, ଦୀର୍ଘାଙ୍ଗୀ, ଗହମ ରଙ୍ଗ, 
ଟଣା ଟଣା ଭୂରୁ | ଟିକିଏ ଲମ୍ବ ମୁହଁ । ପତଳା ତନୁଶ୍ରୀ, ସୁନ୍ଦରୀ, ଯୌବନର ଶ୍ରୀ ଏବଂ 
ଲାବଣ୍ୟରେ ଆଲୋଜକିତା”? (ପୃ: ୫) ? “ଇଲେକ୍ଟ୍ରିକାଲ ଇଞ୍ଜନିଅରିଂ (ର ) ପ୍ରଧାନ 
ଅଧ୍ୟାପକ ବିଭୂତି ନନ୍ଦଙ୍କ ଝିଅ (ବି.ଏ. ଶେଷ ବର୍ଷ ଛାତ୍ରୀ) ନିଭା ନନ୍ଦ ?ର (ପୃ: ୪) ଏହି 
ବର୍ଣ୍ଣନା ମୋତେ ବିବାହ ବିଜ୍ଞାପନ ( ମାଟ୍ରିମୋନିଏଲ ଏଡ୍‌ ) ପରି ମନେହୁଏ । 

ଉତ୍ପଳ ଓ ପତିବିରହିଣୀ ବିନ୍ଦୁର ଅସାମାଜିକ ପ୍ରେମର ଅର୍ଥ ଆବିଷ୍କାର କରିବା ପୂର୍ବରୁ 
ଲେଖକ ସେମାନଙ୍କୁ ଆଦର୍ଶ ଭାଇ -ଭଉଣୀରେ ପରିଣତ କରିଛନ୍ତି । ଆମ ସମାଜରେ 
ଅସାମାଜିକ ପ୍ରେମର ବ୍ୟାପକତା ବିଷୟରେ ମୁଁ ହିସାବ ରଖୁନାହିଁ । କିନ୍ତୁ ଶ୍ରୀ ହୋତାଙ୍କ ପରି 
ଲେଖକ ଅସାମାଜିକ ପ୍ରେମକୁ ଟିକିଏ ଆଉଁସିଦେଇ ହଠାତ କିଏ ଦେଖ୍ପକାଇବା ଭୟରେ 
ଲୁଚିଯାଆନ୍ତି। ଫଳରେ ସେମାନେ ସାମାଜିକ ଓ ଅସାମାଜିକ ଉଭୟ ସତ୍ୟର ଆବିଷ୍କାର 
କରିବାରେ ବିଫଳ ହୁଅନ୍ତି । ଅସାମାଜିକ ପ୍ରେମର ନିଷ୍ଣୁରତା ଓ ବିଶୃଙ୍ଖଳା କେବଳ ଏକମାତ୍ର 
ସତ୍ୟ ନୁହେଁ, ଏହି ପ୍ରେମରେ ମଧ୍ଯ ଏକ ସୁଷମା ଓ ଗୌରବ ଥାଏ । ଏହା ସାମାଜିକ ପ୍ରେମର 
ସୌନ୍ଦର୍ଯ୍ୟ ( ଓ ଅଶ୍ଡୀଳତା ) ଠାରୁ ଭିନ୍ନ ଅଟେ । ଉକ୍ତ ଜଟିଳତାକୁ ପ୍ରକାଶ କରିବା ଉପନ୍ୟାସ 
ଲେଖକମାନଙ୍କ ଗୋଟିଏ ପ୍ରଧାନ ଦାୟିତ୍ଵ ବୋଲି ମୋର ବିଶ୍ଵାସ । ଉତ୍ପଳ ଓ ବିନ୍ଦୁର ସମ୍ପର୍କକୁ 
ଲେଖକ ଶ୍ରୀ ହୋତା କେବଳ ଏକ ଶିହରଣ ( ସେନ୍‌ସେସନ୍‌ ) ରୂପେ ହିଁ ଦେଖ୍ଛନ୍ତି । ଏଠି 
ଶିହରଣର ଅର୍ଥ କେବଳ ଏକ ଶାରୀରିକ ଉତ୍ତେଜନା ନୁହେଁ । ଶିହରଣ ହେଉଛି ଏକପ୍ରକାର 
ନୈତିକ ଅସ୍ପଷ୍ଟତା । ପୃଷ୍ଠା ୯୨ରେ ସ୍ତୁଲ ଇନ୍‌ସପେକୃରଙ୍କ ପାପଚିନ୍ତା ପ୍ରତି ବିନ୍ଦୁ ସଚେତନ 
ନୁହେଁ, କିନ୍ତୁ ତାଙ୍କୁ ଚା' ଦେଲାବେଳେ ସାମାନ୍ୟ ମାତ୍ର ଆଜୁଠି ଛୁଆଁରେ ନିଜକୁ ଘୋର 
ଅପମାନିତ ଓ ଲଜିତ ମନେକରେ ! ଅଥଚ ସେହି ବିନ୍ଦୁ ଉପ୍ବଳର ଚିଠିକୁ ଯୌନ ଉତ୍ତେଜନା 
ସହ ଆଦରି ନେଇଛି କିପରି ? (ପୃ: ୯୬) ଉତ୍ପଳ ତା'ର ଭାଇ । ସ୍ତ୍ଲ ଇନ୍‌ସପେକ୍ଟର 

ସା/ତକଜ଼ି ହୋଚାଙ୍କ (ଅନେକ ଦିଗଚ/' ne 


‘ପର ପୁରୁଷ” । ଏକ ନିରାପଦ ସାମାଚିକ ପରିଧୂର ବେଷ୍ଟନୀରେ ( ଭାର” ଉତପ୍‌ଳ) ଜଣେ 
ନାରୀର ଅସାମାଜିକ ଯୌନତାର ବିଶ୍ଲେଷଣର ଚେଷ୍ଟାକୁ ମୁଁ ଶିହରଣ ବୋଲି ଭାବେ । ଏଇ 
ଚେଷ୍ଟାକୁ ତଳେଇ ଦେଖୁଲେ ଜଣାପଡ଼େ ଯେ ଏକପ୍ରକାର ମାନସିକ ଜଡ଼ତାରେ ଲେଖକ 
ପୀଡ଼ିତ । 


ଉପନ୍ୟାସର ଭାଷାରେ ଏହି ଜଡ଼ତା ଅତି ସ୍ପଷ୍ଟ । ଉଦାହରଣ : ( ୧ ) “ଆଜିଯାଏ 
ପଢ଼ି ପଢ଼ି ବହିରୁ ଯାହା ଆୟର କରିଛି, ବାସ୍ତବ କ୍ଷେତ୍ରରେ ପ୍ରୟୋଗ କରି ତା'ର ସଫଳତାକୁ 
ଦେଖୁବାକୁ ଚାହେଁ । ପୋଥୂ ବାଇଗଣ ଏବଂ ବାଡ଼ି ବାଇଗଣ ମଧ୍ଯରେ ପାର୍ଥକ୍ୟ ପରଖ ଦେବାକୁ 
ଚାହେଁ!” (ପୃ: ୩) ( ୨) “ପ୍ରକୃତରେ ଡକ୍ଟର ନନ୍ଦଙ୍କ ଅପେକ୍ଷା ତାଙ୍କ ନନ୍ଦିନୀଙ୍କ ପାଖରେ 
ଯେ ପ୍ରୟୋଜନ ଅଧୁକ, ଏହା ବେଶ୍‌ ଜାଣିଥୂଲା ସେ ।”” (ପୃ: ୬) (୩) “ଦୂର ପାହାଡ଼ 
ସୁନ୍ଦର | ସେହି ପାହାଡ଼ ବାଘ, ଭାଲୁ, ସରୀସ୍ପ, ପୁଷ୍ଠଲତା, ଗୁମା ଓ ଝରଣା ନେଇ ପରିପୁଷ୍ଟ, 
କିନ୍ତୁ ସବୁ ଲୁଚିରହେ ଅନ୍ତରାଳରେ ! ମଣିଷ ଦୂର ପାହାଡ଼କୁ ଦେଖୁ ମୁଗ୍ଧ ମୋହିତ ହୋଇ 
କହେ- ଇସ୍‌ କି ସୁନ୍ଦର”? (ପୃ: ୨୦୯) । ଲେଖକ ˆ ଢଗଢମାଳି”? (ବାଡ଼ି ବାଇଗଣ — 
ପୋଥ୍‌ ବାଇଗଣ ଇତ୍ୟାଦି ) ଉପରେ ଭରାଦେଇ, ତୃଚୁ ଚପଳତା ( ନନ୍ଦ-ନନ୍ଦିନୀ ) ଓ ଅସଙ୍ଗତ 
ତୁଳନାର ସାହାଯ୍ୟରେ ଜୀବନର ବିଭିନ୍ନ ଅନୁଭବକୁ ଧରିବାକୁ ଚାହିଁଛନ୍ତି । ବିଶେଷତଃ, ୩ୟ 
ଉଦାହରଣରେ ବିନ୍ଦୁ ଉତ୍କଳ ସହ ପୁରୁଷ ନାରୀର ସନ୍ଚନ୍ଧ ନ ରଖୁ ତା'ର ˆ ବନ୍ଧୁ? ହୋଇ 
ରହିବାକୁ ଚାହିଁଛି । ଦୂରରୁ ଉତ୍ପଳ ସୁନ୍ଦର ରହୁ । ସେ ଉତ୍ପଳର ପାଖକୁ ଆସି ସେମାନଙ୍କ 
ଯୌନାକାଂକ୍ଷା ( ବାଘ, ଭାଲୁ... ) କୁ ବିକଶିତ ନ କରୁ | ଏହା ଚିନ୍ଦୁର ଉଦ୍ଦେଶ୍ୟ । କିନ୍ତ ଏଠାରେ 
ସୁନ୍ଦର” ”ର ସଂଜ୍ଞା କ'ଣ ? ଏଠି ଲେଖକଙ୍କ ନୈତିକ ଚେତନା ଏହି ଶବ୍ଦର ସ୍ତଷ୍ଟତା ଉପରେ 
ନିର୍ଭର କରୁଛି । ଶ୍ରୀ ହୋତା ସୁନ୍ଦରକୁ ମିଥ୍ୟା, ମାୟା ଭାବରେ ଦେଖୁଛନ୍ତି, ଯଦିଓ ସେ ଯୁସ୍ତି 
କରୁଛନ୍ତି ଯେ ଏହି ସୁନ୍ଦରତା ମାୟା ନୁହେଁ, ଏକ ମହାନ୍‌ ସତ୍ୟ । ବିନ୍ଦୁକୁ ଲକ୍ଷ୍ୟକରି ସେ ଲେଖୁଛନ୍ତି, 
ଏହି ସମାଜର ସଂସ୍କୃତି ଓ ସୁରୁଟିକୁ ରକ୍ଷାକରି ନ ପାରୁ, କିନୁ ତାକୁ ନଷ୍ଟ କରିବାପାଇଁ ସେ 
କେବେହେଲେ କିଛି କରିବ ନାହିଁ ।” ' (ପ୍‌: ୨୦୯ ) ଏହିପ୍ରକାର ଅଭୁତ ସମୀକରଣ ନୈତିକ 
ଅସ୍ପଷ୍ଟତା ଓ ମାନସିକ ଜଡ଼ତାର ଲକ୍ଷଣ ଅଟେ । 


ଚିଠି ବଦଳ ପରି ଏକ ଶସ୍ତା ଟେକନିକ୍‌ ( ପୃ. ୧୬୮ ) ବ୍ୟବହାର କରି ଲେଖକ ନିଭା- 
ଉତ୍ପଳ ବିନ୍ଦୁର ସମ୍ପର୍କକୁ ଜଟିଳ ଓ ଗଭୀର କରିବାର ଚେଷ୍ଟା କରିଛନ୍ତି । କେତେକ ପଶ୍ଡିତ 
ଅବଶ୍ୟ ଯୁନ୍ତି କରିପାରନ୍ତି ଯେ ଗୋଟିଏ ସାଧାରଣ ରୁମାଲକୁ ଖସେଇ ଦେଇ ଯଦି 
ସେକ୍୍‌ସପିଅର ˆ ଅଥେଲୋ”' ପରି ଟ୍ରେଜେଡି ସୃଷ୍ଟି କରିପାରିଲେ, ତେବେ ଚିଠି ବଦଳ କ'ଣ 
ଏକ ଖରାପ ଟେକ୍ଵନିକ୍ଵ ? କିନ୍ତୁ ଟେକ୍ନିକ ଶସ୍ତା ଓ ଦୁର୍ବଳ ହୁଏ ଏକ ନିର୍ଦ୍ଦିଷ୍ଟ ଜୀବନ ଦୃଷ୍ଟିର 
ଅଭାବରେ । ହୋତା ଏହି ଦୃଷ୍ଟିର ସୌଭାଗ୍ୟ ଲାଭ କରିନାହାନ୍ତି 

୩୨ ଟାକା ଓ ଟିଡ଼ଣ/ 


ଲେଖକ ଯନୃଶୀଳ ମଧ୍ଯ ନୃହଁର୍ତି । ସ୍ତୁଲ ଇନିସ୍‌ପେକ୍ଟର ପ୍ରଥମେ ଦେଖା ଦିଅନ୍ତି, ˆ ଅରୁଣ 
ଦାସ” ଭାବେ (ପୃ. ୮୯), ପରେ ସେ ହୁଅନି “ଅରୁଣ ମିଶ୍ର ? (ପୃ. ୧୧୪) ଓ ଶେଷରେ 
ମଳୟବାବୁ ? । ଏହି ବିଭିନ ନାମକରଣ କାହିଁକି ? ସେହିପରି, ବିଭୂତି ନନ୍ଦଙ୍କ ଗେହ୍ଲା ଝିଅ 
ନିଭା ମା” ଛେଉଣ୍ଡ (ପୃ. ୧୨୯ ) ଜଣାଗଲେ ମଧ୍ଯ (ପୃ. ୧୫୬ରେ ) ତା'ର ବଞ୍ଚୁଥିବା ମା'ଙ୍କ 
ନାଁ “ନିରୁପମା ? । ସେଇ ଥରେ ଦେଖାଦେଇ ସେ ଉଭେଇ ଯାଆନ୍ତି । ଅନେକ ଚରିତ୍ର ଅତ୍ୟନ୍ତ 
ଅପ୍ରତ୍ୟାଶିତ ଭାବରେ ଉଠି ଆସନ୍ତି । ଯଥା: ସୁବାସ ଓ ତା”ର ଦ୍ଵିତୀୟ ସ୍ତୀ ବାସନ୍ତୀ (ପ୍‌. 
୧୯୬) । ସଲ ଇନିସ୍ପେକ୍ର ମହୋଦୟ ଉପନ୍ୟାସରୁ ହଠାତ ତଡ଼ା ଖାଆନ୍ତି । ଶ୍ରୀ ହୋତା 
ଲେଖୁ ଲେଖୁ ତାଙ୍କର ଚରିତ୍ରମାନଙ୍କୁ ଭୁଲି ଯାଇଛନ୍ତି । ଯନୁଶୀଳ ହୋଇ ସେମାନଙ୍କୁ ସଙ୍ଗଠିତ 
କରିନାହାନ୍ତି । ଏହି ଅବହେଳା ଉପନ୍ୟାଟିର ଧରାବନ୍ଧା ସାମାଜିକ ଚିତ୍ରର ଅନ୍ୟ ନାମ ନୁହେଁ 
କି ? ପୁରୁଣା, ଭଙ୍ଗା, ଗତାନୁଗତିକ ଆଦର୍ଶ ନେଇ ଯେଉଁମାନେ ବଞ୍ଚନ୍ତି ସେମାନେ ଯନୃଶୀଳ 
ନ ହେବା ସ୍ଵାଭାବିକ ! କାରଣ ସେମାନଙ୍କ ଚେତନା ନିଷ୍ପିୟ ଓ ମତାନ୍ଧ । ସେମାନେ ଯନୁର 
ସହ କିଛି ଶିଖବବା ବା ଦେଖ୍‌ ବାର ଆବଶ୍ୟକତା ମନେ କରଚ୍ତି ନାହିଁ । ଯାହା ବା ନୂଆ ଥାଏ, 
ତାହା କେବଳ ଧର୍ମକୁ ଆଖୁମିଟିକା ମାରିବା ସଙ୍ଗେ ସମାନ । 


(ecermnm) 

ଅନାଦି ସାହୁଙ୍କ ˆ “ଜଙ୍ଗଲି ସହର! ? 


କଟକ ବା ଫୁଲବାଣୀ ଯେକୌଣସି ସହରକୁ ଜଙ୍ଗଲି ବୋଲି କହିବାରେ ଶ୍ରୀ ଅନାଦି 
ସାହୁଙ୍କ ଅଧଵକାର ରହିଅଛି । କିନ୍ଧୁ ଗୋଟିଏ ସହରର ଜଙ୍ଗଲି ସ୍ଵଭାବ ଉପନ୍ୟାସରେ ଦେଖାଇବା 
ଏକ ଅଲଗା ବିଷୟ ଅଟେ । ଶ୍ରୀ ସାହୁ “ଜଙ୍ଗଲି ସହର’? ଉପନ୍ୟାସରେ ଟଣିଆ ଗୁଣ୍ଡାର 
ହୃଦୟ ପରିବରଁନ କରିବାରେ ଯେତିକି ବ୍ୟଗ୍ର, ଟଣିଆକୁ ମକୁ ଗୁଣ୍ଡାର ଗ୍ୟାଙ୍ଗ ଦ୍ଵାରା ମାରି 
ଦେବାରେ ସେତିକି ଆଗ୍ରହୀ । ଉପନ୍ୟାସଟିର ଏହି ଅତିନାଟକୀୟ ବା ମେଲୋଡ଼ରାମାଟ୍ରିକ୍‌ 
ଆୟୋଜନ ଶ୍ରୀ ସାହୁଙ୍କ ରଚନାର ମୁଖ୍ୟ ଦୁର୍ବଳତା । ଏହି ଦୁର୍ବଳତା ସ୍ପଷ୍ଟ ଜଣାପଡ଼େ ଶୋଭା 
ଚରିତ୍ରର ସମ୍ପୂର୍ଣ୍ଣ ଅସ୍ଵାଭାବିକତାରେ । 

ଟଣିଆକୁ ତା'ର ସ୍ତ୍ରୀ ଶୋଭାର ଦେହଦାନ ଓ ନୀତିଶିକ୍ଷା ପ୍ରଦାନ ମଧ୍ୟରେ ଲେଖକ 
ଏକ ସେତୁ ସୃଷ୍ଟି କରି ପାରନାହାନ୍ତି । ଏହା ଫଳରେ ଶୋଭାର ଯୌନତା ଓ ନୈତିକତା ଉଭୟ 
ସମ୍ପୂର୍ଣ ଉଲଗ୍ନ ହୋଇପଡ଼ିଛି । ଏହି ଉଲଗ୍ନତା ଲେଖକଙ୍କ କେବଳ ସାହିତ୍ୟିକ ଦୁର୍ବଳତା ନୁହେଁ, 
ଏହା ଜୀବନକୁ ବୁଝିବାର ଅକ୍ଷମତା ଅଟେ । ଏହି କାରଣରୁ ଶୋଭାର ଚରିତ୍ର ଚିତ୍ରଣ ପାଠକ 
ମନରେ ବିଶ୍ଵାସ ଜନ୍ମାଇପାରେନାହିଁ । (ମୁଁ ଏଠାରେ ଗୋଟିଏ ଚରିତ୍ରର ବାସ୍ତବତା ବା ସହଜ 
ବିଶ୍ଵାସଯୋଗ୍ୟତା କଥା କହୁନାହିଁ) ଶ୍ରୀ ସାହୁ ତାଙ୍କ ଚରିତ୍ରମାନଙ୍କ ପ୍ରତି ଯେଉଁ ଦୃଷ୍ଟିପାତ 
କରିଛନ୍ତି, ତାହା ଜୀବନ ପ୍ରତି ଏକ ଭୟଙ୍କର ଅବିଶ୍ବାସ ସୂଚନା ଦିଏ । ଏହି ଅବିଶ୍ବାସ ମୂଳରେ 
ରହିଛି ଅଜ୍ଞତା, ନିଜେ ଆଲୋକିତ ନ ହେବା ପୂର୍ବରୁ ଅନ୍ୟକୁ ଆଲୋକିତ କରିବାର ଅପଚେଷ୍ଟା । 


ଲେଖକଙ୍କ ଏହି ନୈତିକ ବିଫଳତାର ଏକ ଉଦାହରଣ ହେଲା, ଟଣିଆ ଓ ଶୋଭାର 
ମଧୁରାତ୍ରିର ବର୍ଣ୍ଣନା । ଲେଖକଙ୍କ ଅବଚେତନ ମନ ଏହି ମଧୁମିଳନର ଯୌନତାରେ ବିଚଳ୍ଚିତ 
ଓ ବିହୁଳିତ ହୋଇ ପଡ଼ିଛି, ତେଣୁ ତାହା ଘୋଡ଼େଇବା ପାଇଁ ‹ ପ୍ରକୃତି” ର ଆଶ୍ରୟ ନିଆଯାଇଛି । 
ଉଦାହରଣ: ‹ ଦୁହେଁ ଦୁହିଁଙ୍କୁ ଆକଣ୍ଡ ଉପଭୋଗ କରୁଥୂଲେ- ପ୍ରକୃତିର ପ୍ରାଚୁର୍ଯ୍ୟ ଭିତରେ । ... 
ପ୍ରକୃତିରାଣ1 ଶୋଭା ବେଶରେ ଆସି ତା' ଦେହରେ ଲହୁଣି ବୋଳିଦିଏ- ।” (ପୃଷ୍ଠା. ୯୫) । 
ଲେଖକ ଟଣିଆ ଗୁଣ୍ଡା ଓ ଶୋଭାର ଯୌନତାକୁ ଆଦୌ ବୁଝିବାକୁ ଚେଷ୍ଟା ନ କରି ଏକ ଅସହାୟ 
ଓ ନିର୍ବୋଧ ଯୁକ୍ତି ବାଢ଼ିଛନ୍ତି । ତା' ହେଲା, ଶୋଭା ତାଂ ସ୍ବାମୀ ଟଣିଆ ଗୁଣ୍ଡାକୁ “ ଦେହିକ 
ମିଳନରେ “ଖୁସି? କରାଇ ˆ କଥା ପ୍ରସଙ୍ଗ” ରେ ˆ ଶାରି”? ଓ “ସତ୍ୟର ବାଟ 

୩୪ ଟାକା ଓ ଟିଡ଼ଣୀ 


ଦେଖାଇଦିଏ । ଏହିପରି ଆଦର୍ଶବାଦୀ “ସ୍ତ୍ରୀ ଚରିତ୍ରର କଳନ୍ଥନା ଏକ ବିକୃତ ସାମାଜିକ ଓ 
ବ୍ୟର୍ିଗିତ ଜୀବନର ସଂକେତ ଦିଏ । 


ସାହିତ୍ୟ କେବଳ ଆର୍ଟ ନୁହେଁ, କିମ୍ବା ଏହା ନୀତି ଉପଦେଶ ନୁହେଁ । ଏହା ଭାଷା 
ମାଧ୍ୟମରେ ଏକ ଜଟିଳ ନୈତିକ ସଂଯମ ଓ ଜୀବନ ପ୍ରତି ଶ୍ରଦ୍ଧାର ଅନ୍ୟନାମ । ଶ୍ରୀ ସାହୁଙ୍କ 
ଭାଷା ମଣିଷ ମନର ଅନୁଭୂତିଗୁଡ଼ିକୁ ଅନୁଶୀଳନ କରିବାରେ ଅକ୍ଷମ ! ଏହା ଫଳରେ ତାଙ୍କ 
ନୈତିକ ଅନୁଭବ ସ୍ଥାଣୁ ହୋଇପଡ଼ିଛି । ଉଦାହରଣ: ଟଣିଆର “ 'ପୁର୍ନଜନୁ” 'ର ଗୋଟିଏ ମୁହୁର୍ରର 
ବର୍ଣ୍ତନା (ପୃ ୧୦୯) ˆ ଟଣିଆ ଶୋଭା ମୁହଁକୁ ଅନେଇଲା । ଶୋଭାର ଆଖିରେ ମମତା- 
ମାଡୂତ୍ସର ଚିହ୍ନ । ଦଶହରାବେଳେ ପଶ୍ରିତ ଉଚ୍ଚାରଣ କରୁଥୁବା ଶ୍ଲୋକ ତା'ର ମନେ ପଡ଼ିଗଲା- 
ଯା” ଦେବୀ ସର୍ବଭୂତେଷୁ ମାଡରୂପେଣ ସଂସ୍ଥିତା ।”” ଜାୟାକୁ ଜନନୀ ରୂପେ ଦେଖୁବା ଏକ 
ବ୍ୟାଧୂ କି ନୁହଁ, ତାହା ମୁଁ ଜାଣିନାହିଁ, କିନୁ ଉକ୍ତ ଭାଷାରେ “ ମାତୃତ୍ଵର ଚିହୁ' ? ପ୍ରକାଶ କରିବା 
ସମ୍ଭବ ନୁହେଁ । କାରଣ ଏହି ଭାଷୀ ଲେଖକଙ୍କ ଅନୁଭୂତିକୁ ପ୍ରକାଶ ନ କରି ଏକ ମୃତ ଆଦର୍ଶ 
ଦେହରେ ଆଉଜି ହୋଇ ଛିଡ଼ା ହୋଇଛି । ଆମ ରାଜ୍ୟରେ ସଂସ୍କୃତରେ (ବା ଇଂରାଜୀ )ରେ- 
ପଦେ ଅଧେ ଗାଇଗଲେ ବଡ଼ ପଭ୍ତିତ ବୋଲି ଧରାଯାଏ, ଏବଂ ସଂସ୍କୃତ (ବା ଇଂରାଜୀ) 
କୋଟେସନ୍‌ ( ଉକ୍ତି ) ଗୁଡ଼ିକୁ ଜ୍ଞାନ ଓ ଅନୁଭୂତିର ଶେଷସୀମା ବୋଲି ପ୍ରଚାର କରାଯାଏ । ଏହି 
ଶସ୍ତା ଟ୍ରିକ୍‌ ଭଲ ଲେଖକଙ୍କଠାରୁ ଆଶା କରାଯାଏ ନାହିଁ । କିନ୍ତୁ ଶ୍ରୀ ସାହୁ ଏକାଧଵକବାର ଏହି 
ଟ୍ରିକ୍‌ ହିଁ ବ୍ୟବହାର କରିଛନ୍ତି । 

ଟଣିଆ ଗୁଣ୍ଡାର ପେଟ୍ରନ୍‌ ଗୋପାଳବାବୁ ମଧ୍ଯ ହାସ୍ୟାସ୍ପଦ ଭାବରେ ଶୋଭାର 
ମହନୀୟତାରେ ପ୍ରଭାବିତ ହୋଇପଡ଼ିଛନ୍ତି । ଶୋଭା ଦ୍ଵାରା ଟଣିଆର ହୃଦୟ ପରିବର୍ଭନ 
ଲକ୍ଷ୍ୟ କରି ଗୋପାଳବାବୁଙ୍କ ' ଆଖୁରେ ଲୁହ ଭର୍ରି ହୋଇଯାଇଥୂଲା- ପଚିଶ ବର୍ଷ ତଳେ 
ଦର୍ଶନ ଅଧ୍ୟାପକଙ୍କ ତର୍ଚମା ବିଷୟ ମନେ ପଡ଼ିଗଲ। । ମନେ ପଡ଼ିଗଲା କାଳଜୟୀ 
ଶଙ୍କରାଚାର୍ଯ୍ୟଙ୍କ ମାତୃବନ୍ଦନା । 


କୁକର୍ମୀ, କୁପ୍ରକାଶ, କୁବୁବିଃ, କୁଦାସଃ, କୁଳାଚାରହୀନଃ, କଦାଚାରଲୀନଃ, 

କୁଦ୍ଷ୍ଠି, କୁବାକ୍ୟଃ, ପ୍ରବଦ୍ଧଃ ସଦାହଂ, ଗତିସ୍ତଂ, ଗତିସ୍ତୃଂ, ତୃମେକା ଭବାନୀ । 

... ଆଜି ହଠାତ୍‌ ତାଙ୍କର ମନେ ହେଲା ଶଙ୍କରାଚାର୍ଯ୍ୟ ଏମିତି ଗୋଟିଏ ମାଡ଼ରୂପିଣୀ 
ଶୋଭାକୁ ଆଦର୍ଶ ରୂପେ ଥୋଇ ସ୍ତୋତ୍ର ରଚନା କରିଥ୍‌ବେ- ମାନବ ସମାଜର କଲ୍ୟାଣ ପାଇଁ ।' ' 
(ପୃଷ୍ଠା ୧୧୫-୧୬) । ଶଙ୍କରାଚାର୍ଯ୍ୟଙ୍କ ସଂସ୍କୃତ ଓ ବୁଦ୍ଧି କାଳଜୟୀ କି ନୁହଁ, ଜଣେ 
ନାରୀର ମାଡୃସ୍ଵରୂପ ପ୍ରତି ମୋର ଭକ୍ତି ଅଛି କି ନାହିଁ - ଏସବୁ ପ୍ରଶ୍ନ ଏଠି ଅନାବଶ୍ୟକ । 
ମୋର ପ୍ରଶ୍ନ ହେଲା, ଶୋଭାକୁ ଏକ ଦେବୀ ଜାତୀୟ ଜୀବରେ ପରିଣତ କରି ଶ୍ରୀ ସାହୁ ଟଣିଆ 
ଓ ଶୋଭାର ସମ୍ପର୍କର ମାନବୀୟତାକୁ ଧ୍ଵଂସ କରିନାହାନ୍ତି କି ? ଏହା ଫଳରେ ˆ ଜଙ୍ଗଲି 

ଅନାଦି ସାହୁଙ୍କ ଜଙଲି ସହର”? ne 


ସହର 'ର ପ୍ରକୃତ ଜଙ୍ଗଲିତ୍ଵ ଗରୁ ଗୁଣ୍ଡାର ଛୁରୀରେ ନୁହଁ, ଅଛି ଶ୍ରୀ ସାହୁଙ୍କ ଲେଖନୀ 
ମୁନରେ । କାରଣ ଅସ୍ଵାଭାବିକ ଆଦର୍ଶର ପ୍ରଚାର ମଧ୍ଯ ଏକ ହିଂସ୍ର ଅଭ୍ୟାସ ଅଟେ । 
ଆମ ସମାଜ ଓ ସାହିତ୍ୟରେ ଆଦର୍ଶର ହିଂସ୍ରତା ଏକ ଅତ୍ୟନ୍ତ ବ୍ୟାପକ ଓ ଚିତ୍ତାକର୍ଷକ 
ବିଷୟ ବୋଲି ମୋର ଧାରଣା । ଆଦର୍ଶ ଓ ଚରିତ୍ର ଯେତେବେଳେ ଅଲଗା ହୋଇପଡ଼ନ୍ତି, 
ସେତେବେଳେ ଏକ ଅଭୁତ ହିଂସ୍ରତାର ଜନ୍ମ ହୁଏ । ଆମର ଦୁର୍ଭାଗ୍ୟ, ଶ୍ରୀ ସାହୁଙ୍କ ˆ ଜଙ୍ଗଲି 
ସହର ' ଏହିପରି ଏକ ହିଂସ୍ରତାକୁ ସ୍ଵୀକୃତି ଦେଇଛି । ଆଦର୍ଶ ଓ ଚରିତ୍ର ଅଲଗା ହେଲେ 
ସୃଷ୍ଟିଶୀଳତା ମୁକ ଓ ପଢ୍ଗୁ ହୋଇଯାଏ । ଏହାହିଁ ଉକ୍ତ ହିଂସ୍ରତାର ପରିଣତି । ସେଥୁପାଇଁ ମୁଁ 
ଫତୁରାନନ୍ଦଙ୍କ ସହ ହାତ ମିଳେଇ ଜଙ୍ଗଲି ସହରକୁ ˆ 'ଚମଳ୍କାର ଲେଖା ' ବୋଲି କହି ପାରୁନାହିଁ । 
(ecrmn) 

ହୃଷୀକେଶ ପଣ୍ଡାଙ୍କ 
“ ହରିଣ ପିଠିରେ ଅଜଣା ସୂର୍ଯ୍ୟାସ୍ଥକୁ ? ? 


ଶ୍ରୀ ହୃଷୀକେଶ ପଶ୍ଡା (ଆଇ.ଏ.ଏସ୍‌) ଙ୍କ ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ” 
ପଢ଼ି ପ୍ରଥମେ ମୁଁ ଜାଣିପାରିଲି ନାହିଁ ଯେ ପ୍ରକୃତରେ ଏହା କ'ଣ ଅଟେ । ମୋର ସୌଭାଗ୍ୟକୁ 
ନଭେମ୍ବର ୮, ୧୯୮୭ରେ ˆ ସମ୍ବାଦ” ? ଏହି ରଚନାଟିର ଏକ “ ବିଶେଷ ସମୀକ୍ଷା” ? ପ୍ରକାଶ 
କରନ୍ତି । ସମୀକ୍ଷକ: ଶ୍ରୀ ହରପ୍ରସାଦ ପରିଚ୍ଛା ପଟ୍ଟନାୟକ । ଶ୍ରୀ ପଟ୍ଟନାୟକ ମୋର ଆଖି ଖୋଲି 
ଦେଇ କହନ୍ତି: “ହରିଣ ପିଠିରେ ଅଚଚଣା ସୂର୍ଯ୍ୟାସ୍ତକୁ ' '“ ଉପନ୍ୟାସ ' ନୁହେଁ । ଏହା ˆ “ଗୋଟିଏ 
ଜୀବନ ବ୍ରତ୍ତାନ୍ତର କାବ୍ୟିକ ଉପସ୍ଥାପନା  । କିନୁ ମୁଁ ଯେତେବେଳେ ମେଲା ଆଖିରେ ଏହି 
“କାବ୍ୟିକ ଉପସ୍ଥାପନା” କୁ ଆଉ ଥରେ ପଡ଼େ, ଓପନ୍ୟାସିକ ଭାବରେ ଶ୍ରୀ ପଣ୍ଡାଙ୍କ ଦୁର୍ବଳତା 
ଓ ସମୀକ୍ଷକ ଭାବେ ଶ୍ରୀ ପଟ୍ଟନାୟକଙ୍କ ଆବଶ୍ୟକୀୟ ଅଧ୍ୟୟନ ଓ ଅନୁଭୂତି ଅଭାବ ସ୍ପଷ୍ଟ 
ହୋଇଉଠେ । 


ଶ୍ରୀ ପଣ୍ଡାଙ୍କ ରଚନାଟି ପ୍ରକୃତରେ ଏକ ସମ୍ପୂର୍ଣ୍ଣ ବିଫଳ ଉପନ୍ୟାସ । ଏକ ବିଫଳତାକୁ 
“କାବ୍ୟିକ ଉପସ୍ଥାପନା” ? ବୋଲି ଯୁକ୍ତି କରିବା ବାକ୍୍‌ଚାତୂରୀ ହୋଇପାରେ । କିନ୍ତୁ ସାଧୁ ଓ 
ସୁସ୍ଥ ସାହିତ୍ୟିକ ଅନୁଭୂତିର ଲକ୍ଷଣ ନୁହେଁ । ଯଦିଓ ଶ୍ରୀ ପଟ୍ଟନାୟକ ˆ କାବ୍ୟିକ ଉପସ୍ଥାପନା 
କଂ ଶ ତାହା ବ୍ୟାଖ୍ୟା କରିନାହାନ୍ତି ତେବେ ତାଙ୍କର ଯୁକ୍ତିର ଧାରାରୁ ଏହା ଅନୁମେୟ । ସେ 
ମୁଖ୍ୟତଃ ଲିରିକ୍୍‌ କବିତାକୁ ଲକ୍ଷ୍ୟକରି ‹ କାବ୍ୟିକ” ' ଶବ୍ଦଟି ବ୍ୟବହାର କରିଛନ୍ତି । ସେ ବୋଧହୁଏ 
ମନେ କରନ୍ତି, ' କାବ୍ୟିକ ମାନେ ˆ ବିଧୂବବ୍ଧ କାହାଣୀ” 'ର ଅନୁପସ୍ଥିତି, ' ସାଧାରଣ ଜୀବନ 
ପ୍ରତିଛବି”? ଅପେକ୍ଷା ଅନ୍ତର୍ନିହିତ ଅସାଧାରଣ ଅନୁଭୂତିର ପରିବେଷଣ, ଚିତ୍ରକଳ୍ପ ଓ ଧ୍ଵନି 
ମାଧ୍ଯମରେ ଉକ୍ତ ଅନୁଭୂତିର ପ୍ରକାଶ ଓ ଏକ ପ୍ରକାର ବର୍ଣ୍ଣନାତୀତ ଅବବୋଧ ( ଶ୍ରୀ ପଣ୍ଡାଙ୍କ 
ନିଜ ଭାଷାରେ, ‹ କୁନ୍ତୀର ନିର୍ଜନତାକୁ କିପରି ବର୍ଣ୍ଣନା କରିବି ?”” ପୃ ୫୯) । 

ଆମ ସମାଲୋଚନାରେ ଏବେ ବି କାବ୍ୟିକ ବା କବି ଶବ୍ଦର ଏକ ଅହେତୁକ ଆକର୍ଷଣ 
ଓ ମୂଲ୍ୟ ରହିଅଛି, ସତେ ଯେପରି କବି ହେବା ଓପନ୍ୟାସିକ ବା ସାଧାରଣ ଲେଖକ ହେବାଠାରୁ 
ଏକ ଅଧ୍ବକ ମହନୀୟ କାର୍ଯ୍ୟ । ଆମେ କବି “ପ୍ରାଣ ଶବ୍ଦଟି ବ୍ୟବହାର କରିଥାଉ, କିନ୍ତୁ ପ୍ରାବନ୍ଧିକ - 

ହୁଷାକେଣ ପଣ୍ଡାଙ୍କ ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ” ୩୭ 


ପ୍ରାଣ କହିବାକୁ ଆମକୁ ଅଡ଼ୁଆ ଲାଗେ ! କାବ୍ୟିକ ପରିବେଷଣ ଏକ ସ୍ଵତଃସିଦ୍ଧ ବିଷୟ ନୁହେଁ । 
ଗୋଟିଏ ନିକୃଷ୍ଟ କବି ଅପେକ୍ଷା ଜଣେ ଉଜ୍କଷ୍ଟ ପ୍ରାବନ୍ଧିକକୁ ଆମେ ଶ୍ରଦ୍ଧା କରିବା ଉଚିତ । 
ସେଇ କାରଣରୁ ଶ୍ରୀ ପଣ୍ଡାଙ୍କ ' 'କାବି୍ଯକ ଉପସ୍ଥାପନା ର ଅପରିପକୃତା ଓ ଅସଙ୍ଗତିକୁ 
ଆଲୋଚନା ନ କରି ଶ୍ରୀ ପଟ୍ଟନାୟକ ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ'” ଉପନ୍ୟାସ 
ନୁହେଁ ବରଂ ଏକ କାବି୍ୟକ ଉପସ୍ଥାପନା ବୋଲି କହି ସନ୍ତୁଷ୍ଟ ହେବାକୁ ମୁଁ ବୌଦ୍ଧିକ ଅସାଧୁତା 
ବୋଲି ଭାବେ । 


“ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ'? ରଚନାଟିରେ ବିଧୂବଦ୍ଧ କାହାଣୀ ନ 
ଥାଇପାରେ, ତେବେ ନିଶ୍ଚିତ ଭାବରେ ଚରିତ୍ର ଓ ଘଟଣାମାନ ରହିଛନ୍ତି । ଏହି ଚରିତ୍ର ଓ 
ଘଟଣାମାନଙ୍କୁ ନେଇ ଶ୍ରୀ ପଣ୍ଡା ଏକ ନୂତନ, ସତେଜ.,ଅବବୋଧର ସ୍ପର୍ଶ ଦେଇପାରିନାହାର୍ି । 
ଏହି ସଂଯୋଜନା ଯେ ନିଶ୍ଚିତ ଭାବରେ କଳଚାଲ୍‌ ବା କାରଣ-ଓ-ଫଳ ସମ୍ପର୍କିତ ହେଉ ତାହା 
ମୋର କଥା ନୁହେଁ, ଏହି ସଂଯୋଜନା ˆ କାବ୍ୟିକ”? ମଧ୍ଯ ହୋଇପାରେ ଓ ଠିକ୍‌ ଏଇଠି 
ଶ୍ରୀ ପଣ୍ଡାଙ୍କ ଥିପନ୍ୟାସିକ ଉଚ୍ଚାଭିଳାଷ ତାଙ୍କୁ ଅନ୍ଧ କରିଦେଇଛି । ସେ ତାଙ୍କ କାହାଣୀର ଧାରା 
ଓ ଚରିତ୍ର ଚିତ୍ରଣରେ ବ୍ୟବହାର କରିଛନ୍ତି ଦୁଇଟି ବିପରୀତଧର୍ମୀ ଶୈଳୀ ଓ ଦୃଷ୍ଟିକୋଣ । 
କାହାଣୀର ଧାରାକୁ ବିଖଣ୍ଡିତ କରିଛନ୍ତି, ଅଥଚ କୁନ୍ତୀ ଚରିତ୍ରକୁ ଚିତ୍ରକନର ଧ୍ଵନିରେ ପରିଣତ 
କରିନାହାନ୍ତି । ଅନ୍ୟ ଭାଷାରେ, ˆ ‘ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ”ରେ ବିଧୂବଦ୍ଧ କାହାଣୀ 
ନ ଥାଇପାରେ, କିନ୍ତୁ କୁନ୍ତୀ ମୂଳତଃ ଏକ ପାରମ୍ପାରିକ, ବାସ୍ତବଧର୍ମୀ ଚରିତ୍ର ଲେଖକଙ୍କ 
ସମସ୍ତ ମଡର୍ଣ୍ଣ ଠାଣି ସତ୍ତ୍ଵେ । କାହାଣୀ ଓ ଚରିତ୍ରର ଉକ୍ତ ଅସଙ୍ଗତି ଉଭୟକୁ ଦୁର୍ବଳ କରିଦେଇଛି । 
କାହାଣୀ ବା ଘଟଣା ପ୍ରବାହ ଓ ଚରିତ୍ର ଦୁଇଟି ଅଲଗା ବିଷୟ ନୁହଁ । ଏମାନଙ୍କୁ ଅଲଗା କରିଦେଇ 
ଶ୍ରୀ ପଣ୍ଡା କୌଣସି ନୂତନ ଶୈଳୀ ଉଦ୍ଭାବନ କରିନାହାନ୍ତି ବରଂ ଓପନ୍ୟାସିକ ଭାବେ ସମୟ 
ବା କାଳକୁ ବୁଝିପାରିନାହାନ୍ତି । 

ରଚନାଟିର ଶୀର୍ଷକର “ ‘ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ ” ଅନାବଶ୍ୟକ କାବ୍ୟକତା 
ପାଠକକୁ ବିଶେଷ ବିଭ୍ରାନ୍ତ କରେ । କୁନ୍ତୀ କଂଣ ସାଧାରଣ ଭାବରେ ମରିଥୂଲେ ଯଥେଷ୍ଟ 
ହୋଇ ନ ଥା'ନ୍ତା ? ତାକୁ ଲେଖକ କୁନି ଝିଅଟିଏ କରି ହରିଣ ପିଠିରେ ଅଜଣା ସୂର୍ଯ୍ୟାସ୍ତକୁ 
ପେଲି ଦେବାର ସାହିତ୍ୟିକ ଯଥାର୍ଥତା କଂଣ ? ମୃତ୍ୟୁକୁ ଏହିପରି କାବ୍ୟିକ ଥିଦ୍ଧତ୍ଯର ସହ 
ରହସ୍ୟମୟ କରିବା ଏକ ଚପଳ ମନୋବୃରିର ନମୁନା ନୁହେଁ କି ? ହଠାତଵ ଗୋଟିଏ ଟିକି 
ପିଲାକୁ ଟାଣି ଆଣି ନିଜେ ନିଜକୁ ପ୍ରଶ୍ନ ପଚାରି ( ଏ ଖବର ଶୁଣି ଟିକି ପିଲାଟିଏ ପଚାରିଲା, 
ତାଂର କ'ଣ କେହି ନଥୂଲେ ବୋଲି ତାକୁ ହରିଣ ନେଇଗଲା ?  ' ଏ ପ୍ରଶ୍ନଟି ମୋତେ ବିଚଳିତ 
କଲା ।” ' ପୃଷ୍ଠା- ୬୮) ଲେଖକ ଯେଉଁ ଆମତ୍ମସଚେତନତା ଦେଖାଇବାକୁ ଯାଇଛନ୍ତି ତାହା 
ଆଦୌ ବିଶ୍ଵାସଯୋଗ୍ୟ ମନେ ହୁଏନାହିଁ । ଉଦାହରଣତଃ, ଟଲଷ୍ଟୟଙ୍କ “The Death of 

nr ଟାକା ଓ ଟିଡଣ! 


Ivan Inyich” (୧୮୮୬) ମାତ୍ର ୧୦ ୦ପୃଷ୍ଠାର ଗୋଟିଏ ଲେଖା । ଏହି ଲେଖାଟିରେ 
ବିଧବବଦ୍ଧ କାହାଣୀ ଓ ଚରିତ୍ର ମାଧ୍ୟମରେ ପରିବେଷିତ { ମୃତ୍ୟୁ 'ର ଅନୁଶୀଳନ ଲକ୍ଷ୍ୟ କଲାପରେ 
ଶ୍ରୀ ପଣ୍ଡାଙ୍କ ଖିପନ୍ୟାସିକ ପରୀକ୍ଷା ଓ ଉଦ୍ଭାବନର ଲଘୁତା ସହଜରେ ଅନୁମେୟ | 


ବସ୍ତୁତଃ, ଉପନ୍ୟାସ କିପରି ଭାବରେ ଶେଷ ହୁଏ ସେ ବିଷୟରେ ଲେଖକ ଓ 
ସମାଲୋଚକମାନେ ଅଧୂବକ ଧାନ ଦେବା ଉଚିତ ବୋଲି ମୋର ଧାରଣ ! ଯଦି କବିତା କାଳକୁ 
କାଳାତୀଡ କରିଦିଏ ଓ ଏକ ଅଣ-ଏତିହାସିକ, ସାର୍ବଜନନୀ ମୂଲ୍ୟବୋଧକୁ ପ୍ରକାଶ କରେ, 
ତେବେ ଉପନ୍ୟାସ ( ଯାହାକି ଗଦ୍ୟରେ ଲେଖା ହୁଏ ) କାଳର ଅନୁଗାମୀ ଓ ଏକ ନିର୍ଦିଷ୍ଟ ଜନ 
ଓ ଜୀବନର ଏତିହାସିକ ଅବବଵୋଧକୁ ସୂଚିତ କରେ ! କାଳ ବା ସମୟ ପ୍ରତି ଉପନ୍ୟାସର 
ଏତେ ଶ୍ରଦ୍ଧା ଯେ ପ୍ରକୃତରେ ଭପନ୍ୟାସ ଶେଷ ହେବା ଉଚିତ ନୁହେଁ । ଗୋଟିଏ ଦୀର୍ଘ 
ପୂର୍ଣଛେଦହୀନ ବାକ୍ୟପରି ଏହା ଅନନ୍ତ କାଳକୁ ଲମ୍ବିଯିବା ବିଧେୟ । କିନ୍ତୁ କଳାର ଆବଶ୍ୟକତା 
ଦୃଷ୍ଟିରୁ ଉପନ୍ୟାସ ସତ୍ିବାକୁ ବାଧ୍ୟ ! ଏହି ଦୃଷ୍ଟିରୁ ଉପନ୍ୟାସର ଶେଷ ହେବା କବିତାର ଶେଷ 
ହେବାଠାରୁ ଭିନ୍‌ ଅଟେ | Bଠs Eichenbaumଙ୍ ମତରେ ଉପନ୍ୟାସର ଶେଷ ହେବା 


ଗୋଟିଏ “ae ୯୦୩୯luଠN” ମାତ୍ର । ଯଦି କବିତା ଶେଷ ହୁଏ, ଉପନ୍ୟାସ ଶେଷ ହେବାର 
ମାୟା ସର୍ଜ୍ଚନା କରେ । 


କିନ୍ତୁ ସମୀକ୍ଷକ ଶ୍ରୀ ପଟ୍ଟନାୟକ ଅତ୍ୟନ୍ତ ନାଟକୀୟ ଭାବେ ˆ କୁନ୍ତୀ କାହିଁକି ମଲା ?” 
ପ୍ରଶ୍ନ କରି ଲେଖୁଛନ୍ତି:  ଉପନ୍ୟାସକୁ ସାରିବା ପାଇଁ ନୁହେଁ, ବରଂ ନିଜର ସମସ୍ତ ଅସହାୟତାରେ 
କୁନ୍ତୀର ପରିସ୍ଥିତି ଓ ଭାଗ୍ୟକୁ ସମବେଦନା ଜଣାଇବା ପାଇଁ ତାକୁ ମାରିବା ଛଡ଼ା ଲେଖକର 
ଅନ୍ୟ କିଛି ଉପାୟ ନଥୁଲା । କାରଣ କୁନ୍ତୀ ବଞ୍ଚୁଥୁଲେ ଅଧୂବକ ବା କଂଣ କରିଥାନ୍ତା ?' ମୁଁ 
ଏଠି ପଚାରିବାକୁ ଚାହେଁ: ଉପନ୍ୟାସ କ'ଣ ମନକୁ ମନ ସରିଯାଏ, ଯେପରି ଆମ ଦୈନହିନ 
ଜୀବନ ? ଉପନ୍ୟାସଟି ସାରିବା କ'ଣ ଲେଖକର କାର୍ଯ୍ୟ ନୁହେଁ ? ଯଦି କୁନ୍ତୀର ମରିବା ଓ 
ଉପନ୍ୟାସଟି ସରିବା ଏକ ସଙ୍ଗରେ ଘଟିଲା, ତେବେ (ଠିକ୍‌ ବା ଭୁଲ୍‌ ହେଉ) ତାହା ଲେଖକଙ୍କ 
ନିଷ୍ଠଭି ନୁହେଁ କି ? ମୋ ମତରେ, ଲେଖାଟିକୁ ସାରିବା ପାଇଁ ହିଁ କୁନ୍ତୀର ମୃତ୍ୟୁ ଆବଶ୍ୟକ 
ହୋଇଅଛି - କୁନ୍ତୀ ପ୍ରତି ଲେଖକଙ୍କ କରୁଣୀ ବା ସମବଵେଦନାରୁ ନୁହେଁ । 
କଥନର ଶେଷ ଓ ନାୟିକାର ଜୀବନକାଳର ଶେଷର ଏକୀକରଣ ସମ୍ପର୍କରେ ଶ୍ରୀ ପଣ୍ଡା 
( ଜାଣତରେ ବା ଅଜାଣତରେ) ଆମକୁ ସଚେତ କରାଇ ଦେଇଛନ୍ତି: 
ମୋ କଥାଟି ସରିଲା 
ଫୁଲ ଗଛଟି ମରିଲା । 


‘କଥା ଓ “ଫୁଲଗଛଂ ଦୁଇଟି ଅଲଗା ବିଷୟ । ଏଠାରେ କଥା ହେଉଛି କଳା ବା 
ଆର୍ଟର ଓ ଫ୍ୁଲଗଛଟି ଜୀବନର ପ୍ରତୀକ । କାହାଣୀ ସରିଯିବା ଓ ନାୟିକା ମରିଯିବାର 

ହୁଷାକେଶ ପଶାଙ୍କ “ହରିଣ ପିଠିରେ ଅଜଣା ସୁର୍ଯ୍ୟାସ୍ତକୁ”? nc 


ଏକୀକରଣ ଯୁକ୍ତି ହେଉଛି: କଳା କାଳକୁ କଳାବ୍ୂତ ଓ କାଳାତୀତ କରେ । ଉପନ୍ୟାସ ଏହି 
ପ୍ରକାର କଳା ବା କଳାବୃତ ଅବସ୍ଥାର ବିରୋଧୀ । ଉକ୍ତ ପଂ୍ତିଦଵୟ ଅନେକ ଓଡ଼ିଆ ପରୀ- 
କାହାଣୀର ଶେଷୋକ୍ତି । ପରୀ-କାହାଣୀର କୁହୁକ ଆବରଁ ମଧ୍ଯରେ କାଳ କଳାଧୀନ ! ଏହି 
ଆବର ମଣ୍ରେ ଭାଷା କେବଳ ଅର୍ଥବନ୍ତ ନୁହେଁ, ଅଥ୍ଥପ୍ରସୂ । କଳା ହେଉଛି ଜୀବନ ! ତେଣୁ 
ମନ୍ତ୍ରୀପୁଅ ସତ କଥା କହିଲାବେଳକୁ ତା'ର ଦେହ ଧୀରେ ଧୀରେ ପଥର ପାଲଟେ ଓ ରଚାପୁଅ 
ଯାଏ କୁହକ ଜଳ ଖୋଜି ଯାହାକୁ ଛିଞ୍ଚଲେ ମନ୍ତ୍ରୀପୁଅ ପୁଣି ଫେରିପାଏ ତା'ର ନିଜ ଦେହ ଓ 
ରଜାପୁଅ ତା'ର ବନ୍ଧୁତ୍ସ । ଉପନ୍ୟାସ ଆମକୁ ଏହି କୁହୁକ ବନ୍ଧନୀ ଭିତରୁ ଟାଣିନିଏ ମୃତ୍ୟୁ ଓ 
ସମୟର ରାଜ୍ୟକୁ, ଯେଉଁଠି ଭାଷା ମଣିଷର ଇଚ୍ଛାକୁ ଆଉ ବହନ କରେ ନାହିଁ । ଭାଷା ହୁଏ 
ଅର୍ଥବନ୍ତ, ଅର୍ଥପ୍ରସୂ ନୁହେଁ । ଏହି କାରଣରୁ ଶ୍ରୀ ପଣ୍ଡା ଉପନ୍ୟାସ ଲେଖୁ ଲେଖୁ ହଠାତ୍ଵ ପରୀ- 
କାହାଣୀକୁ ହାମୁଡ଼େଇ ପଡ଼ିବା ଲେଖକ ଭାବରେ ଚାଲି ନ ଜାଣିବାର ଏକ ଲକ୍ଷଣ ଅଟେ: 
“ପ୍ରକୃତରେ ସେ ହରିଣଟି କାହିଁକି କୁନ୍ତୀକୁ ନେଇଗଲା ? ତା'ର ପେନ୍‌ସନ ଟଙ୍କା ନିୟମିତ 
ଆସୁନଥୁବାରୁ ଓ ତା” ସଞ୍ଚତ ଟଙ୍କା ପୋଷ୍ଟ ଅଫିସରୁ ଆତ୍ମସାତ୍ବ ହୋଇ ଯାଉଥୂବାରୁ ସେ 
କଂ ଣ ଭୋକ ଉପାସରେ ମରି ଯାଇଥାଆନ୍ତା ? ... ନା, ପରୀ କାହାଣୀରେ ଏସବୁ ବର୍ଣ୍ଣନା 
ସମ୍ଭବ ନୁହେଁ!” (ପୃଷ୍ଠା- ୬୮) ଏକ ପକ୍ଷରେ, ଉପନ୍ୟାସ ସମୟର ଗତିଶୀଳତା ଓ 
ଅନ୍ୟପକ୍ଷରେ, ପରୀ-କାହାଣୀ ବା କାବିୟକ ସମୟର ସ୍ଥିରତା ମଧ୍ଯରେ ଶ୍ରୀ ପଞ୍ଡା ନିଜର ସ୍ଥିତିକୁ 
ନିରୂପିତ କରିପାରିନାହାନ୍ତି । ( ଅବଶ୍ୟ ଏଠି ବୋଧେ ଲେଖୁ ରଖୁବା କଥା ଯେକୌଣସି କଳାକୃତି 
ସମ୍ପୂର୍ଣଧରୂପେ ଅବିମିଶ୍ର ନୁହେଁ । କବିତା ଓ ଉପନ୍ୟାସ ଏହି ଶବ୍ଦ ଦୁଇଟିକୁ ମୁଁ ସେଇ ଦୃଷ୍ଟିରୁ 
ବ୍ୟବହାର କରିଅଛି । ) 

ଏହି ପ୍ରସଙ୍ଗରେ, ରମାକାନ୍ତ ରଥଙ୍କ ' ମାଷ୍ଟ୍ରାଣୀ! କବିତାଟି ସୁରଣୀୟ । ˆ ମାଷ୍ଟ୍ରାଣୀ? 
ଏକ ଉନ୍ମଷ୍ଠ କବିତା । କବିତାଟିରେ ଜଣେ ମାନ୍ଟ୍ରାଣୀଙ୍କ ଜୀବନର ନିଃସଙ୍ଗତାର ସ୍ପଷ୍ଟ କାବ୍ୟିକ 
ପରିବେଷଣ ହୃଦୟଙ୍ଗମ କଲାପରେ ହୃଷୀକେଶ ପଣ୍ଡାଙ୍କ ହରିଣ ପିଠିରେ ଅଜଣା 
ସୂର୍ଯ୍ୟାସ୍ତକୁ''ର ମାଷ୍ଟ୍ରାଣୀ କୁନ୍ତୀର  ନିର୍ଚନତା” ର ବ୍ୟାଖ୍ୟାରେ କୌଣସି ଦକ୍ଷତା ଥଲାପରି 
ମନେ ହୁଏ ନାହିଁ । ରଥଙ୍କ କବିତାରେ ମାଷ୍ଟ୍ରାଣୀ ନାମହୀନ, ଧାମହୀନ, କିନ୍ତ ତାଙ୍କର ଗୋଟିଏ 
ନିର୍ଦିଷ୍ଟ ଅବୟବ ରହିଅଛି ଯଦିଓ ଶ୍ରୀ ରଥ ମା୍ଟ୍ରାଣୀଙ୍କୁ ଦେଖୁଛନ୍ତି ଏକ ମାନବୀୟ ପରିସ୍ଥିତିର 
ପ୍ରତୀକ ଭାବେ- ଜଣେ ମାଷ୍ଟ୍ରାଣୀ ଭାବରେ ନୁହେଁ ! ମାଷ୍ଟ୍ରାଣୀର ବୃତ୍ତି କବିତାଟିର ମୁଖ୍ୟ କେନ୍ଦ୍ର 
ନୁହେଁ । ଏହା ଏକ ସାମାଜିକ ଚିତ୍ରଣ ବି ନୁହେଁ । ବରଂ ସମୟରୁ ଜାତ ଏକ ନିଃସଙ୍ଗ ତାଵୋଧର 
ସମୟାତୀତ, ସାର୍ବଜନୀନ ମୂଲ୍ୟାୟନର ଏକ ଚମନ୍ମାର ଉଦ୍ୟମ: 

ମିଲାମାନେ ମାଗୁଚନ୍ତି ରଙ୍ଗ ରଙ୍ଗ ଵେଲୁନ୍ଟ କେବଳ 
ତାଙ୍କ ହାତମାନ କଟା । ଏ ଦୃଶ୍ୟ କି ଅପୂର୍ବ ଛବିଳ, 

୪୦ ଟାଜା ଓ ଟିଡଣା 


ଅଜି ସ୍ତ୍ରଲ ଛୁଟି ଆଜି ଶୋଭାଯାତ୍ରା ମାଷ୍ଟ୍ରାଣୀଙ୍କ ପାଇଁ, 
ଖଇ ଓ କଉଡ଼ି ପଡ଼େ, ସବୁ କିଛି ସରିଯାଇ ନାହିଁ ।” 


ଶ୍ରୀ ରଥ କବି ଭାବରେ ତାଙ୍କର ଶକ୍ତିର ସୀମା ଓ ମହର୍ଵ ସମ୍ପର୍କରେ ବିଶେଷ ଆତ୍ମ - 
ସଚେତନ । ଶ୍ରୀ ପଣ୍ଡା ଥିପନ୍ୟାସିକ ଭାବରେ କଂଣ କରିବେ ଜାଣିନାହାନ୍ତି । ତାଙ୍କ ମାଷ୍ଟ୍ରାଣୀଙ୍କ 
ନାଁ କୁନ୍ତୀ ଯଦିଓ ¦ ଏହି ନାମଧାରୀ ବ୍ୟଲ୍ତିଟିର ଏତି ହାସିକତା ବା ନିର୍ଦଦିଷ୍ଠତା ପ୍ରତି ସେ ଯନୁଶୀଳ 
ନୁହନ୍ତି । ଲେଖାଟିରେ ପୁରୁଷ ବହୁଳ ସମାଜରେ କୁନ୍ତୀର ଅବସ୍ଥିତିଂ ଜଣେ ନାରୀ ଭାବରେ 
ତା'ର ବ୍ୟର୍ଥତା ଓ ନିର୍୍ଚନତା'ର ଅର୍ଥକୁ ଶ୍ରୀ ପଣ୍ଡା ଖୁବ୍‌ ଶୀଘ୍ର ଏତିହାସିକ ସ୍ତରରୁ 
'ପ୍ରାଗ୍‌ଏତିହାସିକ” ସ୍ତରକୁ ନେବାକୁ ଚେଷ୍ଟା କରିବା ଫଳରେ ଲେଖାଟି ବିଭ୍ରାନ୍ତ ହୋଇପଡ଼ିଛି । 

କୁନ୍ତୀ ଗୋଟିଏ ସ୍ତ୍ରୀଲୋକ । ତେଣୁ ତା'ର 'ରତୁସ୍ବାବ” 'ମେନୋପଜ ପ୍ରଭୁତି ପୁରୁଷ - 
ଲେଖକ ଭାବେ ଶ୍ରୀ ପଣ୍ଡାଙ୍କୁ ଭାବୋଦ୍ଦୀପକ ହେଉ ! ସେ ˆ ମନ୍ତୀମାନେ ଝାଡ଼ା ଫେରନ୍ତି କି ?”? 
ବୋଲି ତାଙ୍କ କୌତୁହଳ ପ୍ରକାଶ କରନ୍ତୁ । ପୁଲିସବାଲାମାନେ ତାଙ୍କୁ ˆ ରେପିଷ୍ଟ”? ପରି 
ଦେଖାଯିବାରେ ବି ମୋର ଆପରି ନାହିଁ । ପୁଣି ଏକ ମେଟାଫିଜିକାଲ ଉଦ୍ଵବେଗରେ ସେ 
“ମନେକର ? ଶୈଳୀରେ ଏକ ˆ ପ୍ରାଗ୍‌ ଏତିହାସିକ” ନିର୍ଜନତାକୁ ବ୍ୟାଖ୍ୟା କରିପାରନ୍ତି ! 
କିନ୍ତୁ ତାଙ୍କ କାବ୍ୟ ଓ ପରିହାସ, ଚିନ୍ତା ଓ ଅନୁଚିନ୍ତାର ସାମାଜିକ ଚେତନା ତାଙ୍କ ଭାଷାର 
ଅନମନୀୟତା ହେତୁ ଆଦୌ ସାବଲୀଳ ମନେହୁଏ ନାହିଁ । 


ଯଥା: ˆ ‘ଭାନୁ କ୍ରମେ କୁନ୍ତୀ ଜୀବନରୁ ନିଷ୍ପାନ୍ତ ହୋଇଗଲା । କୁନ୍ତୀ କେତେଥର ଭାନୁ 

ଘରକୁ ଯାଇଥଲା । ଭାନୁ ଅରେ ଘର ଭିତରେ ଥାଇ ନାହିଁ ବୋଲି ଖବର ପଠେଇଲା ! ଆଉ 

ଥରେ ବାଡ଼ିପଟେ ବାହାରି କଲିକତା ପଳେଇଗଲା । ଭାନୁ ଆଉ ଆସିବ ନାହିଁ ବୋଲି କୁନ୍ତୀ 

ଜାଣିଗଲା । ହେଲେ ସେ ପାଗଳୀ ହୋଇଗଲା ନାହିଁ ବା ଆତ୍ମହତ୍ୟା କରିବା କଥା ଚିନ୍ତା କଲା 

ନାହିଁ । ପ୍ରତ୍ୟେକ ଦୁଃଖ ବୋଧେ ଗୋଟେ ଗୋଟେ ଅଭିଜ୍ଞତା- ଏମିତି ସେ ନିଜକୁ ସାନ୍ଧନା 
'-ଦେଲା | ପ୍ରାୟ ପାଞ୍ଚବର୍ଷ ପରେ ତା'ର କୋରାପୁଟ ବଦଳି ହେଲା !”' (ପୃଷ୍ଠାଂ ୧୦) 


ଏହି ଉଦ୍ଧୁତିଟିରେ କ୍ରିୟାପଦଗୁଡ଼ିକର ଓ ବାକ୍ୟମାନଙ୍କ ଶୈଳୀଗତ ପୁନରାବୃତି 
ଲକ୍ଷ୍ୟଣୀୟ ! ( ବହିଟିରେ ଏହିପରି ଅନେକ ପାରାଗ୍ରାଫ୍ ରହିଅଛି ।) ଏହି ପୁନରାବୃତ୍ତି ଏକ 
ନିର୍ଦ୍ଦିଷ୍ଟ ଦୃଷ୍ଟିକୋଣର ପରିଚୟ ନୁହେଁ । ଏଠି ଭାଷା ଏକପ୍ରକାର ଅସହାୟ ! ଯେଉଁ ଭାବରେ 
କୁନ୍ତୀ ଭାନୁ ପାଖକୁ ଯାଏ ବା ଭାନୁ ତା'ଠାରୁ ଲୁଚେ, ତାହା ଅତି ପରିଚିତ ଜଣାପହ୍ରେ, ଠିକ୍‌ 
ଯେପରି ରାସ୍ତାର ମାଇଲ ଖୁଣ୍ଟ ବା କୌଣସି ସରକାରୀ ଫାଇଲ୍‌ର ନୋଟିଙ୍ଗ ପରି (“As 
Suggested” ଜାତୀୟ ଭାଷା ) ! ଭୀଷା ଏଠି ଗତିହୀନ ! ଏହାକୁ ଶ୍ରୀ ପଟ୍ଟନାୟକ 
ଉତ୍ତେଜନାହୀନତା, ପୈର୍ଯ୍ୟ, ଭାବବିହୃଳଡାର ଅଭାବ ( ବା ଏକ ପ୍ରକାର ସ୍ଥିତପ୍ରଜ୍ଞତା) ବୋଲି 
ବର୍ଣ୍ଣନା କରି ଶ୍ରୀ ପଣ୍ଡାଙ୍କୁ ବଧେଇ ଦେଇଛନ୍ତି । ତେବେ ଉକ୍ତ ଅସହାୟ ଯାନ୍ତିକ ଭାଷାରେ 
ଗୋଟିଏ ଏତିହାସିକ ଅବସ୍ଥିତିକୁ ଆବିଷ୍କାର କରିବା ସହଜ ନୁହେଁ । 

ହୁଷ!କେଣ ପଶ୍ତାଙ୍କ “ହରିଣ ପିଠିରେ ଅଳଣା ସୁର୍ଯ୍ୟାସ୍ତକୁ ୪e 


ତେଣୁ ଶ୍ରୀ ପଣ୍ଡା କୁନ୍ତୀର ଏତିହାସିକତାର ବୈଶିଷ୍ଟ୍ୟ ନିରୂପିତ ନ କରି “ˆ ପ୍ରାଗ୍‌ 
ଶିତିହାସିକତା”, ˆ ପ୍ରାଚୀନ  ( ତା), “କିମ୍ବଦନ୍ତୀ  ,  ପରୀ- କାହାଣୀ” ପ୍ରଭୃତି ଶବ୍ଦମାନଙ୍କ 
ଥଓରୀ” ' ଆଡ଼କୁ ମୁହାଁଇବା କାବିୟକତା ନୁହେଁ, ତାହା ଇତିହାସର ସ୍ରୋତକୁ ନ ବୁଝିବାର 
ଚିହ୍ନ ଅଟେ । ଆଦିମ, ପ୍ରାଚୀନ, ପ୍ରାଗ୍‌ ଏତିହାସିକ- ଏସବୁ ଗୋଟିଏ ଗୋଟିଏ ଏତିହାସିକ 
ସଂଯୋଜନା ନୁହେଁ କି ? ଶ୍ରୀ ପଣ୍ଡା ଇତିହାସ ବାହାରକୁ ଯାଇ ଖୋଜୁଛନ୍ତି ଏକ ବର୍ଣ୍ଣନାତୀତ 
ଇତିହାସ । ଏହା ଏକ ଅସମ୍ଭବ ଚେଷ୍ଟା । ଏହି ଚେଷ୍ଟାକୁ ମୁଁ ଆଗରୁ ଅନାବଶ୍ୟକ ଉଚ୍ଚାଭିଳାଷ 


ବୋଲି ଅଭିହିତ କରିଛି । 
(ecrc) 

ସରେୋଜିନୀଙ୍କ ତେଇଶଟି ଗଳ୍ପ 


୧୯୯୫ରେ ପ୍ରକାଶିତ ସରୋଜିନୀ ସାହୁଙ୍କ ତରଳି ଯାଉଥୂବା ଦୁର୍ଗ ଓ 
“ଚୌକାଠ? ଏହି ଦୁଇ ଗଳ୍ପ ସଂକଳନରେ ମୋଟ ତେଇଶଟି ଗନ୍ଧ ରହିଛି । କେଉଁ ଗନଚଟି 
ଆଗରୁ ପ୍ରକାଶ୍ନିତ ହୋଇଥୁଲା, କେଉଁଟା ନୂଆଁ କରି ଏଇ ସଂକଳନ ଦୁଇଟା ପାଇଁ ଲେଖାଯାଇଛି 
ବା କେଉଁ ଗନ୍ରଟି କେବେ ଲେଖାଯାଇଥୂଲା ସେଇପରି ସୂଚନା ଲେଖୁକା ବା ପ୍ରକାଶକ 
ଦେଇନାହାନ୍ତି । ତେବେ ଏଇ ତେଇଶଟି ଗନ୍ଧ ପଢ଼ି ସରୋଜିନୀଙ୍କ ଗନ୍ତଲେଖା ସମ୍ପର୍କରେ 
ଗୋଟିଏ ଧାରଣା କରିବାରେ କିଛି ଅସୁବିଧା ହୁଏ ନାହିଁ । ଆଗରୁ ତାଙ୍କର ତିନୋଟି ଗଳ୍ପ 
ସଂକକନ, ˆ ସୁଖର ମୁହାଁମୁହିଁ? ( ୧୯୮୧), ““ନିଢ ଗହୀରରେ ନିଜେ” (୧୯୮୯), 
“ 'ଅମୂତର ପ୍ରତୀକ୍ଷାରେ” ? ( ୧୯୯୨ ) ବାହାରିଛି । ଏହି ଗଳମାନ ବା ପତ୍ରପତ୍ରିକାରେ ପ୍ରାୟତଃ 
ନିୟମିତ ଭାବରେ ଦେଖୀ ଦେଉଥୁବା ତାଙ୍କର ଅନ୍ୟାନ୍ୟ ଗଳ୍ପ ବିଷୟରେ ଏଠି ଚର୍ଚ୍ଚା କରୁନାଇଁ । 
କେବଳ ସଦ୍ୟ ପ୍ରକାଶିତ ଦୁଇଟି ସଂକଳନକୁ ବିଚାର କରିବା ! 


“ତରଳି ଯାଇଥୂବା ଦୁର୍ଗ? ୧୯୮୯ରେ ପ୍ରକାଶିତ ˆ ନିଜ ଗହୀରେ ନିଜେ ରେ ସ୍ଥାନ 
ପାଇଥୂଲା । ତାକୁ ପୁଣିଥରେ ବର୍ଭମାନ ସଂକଳନରେ ଏକ ଶୀର୍ଷକ ଗଳ୍ପ ଭୀବରେ ସ୍ଥାନ ଦେବା 
ଅର୍ଥ ସରୋଜିନୀ ଏଇ ଗଳ୍ପଟିକୁ ଖୁବ ଗୁରୁତ୍ଵ ଦେଇଛନ୍ତି ବୋଲି ଭାବିବାକୁ ହେବ | ଛୁଆଟିଏ 
ଗର୍ଭରେ ଧୀରଣ କରି ତାକୁ ଜନ୍ମ କରିବା ଆମ ସମାଜରେ ନାରୀ ଜୀବନର ଏକମାତ୍ର ସ୍ଥାୟୀ 
ଓ ସୁଦୃଢ଼ ପରିଚୟ ଅଟେ । ଏହାହିଁ ନାରୀର ଦୁର୍ଗ, ଯେଉଁ ଦୁର୍ଗ ଭିତରେ ବସି ସେ ତା'ର 
ଅସ୍ତିତଵକୁ ବଞ୍ଚାଇ ରଖୁପାରେ ! ଏଇ ଦୁର୍ଗଟି ତରଳିଯିବା ଯାହାକି ସରୋଜିନୀ ଚମକ୍କାର ଭାବରେ 
ଓ ବେଶ୍‌ ସହଜରେ (ତାଙ୍କର ଏଇ ସହଜ କାର୍ଯ୍ୟଟି ହିଁ ଚମଜ୍କାରିତା) ନାରୀର ମାସିକ 
ରତୁଚକ୍ରଜନିତ ପ୍ରବାହ ସହ ସଂଯୋଜିତ କରିଛନ୍ତି । ଗନ୍ରଟିରେ ଶେଷ ଆଡ଼କୁ ପାରମିତାର 
ସ୍ବପ୍ନରେ ବରଫ ଦୁର୍ଗଟି ତରଳିବା ଏକ ସୁନ୍ଦର ପରିକଳ୍ପନା ଅଟେ । କିନ୍ତୁ ଗର୍ଭ ଧାରଣ କରି 
ପାରିନଥୂବା ପାରମିତାର ହତାଶାରେ ତୀବ୍ରତା ଓ ସେହି ତରଳିଯିବାର ଚିତ୍ରକବ୍ତ ପରୋକ୍ଷ 
ଭାବରେ ନାରୀଟିକୁ ଗର୍ଭଧାରଣ ଓ ଛୁଆଜନ୍ସର ଅତି ପରିଚିତ ପୁରୁଷକୈନ୍ଦ୍ରିକ ଆଦର୍ଶ ଦ୍ଵାରା 
ବଶୀଭୂତ କରୁନାହିଁ କି ? ନାରୀର ପରିଚୟ ଏକାନ୍ତ ଭାବରେ କଜୈବିକ ଓ ବାଇଓଲବଳିକାଲ୍‌ 
ବୋଲି ଏକ ଧାରଣା ସୃଷ୍ଟି ହୋଇନାହିଁ କି ? ଗର୍ଭଧାରଣ ଓ ଛୁଆଇନ୍ସର ଏକ ପ୍ରକାର 
ରୋମାଣ୍ଡିସିଜମ୍‌ ଗଳ୍ପଟିରେ ଛାଇ ରହିଛି । ତେବେ ଏକାଧୂକ ଗଳ୍ପରେ ସରୋଜ୍ଚିନୀ ଉକ୍ତ ଆଦର୍ଶ 
ଓ ଛାଇ ବାହାରକୁ ଆସି ତାଙ୍କର ମନନଶୀଳତାର ପରିଚୟ ଦେଇଛନ୍ତି । ଯଥା: ' ଅପହଞ୍ଚ - 
ଯେଉଁଠି ଆମେ ଦେଖୁଁ ଗୋଟିଏ ମାଆ ତା'ର ଛୋଟ ଝିଅ ଡିଗଲିର ପୃଥ୍ବୀକୁ କିପରି କଳୁଷିତ 

ସରୋଳିନ/କ ତେଇଶଟି ଗଳ ୪୩ 


ଓ ସଙ୍କୁଚିତ କରିଦେଇଛି । ଗଛଟିର ଏକ ତୀକ୍ଷ୍ଣ ମୁହୃଭ ହେଲା, ଯେତେବେଳେ ଡିଗଲିର 
ଛୋଟ ଛୋଟ ସାଙ୍ଗମାନେ ତା” ଉପରକୁ ଛେପ ପକାନ୍ତି । ଛୁଆମାନଙ୍କ ପ୍ରତି ଆମର ଯେଉଁ 
ସ୍ବର୍ଗୀୟ ଭାବନାମାନ ପାରମ୍ପରିକ ଭାବରେ ପରିବେଷିତ ହୋଇ ଆସିଛି, ତାହାର ଏଇ ଦୃଶ୍ୟଟି 
ଏକ ତିକ୍ତ ଓ ଯଥାର୍ଥ ବିଶ୍ଲେଷଣ ! ବଡ଼ ଘର, ସାନ ଘର ଏଇପରି ସାମାଜିକ ବୈଷମ୍ୟର ଗଳ୍ପ 
ଭାବେ ‘ଅପହୃତ? ଜଣାଗଲେ ହେଁ ଏହି ଗବ୍ରଟିରେ ମାଡୃତ୍ସ ଓ ଶୈଶବ ଯେ ସହଜାତ ସୌନ୍ଦର୍ଯ୍ୟ 
ନୁହେଁ ତାହା ଅଧୂକ ସ୍ପଷ୍ଟ ଦିଶେ । ଡିଗଲିର ମାଆ ଓ ଛେପ ପକାଉଥୁବା ପିଲାମାନେ ତା'ର 
ଉଦାହରଣ ! 


ଆଉ ଦୁଇଟି ସରୋଜିନୀଙ୍କ ଭଲ ଗନ୍ଧ ହେଲା, ‘ଗୋପନୀୟ ଓ ‘ଖେଳ ଖେଳରେ!” 
(ଚୌକାଠ ) ଯେଉଁଠି ନାରୀ ମନ ଖୋଇଜିଛି ଏକ ନୃତନ ବନ୍ଧୁତ୍ଧ', ସାମୀ ସ୍ତୀର ଦରକାରୀ 
ସମ୍ପର୍କ ବାହାରେ ! ବିଶେଷଡଃ, ‘ ଖେଳ ଖେଳରେ’ ଏର ଖୋଜିବାରେ ନାରୀର ଅସହାୟତା 
ଅତ୍ୟନ୍ତ ସୃକ୍ଷ୍ମତାର ସହ ଚିତ୍ରିତ ହୋଇଛି । ବସ୍ତୁତଃ, ନାରୀ ହେବାର ସୀମାବଦ୍ଧତା ସରୋଜିନୀ 
ଗଳ୍ପ ରଚନାର ଏକ ମୁଖ୍ୟ କଥା । ତେଣୁ ତାଙ୍କ “ରେପ୍‌” ଗବରୁ ‘ଫକ୍‌ ମି” ଧାଡ଼ିଟି ଛିଣ୍ଡାଇ 
ଆଣି ଉନ୍ମାଦିତ ହେବାର କୌଣସି ଆବଶ୍ୟକତା ନାହିଁ । ନିତିଦିନିଆ ଜୀବନରେ ପେଶି 
ହୋଇଯାଇଥୂବା ଜଣେ ସରଳ ଶିକ୍ଷିତା ନାରୀର କ୍ରୋଧ ଓ ବାନ୍ଧି ହୋଇ ରହିଥୂବା ଅବସ୍ଥାକୁ 
ବୁଝିଲେ ଯାଇ ଗଳ୍ପଟିରେ “ରେପ୍‌ ଓ ‘ଫକ୍‌ ମି' ପରି ଇଂରାଜୀ ଶବ୍ଦର ଯଥାର୍ଥତା 
ବୁଝି ହେବ । ସେହିପରି ଭାବରେ ‘ଚୌକାଠ”ରେ ଜଣେ ଶିକ୍ଷିତା ଝିଅ ରପ୍ସିତା ଘର ଡେଇଁ 
ବାହାର ପୃଥୁବୀକୁ ଯାଇପାରୁ ନଥୂବ! ହେତୁ ଯେଉଁ ଦୁଃଖ ଅନୁଭବ କରେ, ତା ଠାରୁ ଆହୁରି 
ଗଭୀର ଦୁଃଖ ହୋଇଛି ତା'ର ‘ଅଳ ପାଠୋଇ’ ମାଂର.| ରପ୍ସିତା ନୁହେଁ ତା'ର ମାଂ ହିଁ 
ଚୌକାଠ ହୋଇ ରହି ଯାଇଛନ୍ତି, ସବୁଦିନ ପାଇଁ ! ବାପ, ଭାଇ ସଂସାରରେ ତା'ର ମା'ପାଇଁ 
ରପ୍ସିତା ଯେଉଁ ଲୁହ ଢଡାଳିଛି, ତାହା ଗଚଟିରେ ନାରୀ ଅସହାୟତାର ଆଉ ଏଜ ଦିଗର 
ଆମକୁ ଦେଖାଏ । ରେପ୍‌ ହେବାଠାରୁ ଏକ ଚୌକାଠ ହୋଇ ରହିବା କୌଣସି ହିସାବରେ 
କମ୍‌ ଦୁଃଖଦାୟକ ନୁହେଁ । 

ତେବେ କେବଳ ନାରୀ-କଥା ତାଙ୍କ ଗନ୍ତର ଏକମାତ୍ର ଉପଜୀବ୍ୟ ନୁହେଁ । ସାମାଜିକ 
ଅବକ୍ଷୟର ଆହୁରି ଚିତ୍ର ଆମେ ତାଙ୍କ ଗବ୍ରରେ ଦେଖୁଁ । ଅଧ୍ଯାପକୀୟ ଜଗତରେ ବ୍ୟକ୍ତିଗତ 
ସମ୍ପର୍କକୁ କଳୁଷିତ କରୁଥବା ସ୍ଵାର୍ଥମୟ ପ୍ରତିଯୋଗିତାର ଏକ ସରଳ ସ୍ପଷ୍ଟ ଚିତ୍ର ଆମେ ପାଉ 
ସିଂହାସନରେ ( ଚୌକାଠ ) । ସେହିପରି ଭାବେ ତିନୋଟି କୁକୁର ଉପରେ ଲିଖୁତ ଏକ ଭିନ୍ନ 
ସ୍ଵାଦର ଗନ୍ଧ ' ଉପେକ୍ଷା’ ( ତରଳି... ) ବି ସାମାଜିକ ବିପର୍ଯ୍ୟୟର ସୂଚନା ଦିଏ । ଆମ ବର୍ଭମାନ 
ସମାଜରେ ଦୁର୍ଦଦାନ୍ତମାନଙ୍କ ଆଧୂପତ୍ୟର ଏଇ ଏକ ସରଳ ଓ ସ୍ପଷ୍ଟ କାହାଣୀ । କୁକୁର ତିନୋଟି 
ଏହି ଦୁର୍୍ାନ୍ତମାନଙ୍କ ପ୍ରତୀକ । ତେବେ ଗଳ୍ପଟି ଆହୁରି ପଶୁକୈନ୍ଦିକ ହୋଇଥ୍‌ଲେ, ଆମେ ଏକ 

୪୪ ଟାକା ଓ ଟିଡ଼ଣ! 


ଚିତ୍ତାକର୍ଷକ ମୋରାଲ ଏଲିଗୋରୀଟିଏ ପାଇଥାନ୍ତେ ଏବଂ ଦୁଇଟି ଯାକ ସଂକଳନର 
ନାରୀକୈନ୍ଦ୍ରିକ, ମଧ୍ଯବିତ୍ତୀୟ ଦୃଶ୍ୟରାଜିର ବାହାରକୁ ଦେଖୁବାର ସୁଯୋଗ ପାଠକକୁ ମିଳିଥାନ୍ତା । 


ଯଦିଓ ଏହି ଦୃଶ୍ୟରାଜିର ଚିତ୍ର ଓ ଘଟଣା ଭିତରକୁ ଯିବାପାଇଁ ସରୋଜିନୀ ବାରମ୍ବାର 
ଚେଷ୍ଟା କରିଛନ୍ତି, କ୍ଷୁଦ୍ ଗଳ୍ପର ସୀମା ଭିତରେ ଏଇ ଦୃଶ୍ୟରାଜିର ବହୁଳତା ତାଙ୍କର ଚେଷ୍ଟାକୁ 
ପ୍ରତିହତ କରି କେତେକ ଗଳ୍ପକୁ ଦୁର୍ବଳ କରିଦେଇଛି । ଯଥା: ଦ୍ବୀପ” ( ତରଳି... ) ଗଳଟି କେବଳ 
ଏକ ଚିତ୍ର, ଏଥୁରେ ଗାଳ୍ିକତା ନାହିଁ । ସେହିପରି ଆଉ ଏକ ଗଳ, ‘ଜହ୍ଲାଦ” ( ଚୌକାଠ ) । ଏଇ 
ଗନ୍ର ଶେଷ ଆଡ଼କୁ ଯେଉଁ ଗୁରୁତ୍ଵପୂର୍ଣ୍ଣ ଅନୁଭୂତିଟି ( ସେମାନେ ଯେମିତି ମା ଝିଅ ନୁହନ୍ତି ଦି'ଟା 
ନାରୀ । ନିଜର ଦ୍ରର୍ଭାଗ୍ୟ ପାଇଁ କାନ୍ଦୁଛନ୍ତି ଛାତି ପିଟିପିଟି ) ପ୍ରକାଶିତ ହୁଏ, ତାହା ମୋ ମତରେ, 
ଖୁବ ଡେରିରେ ଓ ଅନେକ ଅଦରକାରୀ ବର୍ଣ୍ଣନା ପରେ ଦିଆଯାଇଥୁବାରୁ କଥାଟିର ଗୁରୁତ୍ଵ ଲଘୁ 
ଓ ଅତିନାଟକୀୟ ବା ମେଲୋଡ୍ରାମାଟିକ୍ ହୋଇଯାଇଛି । 


ଓଡ଼ିଆ ନାରୀମାନେ ଲେଖୁଥିବା ଗଳ୍ପରେ ସାଧାରଣ ଭାବରେ ସାମାଜିକ ଚିତ୍ରର 
ପ୍ରବଳତା ବା ବର୍ଣ୍ଣନାମୟତାକୁ ଏକ ସାହିତ୍ୟିକ ଦୁର୍ବଳତା ବା ବିଫଳତା ବୋଲି ନ ଭାବି ତାହାର 
ଏକ ସମାତଡାତ୍ତିକ ଅଧ୍ୟୟନ ନାରୀ -ଲେଖକମାନଙ୍କ ଲେଖକୀୟ ପରିସ୍ଥିତିକୁ ଆଲୋକିତ କରିବ 
ବୋଲି ମୋର ଚିଛ୍ତାସ । ଏର ସମୀକ୍ଷାର ପରିସର ଭିତରେ କେବଳ ଏତିକି ସୂଚନା ଦେବି 
ଯେ, ଉଚ୍ତ ବର୍ଣ୍ଡନା ବହୁଳତା ଆମ ନାରୀମାନଙ୍କର ଅପେକ୍ଷାକୃତ ସୀମିତ ଅନୁଭୂତିର ସଂସାର 
ସହ ସଂପୃକ୍ତ । ସେଥୂପାଇଁ କେବଳ ଲେଖକ / ଲେଖ୍‌ କାଙ୍କୁ ଦାୟୀ କରାଯାଇନପାରେ । 
ଶେଷରେ, ସରୋଜିନୀଙ୍କ ଗନ୍ମାନଙ୍କରେ ଅନେକ ଥର ଭେଟିଥୁବା ଏଙ୍କ ଖୁବ ଛୋଟ ଘଟଣା 
ହେଲା- ନାରୀ ଚରିତ୍ରମାନେ ବାଥ୍ରୁମ୍‌କୁ ପରିସ୍ରା ପାଇଁ ବା ପାଇଖାନା ଯିବା । ଆମ୍ଭମାନଙ୍କ 
ପାଇଁ ଏଠି ଏକ ଶିକ୍ଷଣୀୟ ଉପାଦାନ ରହିଛି । ନାରୀ ଅଂଶମାନଙ୍କ ସ୍ମତିରେ ଆମର ଯେଉଁ 
ଅଗଶିଡ ଅନାବଶ୍ୟକ କାବ୍ୟ କବିତାର ଉଦ୍ଵବେଳନ ଘଟିଛି, ସେଇ ପରିପ୍ରେକ୍ଷୀରେ ଏହି 
ପରିସ୍ରାଯିବା ଦା ପାଇଖାନା ଯିବା ବିଷୟ ପ୍ରତି ଆମେ ଟିକିଏ ସଚେତନ ହେବା ବୋଧେ 
ଆବଶ୍ୟକ । ଅତ୍ୟଧୂକ କାବ୍ୟଭାବକୁ ଏଠି ଯେମିତି ସରୋଜିନୀ ଅପଦସ୍ତ କରନ୍ତି ସେଇ 
ବାସ୍ତବଧର୍ମୀ ଆଭିମୁଖ୍ୟଟିର ସଂପ୍ରସାରଣ, ବିଶେଷତଃ ତାଙ୍କ ଗନ୍ତମାନଙ୍କ ମଧ୍ଯବିତ୍ତୀୟ ଜୀବନର 
ବ୍ୟାପ୍ତି ତାଙ୍କର ମନନଶୀଳତାକୁ ଅଧବକ ରୁଦ୍ଧିମନ୍ତ କରିବାର ଯଥେଷ୍ଟ ସମ୍ଭାବନା ରହିଅଛି । 
ସରୋଜିନୀ ଏକ ଅନୁଶୀଳନାମ୍ମକ ମନୋବୃତ୍ତିନେଇ ଗନ ଲେଖନ୍ତୁ । ଏଇ ମନୋବୂତଭିର ଆଦର୍ଶ 
ଓ ଦିଗନ୍ତର ସମ୍ପୂର୍ଣ୍ଣ ସ୍ପଷ୍ଟତା ପ୍ରତି ଗନ୍ପମାନଙ୍କରେ ତାଙ୍କର ପ୍ରଚେଷ୍ଟା ନିଶ୍ଚିତ ଭାବରେ ଲକ୍ଷଣୀୟ । 
ତେବେ ବାସ୍ତବଧର୍ମୀ ଅନୁଶୀଳନରେ ବସ୍ତୁତଃ ବାସ୍ତବତା” ପ୍ରତି ହିଁ ବେଶୀ ପ୍ରଶ୍ନ ପଚାରିବା 
ଉଚିତ ବୋଲି ମୋର ଧାରଣା । 


(୧୯୯୫) 

* “କାଳପୁରୁଷଂ ^ ଓ “The Waste 
Land”ର ଏକ ତୁଳନାତ୍ମକ ବିଚାର 


ଓଡ଼ିଆ ସାହିତ୍ୟର ଇତିହାସ ' ପୁସ୍ତକର ୩୧୩ପୃଷ୍ଠାରେ ˆ ଯୁଦ୍ଧୋଦ୍ୟତ ନୂତନ! 
ଗତି” ? ଶୀର୍ଷକରେ ମାନସିଂହ ଗୁରୁପ୍ରସାଦଙ୍କ କବିତାକୁ ଯେଉଁ ତାତ୍ତଲ୍ୟ ଦେଖାଇଛନ୍ତି ତାହା 
ସମାଲୋଚନା ନୁହେଁ, ଆଉ କିଛି । ସେ ନୂତନ କବିତାର କାବ୍ୟିକ ମୂଲ୍ୟାଙ୍କନ କରିନାହାନ୍ତି । 
କେବଳ ଏକ ରୁକ୍ଷ ନୀତିବାଦୀ ପରି ସେ ଘୋଷଣୀ କରିଥୁଲେ: ଗୁରୁପ୍ରସାଙ୍କ କବିତାରେ ଆଦର୍ଶ 
ପ୍ରେମ ନାହିଁ । ସେ ଅସାମାଜିକ ପ୍ରେମର ପ୍ରଚାରକ । ସେ ଗୋଳମାଳିଆ ଗଦ୍ୟକୁ ପଦ୍ୟ ଆକାର 
ଦେଇ ଠିଆ କରାଇଛନ୍ତି । ସେ ଏକ ନକଲି ଏଲିଅଟ୍‌ । ତାଙ୍କ କବିତାରେ ଓଡ଼ିଆ ପାଣି ପବନର 
ଆଭାସ ନାହିଁ ଇତ୍ୟାଦି ।” ଗୁରୁପ୍ରସାଦଙ୍କ “ସମୁଦ୍ର ସ୍ଵାନ ' ଏବେ ଜାତୀୟ ସ୍ତରରେ ପୁରସ୍ଟୃତ 
ହୋଇସାରିଛି । ତେବେ ତାଙ୍କର ମୁଖ୍ୟ ସୃଷ୍ଚି ' କାଳ ପୁରୁଷ” କୁ ଏବେ ସୁଦ୍ଧା କେତେକ ମହଲରେ 
ଏକ ସାର୍ଥକ ଓ ସ୍ଵତନ୍ତ୍ର କବିତା ବୋଲି ସ୍ଵୀକାର କଲାବେଳେ କିଛିଟା ସନ୍ଦେହ ଓ ଅନିଶ୍ଚଯତା 
ରହିଯାଉଛି । ଏହାର କାରଣ: ' କାଳପୁରୁଷ” ଓ he Waste Landର ଏକ ସ୍ଥିର ନିରପେକ୍ଷ 
ତୁଳନା ଆଜି ପର୍ଯ୍ୟନ୍ତ ପ୍ରକାଶ ଲାଭ କରିନାହିଁ । ଲେଖକର ବିଶ୍ବାସ ଯେ “କାଳପୁରୁଷ” ଏକ 
ସାର୍ଥକ ଓଡ଼ିଆ କବିତ। ଏବଂ ଏହା ଏକ ସ୍ଵତନ୍ତ୍ର ସୃଷ୍ଟି । ଏହି କବିତାର ନୂତନତୃ 
ପ୍ରଣିଧାନଯୋଗ୍ୟ ! ଭାବ ଓ ଶୈଳୀ ଦୃଷ୍ଟିରୁ ଏହା ଓଡ଼ିଆ ସାହିତ୍ୟରେ ଏକ ଯୁଗାନ୍ତକାରୀ 
ସଫଳତା । 


ଏଲିଅଟ୍‌ he Waste Landର ତୃତୀୟ ଭାଗ (The Fire Sermon)ର 
ଗୋଟିଏ ଅଂଶରେ ଗୋଟିଏ ଟାଇପିଷ୍ଟ ଝିଅର ବ୍ୟର୍ଥ ଜୀବନର ଚିତ୍ର ଦେଇଛନ୍ତି: 


She turns and looks a moment in the glass, 
Hardly aware of her departed lover; 

Her brain allows one half-formed thought to pass 
‘Well now that's done: and I'm glad it's over. 
When lovely woman stoops to folly and 

Paces about her room again, alone, 

She smooths her hair with automatic hand, 

And puts a record on the gramophone. 

୪୬ ଟାକା ଓ ଟିଡଣ! 


ଏଠାରେ ପ୍ରେମର ଅର୍ଥ ଏକ ନିରର୍ଥକ ଯୌନ ଉତ୍ତେଜନା । ଏହା ଆଦିମ ଦୈହିକ 
ମିଳନର ଉଲ୍ଲାସ ବି ନୁହେଁ - ସ୍ବେହ, ସହାନୁଭୂତି ତ ଦୂରର କଥା ! ପାଶ୍ଚାତ୍ୟ ସାମାଜିକ 
ପରିବେଶରେ ଏହି ଚିତ୍ରର ବାସ୍ତବତା ଅତ୍ୟନ୍ତ ସତ୍ୟ ହୋଇପାରେ- କିନୁୁ ଆମ ସମାଜରେ 
ତଦ୍ରପ ନୈତିକ ଅଧୋପତନ ଘଟିନାହିଁ । ଆମ ସମାଜରେ ଯୌନ ବିକୃତି ଏକ ବିରାଟ ସମସ୍ୟା 
ନୁହେଁ- ଏପରି ଭାବି ଯେଉଁମାନେ ଗୁରୁବାବରଙ୍କ ନିମ୍ପୋକ୍ତ ଉଦ୍ଧୃତାଂଶକୁ ପାଶ୍ଚାତ୍ୟ ସାହିତ୍ୟର 
ହନୁକରଣ ବା ଏଲିଅଟ୍‌ ହେବାର ନକଲି ପ୍ରଚେଷ୍ଟା ବୋଲି ଭାବନ୍ତି ସେମାନେ କେତେକ 
ନିରାଟ ସତ୍ୟତା ପ୍ରତି ଆଖୁ ବୁଜି ଦେଇଛନ୍ତି ଏବଂ ଏହି ଅଜ୍ଞତା କେବଳ ସାମାଜିକ ବା ନୈତିକ 
ଜ୍ଞାନର ଅଭାବ ନୁହେଁ, ଏହା କବିତା-ଗଠନର ନୀତି ନିୟମର ଅଜ୍ଞତା ବିଷୟରେ ମଧ୍ଯ ସୂଚିତ 
କରାଏ । ଉଦ୍ଧୃତାଂଶଟି ହେଲା: 


* “ ବୋଷବାବୁ ସହରର ବ୍ୟବସାୟୀ 

କାର ଚଢ଼ି ଚାଲିଗଲେ ପଛଆଙଡ଼େ ରଖୁଦେଇ 

ଆମର ଏକତାଲା ଘର 

ସେତେବେଳେ ଝରକାରେ ମୁଁ ରହିଲି ଖାଲି ଚାହିଁ 

ବେଣୀରେ ନ ଥୁଲା ଫୁଲ ବ୍ରେଷ୍ଟ “ଟାଇଟ୍‌ ନଥୁଲା ଛାତିରେ 

ବାପା ଥୁଲେ କଚିରୀରେ ବୋଉ ଗଲା ଧାର ମାଗି 

ତିନିଦିନ ପରେ ରଜ ଭାଇ ଥୁଲେ ଡାକ୍ତରଖାନାରେ ! 

ଅରଣ୍ୟର ଅଜଗର ମୁଁ ରହେ ଅଥର୍ବ ସ୍ଥିର । 

ମୁଁ ସହେ କଷଣ ଲକ୍ଷ ଦେହ ଆଉ ମନ ଓ ଆତ୍ମାର 

ମୋ ଦେହରେ ଗନ୍ଧ ପୁଣି ପୁଷ୍ଠବତୀ ଗଣିକାର 

ଚନ୍ଦ୍ରଭାନୁ ହୁଙ୍କାର ଓ ଇଷିକାର ଲାବଣ୍ୟବତୀର 

ଗୋ-ମାଂସର ଗନ୍ଧ ପୁଣି ମଦ ମସ୍ସ୍ୟ ନାରୀଗନ୍ଧ 

ମୋ ଦେହରେ ପୃଥିବୀର ଯାଯାବର ଆଲୋକ ଅନ୍ଧାର ।” ? 

ଏହି ପଂଙଡ୍‌କ୍ରିଗୁଡ଼ିକ ନକଲି ଏଲିଅଟ୍‌ର ଆଲେଖ୍ୟ ନୁହେଁ, ଏହା ଜୀବନ୍ତ କବିତା । 

ଏଲିଅଟ୍‌ ଟାଇପିଷ୍ଟ ଝିଅକୁ ମୁଖ୍ୟତଃ ତୀର୍ଯ୍ୟକ୍‌ ଦୃଷ୍ଟିକୋଣ (1୮୦୩୯ ae )ରୁ ଦେଖ୍ଛନ୍ତି । 
ସେ ଯନ୍ତ୍ରବତ୍ବ ତା”ରଂ ଦୈହିକ ସୁଖଲାଭ କରିଛି । ଅବଶ୍ୟ ତାକୁ “ସୁଖ” ବୋଲି କହିବା 
ବୋଧହୁଏ ଭୁଲ୍‌ ହେବ । 1m gad it's ଠe୮'ରୁ ଜଣାପଡ଼େ ସେ ତା'ର departed 
lover ସହ ମିଳନର ଦୈହିକ ସୁଖ ବି ଲାଭ କରିନାହିଁ । ତା'ର ପାପର ଚେତନା ବି 
ନାହିଁ । ସେ ପଥର ହୋଇଯାଇଛି ! ସ୍ତ୍ୀ-ପୁରୁଷ ମିଳନର ଏ ତୃଚ୍ଛତା କେବଳ: ନୈତିକ 
ଦୈନ୍ୟ ନୂହେଁ । ଏହା ଜୀବନର ସମାପ୍ତି ମଧ୍ଯ ! 

“କାଳପୁରୁଷ ' ଓ “The Waste Land” ର ଏକ ତୁଳନାୟକ ବିଚାର ୪୭ 


ଆଗରୁ କୁହାଯାଇଛି କବି ତୀର୍ଯ୍ୟକ୍‌ ଦୃଷ୍ଟିରୁ ଏହି ପତନର ଚିତ୍ର ଉପସ୍ଥାପିତ 
କରିଛନ୍ତି । ଏହି ତୁଳନା (୦ମtrat)ରୁ କବି ଏଲି ଅଟଙ୍କ ନୈତିକ ବୋଧ ସ୍ପଷ୍ଟ ହୁଏ ! 
କେବଳ ସେତିକି ନୁହେଁ, ଏହି ଦୁଇ ଝିଅଙ୍କ ମାଧ୍ଯମରେ ଆମେ ଦୁଇଟି ସାମାଜିକ ଅବସ୍ଥା 
ପ୍ରତି ମଧ୍ଧ ସଚେତନ ହେଉ । 


ଅନ୍ୟପକ୍ଷରେ, ଟାଇପିଷ୍ଟ ଝିଅର ଜୀବନରେ ଏକ ଉଦାସୀନତା (indifference) 
ଅଛି, ଯାହା ବୋଷବାବୁଙ୍କ କାମନାର ଶିକାର ହୋଇଥୁବା ଅସହାୟ ଝିଅର ଜୀବନରେ ନାହିଁ । 
ଏହି ତଫାତ୍ଵ ଏଲିଅଟ୍‌ ଓ ‘ନକଲି ଏଲିଅଟ' ଙ୍କର ନୁହେଁ | ଏହା ପାଶ୍ଚାତ୍ୟ ଓ ଓଡ଼ିଆ ସାମାଜିକ 
ପରିବେଶର ତଫାତଵ । ଗୁରୁପ୍ରସାଦଙ୍କ ଝିଅ” ଦରିଦ୍ର । ତା'ର ଦାରିଦ୍ର୍ୟ ଓ ଯୌବନର ସୁଯୋଗ 
ନେଇଛନ୍ତି ଧନୀ ବ୍ୟବସାୟୀ ବୋଷବାବୁ । ସେ ନିତାନ୍ତ ଏକାକୀ ଓ ଅସହାୟ | କିନ୍ତୁ ତା'ର 
ଜୀଵନ ପ୍ରତି ଉଦାସୀନତା ନାହିଁ ! “ମୁଁ ସହେ କଷଣ ଲକ୍ଷ ଦେହ ଆଉ ମନ ଓ ଆତ୍ମାର” 
ପଦ୍‌କ୍ତି ଏଲିଅଟ୍‌ଙ୍କ ଟାଇପିଷ୍ଠ ଝିଅର ଯନ୍ତ୍ରବତ ଜୀବନର ସୂଚନା ଦିଏ ନାହିଁ । ଏହି ଝିଅର 
ଆବେଗ ଓ ଅନୁଭୂତି ଆମ ସମାଜର । ଏହା ନକଲି ନୁହେଁ । ତା'ର ପରିବେଶ ଓ ବ୍ୟଥା 
ଅତ୍ୟନ୍ତ ସତ୍ୟ । “ମୋ ଦେହରେ ଦୁନିଆଁର ଯାଯାବର ଆଲୋକ ଅନ୍ଧାର” ? । ଏହି ଚେତନା 
“ଅସାମାଜିକ”? ନୁହେଁ, ଏହା ତୀବ୍ର ଭାବରେ ସାମାଜିକ । ଏହା ଏକ ଅସାମାଜିକ ପତିତ 
ସମାଜ ବିରୁଦ୍ଧରେ ଜଣେ ଅତ୍ୟାଚାରିତା ନାରୀର ସ୍ଵର ! ଏହାର ନିବିଡ଼ ମାନବିକତା ପାଠକକୁ 
ଗଭୀର ଭାବରେ ସ୍ପର୍ଶ କରେ ! 


ଆଉ ମଧ୍ଯ, ବୋଷବାବୁ ଓ ଏହି ଝିଅକୁ ଯଥାକ୍ରମେ ଚନ୍ଦ୍ରଭାନୁ ଓ ଲାବଣ୍ୟବତୀର 
ପ୍ରେମ ପୃଷ୍ଠଭୂମିରେ ଦେଖୁବାରେ ଏଲିଅଟ୍‌ ଯେପରି ଗୋଲ୍‌ଡସ୍ମିଥ୍‌ଙ୍କ ବର୍ଣ୍ଣିତ କନ୍ୟା ଓ ଟାଇପିଷ୍ଟ 
ଝିଅର ଏକ ତୀର୍ଯ୍ୟକ୍ର ତୁଳନା କରିଛନ୍ତି, ସେମିତି ତୀର୍ଯ୍ୟକତା ଵା ¡୮୦୩ ଏଠାରେ ନାହିଁ 
ଚନ୍ଦ୍ରଭାନୁ ଓ ଲାବଣ୍ୟବତୀ କବିଙ୍କ ଦୃଷ୍ଟିରେ ପାଶବିକ କାମନାର ( ଚନ୍ଦ୍ରଭାନୁର ହୁଙ୍କାର ଓ 
ଲାବଣ୍ୟବତୀର ଇଷିକାର ) ଜ୍ଵଳନ୍ତ ସିମ୍ବଲ ବା ପ୍ରତୀକ । ସେମାନଙ୍କ କାମୁକତା ପ୍ରତି ପାଠକର 
ଦୃଷ୍ଟି ଆକର୍ଷଣ କରି କବି ଆମର କ୍ରମ-କ୍ଷୟଶୀଳ ନୈତିକ ମୂଲ୍ୟବୋଧ ପ୍ରତି ଏକ ପ୍ରଶ୍ନ 
କରିଛନ୍ତି । ସାମନ୍ତବାଦୀ ଓଡ଼ିଆ ସମାଜ ଦିନେ ଏହି ରତିର ପୂଜକ ଥଲା ଏବଂ ଏବର ସମାଜରେ 
ସେ ରତିବୋଧ ଜ୍ରମଶଃ ବ୍ୟାପକ ହୋଇ ଉଠୁଛି । ଯେଉଁମାନେ ଆମ ସମାଜର ଶିକ୍ଷିତ 
ଗୋଷ୍ଠୀର ଲୋକଙ୍କ ମନ ଭିତରକୁ ଉଙ୍କି ମାରିଛନ୍ତି ବା ଦେଖୁଛନ୍ତି ସେମାନେ ଗୁରୁପ୍ରସାଦଙ୍କ 
କବିତାର ସତ୍ୟତା ନିଶ୍ଚୟ ଉପଲବ୍ଧ କରିବେ ! 


କବିଙ୍କ ନୈତିକତା! ଓ ସାମାଜିକ ଚେତନା ନାହିଁ ବୋଲି ଭାବିବା ନିଶ୍ଚିତ ଭାବରେ 
ଭୁଲ୍‌: 

୪୮ ଟୀକା ଓ ଟିଡ଼ଣ! 


*  ବେଣୀରେ ନ ଥୁଲା ଫୁଲ ବ୍ରେଷ୍ଟ-ଟାଇଟ୍‌ ନଥୁଲା ଛାତିରେ 
ବାପା ଥୁଲେ କଚିରୀରେ ବୋଉ ଗଲା ଧାର ମାଗି 
ତିନି ଦିନ ପରେ ରଜ ଭାଇ ଥୁଲେ ଡାକ୍ତରଖାନାରେ !” 
ଏହି ଧାଡ଼ିଗୁଡ଼ିକର କାରୁଣ୍ୟ ଓ ସମବେଦନା ବାସ୍ତବରେ ମାର୍ମିକ । 


ଏ କଥା ଅବଶ୍ଯ ସତ୍ୟ ଯେ ଏଲିଅଟଙ୍କ ଟାଇପିଷ୍ଟ ଝିଅ, ତା'ର ପରିବେଶ ଓ 
departed lover ର ଚିତ ଗୁରୁପ୍ରସାଦଙ୍କ ବୋଷବାବୁ ଓ ବେଣୀରେ ନ ଥୁଲା ଫୁଲ ଝିଅର 
ପରିକଳ୍ପନାକୁ ପ୍ରେରଣା ଯୋଗାଇଛି ! କିନ୍ତୁ ଗୁରୁପ୍ରସାଦଙ୍କ ଚିତ୍ରଣ ଏକ ସ୍ଵତନ୍ତ୍ର ସୃଷ୍ଟିର ଆଲେଖ୍ୟ 
ବହନ କରିଛି । ତା'ର ନିଶ୍ଚିତ ଚିହ୍ନ ବା ଲକ୍ଷଣ ହେଲା ଗୁରୁପ୍ରସାଦଙ୍କ ପଂଦ୍‌କ୍ରିଗୁଡ଼ିକ ଜୀବନୀଶକ୍ତି 
ବା vital force | 


ଏଲିଅଟ୍‌ ମଧ୍ଯ ଅନେକ ଲେଖା ଓ ଲେଖକଙ୍କଠାରୁ ନକଲ” କରିଛନ୍ତି ଓ ବିଶେଷତଃ 
The Waste Landକୁ ନକଲି କବିତା ବୋଲି କୁହାଯାଉଥୁୂଲା ଓ ବେଳେବେଳେ ଏବେ ବି 
କୁହାଯାଉଛି । ଏଲିଅଟ୍‌ ଏହା ଲୁଚାଇ ରଖୁ ନଥୂଲେ । ସେ ଏହି କବିତା ସହ Notes on 
The Waste Land ଶୀର୍ଷକରେ ସବୁଲେଖା ଓ ଲେଖକଙ୍କ ( ଯେଉଁମାନଙ୍କଠାରୁ ସେ 
ପ୍ରେରଣା ନେଇଛନ୍ତି ) ସମ୍ପର୍କରେ ନୋଟ୍‌ ଦେଇଥୂଲେ । କିନ୍ତୁ ଯେଉଁମାନେ ଉକ୍ତ କବିତାକୁ 
ସହାନୁଭୂତିର ସହ ପଢ଼ିଛନ୍ତି ସେମାନେ ଏଲିଅଟ୍‌ଙ୍କ ସୃଷ୍ଟିର ସାର୍ଥକତା ଓ ଶକ୍ତିକୁ ସନ୍ଦେହ କରନ୍ତି 
ନାହିଁ । ଏପରିକି କନୋଲିଙ୍କ ପରି ଜଣେ ସମାଲୋଚକ ପାଶ୍ଚାତ୍ୟ ପାଠକମାନଙ୍କୁ ଲକ୍ଷ୍ୟ କରି 
କହିଛନ୍ତି, ‘ଏପ୍ରିଲ ମାସ ଆସିଲେ ଏ କବିତା ଯଦି କିଏ ପଡ଼େ, ତେବେ ସେ ନୀରବରେ ଲୁହ 
ନ ଡାଳି ରହିପାରିବ ନାହିଁ ।” ଏଥୂରୁ କବିତାଟିର ଦୁଃଖ ଓ ଯନ୍ତ୍ରଣା କେତେ ମାର୍ମିକ ତାହା 
ବୁଝି ହେବ । ସେହିପରି ଗୁରୁପ୍ରସାଦଙ୍କ ଉପରେ ମଧ୍ଯ କୁହାଯାଇପାରେ, ବର୍ଷା କାଳରେ ଝରକା 
ପାଖରେ ବସି ˆ କାଳପୁରୁଷ' କୁ ଯଦି ଏକାକୀ କିଏ ପଢ଼େ ଓ ତା'ର ଆତ୍ମା କାନ୍ଦି ନ ଉଠେ, 
ତେବେ ସେ ଓଡ଼ିଆ ଚେତନାଠାରୁ ଦୂରରେ ଓ ମାନବିକ ଚେତନା ଏବଂ ଦୁଃଖ ସମ୍ବନ୍ଧରେ ଅଜ୍ଞ 
ବୋଲି ବୁଝିବାକୁ ହେବ । 

ପୁନଶ୍ଚ, ˆ କାଳପୁରୁଷଂ ର ପ୍ରଥମ ଦଶ / ପନ୍ଦର ଧାଡ଼ି ନିଶ୍ଚିତ ଭାବରେ The Waste 
Landର ପ୍ରଥମ ପାରାଗ୍ରାଫର ଗଠନ ଓ ଅନୁଭୂତିକୁ ଅନୁସରଣ କରିଛି । କିନ୍ତୁ ତଫାତୂଟା 
ଦେଖୁବା କଥା | ଏହା ଟ୍ରାନ୍ସଲେସନ ପୋଏଟ୍ରି ବୋଲି ହାକିମି କରିବା ସମାଲୋଚନା ନୁହେଁ, 
ଅନ୍ୟ କିଛି ହୋଇଥାଇପାରେ ! 

April is the cruellest month, breeding 


Lilacs out of the dead land, mixing 
Memory and desire, stirring 

“କାଳପୁରୁଷ "' ଓ “The Waste Land” ର ଏକ ନୁଳନାତୟକ ବିଚାର ୪୯ 


Dull roots with spring rain. 
Winter kept us warm, covering 
Earth in forgetful snow, feeding 
A little life with dried tubers. 


Summer surprised us- ଇତ୍ୟାଦି । 
“The Waste Land” 
“ବର୍ଷାରତଡୁ ନିଶୁର ନିର୍ମମ, ଫୁଟାଇ ରଙ୍ଗଣି ଫୁଲ ଖତ କୃଢ଼ 
କାନ୍ଷବାଡ଼ ମୂଳେ, ହାଡ଼ରେ ଥରାଇ ରସ, ମାଟିତଳେ ଚେରମୂଳ ଟାଣି 
ବର୍ଷା ପଡ଼େ ବର୍ଷାପଡ଼େ, ଝରି, ଥରାଇ ମୂମୁର୍ଷୁ ଆତ୍ମା ଥୁଣ୍ଟାଗଛ 
ଶିଳ ମୂଳେ ମୂଳେ, ବର୍ଷାପଡ଼େ ଝରି ଝରି ଅସରନ୍ତି ବର୍ଷା ପଡ଼େ ଝରି । 
ବୈଶାଖ ଓ ଜ୍ୟେଷ୍ଠ ଖରା, ଆକାଶର ଟିଣ ଛାତ ତଳେ 
ମୂର୍ଚାରେ ଆହତ ଯେବେ ଥୁଲା ସବୁ, ସବୁ ଥୁଲା ଉତ୍ତେଜନା ହୀନ 
ହାଡ଼ରେ ନ ଥୁଲା ଚେଷ୍ଟା, ସ୍ବାୟୁ ଶିରା ପ୍ରଶିରା ଭିତରେ 
ଆଷାଢ଼ର ନ ଥୁଲା ଦ୍ଵନ୍ଦ୍ର ବିରକ୍ତି ବା କାହାର ଆସକ୍ତି, 
କେତେବେଳେ ଘରପୋଡ଼ି, ଖଙ୍କାପେଟ କୁକୁର ଜିଭରେ 
ଟୋପା ଟୋପା ନାଳ ତଳେ ଥୁଲା ଯାହା ମୂମୁର୍ଷୁ ଜୀବନ ! 
ବେଶ ଥୁଲା ଠିକ୍‌ ଥୁଲା ସବୁ 
ସେ ଦିନ ଆସିଲା ବର୍ଷା ଛିନ୍ନ ଭିନ୍ନ ବିଶ୍ବଙ୍ଗଳ ଅସଂଯତ ବଉଦର ସୁଅ 
ପକେଟରେ ହାତ ରଖୁ ଚମକ୍ସୃତ ବିସ୍ମିତ ମୁଁ ଛିଡ଼ା ହୋଇ ମହାନଦୀ କୂଳେ 
ଅବାକ୍‌ ମୁଁ ଲକ୍ଷ୍ୟ କଲି ଆଷାଢ଼ର ଅଶ୍ରୁଳ ଉଦୟ । 
— “ କାଳପୁରୁଷଂ ? 
ଏଲିଅଟ୍‌ ଯେଉଁ ଲ୍ୟାଣ୍ଡସ୍‌କେପର ବର୍ଣ୍ଣନା କରିଛନ୍ତି ସେଠାରେ ଶୀତ ପରେ ବସନ୍ତ 
ବା ଗ୍ରୀଷ୍ମ ଆସିଛି । ଯେଉଁମାନେ ଭାରତର ଉଷ୍ମ ଜଳବାୟୁରେ କେବଳ ବଢ଼ି ଆସିଛନ୍ତି, 
ସେମାନେ ଶୀତ ପ୍ରଧାନ ଦେଶର ଶୀତ, ବସନ୍ତ ଓ ଗ୍ରୀଷ୍ମର ସମ୍ପର୍କ ଆମ ଦେଶର ଜଳବାୟୁ 
ଜ୍ଞାନରୁ ବୁଝିପାରିବେ ନାହିଁ । ଆମ ଏଠାରେ ଗ୍ରୀଷ୍ମ ପରେ ବର୍ଷୀ ଯେପରି ପ୍ରାଣରେ ଏକ ନୃତନ 
ସ୍ତନ୍ଦନ ଆଶେ, ସେଠାରେ ଠିକ୍‌ ସେପରି କରାଳ ଶୀତରତୁ ପରେ ବସନ୍ତ ବା ଗ୍ରୀଷ୍ମ ଆଣେ 
ନୂତନ ଜୀବନର ସ୍ଵାଦ । କିନ୍ତୁ ଉପରୋକ୍ତ ଉଦ୍ଧ୍ତାଂଶରେ ଏଲିଅଟ୍‌ summer ବା spring 
୮@ାnରେ ଜୀବନର ଉନ୍ମେଷ ବଦଳରେ ଲକ୍ଷ୍ୟ କରିଛନ୍ତି ଯନ୍ତ୍ରଣ! ! Winter kept us warm 
ଏକ ବିପରୀତଧର୍ମୀ (paradoxical) ଉକ୍ତି ! ଶୀତ ଉଷୁତା ଦେବା ଅପ୍ରାକୃତିକ ଓ ଅତ୍ୁତ 
ମଧ୍ଯ । କିନ୍ତୁ ଏଠାରେ forgetful snow ବା ବିସ୍ବ ତିର ଵରଫ ଦେଇଛି ସେହି ଉଷ୍ପତା ¦ 

୫୦ ଟାକା ଓ ଟିଡଣୀ 


ଶୀତର ମୂତ୍ୟୁମୟ ପରିସ୍ଥିରେ ଯେଉଁ ଜୀବନ ଥଲା ତାହା ପ୍ରକୃତରେ ଥୂଲା ଅଞ୍ଚତାର ସ୍ଥିତି, 
ବିସ୍ମ ତିର ନିଦ୍ରା । ସେହି ଅଜ୍ଞତା ବା ବିସ୍ମ ତି ଏକ ପ୍ରକାର ସୁଖଦ ଥୂଲା କାରଣ ଜୀବନର ଦ୍ଵନ୍ଦ, 
ବିରକ୍ତି ବା ଆସକ୍ତି ସେହି ପରିସ୍ଥିତିରେ କିଛି ନଥୁଲା । କିନ୍ତୁ ଏପ୍ରିଲ ମାସରେ ଧmmeଂ ବା 
Spring rain ବିସୁ ତିର ସେହି ସିତିକୁ ଧ୍ଵଂସ କରି ସ୍ମତି ଓ କାମନାରେ କବିଙ୍କୁ ବିଚଳିତ 
କଲା | ତେଣୁ ସେ ଲେଝଖ୍ୂଲେ- “Summer surprised us” ! ଜୀବନର ଉନ୍ମେଷରେ 
ଚମକ୍କୃତ ହୋଇ କବି ଅନୁଭବ କଲେ ସ୍ମତି ଓ କାମନାର ବେଦନା । ଯାହା ନଷ୍ଟ ହୋଇ ଭୁଲି 
ହୋଇ ଯାଇଥୂଲା ସେସବୁ ପୁଣି ଉଙ୍କି ମାରିଲେ ଏବଂ ନୂତନ ଜୀବନ ଓ ଆଶାର ସମୟ 
ଏପ୍ରିଲ “ଧା! mଠnh” ବା ନିଷ୍କର ନିର୍ମମ କାଳରେ ପରିଣତ ହେଲା । ଏଠାରେ 
ଏଲିଅଟ୍‌ ଏକ ଅତି ସ୍ଵାଭାବିକ ମାନବିକ ଅନୁଭୂତିକୁ ଉଲ୍ଲେଖ କରିଛନ୍ତି । ସମସ୍ତେ ଜାଣନ୍ତି ଯେ 
ବିସ୍ଣ ତି ଓ ସମୟର ଚାପରେ ଅନେକ ଦୁଃଖ ଓ ଅତୃପ୍ତ କାମନା ହଜିଯାଇଥାଏ, କିନୁ ବେଳେ 
ବେଳେ ସ୍ମତି ସେଗୁଡ଼ିକୁ ଟାଣିଆଣେ ଏକ ନୂତନ ତୀବ୍ରତାରେ ! ଗୁରୁପ୍ରସାଦ ସେହିପରି ଏକ 
ଅନୁଭୂତିର କାବ୍ୟିକ ଆହରଣ ତାଙ୍କ “ ବର୍ଷାରତୁ ନିଷ୍କର ନିର୍ମମ...” ' ପଂକ୍ରିଗୁଡ଼ିକରେ ପ୍ରକାଶ 
କରିଛନ୍ତି । ଏହାକୁ ଏଲିଅଟ୍‌ଙ୍କ ନକଲ ବୋଲି କହିବାର କୌଣସି ଯଥାର୍ଥତା ନାହିଁ । ଗୁରୁପ୍ରସାଦଙ୍କ 
ଜାବି୍ୟିକ ଆହରଣର ସତ୍ୟତା ଓ ଶକ୍ତିକୁ ସନ୍ଦେହ କରିବାର କାରଣ ନାହିଁ । କବିଙ୍କ ଆନ୍ତରିକତା 
ତାଙ୍କ ଭାଷାରେ ପରିସ୍ତଟ । 


ଏହା ବ୍ୟତୀତ, ମୁଖ୍ୟକଥା ହେଲା ଏଲିଅଟ୍‌ଙ୍କ ଉକ୍ତ ଅନୁଭୂତିର ପରିସ୍ଥିତି ଗୁରୁପ୍ରସାଦଙ୍କ 
ପରିସ୍ଥିତିଠାରୁ ଭିନ୍ନ । ପ୍ରଥମ ମହାସମର ଥୂଲା ଇଉରୋପୀୟ ସଭ୍ୟତା ଓ ସଂସ୍କୃତିର ସଙ୍କଟର 
ସନ୍ତକ ! କ୍ଷୟିଷ୍ଣୁ ଇଉରୋପୀୟ ସଭ୍ୟତାର ପୃଷ୍ଠଭୂମିରେ ଏଲିଅଟ୍‌ ମାନବାତ୍ମାର ବେଦନା ଓ 
କଷ୍ଟକୁ ପ୍ରକାଶ କରିଛନ୍ତି । ତାଙ୍କର ପ୍ରତିଭା ଏହି ବେଦନା ଓ କଷ୍ଟର ସତ୍ୟତାକୁ ଆବିଷ୍କାର 
କରିଛି । ଗୁରୁ ପ୍ରସାଦଙ୍କ କବିତା ସେମିତି ଏକ ଯୁଦ୍ଧକ୍ଲାନ୍ତ ସମାଜର ସ୍ତୃପୀଭୂତ ମୂଲ୍ୟବୋଧର 
ପରିଚୟ ଓ ସମୀକ୍ଷା ନୁହେଁ । ସେ ଏକ ନକଲି ସମାଜର ମୁଖା କାଟି ଫିଝି ସେହି ସମାଜର ଓ 
ମାନବିକ ବାସ୍ତବତାର ସତ୍ୟତାକୁ ଆବିଷ୍କାର କରିଛନ୍ତି | ଉଦାହରଣ: 

“ଖାକି ସାର୍ଟ ପ୍ୟାଣ୍ଟ ଟୋପି ନିଶଦାଡ଼ି ପଣତର ଢେଉ 
ତା ଭିତରେ ମିଶିଗଲା ଟାଇକୋଟ୍‌ ମଳିମୁଣ୍ଡ 


ଗାନ୍ଧୀ ଟୋପି ପରଚଡ଼ି ଭିଡ଼ 
ସିଲ୍‌କ ଶାଢ଼ୀ ଜୋତା ଛତା ଚୁଟି ଆଉ ବଟୁଆ ଗହଳ 
ଧଷାଧଷି ଠେଲାଠେଲି ଅବାସ୍ତବ ଅତି ଅବାସ୍ତବ 
ଫିକା ଜହ୍ନ ଆଲୁଅରେ ସ୍ପଷ୍ଟ ଦେଖେ ସ୍ଵପ୍ନ ଦେଖେ କଟକ ସହର । 

କାଳପୁରୁଖ” ' ଓ “The Waste Land” ର ଏକ ତୁଳନାନକ ବିଚାର Fe 
କିମ୍ଭା, 
ଥଣ୍ଡା ଆଖି ଡୋଳା ତଳେ ଖାଲି ବ୍ୟର୍ଥ ଅବ୍ୟକ୍ତ ବିଷାଦ 


ଟାଇକୋଟ୍‌ ପେଣ୍ଟ ଅବା ଗାନ୍ଧୀ ଟୋପି ସିଲ୍କ ଶାଢ଼ୀ ତଳେ 
ଖାଲି ବ୍ୟର୍ଥ ବ୍ୟକ୍ତହୀନ କୀଟ ଆଉ ପତଙ୍ଗ ଶବ୍ଦ ।” 


କହିବା ବାହୁଲ୍ୟ ଯେ କବିର ଆତ୍ମା ଯୁଗ ବା ସମାଜର ଚେତନାର ତୀବ୍ରତମ ସ୍ପନ୍ଦନ 
ଅଟେ ! ତା'ର ଏକ prophetic insight ଥାଏ ! ପୁରୋଦୃଷ୍ଠି ତା'ର ଅନ୍ତଃଦୂୃଷ୍ଠିର ଏକ 
ଉପାଦାନ ¦ ଗୁରୁବାବୁଙ୍କ “ ଖାଲି ବ୍ୟର୍ଥ ଅବ୍ୟକ୍ତ ବିଷାଦ ? ସେହି ଅନ୍ତଃଦୂଷ୍ଠିର ସଂକେତ ଦିଏ । 
ତାହା ଆମ ନକଲି ସମାଜର ଏକ ଅଗ୍ରଗାମୀ ମୂଲ୍ୟାଙ୍କନ ଓ ବିଶେଷତଃ, ଆମ ସମାଜର 
ତଥାକଥୂତ ଉଚ୍ଚଶ୍ରେଣୀର ପତନର ଚିତ୍ର ଏବଂ ଏହି ଶ୍ରେଣୀ ଆଜି ଦେଶର କର୍ଣ୍ଣଧାର ! ତେଣୁ 
କାଳକ୍ରମେ ଏମାନଙ୍କ ଦାୟିତ୍ଵହୀନତା ଓ ନୈତିକ ଅଧୋପତନ ସମଗ୍ର ସମାଜକୁ କଳୁଷିତ 
କରିଦେବା ଅସମ୍ଭବ କି ? 


ଆହୁରି ମଧ୍ଯ, ˆ କାଳପୁରୁଷ”? ଓ ଫhe Waste Landର ଗଠନ ଓ କେତେକ 
କାବ୍ୟିକ ଅବସ୍ଥାର ସାମ୍ୟ ସତ୍ତେ ଇମେଜ ବା ଚିତ୍ରକଳ୍ପର ପାର୍ଥକ୍ୟ ଅନେକ ଲକ୍ଷ୍ୟ କରିନାହାତ୍ରି । 
ଏପରିକି ଆପାତତଃ ସମାନ. ଥୁବା ପଦ୍‌କ୍ତିଗୁଡ଼ିକରୁ ଉଦାହରଣ ଦେଖନ୍ତୁ: ବର୍ଷାରତୃ ନିଷ୍ଣୁର 
ନିର୍ମମଂ କବିତାଂଶରେ ˆ ‘ଆକାଶର ଟିଣଛାତ! ଓ ˆ ଖଙ୍କାପେଟ କୁକୁର ଜିଭଂ' ଦୁଇଟି ଅତି 
ଚମକ୍ରାର ଓ ସଫଳ ଚିତ୍ରକନ୍ଧ । ପ୍ରଚଣ୍ଡ ଗ୍ରୀଷ୍ମରେ ଟିଣଛାତ ତଳେ ପ୍ରାଣର ବ୍ୟାକୁଳତା ଅନେକେ 
ଜାଣନ୍ତି । ' ଆକାଶର ଟିଣଛାତ”? କେବଳ ଏକ ଅତି ବାସ୍ତବ ଓ ପରିଚିତ ଇମେଜ ନୁହେଁ, 
ଏହା ଉପଯୁକ୍ତ ପ୍ରାସଙ୍ଗିକ ମଧ୍ଯ | ଠିକ୍‌ ସେହିପରି ' ଖଙ୍କାପେଟ କୁକୁର ଜିଭ” ' ମଧ୍ଯ କାଳୋଚିତ । 
ଏହି ଦୁଇଟି ଇମେଜ ନୃତନ ଓ ଗୋଟିଏ ଓଡ଼ିଆ ପରିବେଶର, ଏଥୂରେ ସହ୍ଦେହ ନାହିଁ । 


ତା'ପରେ, ଅକୁର ଓ ଉଦ୍ଧବ ହେଉଛନ୍ତି ଏକାନ୍ତ ଭାବରେ ଆମ ସାମାଜିକ ଅନୁଭୂତିର 
ଚରିତ୍ର । ସେମାନଙ୍କ ପିପାସା ଓ ଅନ୍ବେଷଣ ଥୂଲା ଆଧ୍ୟାମ୍ଭିକ । କିନ୍ତୁ ସେଥୁରେ ବି ଥୂଲା ଯନ୍ତ୍ରଣ । 
ହେଲେ ଏ ଯନ୍ତ୍ରଣାର ଏକ ଆଧ୍ଧାମ୍ଭିକ ମୂଳଭିରି ଥୁଲା । କିନ୍ତୁ  କାଳପୁରୁଷ” ରେ କବିଙ୍କ ଘuest 
ବା ଅନ୍ଧେଷଣରେ ସେଇ ମୂଳଭିରି ଧ୍ୃଂସ ନ ହେଲେ ବି ଭାଙ୍ଗିଯାଇଛି । ତେଣୁ ଯନ୍ତ୍ରଣା ଆହୁରି 
ଭୟଙ୍କର । ଏକ ପ୍ରକାର ଶୂନ୍ୟତା ତାଙ୍କୁ ବିକଳ କରିଛି-  ଶୁଖେ ଛାତି ଭାଟ୍ଗେ ହାଡ଼ ବଢ଼ି 
ଉଠେ ବଢ଼ି ଉଠେ ଶୋଷ ।” ? “କାଳପୁରୁଷ” କବିତାଟିର ଏଲିଅଟ୍‌ଙ୍କ The Waste Land 
ପରି ଏକ ଆଧ୍ଧାମ୍ବିକ ବା ଧାର୍ମିକ ପୃଷ୍ଠଭୂମି ଅଛି । କିନ୍ତ The Waste Land ଠାରୁ 
“କାଳପୁରୁଷ' ର ଏହି ପୃଷ୍ଠଭୂମି ଅଧୁକ ସ୍ପଷ୍ଟ ଓ ସରଳ । ଏଠାରେ ଏଲିଅଟ୍‌ଙ୍କ ବୌଦ୍ଧିକତାର 
ଗୁରୁ ଭାର ନାହିଁ 

ପରିଶେଷରେ, ଏଲିଅଟଙ୍କ କବିତାର ପଞ୍ଚମ ଭାଗରେ water ଓ ୮୦୯ksର ଛନ୍ଦ ଓ 
ଭାବ ଯୋଜନା ସଙ୍ଗେ ˆ କାଳପୁରୁଷ 'ର ୫ମ ଭାଗରେ ଘାସ' ଓ ବାଲିର ଛନ୍ଦ ଓ ଭାବ 

୫୨ ଟୀକା ଓ ଟିଣ! 


ଯୋଜନାର ସମାନତା ରହିଛି । କିନ୍ତୁ ଅଭୁତ ଭାବରେ ଗୁରୁପ୍ରାଦ ଏଲିଅଟ୍‌ଙ୍କ ପରି ଅନୁଭୂତିର 
ରିଦ୍ରମ ବା ଛନ୍ଦ ଓ ଆଶାକୁ ଭାଷାର ଧ୍ଵନି ଓ ଭାବ ବିନ୍ଯାସରେ ବାନ୍ଧି ରଷ୍ବ ପାରିଛନ୍ତି । ଏହାକୁ 
ଗୋଳମାଳିଆ ଗଦ୍ୟର ପଦ୍ୟରୂପ ବୋଲି ଭାବିବା ଭୁଲ୍‌ । ଏହା ପଦ୍ୟ, ଶକ୍ତିଶାଳୀ ପଦ୍ୟ । 
ପ୍ରଥମେ ଏଲିଅଟ୍‌ଙ୍କ କବିତା ଦେଖନ୍ତୁ, 


If there were water 

And no rock 

If there were rock 

And also water 

And water 

A spring 

A pool among the rock 

If there were the sound of water only 
Not the cicada 

And dry grass singing 

But sound of water over a rock 
Where the hermit-thrush sings in the pine trees 
Drip drop drip drop drop drop drop 
But there is no water. 


ତା'ପରେ ଗୁରୁପ୍ରସାଦ: 


“ନିଶବ୍ଦ ଏ ବାଲିଚର ବାଲି ଆଉ ବାଲି 
ବିବର୍ଣ୍ଣ ଘାସ ଓ ବାଲି ପଥହୀନ ବିବର୍ଣ୍ଣ ପୃଥୁବୀ 
ଉପରେ ନିସ୍ତେଜ ଖରା ପଥହୀନ ବିବର୍ଣ୍ଣ ଆକାଶ 
ବିବର୍ଣ୍ଣ ବାଲି ଓ ଘାସ ଶେଷହୀନ ଶୋଷ ଆଉ ଶୋଷ 
ନିସ୍ତେଜ ଧୂସର ଖରା ସ୍ତଚ୍ଧ ବାଲି ପୁଣି ବାଲି ଓ ଆକାଶ 
ଯଦି ବା ଚେତନା କେବେ ଫେରିଆସେ ଅକସ୍ମାତ ନିସ୍ତେଜ ଚେତନା, 
ଝିଙ୍କାରୀ ର ଭୋକ ଅବା ପବନର କ୍ଵଚିତ୍ୃ ଚେତନା 
ଉଇ ହୁଙ୍କା ମୂଳେ ମୂଳେ ଥୁଣ୍ଟାଗଛ କୋରଡ଼ ଭିତରେ, 
ଯଦିବା ଚେତନା ଫେରେ, ଅସ୍ଥି ମାଂସ ଚମରେ ବା 
ଗୁଡ଼କଙ୍କ ଘାସର ଚେତନା । 
ଯଦିବା ଚେତନା ଫେରେ 
ବାଲି ଆଉ ବାଲି ପୁଣି ଘାସ 
ଘାସର ବିଛଣା 

"'କାଳପୁରୁଷ ' ' ଓ “The Waste Land” ର ଏକ ତୁଳନାନୟକ ବିଚାର 2୩ 


ଛୋଟ ଛୋଟ ଢେଉ ଆଉ 

ସାନ ସାନ ମାଛର ଝରଣା 
ଝରଣା 

ଘାସ ଓ ମେଘ 

ମେଘ ଓ ମୟୂର 

ଝିଙ୍କାରୀର ଭୋକ ନୁହେଁ 

ଶୋଷ ନୁହେଁ ହତାଶ ବାଲିର ।” 


ଏହି ସାଫଲ୍ୟ ଅନୁବାଦକର ସାଫଲ୍ୟ ନୁହେଁ । ଏହା ଜଣେ କବିଙ୍କ ଜୀବନର ଏକ 
ଅନୁଭୂତିରେ ନିମଜିତ ହେବାର ଫଳ । ˆ ମେଘ ଓ ମୟୂର”, ‘ଝିଙ୍କାରୀର ଭୋକ”, “ସାନ 
ସାନ ମାଛର ଝରଣା” | 'hermi-hrush'’, ‘the cicada’, ‘a pool among the 
୮୦୦k' ର ସାଧାରଣ ରୂପାନ୍ତର ନୁହେଁ । ଏହା ନୃତନ ଚିତ୍ର ଓ ଇମେଜ ଦେଇ ଏକ ଅନୁଭୂତିର 
କାବ୍ୟିକ ଆହରଣ । ଏଥରେ ଅଭିବ୍ୟକ୍ତିର ନୃତନତ୍ସ ବା ସ୍ଵାତନ୍ତ୍ୟ ରହିଛି ଏବଂ ଏହି ସ୍ଵାତନ୍ତ୍ୟ 
ସମ୍ଭବ ହୋଇଛି । କାରଣ କବି ଓଡ଼ିଆ ପାଣି ପବନକୁ ମର୍ମେ ମର୍ମେ ଉପଲବ୍‌ଧ କରିଛନ୍ତି । 


ଇମେଜ ବା କାବ୍ୟିକ ଚିତ୍ର ସୃଷ୍ଟି କେବଳ ଗୋଟିଏ ଛବି ବା ଚିତ୍ରର ଅଙ୍କନ ନୁହେଁ । 

ଏହା କେବଳ ଦୃଷ୍ଚିଜାତ ନୁହେଁ, ଭାବଗତ ମଧ୍ଯ, ଏବଂ ଏହି ଭାବକନଳ୍ଧତା ସେହି ଭାଷାଭାଷୀଙ୍କ 
ଜାତୀୟ ସ୍ମତି (୮ାaୀ ୩emଠ୮) ରୁ ଉତ୍ତୁତ ହୁଏ । ଏହି ଜାତୀୟ ସ୍ମ ତିର ସଂଜ୍ଞା ଓ ସୀମୀ 
ନିରୂପଣ କରିବା ଅବଶ୍ୟ ସହଜ ନୁହେଁ । କିନ୍ତୁ ଏହି ସ୍ମ ତିର ଗର୍ଭରୁ ହିଁ ସଫଳ ଚିତ୍ରକଳ୍ଧ ବା 
ଇମେଜ ଜନ୍ମ ନିଏ । ସେଥୁରେ ବୌଦ୍ଧିକତାର ବ୍ୟର୍ଥ ବିଳାସ ନ ଥାଏ କି ସମସାମୟିକ ଚପଳତା 
ନ ଥାଏ । ଆଧୁନିକ ଇଂରାଜୀ ସାହିତ୍ୟରେ W.B. Yeats ଜଣେ ପ୍ରସିଦ୍ଧ ଓ ଅତ୍ୟନ୍ତ ସଫଳ 
କବି । ସେ ଇମେଜ ବା ଚିତ୍ରକଳ୍ପର ଏତାଦୃଶ ଗଭୀର ଓ ବ୍ୟାପକ ବ୍ୟବହାର କରିଛନ୍ତି । ତାଙ୍କର 
ଶେଷ ଓ ମଧ୍ଯ ଜୀବନର କୌଣସି ବିଶିଷ୍ଟ କବିତା ଦେଖନ୍ତୁ, ବ୍ୟକ୍ତି ଓ ଜାତିର ଅନୁଭୂତିର 
ଏକକ୍ଧ ତାଙ୍କ ଅସମ୍ଭବ ସାଫଲ୍ୟର ଦ୍ୟୋତକ । ଗୁରୁପ୍ରସାଦଙ୍କ ସେହି ମହାନ ସଫଳତା ନାହିଁ 
ସତ, କିନ୍ତୁ ତାଙ୍କ ଇମେଜ ସୃଷ୍ଟି ଏହି ଧରଣର । ତିନୋଟି ଉଦାହରଣ: - 


' 'ସହର ଉପରେ ଯାଏ ଭାସି ଭାସି ଅସରନ୍ତି ଧୂସର ବଉଦ, 
ଧୂସର ଏ ଆକାଶରେ ନେଶି ହୋଇ ରହିଯାଏ ପ୍ରତିମା, ମିନତି, ମୀରା 
ରୁଜ୍‌, ବ୍ରଣ, ଚକୋଲେଟ୍‌, ଲାଇନେପ ରଖୁଯାଏ ଦାଗ 
ସ୍ବାର୍ରଦାସ ଛିଡ଼ାହୁଏ କାର୍‌ ରଖୁ କାନଢଡେରି ଶୁଣେ 


ସମୟର କ୍ଷୟକାଶ ଶ୍ରାବଣର ଝିପିଝିପି ମର୍ମାନ୍ତିକ ଚେଷ୍ଟାର ଶବ୍ଦ ।” 
X xX × 

୫୪ 


ଟାକା ଓ ଟିଣ! 


“ଏ ବର୍ଷାରେ ଆଶା ଅଛି, ଆଶୀର୍ବାଦ ଅଛି ସ୍ବାସ୍ଥ୍ୟ ନିରୋଗ ବିଶ୍ରାମ 
ନିଘୋଡ଼ ଅନ୍ଧାର ତଳେ ଅଛି ବୁଢ଼ୀ ଅସୁରୁଣୀ ଭୂତକଥା 
ବାଘକଥା ଅଛି । ବୁଢ଼ୀମାଆ 
ଏ ବର୍ଷାର ଦେହ ତଳେ ଅଛି ଧାନ କ୍ଷେତ ଅଛି ଅଛି ଆତ୍ବମତୋଟା 
ଦୂନ ନଇ ଆରପାରି ଗାଆଁ- 
XX X × 


a =~ 


“ମଶାଲ ଆଲୁଅ ଗଲା ନିଭି ନିଭି ଆକାଶ ଉପରେ 
ବାଲିପରେ ବାଲି ଡେଇଁ ଦେହପରେ କେତେ ଦେହ ଡେଇଁ 
ମୁଁ ଆଜି ଅପେକ୍ଷା କରେ ସୂର୍ଯ୍ୟର ଉଦୟ ପୁଣି ବର୍ଷା ଆଉ 
ମେଘର ଉଦୟ । 
ମୁଁ ଆଜି ତଥାପି ଖୋଜେ ଆଜି ଜନ୍ମସ୍ଥାନ ମୋର, 
ମୋର ଆଦି ପିତାମାତା ଅରୁନ୍ଧତୀ ତାହାର ଆଲୁଅ ।' 


ଏଠାରେ ଚିତ୍ରକଳ୍ପଗୁଡ଼ିକରେ ଆମେ ଅତିରିକ୍ତ ବୌବ୍ଧିକତା କିମ୍ବା ଚକିତ କରିଦେବାର 


ଚପଳ ଚେଷ୍ଟା ଦେଖୁବାକୁ ପାଉନାହୁଁ । ଚିତ୍ରକଳ୍ପଗୁଡ଼ିକ ଇଙ୍ଗିତଧର୍ମୀ ଓ ସ୍ପଷ୍ଟ । ଏହି ସଫଳତା 
ଗୁରୁବାବୁଙ୍କ ଏକାନ୍ତ ନିଜର । ଗୁରୁବାବୁ ଓ ଏଲିଅଟ୍‌ ଦୁଇଜଣ ସ୍ଵାଧୀନ କବି । ସେମାନଙ୍କର 


NN 


ଅନୁଭୂତିର ପରିବେଶ ଭିନ୍ନ । ସେମାନଙ୍କ ଲକ୍ଷ୍ୟ ମଧ୍ଯ ସମାନ ନୁହେଁ । ସେମାନଙ୍କ ସଂଳାପର 
ମଧ୍ଯ ଯଥେଷ୍ଟ ପାର୍ଥକ୍ୟ ରହିଛି । ଏହି ଲେଖାରେ ସେମାନଙ୍କ ପାରସ୍ପରିକ ସାଫଲ୍ୟ (relative 
me୮ା†) ବିଷୟରେ ବିଶେଷ ଆଲୋକପାତ ହୋଇନି । ଲେଖକର ଲକ୍ଷ୍ୟ ଅନ୍ୟ ଦିଗରୁ ସୀମିତ, 
କିନ୍ତୁ କବି ହିସାବରେ ଉଭୟେ ନିଶ୍ଚିତ ଭାବରେ ସଫଳ ଓ ପଠନୀୟ । 


(e୯୭୫) 

କବିତା ୧୯ ୬୨୬ର ପୀଡ଼ିତ ଦ୍ରଷ୍ଟିଭଙ୍ଗୀ 


ସଚି ରାଉତରାୟଙ୍କ ‘କବିତା ୧୯୬୨” କେନ୍ଦ୍ର ସାହିତ୍ୟ ଏକାଡେମୀ ଦ୍ଵାରା ପୁରସ୍କୃତ 
ଗ୍ରନ୍ଧ । ପ୍ରାୟ ତିନିଶହ ପୃଷ୍ଠାର ଏହି ବହିର ମାତ୍ର ଏକ ତୃତୀୟାଂଶରେ କବିତା ସ୍ଥାନ ପାଇଛି । 
ବାକି ପ୍ରାୟ ଦୁଇଶହ ପୃଷ୍ଠାରେ କବିତା ସମ୍ପର୍କୀୟ ବିଭିନ୍ନ ଆଲୋଚନାର ଏକ ଦୀର୍ଘ ସନ୍ଦର୍ଭ 
ରହିଛି । ଏହି ଦୀର୍ଘ ସନ୍ଦର୍ଭର ଶୈଳୀ ବ। ଚିନ୍ତାଧାରା ଏଠାରେ ଆଲୋଚ୍ୟ ନୁହେଁ । ଉକ୍ତ 
କବିତାଗୁଡ଼ିକର ଏକ ଆଲୋଚନା ହିଁ ଲେଖକଙ୍କର ଉଦେଶ୍ୟ । 


କବିତା ୧୯୬୨’ ସଚି ରାଉତରାୟଙ୍କ କାବ୍ୟିକ ପ୍ରଚେଷ୍ଟାର ଗୋଟିଏ ନିର୍ଦ୍ଦିଷ୍ଟ ସମସ୍ୟା 
ପ୍ରତି ଆମକୁ ସଂକେତ ଦିଏ । ମୋଟାମୋଟି ଭାବରେ ଏହା ସଚ୍ଚିବାବୁଙ୍କ ସମସ୍ତ କାବ୍ୟ ସୃଷ୍ଟିର 
ଏକ ପ୍ରଧାନ ସମସ୍ୟା ଏବଂ ଏହା ଏକ କାବ୍ୟିକ ସମସ୍ୟା ମଞ୍ । କାବ୍ୟକଳାର ଏହି ସମସ୍ୟାର 
ଏକ ସମ୍ୟକ ଧାରଣା ଏଠାରେ ଆବଶ୍ୟକ ମନେହୁଏ । ତାହା ହେଲା 


କବି କବିତାରେ ଦ୍ଷ୍ଟିଭଙ୍ଗୀକୁ ସୃଷ୍ଟି କରେ । କିନ୍ତୁ ଦୃଷ୍ଟିଭଙ୍ଗୀ ବଦଳରେ ଭଙ୍ଗୀ ବା 
ଠାଣି (ose) ଦେଖାଇବା ଅନେକ କବିଙ୍କର ଦୁର୍ବଳତା । କାରଣ ଭଙ୍ଗୀ ଦେଖାଇବା ସହଜ । 
ଦୃଷ୍ଟିଭଙ୍ଗୀ ପାଇଁ ଅବ୍ୟକ୍ତକୁ ବ୍ୟକ୍ତ କରିବାର ଉଦ୍ୟମ (“a raid upon the inarticulate”) 
କରାଯାଏ । ଏହି ଉଦ୍ୟମର ଅନୁପାତରେ ଦୃଷ୍ଟିଭଙ୍ଗୀର ପରିସର ଓ ଗଭୀରତା ଜଣାପଡ଼େ ! 
ଭଙ୍ଗୀ ବା ଠାଣି ପାଇଁ ସେମିତି କିଛି ଚେଷ୍ଟା ଦରକାର ନାହିଁ । କାରଣ ଠାଣି କବିତା ଜନ୍ମନେବା 
ଆଗରୁ ରେଡିମେଡ୍‌ (୮eady-made) ଥାଏ, ଦୃଷ୍ଟିଭଙ୍ଗୀ କବିତାର ସୃଷ୍ଟି ସହ ଜଡ଼ିତ । 
ଦୃଷ୍ଟିଭଙ୍ଗୀ କବିତାର ଯଦି ପ୍ରାଣ ହୁଏ, ତେବେ ଭଙ୍ଗୀ ବା ଠାଣି କବିତାର ପୋଷାକ ମାତ୍ର । 

ରାଉତରାୟଙ୍କ କବିତାରେ ଏହି ଠାଣି ଦେଖାଇବା ଏକ ପ୍ରଧାନ ରୋଗ । ମନେ 
ରଖୁବାକୁ ପଡ଼ିବ ଯେ, ସାଂପ୍ରତିକ ଚେତନା” ଓ ସମସାମୟିକ ˆ ହାୱା' ମଧ୍ଯରେ ତଫାତଵ ଖୁବ୍‌ 
ବେଶୀ ଓ ଖୁବ କ୍ଷୀଣ ମଧ୍ଯ, ଖୁବ କ୍ଷୀଣ କାରଣ ଉଭୟେ ପ୍ରାୟ ଦେଖୁବାକୁ ସମାନ, ଖୁବ୍‌ 
ବେଶୀ-କାରଣ ଚେତନା ଅନୁଭୂତିର ଦହନରୁ ସୃଷ୍ଟି, କିନୁ ହାୱ! ଚିଭଉ-ଚଞ୍ଚଳତାର ଅନ୍ୟନାମ 
ମାତ୍ର । ଶ୍ରୀ ରାଉତରାୟଙ୍କ ତଥାକଥୂତ ସାଂପ୍ରତିକ ଚେତନାର ଅଧୂଵକ ଭାଗ ଢେବଳ ଏହି 
ହାୱା । ' ଅଭିଯାନ ର ପ୍ରକାଶ ୧୯୩୮ ଓ ' ଏସିଆର ସ୍ବପ୍ନ 'ର ପ୍ରକାଶକାଳ ୧୯୭୦ । 
ଅଭିଯାନରେ ସେ 'ଶ୍ରମିକ-କବି ର ପୋଜ୍‌ ନେଇଛନ୍ତି ତ ' ଏସିଆର ସ୍ଵପ୍ର ରେ ବିଶ୍ଵମୈତ୍ରୀ, 
ବିଶ୍ଵଶାନ୍ତି, ବିଶ୍ଵରାଷ୍ଟ୍ରର ପୋଜ୍‌ରେ ଦଣ୍ଡାୟମାନ । 

EO) ଟାକା ଓ ଟିଡ଼ଣ! 
 ଅଭିଯାନ'ରୁ 
“ ଧନୀକ ଭିଆଏ ଦେଶରେ ଯୁଦ୍ଧ 
ଆପଣା ସ୍ଵାର୍ଥ ପାଇଁ 
ଶ୍ରମିକ ମରଇ ଝରିପୋକ ପରି 
ସେ ନିଆଁରେ ଜଳି ହୋଇ । (ସର୍ବହରା ) 
ଜିତମ୍ଭା 
“ ଲୁଳ୍‌ ଢଳ୍ପ ଜଳ୍୍‌ ଭଲ କରି ଜଳ୍ପ 
ଚାରିଦିଗେ ଜଳ୍୍‌ ଆଜି ଦାବାନଳ 
ଝରିପୋକ ପରି ତମେ ଦଳ ଦଳ 
ସେଥୁରେ ଯେ ପୋଡ଼ି ମରିବ । 
(ତୁମେ ମାର ଯେତେ ଆଜି ମାରିବ ) 


ଏଠାରେ କାବ୍ୟିକ ଅନୁଭୂତିରେ କିଛି ସତେଜତା ନାହିଁ । କାରଣ କବି “ଶ୍ରମିକ କବି ର 
ପୋଜ ନେବାକୁ ବ୍ୟଗ୍ର । ସେହିପରି ˆ ଏସିଆର ସ୍ଵପ୍ର 'ରୁ (ପୃଷ୍ଠାଓ୪୯) । 
““ଘୃଣାକର ରକ୍ତପାତ, ମଣିଷର ସଙ୍ଗେ ମଣିଷର 
ସଂଗ୍ରାମକୁ ଘୃଣା କର ତୁମେ, ଯେଉଁପରି ଆମେ 
ଘୃଣା କରୁ ତାକୁ ! ତପସ୍ୟା ଦୁମର 
ଶାନ୍ତି ପାଇଁ, ଶାନ୍ତି ହିଁ ତ ଚିରକାମ୍ୟ ଦେଶର, ଦଶର, 
ତଥାପି ଜଗତ ଯଦି ଚାହେଁ, ଜାଣିବାକୁ - 
ଭାରତ କି ସତେ ଶସ୍ତିବାନ୍‌ ? 


କବ୍ିଡ଼ାରେ ଭଲ ଭଲ ବା ବଡ଼ ବଡ଼ କଥା କହିଗଲେ ଯେ କବିତା ସ୍ଵତଃ ଭଲ ବା ବଡ଼ 
ହୋଇଯିବ, ସେପରି ଭାବିବା କାବ୍ୟକଳାର ଅଜ୍ଞତାକୁ ସୂଚନା ଦିଏ । ˆ ଅଭିଯାନ! ଓ 
ଏସିଆର ସ୍ଵପ୍ନ? ରେ ବିଷୟବସ୍ତୁ ସହ କବିଙ୍କ ପରିଚିତି କେବଳ ବୌଦ୍ଧିକ । ଆବେଗର 
ସ୍ତର ଆଲୋଡ଼ିତ ହେଲାପରି ମନେ ହୁଏ ନାହିଁ । ସୁଲଭ ସ୍ଲୋଗାନ, ଫେସନେବଲ ଆଇଡ଼ିଆ 
ନେଇ କବିତା ଲେଖୁ ନିଜକୁ ବାସ୍ତବବାଦୀ ବା ସମସାମୟିକ ଚେତନାର ପ୍ରତିଭୁ ବୋଲି ଭାବିବାର 
ଭ୍ରମ କବିମାନଙ୍କର ଥାଏ । ଏସବୁ ରେଡିମେଡ୍‌ ଭାବଧାରାକୁ କବିତାର ପୁଟ ଦେଇ କବି ହେବା 
ସହଜ ହୋଇପାରେ, କିନ୍ତ ଦୃଷ୍ଟିଭଙ୍ଗୀ ଅଭାବରେ, କାବ୍ୟ ଦୃଷ୍ଟିର ଅଭାବରେ ଉଚ୍ଚ ଧରଣର 
କବି ହେବା ସହଜ ନୁହେଁ । 

କବିତା ୧୯୬୨ ”'ର ପାଜିତ ତୃଵିଭର #୬ 


ଆମେ ଭୁଲିଯିବା ଉଚିତ ନୁହେଁ ଯେ ଫର୍ମ, ଟେକ୍ନିକ ବା ଶୈଳୀ ଓ ରୀତି ଆଦି 
' କବିତା” ନୁହେଁ । ଶୈଳୀସର୍ବସ୍ବ ହୋଇ ପଡ଼ିଲେ କବିତା ଅନ୍ଧ ହୋଇଥାଏ । 


ମାତ୍ର ଟ. ୨୦୦୦ 
ଓ _ ଠ୦ 

ତ ‡ ୦ 

“GE GG ® 
GE [e7 4 
ଏକ ଆମ୍ଭୁଲାନ୍‌ସ 


ଦର୍ପଣ (କବିତା ୧୯୬୨ )ର ଏହି ଆକାର ପ୍ରକାରର ଚିତ୍ର କାହିଁକି ବୁଝିବା ଦୁଷ୍ଠର ! 
ସେହିପରି (ପୃ. ୮୯) “ଏକ ବିଖ୍ୟାତ ନେତାଙ୍କର ଶ୍ରାଦ୍ଧସଭାରେ ପଠିତ କବିଡା' ଟି 
ଶ୍ରାଦ୍ଧସଭାର ପରିବେଶକୁ ଭାଷାରେ ଫୁଟାଇବାର ଏକ ଅନାବଶ୍ୟକ ପ୍ରଚେଷ୍ଟା । ଏହା 
ଅନାବଶ୍ୟକ କାରଣ ଏହା କବିତା ନୁହେଁ । 


 ଆକ୍ିର ଏ ଭେଜାଲ ଯୁଗରେ 
ଚାଉଳ, ଅଟା, ତେଲ, ପରିବା ସବୁ ଯେତେବେଳେ 
ବିଷାକ୍ତ, 
ଖାଦ୍ୟପ୍ରାଣ ହୀନ, 
ତା'ପରେ ଦାମ୍‌ ଯେତେବେଳେ ହୁ ହୁ ଯାଏ ବଢ଼ି 
ସେତେବେଳେ ବଞ୍ଚୁବା ପେ କି ଶକ୍ତ 
ଆପଣମାନେ ହିଁ କୁହନ୍ତୁ ।” 


ଏଠାରେ ଭାଷା ଓ ଦୃଷ୍ଟି (ଧର) ବାକ୍ରୀତିର ଏତେ ନିକଟ ହୋଇଯାଇଛି ଯେ କବିଙ୍କ 
ଆଉ କିଛି ନିଜର କହିବାର ନାହିଁ । ବାକ୍ରୀତିକୁ ସିଧା ଉତାରି ଦେବା କବିତା ନୁହେଁ - ଅନ୍ୟ 
କିଛି । 
ସାର୍ଥକ କାବ୍ୟ ସୃଷ୍ଟିପାଇଁ କବି ତା'ର ଅନୁଭୂତିକୁ ଯେଉଁ ସଂଯମ ଓ ସାଧନା ସହିତ 
ଯୋଜନା କରେ, କାଟଛାଣ୍ଟ କରେ, ସେ ଧୈର୍ଯ୍ୟ ରାଉତରାୟଙ୍କ ଯଥେଷ୍ଟ ପରିମାଣରେ ନାହିଁ । 
“ମୁହଁରେ ଭାରତୀୟ ଯବାନ୍‌ର ରକ୍ତ 

ସେଇ ଆଳକ୍ତ 

ସନ୍ଧ୍ୟାରେ 

ମୁଁ ଡାକିଲି, ଭାଇ, ଭାଇ, ଭାଇ 

ସେ ହସିଲା ! 

୫୮ ଟାକା ଓ ଟିଡ଼ଣୀ! 
କହିଲା, ‘ପଞ୍ଚଶିଳା? । 
ସେ ରାଗି ଉଠିଲା 
ନାଇଁ, ନାଇଁ, ନାଇଁ ॥” {ପୃ ୯୫, “ ତାଗନ୍‌ ? ) 
ଭାଇ” ଓ “ନାଇଁ”ର ପୁନରାବୃଭି ଭାବ ତାରଲ୍ୟ ଆଣିଛି ! ଫଳରେ ଏହି ପଂକ୍ତିଗୁଡ଼ିକ 
ହାସ୍ୟାସ୍ପଦ ହୋଇପଡ଼ିଛି । ‘ସେ ହସିଲା”, ‘ସେ ରାଗି ଉଠିଲା'- ଅତିଶୟ ସାଦା (plain) 
ହୋଇଯାଇଛି । ଏଠାରେ କୌଣସି ନାଟକୀୟତା ନାହିଁ । ସେହିପରି ˆ ' ଦେବତାତ୍ମା ହିମାଳୟ 
ବା “ ‘ପନ୍ଦର ଅଗଷ୍ଟ ୧୯୬୨୬ — ଏହି କବିତାଗୁଡ଼ିକରେ ପ୍ରେରଣା (inspiration)ରେ 
ନିଷ୍ଠାର ଅଭାବ ରହିଛି । ଏହି ନିଷ୍ଠାର ଅଭାବର ପ୍ରଧାନ କାରଣ ହେଲା କବି ଦେଶପ୍ରାଣତାର 
ଭଙ୍ଗିମା ଦେଖାଇଛନ୍ତି । ଆଉ ଗୋଟିଏ ଉଦାହରଣ ନିଆଯାଉ - ' ଏଆରପୋର୍ଟ, ନ୍ୟୁୟର୍କ 
ଓ “ଏକ ଉପକଥା' ' ଏହା ମଧ୍ଯ ଦୁଇଟି ଠାଣି ! 
“ “ନୃତନ ଖବର ଅଛି 
ଜରୁରୀ ଚିଠିରେ 
ରେଡିଓର ସ୍ଵରେ ( ଆଉ ) ଟେଲିସ୍କୋପ୍‌ ପରେ 
ସକାଳର ପାଣିଚିଆ କୁହୁଡ଼ି ପ୍ରସ୍ତରେ 
କ୍ୟୁବା ନା ଚୀନ୍‌ ସମ୍ବନ୍ଧରେ । (ପୂ. ୧-୨) 
ପ୍ରଥମ କବିତାର ପରିବେଶ ଉପରୋକ୍ତ ଫଂଦ୍‌କ୍ତିଗୁଡ଼ିକୁ ଆଦିରି ନେଇଛି ତ 
ହଠାତ କିଏ ମନପବନ 
ଘୋଡ଼ା ଛୁଟାଇ ଆସେ 
କାଠ କରତ ବାଡ଼ରେ ଘେରା 
ରଜା ଝିଅର ବେଶେ ? 
ଶୋଇଚି ଯିଏ ଶୟନ ଘରେ, 
ରନ୍ଦୀପ ପାଶେ ।” 


“ ଏକ ଉପକଥା” ର ପରିବେଶରେ କୋଳ ହୋଇଛି । ପ୍ରଶ୍ନ ହେଲା - କବିଙ୍କ ' ଭୀଷଣ 
ଖବର ଅଛି ମଣିଷ ମନର (ଏଆରପୋର୍ଟ, ନ୍ୟୁୟର୍କ ) ସତ୍ୟ, ନା ଦିଗପଣ୍ଡି ପାହାଡ଼ ଶିଖେ 
ରକ! ପୂନିଅ ଜହ୍‌ ' (ଏକ ଉପକଥା) ସତ୍ଯ ? ଉଭୟଟା ଦୁଇଟି ପରିବେଶ 
(୯୮ uUmstance)ର କବିତା ନା ଦୁଇଟି ଅନୁଭୂତି (€×perieN୯6)ର ପ୍ରକାଶ ? ଏହି 
ଦୁଇଟି ଦୃଷ୍ଟିକୋଣରେ ଏଡେ ତଫାତବ ଅଛି ଯେ, ଏହା ଦୁଇଟି ପୋଜ୍‌ ବା ଠାଣି ବୋଲି ମନେହୁଏ ! 

ଏଠାରେ ଦାବି ହୋଇପାରେ ଯେ ଏହାକୁ ଦୁଇଟି ଭିନ୍ନ ଦୃଷ୍ଟିଭଙ୍ଗୀ ନ କହି ଠାଣି 
ବୋଲି କାହିଁକି କୁହାଯିବ ? ଏହାର ଉତ୍ତର ଅତ୍ୟନ୍ତ ସରଳ । ପ୍ରଥମତଃ ଏଠାରେ ଭାଷାରେ 

“କବିତା ୧୯୬୨ ”'ର ପାଜ଼ିତ ଡୃଶିଭଙ ୫୯ 


ପ୍ରାଣ ନାହିଁ । ଅନୁଭୂତିରେ ନୃତନତ୍ସ ନାହିଁ, ସତେଜତା ନାହିଁ । ଦ୍ବିତୀୟତଃ ଏହା ଯଦି ଠାଣି 
ନ ହୋଇ ଦୂଷ୍ଟିଭଙ୍ଗୀ, ତେବେ ଏହି ଦୃଷ୍ଟିଭଙ୍ଗୀର ଦିଗ ବା ଲକ୍ଷ୍ୟ କ'ଣ ? ଏହା ସଚ୍ଚିବାବୁଙ୍କ 
ସାମଗ୍ରିକ କାବ୍ୟ-ଦୂୃଦ୍ଧି (ଯଦି କିଛି ଥାଏ )ରେ କେଉଁ ସ୍ଥାନ ନେଉଛି ? ବା, ଏହା ଗଢ଼ିବାର 
.କି ସାହାଯ୍ୟ କରୁଛି ? 
ଏହି ପ୍ରଶ୍ନ ଆମକୁ ଆଉ ଏକ ପ୍ରଶ୍ନ କରିବାକୁ ବାଧ୍ୟ କରେ ¦ କବିତା ୧୯୬୨’ର 
କାବ୍ୟ ଦୃଷ୍ଟିଟି କଣ ? ସେ କାବ୍ୟଦୂଷ୍ଠି କେତେ ଗଭୀର ? ତା'ର ପରିସର କେତେ ? 
ଏଠାରେ ଆମେ ‘ଅଯାଚିତ ସ୍ତନ ନଚା, ରତି ଯଚା, ଭୁରୁ ଖୈଚା ପୁଣି ଓଠ ଉଁଚା (ପୃ 
୮୮) ନ ପାଇ ପାରୁଁ, କିଛୁ ତା' ବଦଳରେ କେଉଁ ନିଶ୍ଚିତ କାବ୍ୟ ଦୃଷ୍ଟିଟି ଆମ ଆଗକୁ 
ଆସେ ଡାହା କହିବା ସହଜ ନୁହେଁ । ରୀତିକାବ୍ୟର ଅନ୍ତତଃ ଗୋଟିଏ ନିଶ୍ଚିତ ଓ ସ୍ଥିର କାବ୍ୟ 
ଦୃଷ୍ଟିଟି ଥୁଲା | ଏହାର ଅର୍ଥ ନୁହେଁ ଯେ “କବିତା ୧୯୬୨୬ ରେ ଭଲ କବିତା ନାହିଁ । 
ସେମିତି ଭାବିବା ମୂର୍ଖତା ମାତ୍ର ! 
କବିତା ୧୯୬୨” ର ତିନୋଟି ଚମକ୍ରାର କବିତା ହେଲା ‘ତିନୋଟି ଚରିତ୍ର' । ଏହି ତିନୋଟି 
କବିଡାରେ ଗୋଟିଏ ନିର୍ଦିଷ୍ଟ ଦୃଷ୍ଚିଭଙ୍ଗୀ ଅଛି- ଜୀବନ ପ୍ରତି ଏକ କଉତୁକିଆ ବ୍ୟଙ୍ଗାତ୍ମକ ଦୃଷ୍ଟି ! 
 ତିନେ କିନ୍ତୁ ସତରେ ସ୍ଵାମୀ 
ରାଗରେ ହେଲେ ଖୁଣ୍‌ 
ଭୀଷଣ 
ଅମୁକ ଭଦ୍ରଲୋକଙ୍କ ସଙ୍ଗେ ଏତେ ବେଶି 
ମିଳାମିଶା କିଆଁ ? 
ରାତିଯାକେ ଦିହେଁ କୁଆଡ଼େ ବୁଲୁଥୂଲେ ? 
ଓଠର ସବୁ ଲିପ୍ଷ୍ଚିକ୍‌ କୁଆଡ଼େ ଗଲା ଉଡ଼ି ? 
ମାତ୍ର ସିଏ ଯେତେବେଳେ ନରମ ଗଳାରେ 
(ପ୍ରଥମେ ଟିକିଏ ଥତମତ ହୋଇ, ତା'ପରେ ସୋଜା ଭାବରେ) 
କହିଦେଲେ- 
ଖାଲି ସେଇ ଗୋଟିଏ ବୋଲି ମୋର ତ ଦୁର୍ଗୁଣ 
ତୁମେ କଣ କ୍ଷମା କରିବ ନାହିଁ ? 
ସ୍ବାମୀଙ୍କର ସବୁରାଗ ମିଳାଇଗଲା କାହିଁ 
ପାଣିରେ ଯଥା ଲୁଣ ।” 
ଏଠାରେ ସଂଳାପର ନାଟକୀୟତା କବି ଭାଷାରେ ପରିସ୍ତଟ କରି ପାରିଛନ୍ତି । ଏହା 
ମୌଖିକ ଭାଷାର ନିକଟବର୍ରୀ ହୋଇପାରିଛି, ବିଶେଷତଃ କବିଙ୍କ ଦୃଷ୍ଟିଭଙ୍ଗୀର ସ୍ତଷ୍ଟତା ଓ 

D0 ଟାକା ଓ ଟିଡ଼ଣା 


ନିଷ୍ଠା ଭାଷାରେ ପ୍ରତିଫଳିତ ହୋଇଛି । ଏଠାରେ ଆମେ ଯେଉଁ ପାରିବାରିକ ଚିତ୍ର ପାଉ ତା'ର 
ନୈତିକତା କେଡେ ଲଘୁ ହୋଇଯାଇଛି । ସ୍ଵାମୀଙ୍କ ନଂପୁସକ ରାଗ ପାଣିରେ ଲୁଣ ପରି 
ମିଳାଇଯିବା ବାସ୍ତବିକ ଏକ ଚମକ୍ସାର କାବ୍ୟିକ ସ୍ପର୍ଶ । ଇମେଜ୍ଟା ଯଥାଯଥ ଓ ସହଜ । 
ସେହିପରି 'କୀଚକ” ଓ ‘ଅଭିମାନ? ନୈତିକ ବିଫଳତା ଓ ତୁଚୁତାର ଏକ ବ୍ୟଙ୍ଗାତ୍ମକ 
ଆଲୋଚନା ! କିନ୍ତୁ ଏହି ବ୍ୟଙ୍ଗରେ କବିଙ୍କ କ୍ରୋଧ ନାହିଁ, କୌତୁକ ଅଛି । କ୍ରୋଧହୀନ ବ୍ୟଙ୍ଗ 
ବ୍ୟଙ୍ଗାମ୍ମକ କ୍ରୋଧ ଅପେକ୍ଷା ଅଧୂକ ସଂସ୍କୃତ (ଠଧୀହଧu୮୧d) ¦ ଏଠାରେ ଦୃଷ୍ଟିଭଙ୍ଗୀ ' ଆଧୁନିକ” । 
‘ବ୍ୟଙ୍ଗ ଆଧୁନିକ ମାନସର ଏକ ବିଶିଷ୍ଠ ଉପାଦାନ । କିନ୍ତୁ କବିତା ୧୯୬୨ ”ରେ ଏହି 
ଦୃଷ୍ଟିଟି ବା ଶୈଳୀର ବୃଦ୍ଧି ହୋଇପାରି ନାହିଁ । 


ଅନ୍ୟାନ୍ୟ ଆଉ କେତେକ ଭଲ କବିତାରେ ଆମେ କବିଙ୍କ ରୋମାଣ୍ଟିକ ପ୍ରାଣର 
ଆବେଗକୁ ହିଁ ଚିହ୍ଦିପାରୁ । ଏହି ରୋମାଣ୍ଟିକ୍‌ ଆବେଗର ବିଭିନ୍ନ ସ୍ତର ରହିଛି । କିନ୍ତୁ କୌଣସି 
ସ୍ତର ଗଭୀର ନୁହେଁ ! 
“ବସନ୍ତ ଆସେ ଯେ ଠେଲି 
ଧକ୍କା ଖାଇ କୁକୁଡ଼ାର ଦିହେ 
ଭାଙ୍ଗି ବହୁ ମହୁର ସୋରାଇ 
ମାଟିରେ ଗଡ଼ାଇ ଅବା, ଫୁଲବଣ ସଞ୍ଜେ (ପୂ. ୪) 
ବସନ୍ତ ଆସିଲେ ଯେଉଁ ଉଦ୍ଦୀପନା ହଠାତ ଆସିଯାଏ, ତାହା ‘ଠେଲିଂ ଓ ଧକ୍କା”ରେ 
ବେଶ ସୂଚିତ ହୁଏ । ସତେ ଯେପରି ବସନ୍ତ ମନୁଷ୍ୟର ସୁପ୍ତ ଚେତନାରେ ଏକ ଧକ୍କା ଦିଏ, 
ଠେଲି, ମାଡ଼ି ମକଚି ପଶିଯାଏ । ବସନ୍ତର ପ୍ରଭାବ ଏଡ଼ି ଦେବା ସହଜ ନୁହେଁ । 
“ବହୁ ମପାଚୁପା ପାଦେ ଏଣେତେଣେ କରେ ବାଟବଣା 
ଚୂରିଦିଏ ଜୀବନର ଅନେକ ପ୍ରଗଣା ।” 
ପୁରୁଣାର ମପାଚୁପା ପାଚେରୀ ଭାଙ୍ଗି ନୂତନ ଉଇଁ ଉଠେ । ପୁଣି 
“ଏ ଟ୍ରେନ୍‌ ଛୁଟି ଯେ ଚାଲେ ସୀମାନ୍ତର ପାରେ 
ପାର ହୋଇ 
ଆମରି ନିର୍ଣାତ ସ୍ଥିର ଭୂଗୋଳର ଘର ! 
ଏ ଟ୍ରେନ୍‌ ଛୁଟି ଯେ ଚାଲେ ପ୍ରହର ପ୍ରହର 
ପ୍ରତି ପଳେ ପଳେ, ତାନ ଆଉ ନକ୍ଷତ୍ର ସ୍ଟୋତରେ ।” (ପୂ. ୭୧) 
ସୀମାନ୍ତ ଟ୍ରେନ୍‌ ଟା ଗୋଟିଏ ଅବାରିତ ଆଶାର ପ୍ରତୀକ ଯାହା “ 'ସୁନ୍ଦରତମ ଦୂରତ୍ବ 
ଆଡ଼େ ଅଗ୍ରସର ! ଏଠାରେ ଯେଉଁ ଉତ୍ସାହ ରହିଛି ତହା ଗୋଟିଏ ରୋମାଣ୍ଟିକ ଉତ୍ସାହ ନିର୍ଣ୍ାତ 


ସ୍ଥିରତା” ବଦଳରେ କବି “ ନକ୍ଷତ୍ର ସ୍ରୋତ ରେ ପ୍ରବାହିତ ହେବାକୁ ଚାହାଁନ୍ତି । ତାପରେ କବିଙ୍କ 
ଧବତାରା'କୁ ଲକ୍ଷ୍ୟ କରନ୍ତୁ । 

“କବିତା ୧୯୬୨ ”'ର ଅାଜ଼ିତ ଦୃଵିଭଇ/ De 


“ସ୍ଵବୁ ଫୁଲ, ସବୁ ତାରା 
ସବୁ ପ୍ରେମ ମେଳେ 
ଦିଅ ମୋତେ ଏକ ଧରୁବତାରା, 
ସେ ହେଉ ପ୍ରତିମା ଅବା ରୂପକ, 
ମୂନା, 
ହେଉ କିନ୍ତୁ ଗୋଟିଏ ଡାକରୀ 
ପ୍ରେମର ନିବୃତ୍ତ କୁଞ୍ଜବନ୍ଧ । 
ରତୁରାଜ ! 
ଦିଅ ମୋତେ ପୁଷ୍ଠଧନୁ । ( ଏକ ପ୍ରାର୍ଥନା) 
ଏସବୁ ରୋମାଣ୍ଟିକ୍‌ ଆବେଗରେ ଜୀବନର ସାଧାରଣ ଦୁଃଖ ˆ ଆବିଷ୍କାର” ' କରିବାର ପ୍ରଚେଷ୍ଟା 
ବିଶେଷ ନଥୁବାରୁ ଏହିସବୁ ଆବେଗର ଗଭୀରତା ସେତେ ନାହିଁ । 


“ସୃଷ୍ଟିର ଯେତେ ଲିରିକ୍‌ କବିତ। ସବୁ ତା'ର ଜାଲ ସ୍ତାବଳତା”? ବୋଲି କବି 
ଯେଉଁ ରୋମାଣ୍ଟିକ ଲିରିକ୍‌ କବିମାନଙ୍କଠାରୁ ଏକ ଭିନ୍ନ ଦୃଷ୍ଟି ନେଇଛନ୍ତି, ତାହା ପ୍ରକୃତରେ 
ତାଙ୍କ ନିଜ ଅନ୍ତର କଥ! ନୁହେଁ । ସେ ପ୍ରକୃତରେ ନିଜେ ରୋମାଣ୍ଟିକ୍‌ ଲିରିକ୍‌ ଆବେଗର 
କବି । “କେତେ ଯେ କହିଛି ମିଛ କଥା”? ଆମ୍ଭ ସମୀକ୍ଷା ନୁହେଁ, ଆମ୍‌ ପ୍ରକାଶ | 
ପରିଶେଷରେ, ଗୁରୁପ୍ରସାଦଙ୍କ କବିତାରେ ଯେମିତି ଏକ ନିର୍ଦ୍ଦିଷ୍ଟ କାବ୍ୟ ଦ୍ରଷ୍ଚିଟି ରହିଛି, 
ସଚ୍ଚି ରାଉତରାୟଙ୍କ କବିତାରେ ସେମିତି ଏକ ନିଶ୍ଚିତ କାବ୍ୟଦ୍ରଷ୍ଚିଟି ନାହିଁ । ସେ ଅସ୍ଥିର । 
ଭଙ୍ଗୀ ଓ ଦୃଷ୍ଟିଭଙ୍ଗୀର ଦ୍ଵନ୍ଦ୍ରରେ ତାଙ୍କ କବିତା ପୀଡ଼ିତ । 


(ec୭୫8) 

କୁବୁଜା ପାଇଁ... 


ସୀତାକାନ୍ତ ମହାପାତ୍ରଙ୍କ କୁବୁଜା ପାଇଁ ଗୋଟିଏ ସଙ୍ଗୀତ” ? ଏକ ଉକ୍ସଷ୍ଟ ସୃଷ୍ଟି । 
ଏହି ଉ୍କୃଷ୍ଠତୀ କେତେ ଗଭୀର ଓ ବ୍ୟାପକ ତା'ର ଏକ ଧାରଣା ହେବ, ଯଦି ଆମେ ˆ ମଥୁରା 
ମଙ୍ଗଳ” ର କୁବୁଜା ( ଷୋଡ଼ଶ ଛାନ୍ଦ) ବା ବୈକୁଣ୍ଠନାଥ ପଟ୍ଟନାୟକଙ୍କ ˆ ' କୁବୁଜା” କବିତା 
ପ୍ରତି ଦୃଷ୍ଟିପାତ କରୁ । 

' 'ମଥୁରାମଙ୍ଗଳ  ?ରେ କୁବୁଜା କେବଳ ଘଟଣା ବା କଥା ସ୍ତରର ଏକ ଚରିତ୍ର । ତା'ର 
ମାନସିକ ପରିସୀମା ଅତ୍ୟନ୍ତ ସୀମିତ ! କାରଣ ଭକ୍ତଚରଣ କୁବୃଜାକୁ କୃଷ୍ଣଙ୍କ ତରଫରୁ 
ଦେଖୁଛନ୍ତି । ( ଚାହିଁଲେ ହରି ଆଗେ କୁବୁଜା ଆସେ । ତିନିବାଙ୍କ ଶରୀର ପ୍ରପଞ୍ଚ ଦିଶେ ? !) 
ଫଳରେ କୃଷ୍ଣଙ୍କ କୃପାରୁ ନୃତନ ରୂପ ଲାଭ କରିବା କୁବୁଜା ଅନ୍ୟ ଏକ ଓଲଟ ରମ୍ଭା ଜଘନୀ 
ପ୍ରେୟସୀରେ ପରିଣତ ହୋଇଛି । ତାର ନିଜର କିଛି ବ୍ୟକ୍ତିତ୍ଵ ଗଢ଼ି ଉଠିନାହିଁ । କୃଷ୍ଣଙ୍କୁ ତାର 
ଯୌବନ ସମର୍ପଣରେ କୌଣସି ବ୍ୟକ୍ତିଗତ ଚେତନା ନାହିଁ । ( ' ରୁପିଲା ବୃକ୍ଷ ଫଳ ଆପଣେ 
ଭୁଞ୍ଜି । ଜାଣି ବିରଞ୍ଚ ତାହା ଅଛଇ ଖଞ୍ଜି !”  ) ଏବଂ ଏହି ଚେତନା ଶୂନ୍ୟତା କୃଷ୍ଣ ଦେହରେ 
ଲୀନ ହୋଇଯିବା ବି ନୁହେଁ । ସେହି ପ୍ରକାର ଲୀନ ହେବାପାଇଁ ଯେଉଁ ପ୍ରାଣ ପ୍ରାଚୁର୍ଯ୍ୟ ଓ 
ଏକାଗ୍ରତା ଦରକାର, ଯାହାକି ଆମେ ଗୋପନାରୀଙ୍କ ଠାରେ ପାଉଁ, ତାହା ଏ କୁବୁଜାର ନାହିଁ । 
ଏହି ବ୍ୟକ୍ତିତ୍ସହୀନତା ଫଳରେ ତା'ର କୌଣସି ସାର୍ବଜନନୀ ସତ୍ୟତା ନାହିଁ । ସେ କୃଷ୍ଣକଥାର 
ଏକ ଘଟଣା ମାତ୍ର ! 


ବୈକୁଣ୍ଠନାଥଙ୍କ କୁବୁଜା ମଧ୍ଯ ଜଣେ ସାଧାରଣ ପ୍ରେୟସୀ ପରି କୃଷ୍ଣଙ୍କୁ ଅପେକ୍ଷା କରି 
ରହିଛି । କିନ୍ତୁ ବୈକୁଣ୍ଠନାଥ ତାକୁ ଏକ ବ୍ୟକ୍ତିତ୍ଵ ଦେବାପାଇଁ ଚେଷ୍ଟା କରିଛନ୍ତି । ତାର ପ୍ରତୀକ୍ଷାରେ 
ଗୋଟିଏ ଆବେଗ ଅଛି ଯାହା ନୃତନ । ପୁଣି ନିଜର ପ୍ରପଞ୍ଚ ରୂପ ପ୍ରତି ତା'ର ଏକ ଚେତନା! 
ଅଛି ଯାହାର ମଥୁରାମଙ୍ଗଳର କୁବୁଜା ପାଖରେ ନାହିଁ । 


““ କେଉଁ ଗୁଣକୁ ବା ଭୁଲି ସେ ଆସିବ ପାଶେ ? 
ନିର୍ଗନ୍ଧ ଏ କୁସୁମ ଭୁଲି କି ବାସେ ? 
ତେବେ ତା ବଇଁଶୀ ବାଜିଉଠେ କେଉଁ ଦେଶେ 
ଝରଣା ବହଇ ସୁରଭି ଭରଇ 
ପୋଡ଼ାମନ ନୂଆ ବେଶେ ! 

କୁଚଳା ପାଇଁ... DN 


ବୈକୁଣ୍ଡଙ୍କ କୁବଜାର ମୌଳିକତାର ଏଇଠି ଇତି । ସେ କୁବୁଜାର ଜୀବନରେ କୌଣସି ଗଭୀର 
ସତ୍ଯ ଦେଖିପାରି ନାହାନ୍ତି । ତା'ର ଦୁଃଖ, ଚୈତନ୍ୟ ଓ ଆଶା (ଯାହାକି ଆମେ 
ସୀତାକାନ୍ତଙ୍କଠାରେ ପାଉଁ) ତା'ର ପ୍ରେୟସୀ ବ୍ୟକ୍ତିତ୍ଵରେ ଢାଙ୍କି ହୋଇପଡ଼ିଛି । 


“ଆସିବ ଆସିବ କାନେ କିଏ କହେ 
ସକଳ କରିବ ଚୋରି 
ଗଭୀର ରାତିରେ ପ୍ରୀତି ଯାଚି ଦେବ 


ଚାହିଁ ଥାଆ ସୁନା-ଗୋରୀ ! 
ସୀତାକାନ୍ତ କୁବୁଜାକୁ ଦେଖୁଛନ୍ତି ଏକ ବ୍ୟାପକ, ମାନବିକ ଦୃଷ୍ିରୁ 


“ ପ୍ରଜା-ପାଟକ ମୁଁ, କରେ ରାଜା ଦେହେ ସସ୍ତ ଗନ୍ଧ ଲାଗି 
ଆଜନମୁ ଅଭିଆଡ଼ୀ, ସ୍ଵାମୀ ନାଇଁ ଶୂନ୍ୟ ମୋର କୋଳ 
ଶୂନ୍ୟ ମୋର ହୃଦ-ସରେ ଉର୍ମି ନାଇଁ 
ନାଇଁ ନାଇଁ ପବନ - ହିଲ୍ଲୋଳ 
(ଏ ଅଶେୋଭା ରୂପ ଦେଖ୍‌ କେହି ମୋତେ ନୋହିଲେକ ବିଭା) 
ଅସାର ଜୀବନ ମୋର ମରୁପଥ ପାଦ ଚିହ୍ନ, 
କଂସର ମୁଁ ଏକାନ୍ତ ନିଯୋଗୀ !” 


ସ୍ଵାମୀ ଓ ସନ୍ତାନ ଲାଭ କରିବାର ଜଣେ ନାରୀର ଏ ମାନବିକ ଇଚ୍ଛା ଭକ୍ତଚରଣ ବା 
ବୈକୁଣ୍ଡଙ୍କ କୁବୁଜା ପାଖରେ ନାହିଁ । ସୀତାକାନ୍ତଙ୍କ କୁବୁଜା କେବଳ ଏକ ପ୍ରେୟସୀ ନୁହେଁ । 
ପୁଣି ଭକ୍ତଚରଣଙ୍କ କୁବୁଜା ନିଜକୁ ˆ “କଂସର ଗନ୍ଧକାରୀ” ଓ ବୈକୁଣ୍ଡଙ୍କ କୁବୁଜା ନିଜକୁ 
“ ନାରକୀ ନାରୀ ମୁଁ ' କହିଲେ ମଧ୍ଯ ଏଠି ଯେତେବେଳେ କୁବୁଜା ନିଜକୁ “ “କଂସର ମୁଁ ଏକାନ୍ତ 
ନିଯୋଗୀ”? ବୋଲି କୁହେ ସେତେବେଳେ ସେ ଏକ ବୃହତ୍ତର ଓ ସ୍ପଷ୍ଟତର ଚେତନାକୁ ହିଁ 
ନିର୍ଦ୍ଦେଶ କରୁଛି- “ମୁଁ ଖାଲି ସେବିଛି ଦୁଷ୍ଟ ଅସୁରକୁ .... ପୂୃତି ଗନ୍ଧମୟ ଏଇ ମଥୁରାର 
ନରକରେ/ ସମସ୍ତ ଯନ୍ତ୍ରଣା ଚାପ କ୍ଲେଶ ଅନୁଭୋଗେ  । ଆହୁରି ମଧ୍ଯ ଏ କୁବୁଜାର ପ୍ରାର୍ଥନାରେ 
ଆମେ ତା” ବ୍ୟକ୍ତିତ୍ଵର ଆଉ ଏକ ଦିଗ ପ୍ରତି ସଚେତ ହେଉଁ - 


“ “ହେ ପରମ ଆଦିମୂଳ 
ଆଜି ତେଣୁ ମୁକ୍ତି ମାଗେ 
ଅଭିଶପ୍ତ ମଥୁରାର ବନ୍ଦୀ ନଗ୍ରଲୋକ 
ତୋ ଚରଣ ରେଣୁ ସ୍ତର୍ଶେ 
ଝରି ଯାଉ ଜୀବନର ଅସାର ନିର୍ମୋକ 
ଶେଷ ହେଉ ଧୃୂସରର, ମୃତ୍ୟୁ ଆଉ ବିଭଙ୍ଗ କାଳର 

DF ଟାକା ଓ ଟିଡ଼ଣ! 


ଅନ୍ତ ହେଉ ଅଶ୍ଲୀଳ ଓ କୁସିତ ରାଜପୂଜା 
ଶୁଖିଲା ଆକାଶେ ଜାଗୁ ମେଘମାଳା, 
ହାଣ୍ଡିକଳା ଘୁମର ଘୁମର' ' । 

ଏଇଠି କୁବୁଜା ହୋଇ ଉଠିଛି ମାନବିକ ଆଶାର ପ୍ରତୀକ । 


ସୀତାକାନ୍ତଙ୍କ କବିତାର ଏକତମ ବୈଶିଷ୍ଟ୍ୟ ହେଲା ତାଙ୍କର ‘ଆଶା’ | ˆ ବ୍ୟଥା 
ବ୍ୟର୍ଥତାର ଭିଡ଼”'ରୁ ତାଙ୍କ ଆତ୍ମା ସବୁବେଳେ ଆଗକୁ ଯିବାକୁ ଚେଷ୍ଟା କରିଛି । ( ମନର 
ଦିଗନ୍ତେ କେବେ ଉଦେ ହେବ ବଉଦ ସଜଳ | ) ଏହି ଆଶା କେବଳ କଥାରେ ନାହିଁ, ଭାଷା 
ଓ ଚରିତ୍ରର ପରିକନ୍ପନାରେ ମଧ୍ଧ ଏହା ପ୍ରତିଫଳିତ । “ ‘କୁବୁଜା ପାଇଁ ଗୋଟିଏ ସଙ୍ଗୀତ” 'ର 
ଭାଷାର ରିଦମ୍ରେ ଏକ ପ୍ରକାର ଲାଳିତ୍ୟ ବା a୯ ଅଛି ଯାହା ଏ କୁବୁଜାର ଲଳିତ ପ୍ରାଣର 
ପ୍ରତୀକ ବୋଲି କୁହାଯାଇପାରେ । କୁବୁଜାର ମନ ମନୋହର । 


“ “ସବୁ ସେଇ ମୃତ ମେଘ 
ମୃତଧୂଳି, ମୃତ ବଚସା ଏଇ ଧରଣୀର ! 
ଥୋକାଏ ଚନ୍ଦନ ତୁଇ, ଭାବଗ୍ରାହୀ 
ମାଗିଲୁ ଯା ମୋତେ ! 
ଚନ୍ଦନ ପ୍ରାପତ ଯାକୁ ଚନ୍ଦନ ଫେରିଲା ଆଜି 
ସେଇ ମୂଳ ପ୍ରଥମକୁ 
ଚନ୍ଦନ ଦୁଇଭାଇଙ୍କି ହେ ରଙ୍କୁଣା ଅପ୍ରାପତ ସତେ ॥ 
x x x 
ଶ୍ୟାମ ଘନ ବଉଦର ପ୍ରାଶନ୍ୁଆଁ ଛାଇ 
ହାଟୁଆରି କୁଳେ ଜାତ ଆଜନ୍ସ କୁବୁଜା 
ମୋର ମନଯାଏ କଦମ୍ବ କୁସୁମ ସମ 
ଉଲ୍ଲସିତ, ମୁକୁଳିତ ହୋଇ ॥ 
କେବଳ ରିଦମ୍‌ ନୁହଁ, ଏଠାରେ ଇମେଜ୍‌ର ସରଳ ଲାଳିତ୍ୟ ( 'ବଉଦର ପ୍ରାଶଛୁଆଁ 
ଛାଇ” ବା କଦମ୍ବ କୁସୁମ ସମ / ଉଲ୍ସିତଂ ' ) ଲକ୍ଷ୍ୟ କରିବାର କଥା । ଆମ ଦେଶର ପ୍ରକୃତିରେ 
ବର୍ଷାକାଳରେ ବଉଦର ଛାଇ ଓ କଦମ୍ବ ଫ୍ଲର ଏକ ବିଶେଷ ସୌନ୍ଦର୍ଯ୍ୟ ରହିଛି । ଏଠି ଚିତ୍ରକଳ୍ପ 
ଗୋଟିଏ ଜାତିର ଭାବକଳ୍ପଥର ସଂପଦରୁ ଉତ୍ତୃତ । 
ପୁଣି ପ୍ରସଙ୍ଗକ୍ରମେ, ଏଠି “ଭାବଗ୍ରାହୀ ? ଶବ୍ଦଟି କେତେ ଯୁକ୍ତିଯୁକ୍ତ ଲକ୍ଷ୍ୟ କରନ୍ତୁ ! 
ଭାବକୁ ଗ୍ରହଣ କରେ ଯେ ସେ ଭାବଗ୍ରାହୀ । ଶ୍ରୀକୃଷ୍ଣ କୁବୁଜାର ପ୍ରାଣର ଡାକକୁ ଗ୍ରହଣ କରିଛନ୍ତି । 
ଏଇ ସ୍ଥାନରେ ଶ୍ରୀକୃଷ୍ଣଙ୍କ ‘ଭାବଗ୍ରାହୀ ' ବ୍ୟତୀତ ଅନ୍ୟ କୌଣସି ନାମ କାବ୍ୟିକ ଦୃଷ୍ଟିରୁ ଏତେ 

କବଳ ପାଲି... D8 


ପ୍ରଭାବଶାଳୀ ହୋଇପାରିବ ନାହିଁ । ଶବ୍ଦ ନିର୍ବାଚନରେ ସୀତାକାନ୍ତଙ୍କ ଯନଶୀଳତାର ଅନେକ 
ପ୍ରମାଣ ଦିଆଯୀଇପାରେ ! 


ଶେଷରେ “ˆ କାଚ ଆଖି ଡୋଳା ନେଇ/ ହାଡଭଙ୍ଗା ଜାଡ଼ର ଦାଉରେ' କୁବୁଜାର 
ଅପେକ୍ଷା, ତା'ର ବାଧ୍ୟ ପରିସ୍ଥିତି ( ପ୍ରଜା ପାଟକ ମୁଁ '? ), ତା'ର ହତାଶା ( ˆ ଧୂ ଧୁ ଆଶାହୀନ 
ଶୂନ୍ୟ ପ୍ରାନ୍ତରରେ/ ଘାସର ଇହରୀ ନାଇଁ, ବଉଦର ଛାଇ ଟିକେ ନାହିଁ), ତା'ର ସାମାଜିକ 
ଚୈତନ୍ୟ ( ‘ଅଭିଶପ୍ତ ନଗ୍ରଲୋକ/ ଚନ୍ଦନରେ ଅଭିଲିପ୍ତ ସତେ ଅବା ମୃତ ଦେହ' ), ତା'ର 
ସାର୍ବଜନୀନ ବ୍ୟର୍ଥତାର ଅନୁଭୂତି ( ' ଆଶା ଓ ଆକାଂକ୍ଷା ସ୍ଵପ୍ନ ଧାଡ଼ିମାରି ମରିଛନ୍ତି/ ପୁଅ, 
ନାତି, ଅଣନାତି, ପଣନାଡି, କୋଟି ଜନମର ), ତା'ର ପ୍ରାଣସ୍ପର୍ଶୀ ଭଗବତ ମିଳନ ( ମୋର 
ମନଯାଏ କଦମ୍ବ କୁସ୍ଲୁମ ସମ / ଉଚ୍ପସିତ ମୁକୁନିତ ହୋଇ ' ) ଓ ସମଗ୍ର ମାନବ ଜାତି ପାଇଁ 
ତା'ର ଆକୁଳ ପ୍ରାର୍ଥନା ( ଅନ୍ତ ହେଉ ଅଶ୍ଲୀଳ ଓ କୁସିତର ରାଜପୂଜା” ) କଣ କେବଳ 
କୁବୁଜାର ବ୍ୟକ୍ତିଗତ ଆବେଗ, କେବଳ କୁବୁଜାର ? କୁବୁଜା ରୂପୀ ଆଧୁନିକ ମନର ଏହା 
ଏକ ବିଶ୍ଲେଷଣ ନୁହେଁ କି ? କୁବୁଜାର ଦୁଃଖ, ଚୈତନ୍ୟ ଓ ଆଶା ଏକ ମିଥୁକ୍୍‌ ସତ୍ୟ ବା 
ସାର୍ବଜନନୀ ସତ୍ୟ ପ୍ରତି ଆମକୁ ଅବଗତ କରାଏ । ଏକ ସାଂସ୍କୃତିକ ପରମ୍ପରାର ଚେତନାରେ 
ସେ ସଂପୃକ୍ତ ହୋଇଥ୍‌ୂବାରୁ ତାହାର ବ୍ୟକ୍ତିତ୍ଵର ଆଉ ଏକ ଆୟତନ (ଏ୩mensiଠn) ଗଢ଼ି 
ଉଠିଛି । ଏହି ପ୍ରକାର ପରମ୍ପରାର ଆୟତନ ବଳରେ କବିତା କୌଣସି ନିର୍ଦିଷ୍ଟ ସଂସ୍କୃତିରେ 
ଚେର ପକାଏ । “କୁବୁଜା ପାଇଁ ଗୋଟିଏ ସଙ୍ଗୀତ ? ଏଇମିତି ଚେର ପକାଇ ପାରିଛି । ଏହା 
କବିତାଟିର ସଙ୍ଗଠନରେ ବିଶେଷ ସାହାଯ୍ୟ କରିଛି । 


(ecoD) 

କୀଚକର କାମୁକତା 


ଗଙ୍ଗାଧରଙ୍କ ˆ “କୀଚକ ବଧ କୁ ଟିକିଏ ମନଦେଇ ପଢ଼ିଲେ ଗୋଟିଏ କଥା ଧୀରେ 
ଧୀରେ ସ୍ପଷ୍ଟ ହୋଇଉଠେ ¦ ତା” ହେଲା- କୀଚକର କାମୁକତାକୁ ଆମେ ଯେତେ ସରଳ ଭାବୁ 
ଡାହା ସେତେ ସରଳ ନୁହେଁ । “କୀଚକ ବଧ କାବ୍ୟର କୀଚକର ତଥାକଥୁୂତ ଲମ୍ପଟତାକୁ 
“ ପ୍ରାପ “ପ୍ରଣୟ” ? ବୋଲି ଘୋଷଣା କରି କୀଚକ ମନର ଏକ ସୃକ୍ଷ୍ମ ଅଧ୍ୟୟନରୁ ଆମେ ବିରତ 
ହେଉଁ । କିନ୍ତୁ ଉକ୍ତ କାବ୍ୟର ଅନ୍ତର୍ନିହିତ ସାକ୍ଷ୍ୟରୁ ପ୍ରମାଣ କରାଯାଇପାରେ ଯେ ˆ କାମୀ- 
କୀଚକଂ 'ର ଚରିତ୍ର ସମ୍ପୂର୍ଣ ରୂପେ ପାପଲିପ୍ତ ନୁହେଁ । ତା'ର ମନରେ ଏକ ପ୍ରକାର ପ୍ରେମାନୁଭବ 
ରହିଛି ଯାହାକି ଆନ୍ତରିକ । କାମ ଜର୍ଜରିତ ନୁହେଁ । ଗଙ୍ଗାଧରଙ୍କ କୀଚକ ଉନ୍ମାଦ, ଦାନ୍ଭିକ ବା 
ଲମ୍ପଟ ନୁହେଁ । ଅନ୍ତତଃ, ସେ ନିଶ୍ଚିତ ଭାବରେ ଲମ୍ପଟ ନୁହେଁ । 
ସୈରିନ୍ଷୀ ମିଳନ ପାଇଁ ତା'ର ଆଶାୟୀ ପ୍ରାଣକୁ ଗଙ୍ଗାଧର ଏହିପରି ବର୍ଣ୍ଣନା କରିଛନ୍ତି 
' କୀଚକର ଆଶା-ତରୁ ହେଲା ପଲୁବିତ 
ପ୍ରାଣଭୂମି ହେଲା ଶୀତ -ସ୍ମିଗ୍ଧ -ଛାୟାନ୍ିତ । 
ନିଜର ପ୍ରେୟସୀ ହେଉ ବା ଶିକାର ହେଉ - ତାକୁ ଭେଟିବାର ଆଶାରେ କେଉଁ 
“ ଲମଟ” 'ର ପ୍ରାଣ ˆ 'ଶୀତ-ସ୍ବିଗ୍ଧ-ଛାୟାନ୍ବିତ'” ହୋଇଉଠେ ? ବରଂ ଅନ୍ତରରେ କାମଅଗ୍ନି 
ଜଳିବା ବା ଆତୁର କାମପୀଡ଼ାର ବିକଳ ଭାବ ପ୍ରକାଶ କରିବା କଥା । “ବିଦଗ୍ଧ ଚିନ୍ତାମଣି” ରେ 
ଚନ୍ଦ୍ରାବଳୀ ସମ୍ଭୋଗ ଆଶାରେ ଶ୍ରୀକୃଷ୍ଣଙ୍କ ଚାଟୁ ଉକ୍ତିର ପ୍ରଚଣ୍ଡ କାମୁକତା: 
“ ଉରୁ ଉରୁ ଉରବଶୀ ନଗ୍ନ ପରିବନ୍ଧେ 
ହୁଁ ହୁଁ ହୁଁ ହଁ ଗାନେ କଲା ଅବରୋଧେ !”? 
ଏଠାରେ ନାହିଁ । ସେହିପରି ମଥୁରାମଙ୍ଗଳରେ “ଶ୍ୟାମବନ୍ଧୁ ବେନି ଜଘନଂ ' ଦେଖି 
ଜଣେ ବୃଦ୍ଧାର ବିକୃତ କାମନା- ' 'ଏ ଜାନୁ ଆରୋହିବ ଯେଉଁ ନାରୀ / ତାହା ତପସ୍ୟା କହି ତ 
ନ ପାରି ।”? ବି ଏଠାରେ ଆମେ କୀଚକ ପାଖରେ ପାଉନା । ପୁଣି ସୈରିନ୍୍ରୀଙ୍କୁ ନିଶ୍ଚିତ ଭାବରେ 
“ ନୃତ୍ୟ-ଘର” ରେ ପାଇବାର ଖବର ପାଇଲା ପରେ ମଧ୍ଯ 
“ ଶ୍ରବଣେ କୀଚକ ହେଲା ଆନନ୍ଦ ମଗନ, 
ଆଜନ୍ମ ଦରିଦ୍ର ଯେହ୍ନେ ଲଭିଲେ ରତନ ।' ? 


Digitized by PPRACHIN, SOA 


କା/ଚକର ଜାମକତା 29 


ଦରିଦ୍ରର ରନ ଲାଭଜନିତ ଆନନ୍ଦ କୌଣସି ପ୍ରକାରେ ବି ଯୌନ ଉତ୍ତେଜକ ନୁହେଁ । 


ସାଧାରଣତଃ, ପ୍ରକୃତି- ବର୍ଣ୍ଣନା ଗଙ୍ଗାଧରଙ୍କ କାବ୍ୟରେ ଚରିତ୍ର ଓ ଘଟଣା ବର୍ଣ୍ଣନାର 
ପରିପୂରକ । ସୀତା ଦେବୀଙ୍କ ପ୍ରତି  ନିୟତିର ଭୟଙ୍କର ରୀତି”? ଦେଖି “କରିବାକୁ ନିୟତିର 
ସହିତ ସମର / ତୃଣରାଜ ଖଡଗ କରେ ଗର୍ଜଚିଲା ପ୍ରଖର ।!' ' ଏହା ସମସ୍ତେ ଜାଣନ୍ତି । ତେବେ 
ଏହି ଷଷ୍ଠ ସର୍ଗରେ ( କୀଚକ ବଧ) କୀଚକ ଦ୍ରୌପଦୀଙ୍କୁ ଅପେକ୍ଷା କରିବା ବେଳର ପ୍ରକୃତି 
ଜଣେ ପ୍ରେମିକ -ପ୍ରେମିକା ମିଳନର ବାତାବରଣକୁ ସୂଚିତ କରିବାର ଅର୍ଥ କ'ଣ ହୋଇପାରେ ? 
* “ ଦୌପଦୀ ଆଶାରେ ତା'ର ନିମଜ୍ଜାଇ ମନ, 
ଅନାଇଁଲା ବସି ଏକା ନିଶା ଆଗମନ । 
ଆସିଲେ ଚନ୍ଦ୍ରମା ସଙ୍ଗେ ଚନ୍ଦ୍ରଂବିନୋଦିନୀ, 
ମଲ୍ଲିକା ବିକାଶ ବ୍ୟାଜଢେ ହସିଲା ମେଦିନୀ । 


ଏହା କଂ ଣ ଜଣେ ଇମ୍ବଟର କାମ ଲାଜସାପୂର୍ଣ୍ଣ ଅପେକ୍ଷା ବେଳର ପ୍ରକୃତି ? ବସ୍ତୁତଃ 
ଏ ପ୍ରକୃତିରେ କୀଚକର ପ୍ରଣୟ ଅନୁଭବ ହିଁ ଲକ୍ଷଣୀୟ ! ପତଡ୍ମିନୀ ଓ ସୂର୍ଯ୍ୟପରି କୁମୁଦିନୀ ଓ 
ଚନ୍ଦ୍ରର ଇମେଚଳ ପ୍ରେମିକ -ପ୍ରେମିକା ବା ସ୍ବାମୀ -ସ୍ତ୍ରୀର ସମ୍ପର୍କ ହିଁ ସୂଚିତ କରିବାର ଅନେକ 
ପ୍ରମାଣ ଗଙ୍ଗାଧରଙ୍କ କାବ୍ୟରେ ରହିଛି । 

ଏହାଛଡ଼ା, କୀଚକର ଦୂତୀ ଯେତେବେଳେ ବ୍ୟର୍ଥ ମନୋରଥ ହୋଇ ଫେରିଛି, 
କୀଚକର ପ୍ରତିକ୍ରିୟା ଲକ୍ଷ୍ୟ କରନ୍ତୁ । 


“ ନିଶ୍ଚେତାକୁ ପନ୍ରୀରୂପେ ସେବାଇବି ପାଦ 
କେ ରଖୁବ ରଖୁ ଆସି ଲଗାଇ ବିବାଦ 
କାମୟୁଦ୍ଧେ ନକଲେ ମୁଁ ସୈରିନ୍ଧୀ କି ରଥ 
ନ ରଖୁବି ହୀନ ପ୍ରାଣ ଏ ଦୃଡ଼ ଶପଥ ।”? 
ପନ୍ଜୀରୂପେ ସେବାଇବି ପାଦ- ଏଠାରେ ଆମେ ମୁଖ୍ୟତଃ ଜଣେ ଯୋବ୍ଧାର ସ୍ଵର ଓ 
ଇମେଳ ପାଉଁ । ଏହା ˆ ବୀର୍ଯ୍ୟୋନ୍ନାଦ ସୁଲଭ ଦାମ୍ଭିକତା” ' ବା ' ଲମଟତା' ' ନୁହେଁ । 


କୀଚକର ˆ ' କୃଷ୍ଣା ପଛେଧାବନଂ କୁ ଅନେକେ କାମ ବିହୁଳତାର ଏକ ଦୃଷ୍ଟାନ୍ତ ବୋଲି 
ମନେ କରିପାରନ୍ତି । କିନ୍ତୁ ରାଧାନାଥଙ୍କ ଚନ୍ଦ୍ରଭାଗା ରେ ସୂର୍ଯ୍ୟଙ୍କ ଚନ୍ଦ୍ରଭାଗା ପଛେ ଧାବନ 
ସଙ୍ଗେ ଟିକିଏ ତୁଳନା କଲେ କଥାଟା ସ୍ପଷ୍ଟ ହୋଇଯିବ । ଯଦିଓ ଗଙ୍ଗାଧର ଲେଖିଛନ୍ତି - “ ମୃଗ 
ପଳାଏ ଯେହ୍ନେ ଦେଖୁଲେ ବାଘ, କିନୁ ଆମେ ଏଠି କୀଚକର ଭୋକିଲା ବାଘ ରୂପ ଦେଖୁବାକୁ 
ପାଉନା । ବିଶେଷତଃ, ଚନ୍ଦ୍ରଭାଗାରେ ଯେପରି ହଳଦୀବସନ୍ତ ଓ ସଂଚାଣ ( ଶିକାର-ଶିକାରୀ) 
ଇମେଜ୍ଚଟା ପ୍ରସାରିତ ଭାବରେ ଦିଆଯାଇଛି- ଏଠି ସେମିତି ନାହିଁ । 

DF ଚାଜା ଓ ଟିଡ଼ଣ! 


ପୁଣି“ କୀଚକ କୃଷ୍ଣା ପଛେ ଥାଏ ଦଉଡ଼ି, ତା ଗଳେ ଲାଗିଥାଏ ମୋହ ଦଉଡ଼ି- 
କୌଣସି ବାଘ ଏମିତି ଅସହାୟ ଭାବରେ ତା” ଶିକାର ପଛରେ ଦୌଡ଼େ କି ? ତା'ପରେ 
ସାମାନ୍ୟ ଏକ ତରୁଶାଖା ( ଯେତେ ¢ ପ୍ରକାଣ୍ଡ? ହେଉ ନା କାହିଁକି) ମୁଣ୍ଡରେ ବାଜିବାରୁ 
କୀଚକ ଅଟକି ଯିବା ( ' ଶିର ଆଉଁଷି ଶାଖା ଚାହିଁଲା ବସିଂ' ) ମୃଗୀ ପଛରେ ଧାଉଁଥୂବା 
ବାଘର ଧାରଣା ଦିଏ ନାହିଁ । କିନ୍ତୁ ଚନ୍ଦ୍ରଭାଗାଙ୍କୁ ସୂର୍ଯ୍ୟଙ୍କ ପ୍ରବଳ ଉତ୍ତେଜନାରୁ ବଞ୍ଚୀଇବାପାଇଁ 
“ଜୀଳବାହୁ ନୀଵସାଗର ' ଙ୍କୁ ˆ “ପର୍ବତାକାର ଉର୍ମି' ' ବିସ୍ତାର କରିବାକୁ ପଡ଼ିଲା ଓ ଅବଳା 
ସେହି ନୀଳ ତରଙ୍ଗରେ “ˆ ମିଶିଗଲା? । ଗଙ୍ଗାଧର କୀଚକକୁ ସୂର୍ଯ୍ୟଙ୍କ ପରି ' ମିନତି ' ବା 
“ଚ଼ାଟୁବଚନଂ' ” କୁହାଇନାହାନ୍ତି । ଯାହା ପଦେ ସେ କହିଛି - ' ରହ ସଙ୍ଗନୀ ! କୃପାରେ 
ନେଉ କିନା ଦାସକୁ କିଣି ' ତାହା ସୂର୍ଯ୍ୟଙ୍କ ' ଛାୟାମୟୀ ଛାୟା ନୁହେଁ ତୋ / ଦାସୀ ପଣକୁ 
ସରି” ଠାରୁ କାମବାସନାରେ କେତେ କ୍ଷୀଣ ! ସୂର୍ଯ୍ୟ ନିଜ ସ୍ତୀ ( ଛାୟା )ଙ୍କୁ ଚନ୍ଦ୍ରଭାଗାର 
ଦାସୀ ପଣକୁ ସରି ନୁହଁ ବୋଲି କହୁଛନ୍ତି । ପୁଣି ଛାୟା ˆ ଛାୟାମୟୀ” ? ହୋଇଥୂବାରୁ ସେ 
ଚନ୍ଦ୍ରଭାଗା ପରି ଉପଭୋଗ୍ୟା ନୁହନ୍ତି ବୋଲି ବି ଉଦ୍ଦେଶ୍ୟ କରୁଛନ୍ତି । କୀଚକ କୃଷ୍ଣାଙ୍କୁ 
ଗୋଡ଼ାଇଲାବେଳେ ସୂର୍ଯ୍ୟଙ୍କ ପରି କାମପୀଡ଼ିତ ଦୃଶ୍ୟ ଦେଖୁନାହିଁ- ˆ ପଳାୟନେ ପୁଣି 
ସୁନ୍ଦରୀ /- ଦିଶେ ସୁନ୍ଦରତର,/ ଅସମ୍ଭାଳ ବେଶଭୂଷା/ ଆହା, କି ମନୋହର, ? ଲମ୍ପଟ ବା 
ସୂଳ (€ ଧର) କାମୁକ ତା'ର ଉପଭୋଗ୍ୟ ବସ୍ତୁ ପ୍ରତି ସର୍ବଦା ସଚେତ ବା ଜାଗ୍ରତ ଥାଏ । 
ସୂର୍ଯ୍ୟ ତାଙ୍କ ଶିକାର ପତି କୀଚକଠାରୁ ଯଥେଷ୍ଟ ଅଧୂକ ସଚେତ । ସେ ˆ ପ୍ରେମ ଭୋଳେ 
ବିହ୍ଧଳ' ' ନୁହନ୍ତି । ଅନ୍ୟପକ୍ଷରେ କୀଚକର ମୋହବିଷ୍ତାର ଏହିପରି ନାରକୀୟ ସଚେତନତା 
ନାହିଁ । କେବଳ ଜଣେ ପ୍ରେମିକ ମୋହାବିଷ୍ଟ ହୋଇପାରେ । ତେଣୁ ପ୍ରେମକୁ ଅନ୍ଧ ବୋଲି 
କୁହାଯାଇଛି । କୀଚକ ଅନ୍ଧ । ସୂର୍ଯ୍ୟ ଅନ୍ଧ ନୁହନ୍ତି । ମୋଟାମୋଟି ଭାବରେ କହିବା କଥା 
ହେଲଇ।- ଗଙ୍ଗାଧରଙ୍କ ଉଦ୍ଦେଶ୍ୟ (tention) ଯାହ। ହେଉ ପଛେ ଏହିଠାରେ 
(କାଚକବଧଂ-ଚତୁର୍ଥ ସର୍ଗ) କୀଚକର ତଥାକଥୂତ କାମ ବିହୃଳତାର ଚିତ୍ର ଅତି କ୍ଷୀଣ । 
କିନ୍ତୁ କୀଚକର ପ୍ରେମ “ମୁଗ୍ଧ ଅନୁଭୂତି ଦୃଢ଼ ଓ ନିର୍ଦିଷ୍ଟ ଭାବରେ ବର୍ଣ୍ଣିତ । 
““ବାମା ମାଧୁରୀ ସୁଧା ନିର୍ଝର ଧାରା, 
ମସ୍ତକେ ଛିନୁ ମୋର ନୟନ ତାରା 
ଧୋଇ ସନ୍ତାପ -ପାପ କ୍ଲାନ୍ତି ବିକାଶୁ 
ହିଲ୍ଲୋଳ ଶାନ୍ତି-ଗନ୍ଧବହ ପ୍ରକାଶୁ ।” 
“ସୁଧା ଓ “ଶାର୍ଥି'ର ଅନୁଭବ ଲାମ୍ପଟ୍ୟ ନୁହେଁ । କୀଚକର ରୁଚିଵୋଧ ଗରହିଁତ ନୁହେଁ । 
ତା'ର “ପୀରଡ଼ି' ଅନୁଭୂତିକୁ ସେ ଘଲର ଇମେଚ୍ଚରେ ଦେଖ୍‌ଛି । 

ଜାଟକର ଜାମୁକତା DC 


“ଭାବିଲା ଚୁମିଛି କମଳ 
ଚମ୍ପା ମାଧବୀ ମଲ୍ଲ, 
ନାହିଁ ତ କାହାରି ମାଧୁରୀ 
ଏହି କୁସୁମ ଭଳି । 
‘ପାଞ୍ଚାଳୀ ବଦନ” ପ୍ରଥମ ଥର ପାଇଁ ଦେଖୁ ସେ ଯେଉଁ ପ୍ରତିକ୍ରିୟା ପ୍ରକାଶ କରିଛି 
ତାହା ନିଶ୍ଚିତ ଭାବରେ ଉନ୍ମାଦ, ଦମ୍ଭ ବା ଲାମ୍ପଟ୍ୟ ନୁହେଁ । 
“ରବି ରଶ୍ମି ଉପାଦାନେ କି 
ଗଢ଼ା ବାମଲୋଚନା !' 
“ “ବିକଶିତ ମୁଖ କମଳ 
ସ୍ବଚ୍ଛ ପ୍ରେମ “ରସରେ ।!' 
କୀଚକ ଯେ କୃଷ୍ଣଙ୍କ ଏ ରୂପ ଦେଖ୍ୁପାରିଲା ତାହା ତା” ବ୍ୟକ୍ତିତ୍ଵର କମ ଗୌରବର 
କଥା ନୁହେଁ । ବସ୍ତୁତଃ ବିରାଟ ନଗର କୀଚକର ଏଶ୍ଚର୍ଯ୍ୟମୟ ବ୍ୟକ୍ତିତ୍ଵର ଏକ ପ୍ରତୀକ ! 
ବିରାଟ ନଗର ମହୀ ମଧ୍ଧେ ମନୋହର 
ବିଶ୍ଵ ମନୋରମା ରମାଦେବୀ କେଳିଘର । 
(ଏହା “ “କୀଚକ ବଧ” ର ପ୍ରଥମ ପଦ) । ବିରାଟ ନଗର ମନୋହର ମନୋରମ ! 
ବିଶେଷତଃ ଏହା ଲକ୍ଷ୍ମୀ ଦେବୀଙ୍କ ‘କେଳିଘର! । 
ତଥାକଥୂତ “କାମତୃଷ୍ଣା କୁଳ” କୀଚକ ˆ 'ଜୀରକ ବଧ”'ର ଯବୁଭାରୁ ବେଶି କାମ 
ପୀଡ଼ିତ ମୁହୂର୍ତ ( ସୃଭାବଶୀତଳ ଜଳପାତେ ଯଥା/ ତପତ ତୈଳ କଟାହରେ ବି 
ପ୍ରଥମେ କହିଛି 
““ଗୃହଲକ୍ଷ୍ମୀ କରି ରଖୁବି ବାମାକୁ 
ହେବ ଯଦି ତା'ର ମତ! 
ଯଦି ଏହା ସମ୍ଭବ ନ ହୁଏ ତେବେ ଯାଇ ‘ଜୀବନ ଯାପିବି ହୋଇ ତା' / ଗୁପତ ପ୍ରଣୟେ 
ରତ ! ' ଯଦିଓ ସେ ଗୁପ୍ତ ପ୍ରଣୟରେ ରତ ହେବାପାଇଁ ବ୍ୟଗ୍ର ତଥାପି ସେ ଯେଉଁ ଗୁପ୍ତ ପ୍ରଣୟର 
ସମ୍ଭାବନାଗୁଡ଼ିକ ଭାବୁଛି ସେଥ୍‌ରେ ନୀଚତାର ସ୍ତର୍ଶ ନାହିଁ । 
“ ' ହଦାଚଳତାପ ଶାନ୍ତ କରୁଥୁବି 
ତନୁଘନ ଆଲିଙ୍ଗନେ' 
“ଢ଼ାଳି ଦେଇଥୁବ କୃପାମୟୀ 
ଅନୁକମ୍ପା-ସୁଧାଝ୍ରୀ ! 

9୦ ଟାଜକା ଓ ଟିଡ଼ଣୀ 
“ପ୍ରୀତି ବ୍ରତତୀର ପ୍ରୀତି ସମ୍ପାଦନ 
କରିବି ଜୀବନ ବ୍ରତ ।” 


ଏଠାରେ ବ୍ୟଗ୍ରତା ଅଛି, ଉତ୍କଣ୍ଠା ଅଛି, ଚଞ୍ଚଳତା ଅଛି, କିନ୍ତୁ ନୀଚତା ବା ନୀଚ 
କାମୁକଡା ନାହିଁ 


କୀଚକର ଦୂତୀ ଚପଳ! କଥା ବି ଟିକିଏ କୁହାଯାଉ । ରାଧାନାଥଙ୍କ ମନ୍ତବ୍ୟ 
( ୧୯ ୦୩)ଠ ‘କୀଚକଡୂତୀର ଶମ୍ଭଳୀ ସୁଲଭ ନାରକୀୟ ଚାତୁରୀ” ବିଷୟ ବିଭିନ୍ନ ଭାବରେ 
ଆଲୋଚିତ ହୋଇଛି । କିନ୍ତୁ ଏ ଦୂତୀର କାମୀ କୀଚକ ସହ ସମ୍ପର୍କ ବିଷୟରେ ଉଲ୍ଲେଖ ନାହିଁ । 
ଗଙ୍ଗାଧର ଚପଳାକୁ ‘ରାବଣଦୂତୀ? ବୋଲି କହିଛନ୍ତି । କିନ୍ଧ ରାବଣ ରାମଙ୍କୁ ଭଣ୍ଡାଇ ସୀତାଙ୍କୁ 
ଚୋରି କରି ଆଣିଥୂଲା । କୀଚକ ସୈରିଛ୍୍ରୀଙ୍କୁ ଚୋରି କରି ନାହିଁ, ଚପଳା ସୈରିନ୍ଧ୍ରୀଙ୍କୁ କହୁଛି: 
“ ତରୁଚୂଡ଼ା ଶୋଭି ସୁପକ୍ସ ରସାଳ 
ସହଜେ ନ ପଡ଼େ ହାତେ 
ଶିଶୁଏ ଦେଖୁଲେ ନିଅନ୍ତି ସେ ଫଳ 
ପକାଇ ପ୍ରସ୍ତରାଘାତେ ।” 
ପାଚିଲା ଫଳ ମନକୁ ହାତରେ ପଡ଼େ ନାହିଁ । ଶିଶୁମାନେ ମଧ୍ଯ ଏହା ଜାଣନ୍ତି, ତେଣୁ 
ସେମାନେ ଟେକାମାରି ସେ ଫଳକୁ ତୋଳି ନିଅନ୍ତି । ସୈରିନ୍ଷ୍ୀରୂପୀ ପାଚିଲା ଫଳକୁ କ'ଣ 
କୀଚକ ପରି ମହାବୀର ତୋଜି ନେଇପାରିବେ ନାହିଁ ? ମନେ ରଖ୍ବାକୁ ପଡ଼ିବ ଏ ଚାତୃରୀ 
ଚପଳାର । ତା'ର ବ୍ୟବସାୟ ଏୟା ।! କୀଚକ ନିଜେ ସୈରିନ୍ଧୀଙ୍କୁ କେବେ “ସୁପକ୍ସ ରସାଳଂ 
ହିସାବରେ ଦେଖୁବାର ପ୍ରମାଣ କୀଚକ ବଧରେ ନାହିଁ । 


ପରିଶେଷରେ 'କାମୀ କୀଚକ'ର ‘ପାପ-ପ୍ରଣୟଂ କୁ ବର୍ଣ୍ଣନା କରିବା ପାଇଁ ଗଙ୍ଗାଧର 
ସ୍ଥିର କରିଥାଇପାରନ୍ତି । କିନ୍ତୁ ତାଙ୍କର ସୃଜନୀ ମନ ଓ ସାମାଜିକ ନୀତିବାଦୀ ସାଧାରଣ ମନ 
ମଧ୍ଯରେ ଗୋଟିଏ ଦୃନ୍ଦ୍ର ସୃଷ୍ଟି ହୋଇଛି । 
““ସ୍ରାମାନ୍ୟ ନୁହେଁ ପତିବ୍ରତା ମହିମା 
ରହି ନ ପାରଇ ତହିଁ କାହା ଗରିମା” 
““ ଚୋବାଇ ଚୋବାଇ ବହ୍ନି ଖାଇଲା ଶବ, 
ମହାବ୍ୟାପୀ ମହିମା ଯାର 
କ୍ଷଣକ ଭିତରେ ଆହା ହେଲା ସେ ଖାର 

କ/ଚକର କାମୁକତ/ De 


“ଗନ୍ଧର୍ବ କୋପକୁ ତରି 
ସୈରିନ୍ଷୀର ମନ ଧରି 
ରହିଲେ ସୁଦେଷ୍ପା ଉଚ୍ଚବାଚ ନ କରି ।” 


ପ୍ରଭୃତି ପଂକ୍ରିଚୟରେ ଗଙ୍ଗାଧରଙ୍କ ଉଦ୍ଦେଶ୍ୟ (ଆଠ) ସଷ୍ଟ । କୀଚକ ପତିବ୍ରତା 
ପାଞ୍ଚାଳୀକୁ କାମନା କରିବାରୁ ବଧ ହେଲା ! କିନ୍ତୁ ଗଙ୍ଗାଧରଙ୍କ ଏହି ସରଳ ସାମାଜିକତା ବା 
ନାତିବାଦିତା “ 'କୀଚକ ବଧ”? କାବ୍ୟରେ ଏତେ ସରଳ ନୁହେଁ । କାରଣ ତାଙ୍କର ସୃଢନୀମନ 
ଜୀଚକର କାମୁକତାର ଏମିତି କେତେକ ଦିଗକୁ ଆବିଷ୍କାର କରିଛି । ( ଯଥା: ଆନ୍ତରିକ ପ୍ରେମ 
ଅନୁଭବ) ଯାହା ଉକ୍ତ ସାଦା ନୀତିବାଦିତା ସହ ଦୃନ୍ଦ୍ର ସୃଷ୍ଟି କରୁଛି । ଏହି ଦୃନ୍ଦ୍ର କାବ୍ୟର ବିରିନ୍ନ 
ଭାଗରେ ମଧ୍ଯ ବିଭିନ୍ନ ରୂପରେ ପ୍ରକାଶ ଲାଭ କରିଛି । ଯଥା: ବିରାଟ ନଗରରେ ! 
ଧବଳ ପ୍ରାସାଦମାନ ସ୍ଵର୍ଣ୍ଣକୁମ୍ଭ ଧରି, 
ଦିଶନ୍ତି ବିଭୂତି ଅଙ୍ଗ ଚନ୍ଦ୍ରଦୃଡ଼ ପରି । 
ବାରନାରୀ ପରି ତହିଁ ସଜିତ ଆପଣେ 
ବିଚକ୍ଷଣ ଜନ -ମନ-ଧନ ଆକର୍ଷଣେ ।” 


ଏଠାରେ ଦୁଇଟି ପରତ୍ସର ବିରୋଧୀ ଚିତ୍ରକଳ୍ପ ହଠାତ୍ଵ ମନକୁ ଆକର୍ଷଣ କରେ । 
“ ଚନ୍ଦ୍ଚଡ଼” ? - “ ବାରନାରୀ” ' | ସନ୍ୟାସୀ ଶିବ ଓ ବେଶ୍ୟାର ଏହି ଚିତ୍ରକନ୍ତଜନିତ ମିଷ୍ରଣ 
ଗଙ୍ଗାଧରଙ୍କ ଉପରୋକ୍ତ ଦ୍ରନ୍ଦରର ଏକ ରୂପାନ୍ତର ନୁହେଁ କି ? ବିଶେଷତଃ, ଦ୍ଵିତୀୟ ସର୍ଗରେ 
ବସନ୍ତ ରତୁର ମିଶ୍ରିତ ବର୍ଣ୍ଣନା ଲକ୍ଷ୍ୟ କରିବାର କଥା ! 
' ‘ଭାନୁ ଯମାଳୟ ଗମନ 
ଦେଖି ପଦ୍ଧିନୀ ସତୀ 
ବିଷ୍ଣୁପଦ -ସ୍ୁତ ଜଳରେ 
ଝଖାସିଥୂଲା ଝଟତି ¦ 
ତପ ଫଳେ ଏବେ ସୁନ୍ଦରୀ 
ନବ ଜନମ ଲଭି, 
ଧୁବ-ସମୁଖୀନ ପତିଙ୍କ 
ହେଲା ପ୍ରିୟଓବଲ୍ଲଭୀ ।”? 
ଏଠାରେ ବସନ୍ତ ' ପଦ୍ମିନୀ ସତୀ” ? ସହ ସଂପୃକ୍ତ । ଅନ୍ୟତ୍ର କିନ୍ତୁ ଏହି ବସନ୍ତ ସତୀଭାବ 
ବଦଳରେ ଦୈହିକ ଆନନ୍ଦ ଓ ତୃପ୍ତିସହ ଜଡ଼ିତ । 

୭୨ ଟାକା ଓ ଟିଡ଼ଣା 


ପାଞ୍ଚଜଣ ମିଶି ଆମୋଦେ 

ବିରଚିଲେ ତାଣ୍ଡବ, 
ତାଣ୍ଡବ ନୁହେଁ ତା' ସରସ- 

ଫଳପୂର୍ଣ୍ଣ ଖାଣ୍ଡବ । 
ପ୍ରୀତି-ପାରାବାରେ ଛାଡ଼ିଲେ 

ପ୍ରାଣ -ପୋତ ଯୋଗିଏ 
ମଦନ-ଅନଳ-ତାପରେ 

ବିଚଳିତ ଯୋଗୀଏ । 


ପଡ୍ମିନୀ ସତୀର ଆନନ୍ଦ ଓ ଏହି ଆମୋଦ ସମାନ ନୁହଁ । ଏହା ବସନ୍ତ ରତୁର ଏକ 
ଦୃନ୍ଦ୍ରାମ୍‌କ ବା ମିଶ୍ରିତ ଅନୁଭୂତି I ଏହାକୁ ବସନ୍ତର ବିଭିନ୍ନପ୍ରକାର ବର୍ଣ୍ଣନା ବୋଲି କହି ଚୂପ୍‌ 
ରହିଗଲେ ହେବ ନାହିଁ । ଏହି ବିବିଧ ବର୍ଣ୍ଣନା ଆନ୍ତରିକ ଓ ସ୍ପଷ୍ଟ । ଏଠାରେ ଯେଉଁ ବିଭିନ୍ନ 
ଦୃଷ୍ଟିକୋଣ ରହିଛି ( ସତୀର ଧୁବ, ସ୍ଥିର ଆନନ୍ଦ ଏବଂ ଅନ୍ୟତ୍ର ଆମୋଦଭାବ ଓ ବିଚଳିତ 
ପ୍ରମୋଦ ) ତାହା ବସ୍ତୁତଃ କୀଚକ ପ୍ରତି କବିଙ୍କ ମିଶ୍ରିତ ଦୃଷ୍ଟିଭଙ୍ଗୀର ପ୍ରକାଶ ମାତ୍ର । ଏଥୁରୁ 
ଆମେ କୀଚକର କାମୁକତାର ଏକ ଜଟିଳ ପରିଚୟ ପ୍ରାଉଁ 


(e୯୭୬) 

“ ପ୍ରଣୟ ବଲ୍ଲରୀ” ”?ରେ ପ୍ରେମ ଓ ବିବାହ 


“ଏବଂ ଚରିତଟି ପ୍ରଣୟ - ପ୍ରଧାନ ଥୂବାରୁ, 
‘ପ୍ରଣୟ -ବଲ୍ରୀ” ନାମ ଧାରଣ କରିଅଛି । ? 
— ଗଙ୍ଗାଧର ମେହେର 
( “ପ୍ରଣୟ -ବଲ୍ରୀ”ର ଭୂମିକାରୁ ) 

ସାହିତ୍ୟରେ ପରମ୍ପରା ଓ ପରିବର୍ଭନ ସମ୍ପର୍କରେ ଲେଖୁବାକୁ ଯାଇ ଜଣେ ପ୍ରତିଷ୍ଠିତ 
ଓଡ଼ିଆ ସମାଲୋଚକ ଶ୍ରୀ ଉଦ୍‌ଗାତା ଅଳଙ୍କାର ପ୍ରସଙ୍ଗ”? ( ୧୯୭୮)ରେ ଲେଖୁଛନ୍ତି: 
* “ କୌଣସି ସାହିତ୍ୟ ଜାତିର ସାମାଜିକ ଜୀବନ, ରୁଚି ଏବଂ ଆନନ୍ଦବୋଧର ଆଳବାଳରେ 
ଜନ୍ମ ନେଇ ଏକ ବର୍ବିଷ୍ୁଲତା ତୁଲ୍ୟ ଅଗ୍ରଗତି କରେ ! ... ସେହି ବର୍ବିଷୁଲତାର ମୂଳ 
ଅପରିବର୍ରନୀୟ ... ପାରମ୍ପରିକ ସାହିତ୍ୟର ଭିଭି ଉପରେ ହିଁ ପରିବର୍ଭନ-ରୂପ ସୌଧ ଶିଳ୍ପର 
କାରୁକାର୍ଯ୍ୟ ଦେଖୁବାକୁ ମିଳେ ! ଯେଉଁଠାରେ ପରିଣତି ମଧ୍ଯରେ ଏହି ଅଙ୍ଗାଙ୍ଗୀ ସତ୍ଚନ୍ଧ ବ୍ୟାହତ 
ହୁଏ, ସେଠାରେ ମହାବୃକ୍ଷ - ଆଶ୍ରୟକାରୀ ଛିନ୍ନମୂଳ ଲତାଶାଖାର ଦଶା ଭୋଗ କରେ ପରିବର୍ଭିତ 
ସାହିତ୍ୟ ।”' (ପୃ: ୨୪୮-୪୯) ଏଠି ଶ୍ରୀ ଉଦ୍‌ଗାତାଙ୍କ ଭାଷାର ଅନାବଶ୍ୟକ କ୍ଲିଷ୍ଠତା 
( ଶେଷବାକ୍ୟଟି ଲକ୍ଷଣୀୟ ) ଅବଶ୍ୟ ମୋର ବିଚାର୍ଯ୍ୟ ନୁହେଁ, ବରଂ ଯେଉଁ କେତେଗୁଡ଼ିଏ 
ସାହିତ୍ୟିକ ନୀତି ଉଦ୍‌ଘୋଷିତ ହୋଇଅଛି ତାହାହିଁ ଉଲ୍ଲେଖନୀୟ । ଶ୍ରୀ ଉଦ୍‌ଗାତାଙ୍କ ମତରେ: 
୧) ସାହିତ୍ୟରେ ବିବର୍ଭନ ଏକ ପ୍ରାକୃତିକ ବିବର୍ନ ( ବର୍ବିଷୁଲତା” ) ଅଟେ, ଅର୍ଥାତ ଏହି 
ବିବର୍ଭନ ରାଜନୈତିକ ଵା ଅର୍ଥନୈତିକ ନୁହେଁ । ( ୨) ସାହିତ୍ୟରେ ପରମ୍ପରାର ଅର୍ଥ ଏକ 
ମୂଳ ଅପରିବର୍ନୀୟ ସାହିତ୍ୟ ଏବଂ ପରମ୍ପରା ଆଶ୍ରୟଦାନକାରୀ ଏକ ମହାବୃକ୍ଷ ! କିନ୍ତୁ 
ପ୍ରତ୍ୟେକ ପରିବର୍ଭନ ପରମ୍ପରାକୁ ବଦଳାଇ ଦିଏ କାହିଁକି ? ଉଦାହରଣ: ରମାକାନ୍ତ ରଥଙ୍କ 
ପରେ ଉପେନ୍ଦ୍ର ଭଞ୍ଜ ଆଗରୁ ଯେମିତି ପଢ଼ାଯାଉଥୂଲେ ଆଉ ସେପରି ପଡ଼ିବା ସହଜ ନୁହେଁ । 
(୩) ସାହିତ୍ୟ ଏକ ଆଶ୍ରୟାକାଂକ୍ଷୀ କଳା | କିନ୍ତୁ ସାହିତ୍ୟରେ ' ଆଶ୍ରୟର ସ୍ଵରୂପ କ'ଣ ଅଟେ ? 
(ଏହା ଅତି ସହଜରେ ଅନୁମେୟ ଯେ, ଏଠାରେ ଉଦ୍‌ଗାତାଙ୍କ ମନ ଭିତରେ ˆ ବିନାଶ୍ରୟେ ନ 
ବର୍ଝନ୍ତି କବିତା ଲତା ବନିତାଂ ଉତ୍ତିଟି ଗୋଟିଏ ସାପପରି ଖେଳୁଅଛି !) (୪) ସାହିତ୍ୟ ଏକ 

୭୪ ଟାକା ଓ ଟିଡଣ 


କାଳାତୀତ ମହାସତ୍ୟ, ଏକ ˆ ମହାବୃକ୍ଷ”? । ( ଭାରତୀୟ ଜନମାନସରେ ମହାବ୍ୃକ୍ଷ ଚିତ୍ରକଳ୍ପର 
ଅନେକ ଇଙ୍ଗୀତମୟ ପରିଧଵ ଏଠାରେ ସ୍ମରଣୀୟ । ) କିଛୁ ଆମେ ଜାଣ୍ଣି, ସାହିତ୍ୟ ସମୟାଧୀନ 
ଓ ଏହାର ସତ୍ୟ ସ୍ଥାନ ବିଳାସୀ ମଧ୍ଯ ଅଟେ । (୫) ବଡ଼କଥା ହେଲା: ଏକ ପଟେ ସାହିତ୍ୟ 
ଇଡାଂ ସହ ତୁଲ୍ୟ । ଅନ୍ୟପଟେ, ଏହା ଏକ ‘ସୌଧଂ । ସୌଧ, ଲତା ପରି ପ୍ରାକୃତିକ ନୁହେଁ, 
ଏହା ମନୁଷ୍ୟ ତିଆରି ଏକ ଅନୁଷ୍ଠାନ । କିନ୍ତୁ ଏହି ଦୁଇ ଚିତ୍ରକନ୍ପ ମଧ୍ୟରେ ଯେଉଁ ପ୍ରଚଣ୍ଡ ସଂଘର୍ଷ 
ଲୁଚି ରହିଅଛି ସେଥପ୍ରତି ଶ୍ରୀ ଉଦ୍‌ଗାତା ଆଦୌ ସଚେତନ ନୁହନ୍ତି ଏବଂ ଏହି ଅଚେତନତା ହିଁ 
ଉପରୋକ୍ତ ସାହିତ୍ୟିକ ନୀତିମାନଙ୍କ ଉଦ୍‌ଘୋଷଣାର ମୂଳ ଉତ୍ସ । କହିବା ବାହୁଲ୍ୟ ଯେ, ମୁଁ 
ଶ୍ରୀ ଉଦ୍‌ ଗାତାଙ୍କ ଉଦ୍ଧୃତ ମତାମତକୁ ଜଣେ ବ୍ୟକ୍ତି ବିଶେଷଙ୍କ ମଡାମତ ଭାବରେ ଗ୍ରହଣ 
କରିନାହିଁ ବରଂ ଉକ୍ତ ନୀତି ଓ ଆଦର୍ଶ ପଛପଟେ ଆମ ରାଜ୍ୟରେ ଶିକ୍ଷା ଓ ସମାଜ ସମ୍ପର୍କରେ 
ଯେଉଁ ବବ୍ଧମୂଳ ଧାରଣା ରହିଅଛି ତାହାର ଏକ ସନ୍ତକ ରୂପେ ସ୍ବୀକାର କରିଅଛି । ଏହି 


ପୃଷ୍ଠଭୂମିରେ, ˆ ପ୍ରଣୟ ବଲ୍ଲରୀ” ରେ ପ୍ରେମ ଓ ବିବାହର ଆଲୋଚନା ମୋ ପ୍ରବନ୍ଧଟିର 
ଉଦ୍ଦେଶ୍ୟ । 


“ପ୍ରଣୟ ବଲୁରୀ ' ରେ ଦୃଷ୍ଣନ୍ତ ଓ ଶକୁନ୍ତଳାଙ୍କ ପ୍ରେମ ଓ ବିବାହକୁ ଗଙ୍ଗାଧର ମେହେର 
ଏକ ସାମାଜିକ ଆଦର୍ଶ ରୂପେ ଦେଖାଇବା ସଙ୍ଗେ ସଙ୍ଗେ ଏହି ଆଦର୍ଶକୁ ପ୍ରାକୃତିକ (ଏବଂ 
ତେଣୁ ଶାଶ୍ଵତ) ବୋଲି ମଧ୍ଯ ଯୁକ୍ତି କରିଛନ୍ତି । ପ୍ରଥମ ସର୍ଗ “ ପ୍ରଣୟାଙ୍କୁର”' ଠାରୁ ଶେଷ ଓ 
ସପ୍ତମ ସର୍ଗ “ ‘ପ୍ରଣୟ ଛାୟା ପର୍ଯ୍ୟନ୍ତ ବଲଲରୀ ଚିତ୍ରକନ୍ପଟି ସମଗ୍ର କବିତାରେ ଲମ୍ବିଯାଇଛି 
ଶୈଳୀ ରୂପରେ ନୁହେଁ ବରଂ ଏକ ଜୀବନ୍ତ ଆଦର୍ଶ ଭାବରେ, ସତେ ଯେପରି ଦୃଷ୍ଣନ୍ତ ଓ 
ଶକୁନ୍ତଳାଙ୍କ ' ' ପ୍ରଣୟ” ' ମଞ୍ଜିରୁ ଗଛ ଓ ପତ୍ର ଫୁଲ ହେଲାପରି ଏକ ପ୍ରାକୃତିକ ସତ୍ୟ ଓ ନିୟମ । 
ସାମାଜିକ ଓ ପ୍ରାକୃତିକ ସତ୍ୟର ଏହି ଆଦର୍ଶଗତ ସମୀକରଣ ମେହେରଙ୍କ ନିଜର ଉଦ୍ଧଭାବନ 
ନୁହେଁ, କିମ୍ବା ଏହା ତାଙ୍କ ସାଧୁ ପୁରୁଷ”ର ନିଦର୍ଶନ ବି ନୁହେଁ । ଏହି ସମୀକରଣର ଦୀର୍ଘ ଓ 
ଜଟିଳ ଇତିହାସ ଏଠି ଅବତାରଣା ନ କରି ମେହେରଙ୍କ କବିତାରେ କିପରି ଏହି ସମୀକରଣ 
ଲୁଚି ରହିଛି ତାହାକୁ ଖୋଜି ବାହାର କରିବା ଯଥେଷ୍ଟ ହେବ । 


ଏହି ପ୍ରସଙ୍ଗରେ, ˆ ପ୍ରଣୟ ବଲ୍ଲରୀ ର ଉତ୍ଚର୍ଗୀକରଣ ମଧ୍ଯ ଲକ୍ଷଣୀୟ । ଏହା ଜଣେ 
ଦରିଦ୍ର ଲେଖକର ଧନୀ ପୃଷ୍ଠପୋଷକଙ୍କ ପ୍ରତି ଏକ ଭଦ୍ର ଜନୋଚିତ ସାଧାରଣ କୃତଜ୍ଞତା 
ନୁହେଁ । ଏଥ୍‌ରୁ ଗଙ୍ଗାଧର ମେହେରଙ୍କ ସାମାଜିକ ସ୍ଥିତି( ଜାତି ବିଭାଗ ସମ୍ବଳିତ ଗୋଟିଏ 
ସମାଜରେ ଜଣେ ତନ୍ତୀର ସ୍ଥାନ) ଓ ତାଙ୍କ କବିତାର ପୁରୁଷ କୈନ୍ଦ୍ରିକ ସମାଜରେ ସ୍ତ୍ରୀର ଭୂମିକା 
ମଧ୍ଯରେ ରହିଥୂବା ସମ୍ବନ୍ଧ ସୂଚିତ ହୁଏ । ପ୍ରଣୟ ବଲ୍ଲରୀ” 'ର ପ୍ରକାଶ ପଛରେ ରହିଥୁବା 
ପୃଶ୍ପୋଷକତାର ଆଦର୍ଶକୁ କବି” ମେହେର ଏଡ଼ାଇଦେଇ ନାହାନ୍ତି । ଏହି ଆଦର୍ଶ ଲିଖୂତ 

“ପ୍ରଣୟ ବନ୍ଦ୍ୁର? ' "6ରେ ପ୍ରେମ ଓ ବିବାହ ୭୫ 


ବା ମୌଖୁକ ଭାବରେ ନ ଥାଇ ମଧ୍ଯ କବିମାନସକୁ ପ୍ରଭାବିତ କରେ ।! ‘ଉଦାର ହୃଦୟ 
ଦାନଶୀଳଂ ଜଣେ ସାମନ୍ତବାଦୀ ଜମିଦାରଙ୍କ ସ୍ତ୍ରୀ ପୁରୁଷ ସମ୍ପର୍କିତ ସାମାଜିକ ଆଦର୍ଶ କ'ଣ 
ହୋଇପାରେ ? ଏହି ଆଦର୍ଶର ସୀମା ଭିତରେ ଜଣେ ସ୍ତ୍ରୀ ପୁରୁଷ -ନିୟନ୍ତିତ ଜୀବନଧାରାକୁ 
ଅର୍ଥପୂର୍ଣ୍ଣ ଭାବରେ ବିରୋଧ କରିପାରିବ କି ? ସାମନ୍ତବାଦ, ପିତୃକେନ୍ଦ୍ରିକ ପରିବାର ଓ ବିଶ୍ଵପିତା 
କେନ୍ଦ୍ରିକ ଜଗତ ଏସବୁ ଗୋଟିଏ କେନ୍ଦ୍ରବିନ୍ଦରର ଅନେକ ପରିଧ, ଓ ମେହେରଙ୍କ କବିତ୍ସ ଏହି 
କେନ୍ଦ୍ରବିନ୍ଦୁ ଉପରେ ଛିଡ଼ା ହୋଇଅଛି । ମୁଖ୍ୟକଥା ହେଲା, ଏହି କେନ୍ଦ୍ରବିନ୍ଦୁଟି ମଣିଷ ହିଁ ତିଆରି 
କରିଛି -ପୁରୁଷ -ମଣିଷ । ସୂର୍ଯ୍ୟ ସୌରମଣ୍ଡଳର କେନ୍ଦ୍ରପରି ଏହା ଏକ ପ୍ରାକୃତିକ କେନ୍ଦ୍ର ନୁହ 
ଜିନ ଆମ ସାହିତ୍ୟ ଆଲୋଚନାରେ ମେହେରଙ୍କ ଉକ୍ତ ଆଦର୍ଶ ଓ କାର୍ଯ୍ୟକ୍ରମକୁ ପ୍ରାକୃତିକ 
ବୋଲି ପ୍ରଚାର କରାଯାଇଛି - ଏପରିକି ଆମେ ତାଙ୍କ କବିତା ରଚନାକୁ ମଧ୍ଯ ଏକ ପ୍ରାକୃତିକ 
କ୍ରିୟା (ସ୍ଵଭାବ କବି ଗଙ୍ଗାଧର) ବୋଲି ୧୯୮୫ରେ ମଧ୍ଯ ଟିଭି ଜରିଆରେ ଗଦଗଦେଇ 
ହୋଇ ଭାଷଣ ଦେଉଛୁ ଓ ଯେତେବେଳେ ତାଙ୍କ ରଚନା ସ୍ଵଭାବ ଜାତ ନୁହେଁ ବରଂ ଏକ 
ବୌଦ୍ଧିକ ପ୍ରଚେଷ୍ଟା ବୋଲି ଯୁକ୍ତି କରୁଛୁ ସେତେବେଳେ କେବଳ ଚିତ୍ରକଳ୍ପ, ଛନ୍ଦ ଆଜି ଶୈଳୀଗତ 
ଆଲୋଚନାରେ ସନ୍ତୁଷ୍ଟ ହେଉଛୁ ! 


ଏହାଛଡ଼ା, ମେହେରଙ୍କ ଆମ୍ମଜୀବନୀ”ର ଗଦ୍ୟ ସହ ˆ ପ୍ରଣୟ ବଲ୍ରୀଂ ର 
ଭୂମିକାଂର ଗଦ୍ୟକୁ ତୁଳନା କଲେ ମନରେ ପ୍ରଶ୍ଵଉଠେ- ମେହେର କାହିଁକି ଏହି ଦୁଇ 
ବିପରୀତଧର୍ମୀ ଗଦ୍ୟଶୈଳୀ ବ୍ୟବହାର କରୁଥୁଲେ ? ଯଥା: ‘ମୋର ସ୍କୁଲ ପଢ଼ା ଶେଷ ହେଲା । 
ସମସ୍ତ ଦିନ ଗୃହରେ କାର୍ଯ୍ୟ କଲି ଏବଂ ଟିକିଏ ସମୟ ପାଇଲେ କିଛି ନା କିଛି ପଢୁଥାଏ । 
ଯାହାଠାରୁ ଯାହା ପୁସ୍ତକ ପାଏ, ମାଗି ପଢ଼େ । କେବେ ତମସୁକ ଲେଖ୍‌ କିଛି କିଛି ପାଏ, 
ତାହା ପୁସ୍ତକ କିଣିବାରେ ବ୍ୟୟିତ ହୁଏ । କ୍ରମେ ମୁଁ ଭଲରୂପେ ବୟନ କାର୍ଯ୍ୟ ଶିଖୁଲି ।' 
ସମସାମୟିକ ଇତିହାସର ନିକଟବର୍ୀ ହୋଇଥୁବାରୁ ଆତ୍ମଜୀବନୀ” ର ଏହି ଗଦ୍ୟାଂଶରେ 
ଏକପ୍ରକାର ଆତ୍ମବିଶ୍ଵାସ, ନମ୍ରତା, ସାବଲୀଳତା ରହିଅଛି ଯାହା କି ଭୂମିକା'ର ନିମ୍ପୋକ୍ତ 
ଗଦ୍ୟାଂଶରେ ନାହିଁ । ଂନବାତ ପଣାରେ ଲେମ୍ବୁରସ ପ୍ରକ୍ଷେପ ପ୍ରାୟ ଆଦର୍ଶର ଅନୁକରଣରେ 
ମୂଳ କବିତା ରସ ଉପରେ ଉତ୍କଳ ଲେଖକର ସ୍ଵକୀୟ କବିତା ରସ ପ୍ରକ୍ଷିପ୍ତ ହୋଇଅଛି । ତହି 
ନିମନ୍ତେ ଏହା କଦମ୍ବ କିମ୍ବା ଅତ୍ୟମ୍ପ ଦୋଷରୁ ଅପେୟ ହୋଇ ନଥୁଲେ ରକ୍ଷା !” ଏହି ଗଦ୍ୟର 
ସଂସ୍କୃତମୟତା ସମସାମୟିକ ମୁହୂର୍ରକୁ ଦୂରେଇ ଦେଇ ଏକ ଅଣ -ଏତିହାସିକ ଦିଗନ୍ତ ପ୍ରତି 
ମୁହେଁଇ ରହିଛି । ଜଣେ କବିର ଭୂମିକାରେ ଉଭା ହେବା ସକାଶେ ମେହେର ଏଠି ତାଙ୍କ 
ଗଦ୍ୟକୁ ଇତିହାସ ବାହାରକୁ ନେଇଯିବାର ଚେଷ୍ଟା କରିଛନ୍ତି । ଏହି ପ୍ରକାର ଅଣ - ଏତିହାସିକତା 
ଓ “ ପ୍ରଣୟ ବଲ୍ୁରୀଂ ରେ ପ୍ରଣୟର କାଳାତୀତ ଆଦର୍ଶ ଅଙ୍ଗାଙ୍ଗୀଭାବରେ ଜଡ଼ିତ । 

DD ଟାକା ଓ ଟିଡ଼ଣୀ 


କବିତା ପରି ଏକ ସାହିତ୍ୟିକ ସତ୍ୟ, ଲତା ପରି ଏକ ପ୍ରାକୃତିକ ସତ୍ୟ, ବନିତା ପରି 
ଏକ ସାମାଜିକ ସତ୍ୟ ଏହି ତିନି ବିଭିନ୍ନ ସତ୍ୟ ବା ସତ୍ତାକୁ ଏକାକାର କରି ତିନିହେଁ ଆଶ୍ରା 
ଲୋଡ଼ନ୍ତି ବୋଲି ଯୁକ୍ତି କରିବାର ଏକମାତ୍ର ଉଦ୍ଦେଶ୍ୟ ହେଉଛି, ପୁରୁଷ - କୈନ୍ଦ୍ରିକ ଏକ ସମାଜ 
ବ୍ୟବସ୍ଥା ଓ ଜୀବନ ଦୂରଷ୍ଚି ମହାସତ୍ୟ ବୋଲି ପରିବେଷଣ କରିବା । ପୁଣି ପୁରୁଷମାନଙ୍କ ମଧ୍ଯରେ 
ସର୍ବଶ୍ରେଷ୍ଠ କିଏ ? ଉତ୍ତର: ରାଜା । 


 ଧରମଣି କେଉଁ ବଂଶଭୂଷା, କେଉଁ 
ରାଜ୍ୟ କରି ଅସୁନ୍ଦର 
ଏଡ଼େ ଅନୁଗ୍ରହେ କଲେ ସୁଶୋଭିତ 


ଏ ବନେ ଅର୍ପି ପୟର ?” 

ଯେ ରାଜା”, ସେ ନିଶ୍ଚୟ ସୁନ୍ଦର | ଯେଣୁ ଦୃୁଷ୍ଣନ୍ତ ସୁନ୍ଦର, ତେଣୁ ସେ ନିଶ୍ଚୟ 
କୌଣସି ରାଜ୍ୟର ରାଜା ହୋଇଥୂବେ । ଏହି ବିଶ୍ଵାସ ପ୍ରିୟମ୍ପଦାର ସରଳତା ନୁହେଁ । ଏହା 
ଗଙ୍ଗାଧର ମେହେରଙ୍କ ଯୁଚ୍ତି । ଏହି ଯୁକ୍ତି ରାଜାମାନଙ୍କ ରାଜପଣିଆକୁ ସୁଦୃଢ଼ କରେ | ଆଉ 
ମଧ୍ଯ, ରାଜାଙ୍କ ପାଇଁ ନାରୀ ହୋଇଥୂବ ' ଅନାଘ୍ରାତ ଅଚୁମ୍ବିତ' । ଶକୁନ୍ତଳାଙ୍କ କମନୀୟତା, 
ନିର୍ଦ୍ଦୋଷ ଭାବ, ଏପରିକି ତାଙ୍କର ସୌନ୍ଦର୍ଯ୍ୟକୁ ମଧ୍ଯ ଏହି ଅକ୍ଷତ ଯୋନିର ଆଦର୍ଶ ମାଧ୍ୟମରେ 
ଦେଖୁବାକୁ ହେବ । କାରଣ ଆମେ ଯେଉଁ ସାମାଜିକ ବ୍ୟବସ୍ଥାକୁ ଗ୍ରହଣ କରୁ, ଆମର 
ଯୌନତା ତଦ୍ଵାରା ନିୟନ୍ତ୍ରିତ ହୁଏ । ଏକ ପକ୍ଷରେ, ମେହେର ଜନ୍ମିଗଲ। ବଳେ ଅବଳା 
ଜୀବନେ / ନବୀନ ପ୍ରଣୟାଙ୍କୁର” ଲେଖୂଲାବେଳେ ଅନ୍ୟ ପକ୍ଷରେ ଲେଖୁଛନ୍ତି: ‘ଘେନି 
ଯାଉଅନଛୁଁ ମୁନି ତନୟାଙ୍କ / ନିକଟରୁ ପ୍ରୀତିରଣ/ ବନ୍ଧକ ନ ଦେଲେ କିରୂପେ ବିଶ୍ଵାସ/ କରିବ 
କି ଦେଖୁ ଗୁଣ ?? ଏକ ସାମାଜିକ, ଅଥନୈତିକ ଚିତ୍ର ସମୂହକୁ (ପ୍ରୀତି ରଣ, ବନ୍ଧକ, 
‘ହେମ ଅଙୁରୀୟ ) ଅଙ୍କୁର” ର ପ୍ରାକୃତିକତା ନିୟନ୍ତ୍ରଣ କରୁନାହିଁ କି ? କିନୁ ଆମେ ଏହି 
ନିୟନ୍ତ୍ରଣକୁ ହିଁ ଏକମାତ୍ର ସତ୍ୟ ବୋଲି ଭାବୁ । 

ଦୃଷ୍ଟିଭଙ୍ଗୀ ଦୃଷ୍ଟିକୁ ରୂପାୟିତ କରୁଥ୍‌ବା ବା ଆଦର୍ଶ, ଭୂମିକା ଓ ସତ୍ୟ ମଧ୍ଯରେ ରହିଥୁବା 
ମନୁଷ୍ୟକୃତ ( ପ୍ରାକୃତିକ ନୁହେଁ) ସମ୍ବନ୍ଧର ଏକ ଉଦାହରଣ ଆମେ ପାଉଁ ତୃତୀୟ ସର୍ଗରେ: 


ମୃଗ ମୃୂଗୀ ଯାହା ତାପସ ସ୍ଵଭାବ 
ବୋଧେ ହେଉଥୁୂଲେ ମନ୍ନେ, 
ଆଜି ଦିଶୁଛନ୍ତି ଅଛନ୍ତି ମଧୁର 


ଦମ୍ପତି ପ୍ରେମ ବନ୍ଧନେ । 


ସେହିପରି ଭାବରେ ପ୍ରେମ ବିହ୍ଵଳ ଦୁଷ୍ମନ୍ତଙ୍କୁ କାଲି ଯାହା 'ଶାନ୍ତିମୟ” ଦିଶୁଥୂଲା ଆଜି ତା 
ହୋଇଛି ‘ମଧୁମୟ, ଭସ” ହୋଇଛି ' ହିରକ” ଇତ୍ୟାଦି ! ପୁଣି, 

“ପଣୟ ବଲୁର/' '6ରେ ପ୍ରେମ ଓ ବିବାହ ୭୭ 


“ଯ଼ ମନ ଯେପରି ତା'ପାଇଁ ସେପରି 
ଫଳ ଥୋଇଥାଏ ବିଶ୍ବ, 
ଉଚ୍ଚମନା ଉଚ୍ଚେ ଅମୃତ ଲଭଇ 
ନୀଚମନା ପାଏ ବିଷ ' । 


ମୋ ମତରେ ଏହି ଉକ୍ତିଟି ଏକ ନୀତି ଉପଦେଶ ନୁହେଁ । ବରଂ ଆମେ ଯାହାକୁ ଜୀବନ ବାସ୍ତବତା 
ବା ଜଗତ ବୋଲି କହୁ, ସେଗୁଡ଼ିକ ଆମ ‘ମନଂ ଦ୍ଵାରା କିପରି ସଂଘଟିତ ଓ ସଙ୍ଗଠିତ ହୁଏ, 
ଏହା ତାହାର ସୂଚନା ଅଟେ ! ଏହି ଦୃଷ୍ଟିରୁ ( ତୃତୀୟ ସର୍ଗରେ) ପ୍ରିୟମ୍ପଦା ଓ ଅନୁସୂୟାର 
“ଗୀତ କୁ ଗନ୍ତର ଉପାଦାନ ଭାବରେ ନ ଗ୍ରହଣ କରି କବିତାଟିର ଅନ୍ତର୍ନିହିତ ଆଦର୍ଶର ସଂକେଡ 
ଭାବରେ ବିଚାର କରିବା ଉଚିତ । ଗୀତ ମାଧ୍ଯମରେ ପ୍ରିୟମ୍ବଦା କଳ୍ପନା” କୁ ଏକ ନିର୍ଦ୍ଦିଷ୍ଟ ଦାମ୍ପତ୍ୟ 
ନୈତିକତା ସହ ସମାନ କରିଅଛି: ବୁଝିଛନ୍ତି କି ନା କେଜାଣି ଜଗତ/ ଦ୍ୟୋତକ- ଦିବସ- 
ପତି/ ତିନି ଭୁବନରେ ତାଙ୍କ ବ୍ୟତିରେକ/ ନାହିଁ ନଳିନୀର ଗତି ।! ଓ ଅନୁସୂୟା “କଳ୍ପନା” କୁ 
ସମାନ କରିଛି ବାସ୍ତବତା ସହ: ମୁଁ ଗୀତ ଗାଇଲେ ପରାଣ-ଦେବତା/ ହୋଇଯିବେ 
ଉପନୀତ ।” ଉକ୍ତ ନୈତିକତା ବାସ୍ତବତା ଦୁଷ୍ମନ୍ତ ଓ ଶକୁନ୍ତଳାଙ୍କ ପ୍ରଣୟ ମଧ୍ଯରେ ସୀମାବଦ୍ଧ ¦ 
କେବଳ ଗନ୍ଧ ସ୍ତରରେ ନୁହେଁ, ଦର୍ଶନ ସ୍ତରରେ ମଧ୍ଯ ମେହେର ତାଙ୍କ କଳ୍ପନା ବା କାବ୍ୟକଳାକୁ 
ଏହି ସୀମାବଦ୍ଧତାର ପ୍ରତିନିଧ୍ବ କରିଅଛନ୍ତି । 

ଶକୁନ୍ତଳାଙ୍କୁ ଗୌତମୀଙ୍କ ଉପଦେଶ ˆ ‘ସଂସାର ସାଗର ପାଇଁ ମହାପୋତ/ ଏକମାତ୍ର 
ସ୍ଵବାମୀପଦ ।' ଶୃଙ୍ଖଳାକୁ ଥୋଇଛି ଆଦର୍ଶ ରୂପରେ ଓ ଜଣେ ନାରୀ ଆଉ ଜଣେ ନାରୀକୁ 
' ଆଶୀର୍ବାଦ ଛଳେ ଏହି ଶୃଙ୍ଖଳ ପିନ୍ଧାଇ ଦେବାରେ ଆଦୌ କୁଣ୍ଠାବୋଧ କରୁନାହିଁ । କାହିଁକି ? 
ଉତ୍ତର ଅତି ସହଜ: ˆ ‘ପ୍ରଣୟ ବଲ୍ୁଲରୀ” 'ର ସମାଜରେ ନାରୀର ନାରୀ ଭାବରେ ଏକ ସ୍ଵତନ୍ତ୍ର 

` ପରିଚୟ ନାହିଁ । | 

ଦୃଷ୍ଣନ୍ତଙ୍କ ହୃଦୟ ଭିତରେ ବିବେକ' ଓ ‘ମନର ବହୁ ପ୍ରଶଂସିତ ଦ୍ଵନ୍ଦ୍ର ଏକ ମନସ୍ତାର୍ସିକ 
ନାଟକ ନୁହେଁ । କାରଣ ଦୃଷ୍ଣନ୍ତ ଓ ଶକୁନ୍ତଳା ମନସ୍ତାର୍ସିକ ନିୟମରେ ଚିତ୍ରିତ ହୋଇନାହାନ୍ତି । 
ଏହି ଦଵନ୍ଦ୍ର ବସ୍ତୁତଃ, ଗୋଟିଏ ସିର, ପାରମରିକ ଓ ଆଉ ଏକ ସାମୟିକ ଆଦର୍ଶର-ଦୁଇ ପ୍ରକାର 
ବିବାହ ପ୍ରଥାର- ସଂଘର୍ଷ । କିନ୍ତୁ “ମନ 'ବିବେକର” ଓଜନିଆ ଆଦର୍ଶରେ ଏତେ ଦୁଇ ଚାପି 
ହୋଇଯାଇଛି ଯେ ଏହି ନାଟକକୁ ଦ୍ଵନ୍ଦ ବୋଲି କହିବା ବୋଧହୁଏ ଅସମୀଚୀନ ହେବ । ମନ 
ବିବେକର ଶହ୍ଦାବଳୀ ହିଁ ବ୍ୟବହାର କରୁଅଛି: 


ବିବେକ- ଦ୍ବିଜ ତ ନଥୂଲେ, କିଏ ଉଚ୍ଚାରିଲା 
” ବେଦ ମନ୍ତ୍ର ଆଦି କଥୀ ?? 
ମନ - ‘ବସନ୍ତ କୋକିଳ ଉଚ୍ଚେ ଭାଷୁଥୁଲା, 


‘ଶୀ ରାମସ୍ୟ ସୀତା ଯଥା’ 

୭୮ ଟାକା ଓ ଟିଡଣ! 


ଏଠାରେ ପ୍ରଶ୍ନଭଠେ, କଣ୍ଠମୁନି ଶକୁନ୍ତକା ଓ ଦୁଷ୍ପମନ୍ତଙ୍କ ପ୍ରଣୟକୁ ଏତେ ସହଜରେ 
ଗ୍ରହଣ କରିବାର କାରଣ କଣ ? କଣ ନୀତିନିୟମପୂର୍ଣ୍ଣ କଣ୍ଠ ଆଶ୍ରମରେ ପିତାର ବିନା 
ଅନୁମତିରେ ବିବାହ ଏକ ପ୍ରଚଳିତ କଥା ? ଶକୁନ୍ତଳାର ନିମ୍ନୋକ୍ତ ଉକ୍ତିର ଜଣାପଡ଼େ ଯେ 
ଉକ୍ତ ରୀତିର ବିବାହ ଏକ ତୁଟି' ଅଟେ: 
ଧନ୍ୟ ଧନ୍ୟ ପିତା: ଗେହ୍ାଇ ସୁତାର 
କିଛି ନ ଧଇଲେ ଦୋଷ, 
ତୁଟି ଚାହିଁ ସ୍ଵେହ ନ ତୁଟି ତାଙ୍କର 
ଅଧୁକ ବଢ଼ିଛି ତୋଷ । 
ତେଣୁ କଣ୍ଠଙ୍କ ଆନନ୍ଦର ରହସ୍ୟ ହେଲା- ' ଯୋଗ୍ୟବର! । “କ୍ଷତ୍ରିୟ ନନ୍ଦିନୀ” ଶକୁନ୍ତଳାଙ୍କୁ 
ଜଣେ କ୍ଷତ୍ତିୟର ଗ୍ରହଣ ! ପୁଣି ବଡ଼କଥା ହେଲା, ଏହି କ୍ଷତ୍ରିୟ ଜଣକ ହେଉଛନ୍ତି ‘ହସ୍ତିନା 
ଭୂପତିଂ । ଶକୁନ୍ତଳା ଉଚ୍ଚତର ସାମାଜିକ ଓ ଅର୍ଥନୈତିକ ପ୍ରତିଷ୍ଠା ଲାଭ କରିବା ମୁନି କଣ୍ଠଙ୍କ 
ଆନନ୍ଦର ମୂଳଉତ୍ସ । ଏହା ତାପସୀମାନେ ମଧ୍ଯ ସ୍ଵୀକାର କରନ୍ତି ନାହିଁ କି ? ଯଥା: 
କେ ବୋଇଲା, ‘ଆମ୍ଭ ଶକୁନ୍ତଳା ଯୀଇ 
ଲଭିଲେ ରାଜ୍ୟ-ସମୃଦି 
ଅଧୂକୁ ଅଧ୍ବକ ହେବ ଏବେ ଆମ 
ଆଶ୍ରମର ଭାଗ୍ୟବୂଦ୍ଧି ।” 
ଏହି ପରିପ୍ରେକ୍ଷୀରେ, ଶକୁର୍ତଳାଙ୍କ ‘ପରିଚୟ? ଦୃଷ୍ଣନ୍ତଙ୍କ ହେମ ଅଙ୍ଗୁରୀୟ” ଉପରେ 
ନିର୍ଭର କରିବା ଏକ ସାଧାରଣ ଘଟଣା ନୁହେଁ । ଆମେ ଆଗରୁ ବ୍ୟବସାୟିକ ଚିତ୍ରକଳ୍ପର 
ପରିସ୍ଥିତିରେ ( ବନ୍ଧକ, ରଣ, ସୁନା ) ଏହି ଅଜୁରୀୟକୁ ଦେଖିସାରିନୁ । ଜଣେ ନାରୀର ' ପରିଚୟ' 
ଯେ ଗୋଟିଏ ପୁରୁଷ ପ୍ରଦତ୍ତ ନିଦର୍ଶନ ଉପରେ ନିର୍ଭରଶୀଳ (ଏବଂ ଏହି ଯୁକ୍ତିକୁ ଦୁର୍ବାସାଙ୍କ 
ଅଭିଶାପ ଆହୁରି ବଳିଷ୍ଠ କରିଛି । ), ଡାହା କ'ଣ ପ୍ରଣିଧାନଯୋଗ୍ୟ ନୁହେଁ ? ବ୍ୟକ୍ତିର ପରିଚୟ 
ଯେତେବେଳେ କେବଳ ଚିହ୍ନ ବା ନିଦର୍ଶନରେ ପରିଣତ ହୁଏ, ସେତେବେଳେ ବ୍ୟର୍ଧି ଇତିହାସ 
ବା ସମାଜରୁ ଉତ୍େଇଯାଏ ନାହିଁ କି ? ଏହିପରି ଭାବରେ ହଜିଯାଇଥୁବା ଶକୁନ୍ତନାଙ୍କୁ ˆ ପ୍ରଣୟ 
ବଲ୍ଲରୀ” 'ର କବି ଦୃଷ୍ଣନ୍ତଙ୍କ ପାଖକୁ ଆଉ ଆଣିପାରିନାହାନ୍ତି । 


ପରିଶେଷରେ ˆ ପ୍ରଣୟ ବଲୁଲରୀ' ରେ ଧୀବରର ଆବିର୍ଭାବ ମେହେରଙ୍କ ସୁନା 
ପିଞ୍ଜରାବଦ୍ଧ ପ୍ରଣୟ କାହାଣୀକୁ ଆହୁରି ସ୍ତଷ୍ଟ କରିଦିଏ । ରାଜଗୃହ ଓ ଆଶ୍ରମ ବାହାରେ ଆଉ 
ଗୋଟିଏ ପୃଥୁବୀ ଥୂଲା ଯାହାକୁ ରାଜା” ସମ୍ପୂର୍ଣ ରୂପେ ଦମନ କରି ରଖୁଥିଲେ, ଏହା ଧୀବରର 
ଭୟରୁ ବେଶ ଜଣାପଡ଼େ । ପୁଣି ଏହି ଭୟର କୌତୁକମୟ ପରିବେଷଣ ମେହେର କେଉଁ 
ଶ୍ରେଣୀକୁ ସମର୍ଥନ କରୁଥୁଲେ ତାହା ମଧ୍ଯ ସୂଚିତ କରେ । ଗୋଟିଏ ସମ୍ଭାନ୍ତ “ଭାଗ୍ୟଶାଳୀ 


Digitized by PPRACHIN, SOA 


“ପୁଣୟ ବଲ୍ଲୁର/' ରେ ପ୍ରେମ ଓ ବିବାହ Dac 


ଗୋଷ୍ଠୀର କାବ୍ୟାଦର୍ଶକୁ ତନ୍ତୀ ମେହେର ନିଜର ଜୀବନ ଦୃଷ୍ଟିରୂପେ ଗ୍ରହଣ କରିନେବା ଉକ୍ତ 
ଆଦର୍ଶର ପାରମ୍ପରିକ ଶକ୍ତି ଓ ପ୍ରଭାବକୁ ହିଁ ପ୍ରକାଶ କରେ । ନଇକୂଳରେ ତପ କରୁଥୁବା 
ଆଶ୍ରମବାସୀ, ରାଜା ଓ ପାରିଷଦବର୍ଗ ତଥା ଦେବୀଦେବତା ଗୋଟିଏ ଶ୍ରେଣୀର ଲୋକ । 
ଠିକ୍‌ ସେହିପରି ନ୍୍ତରେ ମାଛମାରି ବଞ୍ଚୁଥିବା ଧୀବର ବା ଅସୁରମାନେ ଆଉ ଗୋଟିଏ ଶ୍ରେଣୀ ! 
ଏମାନଙ୍କ ସଂଘର୍ଷକୁ ମେହେର ଦେଖାଇଛନ୍ତି ସପ୍ତମ ସର୍ଗରେ: ଏକପଟେ ଶାନ୍ତି, ଶ୍ରଦ୍ଧା, ଦୟା, 
କ୍ଷମା, ଭକ୍ତି ଧୃତି ଆଦି ଦେବକନ୍ୟା, ଅନ୍ୟପଟେ ହିଂସା, କ୍ରୋଧ, ଲୋଭ, ମଦ, ଦ୍େଷ, 
କପଟ ଇତ୍ୟାଦି ରାକ୍ଷସୀ ! ଏହି ସଂଘର୍ଷର ଏତିହାସିକତାକୁ ଉକ୍ତ ଦେବାସୁର ଚିତ୍ରକଳ୍ପର 
କାଳାତୀତ ନାଟକରେ ରୂପାନ୍ତରିତ କରିବା ମେହେରଙ୍କ ପ୍ରଣୟ ପ୍ରଧାନ ଚରିତ୍ରର ମୁଖ୍ୟ କଥା- 
ଏହା ହିଁ ଗଙ୍ଗାଧର ମେହେରଙ୍କ ସରଳ- ସରଳତା ଓ ସଫଳ - ସଫଳତା । 

(ecr୫) 

କବି ରାଜେନ୍ଦ୍ରଙ୍କ * “ ଶୈଳକଳ୍ 


ବ୍ୟକ୍ତିଗତ ଭାବେ ମୁଁ କେତେକ କବିବନ୍ଧୁ ଓ ଅଧ୍ୟାପକ ବନ୍ଧୁଙ୍କୁ ଶ୍ରୀ ରାଜେନ୍ଦ୍ର କିଶୋର 
ପଣ୍ଡାଙ୍କ କବିତା, ବିଶେଷତଃ ୧୯୮୨ରେ ପ୍ରକାଶିତ “ଶୈଳକନ୍ଧ” ” ସଂକଳନ ସମ୍ପର୍କରେ 
ସେମାନଙ୍କ ମନ୍ତବ୍ୟ କ”ଣ ବୁଝିଥଲି ! ସମସ୍ତେ ଏକ ସ୍ଵରରେ କହିଲେ: ଶ୍ରୀ ପଣ୍ଡା ଶବ୍ଦର ଜଣେ 
ଖେଳୁଆଡ଼ ¦ ସେ ପାଟିକରି ଗାଉଥ୍‌ବା ଜଣେ କବି । ତାଙ୍କ କବିତାରେ ନୃତନ ଚିନ୍ତା ଓ ଚେତନାର 
ଅଭାବ ରହିଅଛି । ମୁଁ ବି ପ୍ରଥମେ ପ୍ରଥମେ ସେଇୟା ଭାବୁଥୁଲି । କିନ୍ତୁ *ଶୈଳକଳଥ” ? ସଂକଳନକୁ 
ଏକାଧୁୂକବାର ପଢ଼ିଲା ପରେ ଉକ୍ତ ମନ୍ତବ୍ୟର ସାରବର୍ରା ପ୍ରତି ମୋର ସନ୍ଦେହ ଉପୁଜେ । 
ଏଠାରେ Alastair Fowler ଉଲ୍ତିଟିଏ ମନେପଡ଼େ ! The literature we criticize 
is never the whole ଅର୍ଥାତ ସମାଲୋଚକ ବା ପାଠକମାନେ କେବେହେଁ ସମସ୍ତ 
ସାହିତ୍ୟକୁ ଆଲୋଚନା କରନ୍ତି ନାହିଁ । ଅନ୍ୟଭାଷାରେ, ଶ୍ରୀ ପଣ୍ଡାଙ୍କ କବିତା ଏକ ଭିନ୍ନ ଧରଣର 
ସହ୍ଦୟତା ଆବଶ୍ୟକ କରେ । 


ପ୍ରଥମତଃ, ନୃତନ ଚିନ୍ତା ଓ ଚେତନାର ପରିବେଷଣ କବିତାର ଲକ୍ଷ୍ୟ ହେବା ଉଚିତ 
କି ନୁହେଁ ସେ ବିଷୟରେ ମତପାର୍ଥକ୍ୟ ରହିଅଛି । ଉଦାହରଣତଃ, La (ଯେ କି Eliot 
ଜାତୀୟ ଆଧୁନିକ କବିତାର ବିରୋଧୀ ) କହନ୍ତି: ଓିପନ୍ୟାସିକର କଳା ପରୀକ୍ଷାଧର୍ମୀ, 
ଆବିଷ୍ଠାରମୁଖୀ ଓ ନୃତନତ୍ସର ଅନୁସନ୍ଧିସ୍ଟୁ କବିର ନୁହେଁ । ନୂତନ ନୂତନ ପରିଵେଶଜନିତ 
ଚୂୃତନ ଚେଡନା ଓ ତଦ୍ଵଜନିତ ମୂଲ୍ୟବୋଧର ଆପେକ୍ଷିକତା ଅପେକ୍ଷା ଯାହା ପୁରାତନ, ପରିଚିତ 
ତହିଁର ସୃଷ୍ଟିଶୀଳ ପୁନରାବୃତ୍ତି କବିତାର ଏକ ମୌଳିକ ଉପାଦାନ ଅଟେ । ଦ୍ଵିତୀୟତଃ, ଉକ୍ତ 
ପୁନରାବୃତ୍ତି ପରି କବିତାର ଅନ୍ୟ ଏକ ଅନ୍ତର୍ନିହିତ ମୌଳିକ ଧର୍ମ ହେଉଛି ଆବୃଭିମୟତା । 
ଉପନ୍ୟାସ ପଡ଼ି ହୁଏ, ଗାଇ ହୁଏ ନାହିଁ । କିନ୍ତୁ କବିତା ଯଦି ଗାଇ ହୁଏ ନାହିଁ, ତେବେ ତାହା 
ଆଉ “କବିତା ନୁହେଁ । କବିତାର ଏହି ଗୀନଵୋଧ ଧର୍ମକୁ ମୁଁ ଆବୃଭିମୟତା ବୋଲି କହୁଛି । 
ଅବଶ୍ୟ ଗାଇବାର ଅର୍ଥ ପାଟି କରିବା ବା ବଡ଼ ବଡ଼ ଅଧ୍ୟାପକ ଓ ନେତାଙ୍କ ପରି ଭାଷଣ 
ଦେବା ନୁହେଁ- ବା, ସଙ୍ଗୀତର ଆସର ବି ନୁହେଁ । 


ଶ୍ରୀ ପଣ୍ଡା କବିତାର, ବିଶେଷତଃ କ୍ଷୁଦ୍ର କବିତାର ଏହି ଦୁଇଟି ମୌଳିକ ଉପାଦାନ 
୮eଠା‰ation & repeatation, ଆବୃଭିମୟତା ଓ ପୁନରାବୃରଭିର ଚମକ୍ରାର ବ୍ୟବହାର 
କରିଛନ୍ତି । କିନ୍ତୁ କାବ୍ୟିକ ଧର୍ମର ଏହି ସୀମାବନ୍ଧତା ପ୍ରତି ସେ ସଚେତ ନୁହଁନ୍ତି । ତେଣୁ ଫର୍ମ 
ଭିତରେ ଫମକୁ ଭାଙ୍ଗ ଦେଇ କବିତା ବା ସାହିତ୍ୟର ନିଗଡ଼ରୁ ବାହାରିଯିବାର ଚରମ 
ଆବଶ୍ୟକତାକୁ ସେ ହୃଦୟଙ୍ଗମ କରିନାହାନ୍ତି । ( କବିତାର ଏହି ସୀମାବଦ୍ଧତା ବିଷୟରେ ଶେଷ 
ଆଡ଼କୁ ପୁଣି କହିବି । ) 

କରି ରାେନ୍ଦୁଙ୍କ ଫଣୈଳକନଛ  ' re 


“* ଶୈଳକଳ୍ଧ 'ର ‘ଜରତା” କବିତାରେ ଜରତା କବିଙ୍କ ପାଇଁ ଅସମ୍ଭବ ସମ୍ଭାବନାର 
ପ୍ରତୀକ । ସେ ଗର୍ଭମୟୀ, ଅଥଚ ଅକ୍ଷତଯୋନି । 


“ଏବେ ବି ତୁ ଅକ୍ଷତ ଯୋନି 
ବୟସହୀନା ଚିର ତରୁଣୀ ସୁନ୍ଦରୀ 
ମାତର୍ଷି ତୁ ଲୋକେଶ୍ଵରୀ ।” 


ଜରତାର ଏହି ଅସମ୍ଭବ ସମ୍ଭାବନାର ବର୍ଣ୍ଣନାରେ କବି ଯେଉଁ ଆନନ୍ଦର ସୂଚନା 
ଦେଇଛନ୍ତି ତା'ର ପରିଣତ ହେଉଛି - 


“ତତେ ତୁ ସଂହର ଏବେ 
ଅନ୍ୟଥା ଏ ଆନନ୍ଦରେ 
ଫାଟିଯିବ ଭୂଲୋକ ଦ୍ୟୁଲୋକ ।” 


ସାଧାରଣ ମଣିଷ ଭାବେ କବି ସତେ ଯେପରି ଏତେ ଆନନ୍ଦର ବର୍ଷାକୁ ସମ୍ଭାଳି 

ପାରିନାହାନ୍ତି - 

ତୋରି ଇଙ୍ଗିତରେ ଆଖୁ 

ଆକାଶକୁ ଟେକି ହୋଇଗଲା ତ 

ଏଇ ଯେ 

ଶ୍ରାବଣ ଝରିପଡ଼ୁଚି ବୈଶାଖରେ 

ସ୍ଵର୍ଗର ଅମୃତକୃଣ୍ଡ 

ଉଙ୍ୁଡ଼େଇ ହୋଇ ପ୍ଲାବିତ କରିଦେଇଚି 

ଅଙ୍ଗଦେଶ, ଅଖିଳ ଲୋକ 

ତୋଠୁ ଉଭତ୍ୃତ ଶାକ ଶସ୍ୟ ସବୁଜିମାରେ 

ଭରିଯାଇଛି ଭୁବନ ଭୁବନ, ଶାଙ୍କଭରୀ, 

ସଭିଙ୍କ ହାତରେ କଅଁଳି ଚଅଁରି ଆସୁଛି 

ମାସ 

ମୁଖାରେ ମୁଖ 

ମୁଖରେ ସ୍ମିତ 

ଛାଞ୍ଚ ଭିତରେ ଅନୁଭୂତ ହଉଚି ସ୍ମିତ ଓ ନିର୍ମିତ 

ଥବା-ଥୁବା ହବା-ହବା ସୁଖ 

ଅପୂର୍ବ ବ୍ରହ୍ମ ପୁଲକ । 

ତତେ ତୁ ସଂହର ଏବେ 

୮9 ଟାକା ଓ ଟିଡ଼ଣା 


ଅନ୍ୟଥା ଏ ଆନନ୍ଦରେ 
ଫାଟିଯିବ ଭୂଲୋକ ହ୍ୟୁଲୋକ ! 


““ ଶୈଳକଳ୍ପ ? ସଂକଳନର ଏକ ପ୍ରଧାନ ଉପାଦାନ ହେଉଛି ଏହି ଆନନ୍ଦାନୁଭୂତି- - 
ଜୀବନର ସମ୍ଭାବନାର ଏହି ଉନ୍ମାଦନା । ଆଇପାରେ ଏହି ଆନନ୍ଦ ପଛରେ ଦୁଃଖ, ଶୋକ, 
ଭୋକ ଇତ୍ୟାଦି । ତଥାପି ବିପୁଳ ଏହି ପୃଥୁବୀ । 


ଜୀବନକୁ ଉପଭୋଗ କର । 
ଯାହା ପାଇଛ ସବୁ ଅପୂର୍ବ, 
ଭୁଞ୍ଜ କୃତଜ୍ଞ ହୁଅ... 
କେମିତି, ନା ଏମିତି: 
ଚୁମ୍ପ ଚୁମୁ ଯଦି ହିକ୍‌କାଟିଏ ଆସି 
ଓଠ ଥାପି ହୋଇଗଲା ସିଂଘାଣି ନାକୀର ନାକ 
ପଫ୍ରଡ଼ାରେ, ଓହରି ଆସନା- 
ଚୁମ, ଲେହ ! 
ସତ୍ୟ ଆମ୍ଭ ' କବିତାଟିର ଉକ୍ତ ଉଦ୍ଧତିଟି ଆତ୍ମକୁ ଚେତେଇ ଦିଏ ଯେ ସଭ୍ୟ ଓ ଭଦ୍ର 
ଜୀବନ ସବୁବେଳେ ସତ୍ୟ ଆମ୍ଭ ଓ ସାଦା ଆମ୍ବ ଭିତରେ ବିଭେଦ ଆଣେ ଯଦିଓ ଉଭୟ 
ଆମ୍ବର ସୁଆଦରେ ବିଭେଦ ନ ଆଏ ¦ ସତ୍ୟର ପ୍ରତୀକ ହେଉ ବା ସାଦା ହେଉ ଆତ୍ମ ତ 
ସୁଆଦିଆ । ଶ୍ରୀ ପଣ୍ଡାଙ୍କ ଆବ୍ୃତ୍ରିମୟତାର ଶକ୍ତି ଏହି ଆଦିମ ଆନନ୍ଦିତ ଆହରଣର ସ୍ତଥନ୍ଦନରୁ 
ସୃଷ୍ଟି ହୁଏ । 
ଅବଶ୍ୟ ଏହି ଆନନ୍ଦ “ବିଶ୍ଵଦେଖ ମଧୁମୟ” ପରି ଏକ ସହଜ ସରଳ ଆବେଗ ନୁହେଁ, 
ଏହା ଦ୍ଵନ୍ଦ୍ରାଗକ । କବିଙ୍କ ପାଇଁ ଚଢ଼ିବା ଯଦି ମନୁଷ୍ୟକୃତ ଲକ୍ଷଣ, ଉପରୁ ଖସି ପଡ଼ିବା ହିଁ 
ମଣିଷର ଭାଗ୍ୟ, ‘ଅନିବାର୍ଯ୍ୟ ଅବରୋହଣ' ! ମନୁଷ୍ୟର ଶକ୍ତି ଓ ଭାଗ୍ୟର ଏହି ଦୃନ୍ଦ୍ର ମଣିଷ 
ଜୀବନର ସଂଜ୍ଞା ଓ ଆନନ୍ଦର ପରିଧ୍‌ । ମୃତ୍ୟୁ ବା ଅମରତ୍ଵ ତା'ର ଶେଷ ଦିଗନ୍ତ ନୁହେଁ- 


“ମୃତ୍ୟୁ ଥାଉ କି ଅମରତ୍ସ ଆଉ ସେଇଠି 
ଶିଖର ମାତ୍ରେ ହିଁ ଆରୋହ୍ୟ !' 


କିନ୍ତୁ ଶ୍ରୀ ପଣ୍ଡାଙ୍କ ପାଇଁ ଉକ୍ତ ଦ୍ଵନ୍ଦ ହେଉଛି ମୁଖ୍ୟତଃ ଏକ ବ୍ୟକ୍ତିକୈନ୍ଦ୍ରିକ ମାନସିକ 

ପ୍ରକ୍ରିୟା ! ଏହି ପ୍ରକ୍ରିୟାର ସାମାଜିକ ଓ ଏତିହାସିକ ଆୟତନକୁ ସେ କବି ଭାବରେ ଦଖଲ 

କରିପାରିନାହାନ୍ତି । ସେଇ କାରଣରୁ ବୋଧହୁଏ, ‘ଶୈଳକଳ୍ପ” କବିତାଟିର ଚିତ୍ରକଳ୍ପ 

“ଚିରନ୍ତନ ପ୍ରକୃତିକୁ ହିଁ ଆଶ୍ରୟ କରିଛି । ଯଥା: ଆକାଶ, ପର୍ବତ, ନଦୀ, ସମୁଦ୍ର ଓ ପକ୍ଷୀପରି 

ପ୍ରକୃତିମୟ ତଥାକଥୂତ ଚିରନ୍ତନ ବସ୍ତୁ ଓ ଜୀବ । ଶ୍ରୀ ପଣ୍ଡାଙ୍କ ଚିତ୍ର ଓ ଚରିତ୍ରମାନେ ଅତ୍ୟଧୂକ 

କଟି ରା/ଳେନ୍ଦ୍ରଙ୍କ (ଶୈଳକଛ rn 


ଭାବରେ ସାର୍ବଜନୀନ ଓ ଚିରନ୍ତନ ହେବାକୁ ବ୍ୟଗ୍ର | ଯେଉଁଠି ଏହି ବ୍ୟଗ୍ରତା ସଂଯତ ( ଯଥା: 
‘ଝିଅ ପାଇଁ ଗୋଟିଏ କବିତା” ), ସେଠି ତାଙ୍କ କବିତାରେ ଏକ ଶର୍ତିଶାଳୀ ବିଶେଷ 
ଆବେଦନ ରହିଛି । 


ଦାରୁଣତମ ଦୁଃଖରେ ଜି 
ମାଟିକୁ ଫାଟିଯା ବୋଲି କହିବୁନି ମା, 
ପୋତି ହୋଇଯିବ ଆକାଶ । 
ବରଂ ଯଦି ପାରୁ, ପହୁାମୟ ହୋଇଯିବୁ । 
ନିଜକୁ ଟିକେ ଉଖାରିଦେବୁ । 
ଆଞ୍ଚଡ଼ାରେ ପାତାଳ ଗଙ୍ଗାର ଫୁଆରା ମା, 
ଅନ୍ଧାର ଘନେଇ ପାଷାଣ ହୋଇ ବିଦୀର୍ଣ୍ ହୋଇଗଲେ, 
ସିନ୍ଦୁରା ଆକାଶରେ ଫେରା ଫାଟିବାର ଦୃଶ୍ୟ । 
ଝିଅ ପାଇଁ ଗୋଟିଏ କବିତା” ଗୋଟିଏ ଓଡ଼ିଆ ଝିଅର ସାମାଜିକ ଅବସ୍ଥିତିର ସୂଚକ 
ନୁହେଁ, ଏହା ଦୁଃଖ ସତ୍ଲେ ଜୀବନର ସୌନ୍ଦର୍ଯ୍ୟ ପ୍ରତି କବିଙ୍କ ଏକ ଆଲୋକିତ ଆଗ୍ରହର ପ୍ରତୀକ ! 
କବିତାଟିରେ “ଝିଅ” ଆକାଶ, ପୃଥ୍ବୀ ଓ ପକ୍ଷୀପରି ଏକ ଚିରନ୍ତନ ' ଅବଜେକ୍ଟ Object | 
ଶ୍ରୀ ପଣ୍ଡା ଏହି ପ୍ରକାର ପ୍ରକୃତିମୟ ଚିରନ୍ତନତାକୁ ଛାଡ଼ି ଯେତେବେଳେ ଭୁବନେଶ୍ବରର ସାମାଜିକ 
ସତ୍ତାକୁ ବିଶ୍ଲେଷଣ କରନ୍ତି, ସେତେବେଳେ ତାଙ୍କର କାବ୍ୟିକ ଦୁର୍ବଳତା ସୁସ୍ଞଷ୍ଟ । 
ତୋର ରାଜଧାନୀ- ଧାତି 
ତୋର ଦପ୍ତରୀ କୋଠାବାଡ଼ି, ତୋର ଦେଣନେଣ ରାଜନୀତି 
ଭୁବନେଶ୍ବର 
ମୁଁ ଖାତିର କରେନା ତୋର ମଧୁପିଙ୍ଗଳ ମାନଚତ୍ରବରାୀ ମାନଙ୍କୁ 
ଶିରପା ମୁଦି ମକରକୁଣ୍ଡଳ ପାଇଁ କନ୍ଦଳ କରୁଥୁବା 
ସାହିତ୍ୟର ସିହାଣା ସୌଦାଗରମାନଙ୍କୁ, ଭୁବନେଶ୍ବର 
ମୁଁ ଖାତିର କରେନା - 
ପାହାଡ଼ ପ୍ରମାଣ ନଥ ଭିତରେ ଭିତରେ ବବ୍ରହ୍ମୋସ୍ମି? କହୁଥୁବା 
ମୃଷିକମୁଖ କୁନି ସାହିବଙ୍କୁ । 
କ୍ରୋଧ ଆଇପାରେ, କିନୁ କାବ୍ୟଦୃଷ୍ି ନାହିଁ । ବର୍ଣ୍ଣନା ଚାତୃରୀ ଥାଇପାରେ, 
। ବିଶେଷତଃ, ଉକ୍ଵଷ୍ଟ ସାଟାୟାର ବା ବ୍ୟଙ୍ଗ ପାଇଁ ଯେଉଁ ସୃକ୍ଷ୍ମତା ଦରକାର, 


ଏ 


ଠି 
କବିତା ନାହିଁ 

୮୪ ଟାକା ଓ ଟିଣ! 


ତାହା ଏଠି ନାହିଁ, ଯଦିଓ କବିଙ୍କ ଉଦ୍ଦେଶ୍ୟ ବ୍ୟଙ୍ଗାତ୍ମକ । ଅର୍ଥାତ, କବିଙ୍କ ଆବେଗ ଓ ଶୈଳୀର 
ଵକ୍ୟ ଏଠାରେ ଭାଙ୍ଗିଯାଇଛି । ନିଜ ସମୟର ସାମାଜିକ ଆୟତନକୁ ନିୟନ୍ତ୍ରଣ ନ କରିପାରିବାର 
ଏହା ଏକ ଉଦାହରଣ । 


ଏହାସର୍ତେ 'ଶୈଳକନ୍ତଂର ବୈଶିଷ୍ଟ୍ୟ ହେଉଛି ପୁନରାବୃତି ଓ ଆବୃତ ମାଧ୍ୟମରେ ଏକ 
ପ୍ରଚଣ୍ଡ ଆନନ୍ଦାନୁଭବର ସୁନ୍ଦର ଅଭିବ୍ୟକ୍ତି, ଯଦିଓ ‘ଶୈଳକଳ୍'ର କବି ଏହି ଆନନ୍ଦ ଓ ସାମାଜିକ 
ଅବକ୍ଷୟ ମଧ୍ଯରେ ଯେଉଁ ଜଟିଳ ସମ୍ବନ୍ଧ ତାହାକୁ ସାମ୍ପା କରିଥ୍‌ବା ମୋର ମନେହୁଏ ନାହିଁ । 
ଆଜିର ଏ ଅକବିର ଯୁଗରେ କବିମାନଙ୍କ ପାଇଁ ତାଙ୍କର ଯେଉଁ ଅଭୁତ ବିଶ୍ଵାସ ରହିଛି, ତାହା 
ମୋଡେ ଆତଙ୍କିତ କରେ । 
“ନା” ଉତର ନାଇଁ ଏକାକୀତ୍ସର ଶିଖରରୁ କବି, 
ପାରିବ ଯଦି, କେଇ ଯୋଜନ ଲମ୍ବାଇ ଦିଅ ହାତ 
ଉଠାଇ ନିଅ । 
ଉଠାଇ ନିଅ ତୁମର ବିପୁଳା ପୃଥ୍ରୀକୁ 
କ୍ଷୁଦ୍ର ଅଶଣ୍ଡଟିଏ କରି ଉଠାଇ ନିଅ ନିମିଷେ ଭିତରେ 
ଉତର ନାଇଁ, ଚଢ଼ାଇ-ନିଅ ଶିଖରରୁ ଆହୁରି ଉର୍୍ଧକୁ, କବି 
ନୀରବଡା ଯେଉଁଠି ନୀରବ ଥାଏ, ସେଇ ଭୂମିକୁ । 
କବି ତାର ହାତ ଲମ୍ବା ମଣିଷକୁ, ସମାଜକୁ ଉପରକୁ ଉଠା ପାରିବ - ଏ ବିଷୟରେ 
ମୁଁ ସହିସ୍ପ । “For poetry makes nothing happen:/ it survives./ In the 
valley of its saying where executives/ Would never want to 
tamper ..., it survives./ A way of happening, a mouth” (Auden) 
କବିତାର ସୀମାବବ୍ଧଡା ( ବା ପୁନରାବୃତ୍ତି ଓ ଆବୃରିମୟତା ) ଯେଉଁ ଜୀବନଭଙ୍ଗୀର 
ସନ୍ତକ ଓ ଉପାଦାନ ଡହିଁରି ମୌଳିକ ସତ୍ୟ ସଂକ୍ଷେପରେ ହେଉଛି: ମଣିଷ ଜୀବନ କେତୋଟି 
ସନାତନ କାଳାତୀତ ନୀତି ଦ୍ଵାରା ପରିଚାଳିତ ଓ ମଣିଷ ଜୀବନ ଅପରିସୀମ । ଏହି ଜୀବନଚିନ୍ତା 
ଆଜିର ଚେତନାରେ ମୋତେ କ୍ରମଶଃ ଅପ୍ରାସଙ୍ଗିକ ଜଣାପଡ଼େ । ଥିଧର୍ଥଙ୍କ ଭାଷାରେ କବି 
ଆଜି ଏକ 'mଠଧମ' ବା ମୁଖ ମାତ୍ର, ଏକ ପୂର୍ଣ୍ଣାଙ୍ଗ ବ୍ୟକ୍ତିତ୍ଵ ନୁହେଁ - ଏକ ବିଖଣ୍ଡିତ ଅଙ୍ଗ | 
ଏହି ଭଗ୍ନାଂଶର ସତ୍ୟ କବିତାର ସାଧାରଣ ନିଗଡ଼ରେ ପ୍ରକାଶ କରି ହେବ କି ? ନା କବିତାର 
ମୌଳିକ ଧର୍ମ ଆବୃଭ୍ତି ଓ ପୁନରାବ୍ରରିକୁ ତ୍ୟାଗ କରିବାକୁ ପଡ଼ିବ । ଏକ ନୂତନ କଳାର 
ସନ୍ଧାନରେ- ମଣିଷକୁ, ନିଜକୁ ନୂଆକରି ବୁଝିବାରେ । 


(ecrc) 

ରାଧାନାଥଙ୍କ ˆ “ଚିଲିକା”? 
ଓ ଓଡ଼ିଆ ବୁଦ୍ଧିଜୀବୀ 


ଧରନ୍ତି କଳ୍ପନା ନାମ ସେ ସୁନ୍ଦରୀ, 

ବୀଣାପାଣିଙ୍କର ଚିର ସହଚରୀ । 

ଭକ୍ତିଭାବେ ତାଙ୍କୁ କଲି ଆରାଧନା, 

ଦିବ୍ୟଚକ୍ଷୁ ମୋତେ ଦେଲେ ଚନ୍ଦ୍ରାନନା । 

ଦେଖୁଲି ଦୃଶ୍ୟ ମୁଁ ବସି ତୋର ତଟେ ! 

ଲାଖି ରହିଛି ଯା” ସଦା ସ୍ମ ତି ପଟେ ! 

(ଚିଲିକା, ୩୬୯-୩୭୪) 
ଏହି ଧାଡ଼ିଗୁଡ଼ିକ ପଢ଼ିଲାବେଳେ ଆମେ ଗୋଟିଏ ଛୋଟ ବିଷୟ ପ୍ରତି ସାଧାରଣତଃ 

ଦୃଷ୍ଠି ଦେଇ ନଥାଉ । ରାଧାନାଥଙ୍କ * ‘ଦିବ୍ୟଚକ୍ଷୁ ପ୍ରକୃତରେ ଏଜ ସାହିତ୍ୟିକ ବା କବିର ଚକ୍ଷୁ 
ଓ ଏହି ଚକ୍ଷୁ ମାଧ୍ୟମରେ ସେ ଯେଉଁ ˆ ଦୃଶ୍ୟ”? ଦେଖନ୍ତି, ତାହା ଏକ ନିର୍ଦିଷ୍ଟ କଳନା” ରୁ 
ଜାତ ଏବଂ ଉକ୍ତ କଳ୍ପନା ଏକ ସାହିତ୍ୟିକ ବା କାବ୍ିକ ସଂଯୋଜନାର ଅନ୍ୟ ନାମ ମାତ୍ର ¦ 
ଅର୍ଥାଡ଼ ଯେଉଁ ଦୃଶ୍ୟ ରାଧାନାଥ ଦେଖନ୍ତି ବା ଆମକୁ ଦେଖାନ୍ତି, ତାହା ମୂଳତଃ ଏକ ବୌଦ୍ଧିକ 
ଯୁକ୍ତି ମାତ୍ର ଅଟେ । ଏହି ଯୁକ୍ତିର ଜଟିଳ ବିନ୍ୟାସର ଏକ ଅଧ୍ୟୟନ ମୋର ଲକ୍ଷ୍ୟ । 


କବି ଚିଲିକାକୁ “ଅତୀତର ତୁହି ସାକ୍ଷୀ ପୁରାତନ' ? (୩୩୯ ) ଭାବେ ବର୍ଣ୍ଣନା କରିଛନ୍ତି, 
କିନ୍ତୁ ଉକ୍ତ ˆ ଦିବ୍ୟଚକ୍ଷୁ' ' ଦାରା ଚିଲିକାକୁ  ' ଇତିହାସ ରଙ୍ଗସ୍ଥଳୀ” ' ( ୩୬୧ ) ରୂପେ ଦେଖୁଛନ୍ତି 
ଅତ୍ରୀତ” ? ଓ “ ଇତିହାସ” ଏହି ଶହ ଦୁଇଟିର ଅର୍ଥ ଚିଲିକାରେ ସମାନ ନୁହେଁ । ଓଡ଼ିଆ 
ଜାତିର ଏକ ସଂଯୋଜିତ, ସଙ୍ଗଠିତ, ପରିକଳିତ ଅତୀତ ହେଉଛି “ ଇତିହାସ' ” ଓ ଅତୀତ 
ହେଉଛି ଜୀବନ ଓ ମୃତ୍ୟୁର ଏକ ସାଧାରଣ ପ୍ରବାହ ( 'ନରର ଉତ୍ଥାନ ପତନ - ୩୪୦) । 
ସେଥୁପାଇଁ ରାଧାନାଥ ଅତୀତର ˆ ରାଜାମାନଙ୍କ? ( ଯେଉଁମାନଙ୍କ ନାମୋଲେଲେଖ କରାଯାଇ 
ନାହିଁ) ସାମରିକ ଶକ୍ତିର ବ୍ୟର୍ଥତାକୁ ହିଁ ଦେଖୁଛନ୍ତି । 

ବୂଥା ହାଣି ଆହା ଲକ୍ଷ ଲକ୍ଷ ମଥା 

କେତେଦିନ ପାଇଁ କଲେ କେତେ କଥା । (୩୫୫-୫୬) 

୮୬ ଟାକା ଓ ଟିଡଣ 


“କାଳ” ର ପ୍ରବାହରେ ଏହି ରାଜାମାନଙ୍କ ସାମରିକ ବୀରତ୍ନ ଯଶ ଓ ଗୌରବ 
ମୂଲ୍ୟହୀନ ଜଣାପଡ଼େ । କିନ୍ତୁ କବିବର ˆ ଅରିନ୍ଦମ ଶ୍ରୀ ପୁରୁଷୋତ୍ତମ ଙ୍କ ( ୪୪୭ ) ସାମରିକ 
ପରାକାଷ୍ଟାରେ ଆନନ୍ଦିତ ଓ ଗର୍ବିତ । ପୁଣି  ରୁଦ୍ରମୂର୍ରି' ? ଚିଲିକା ଦ୍ଵାରା ˆ “ଉକକଳ -ପରିପଛ୍ୀ 
“ଦୈତ୍ୟ ରକ୍ତବାହୁ” 'ର ˆ ସଂହାର ? ରାଧାନାଥଙ୍କୁ ବିଶେଷ ଉଲ୍ଲସିତ କରିଅଛି । ତେଣୁ ପ୍ରଶ୍ନ 
ଉଠେ: ଯଦି ପୂର୍ବୋକ୍ତ ରାଜାମାନଙ୍କ ସାମରିକତା, କାଳର ପୃଷ୍ଠଭୂମିରେ ବ୍ୟର୍ଥ ଅଟେ, ତେବେ 
ପୁରୁଷୋତ୍ତମଦେବଙ୍କ କାଞ୍ଚ-ଅଭିଯାନ ଓ ଚିଲିକା ଦ୍ଵାରା ରକ୍ତବାହୁର ସଂହାର ସମ୍ପର୍କିତ 
ସାମରିକତାର ଅର୍ଥ କଣ ? ଓଡ଼ିଆ ସାମରିକତା ପ୍ରତି କବିଙ୍କ ଏହି ଆଗ୍ରହ କାହିଁକି ? ବସ୍ତୁତଃ, 
ଏହି ଆଗ୍ରହରୁ ହିଁ ଚିଲିକା ଓଡ଼ିଶା ଇତିହାସର “ ରଙ୍ଗସ୍ଥଳୀ” ?ରେ ପରିଣତ ହୋଇଅଛି ଓ 
କେତେକ ନିର୍ବାଚିତ ଚରିତ୍ର ତଥା ଘଟଣା ଏହି ରଙ୍ଗସ୍ଥଳୀରେ ସଂଯୋଜିତ ଓ ପରିବେଷିତ ! 
ଏହି ପରିବେଷଣର ଶୈଳୀ ଓ ଦର୍ଶନ ଉନବିଂଶ ଶତାବ୍ଦୀର ଶେଷଭାଗରେ ଗଢ଼ି ଉଠିଥ୍‌ବା 
ଗୋଟିଏ ଓଡ଼ିଆ ବୁଦ୍ଧିଜୀବୀ ସଂପ୍ରଦାୟକୁ ହିଁ ସୂଚିତ କରେ, ଯାହାର କି ଜଣେ ନେତା ଥୂଲେ 
ରାୟ ବାହାଦୁର ରାଧାନାଥ ରାୟ ! 


ଯେଉଁ ସାମରିକତାକୁ ଉପଜୀବ୍ୟ କରି କବି ତାଙ୍କର ଦେଶପ୍ରେମକୁ ପ୍ରକାଶ କରିଛନ୍ତି, 
ତାହା ଗଜପତି ରାଜାଙ୍କ କ୍ଷମତାର ମୂଳଦୁଆ ଥୂଲ। ଓ ମହାପ୍ରଭୁ ଜଗନ୍ନାଥ ଥୂଲେ ଏହି 
ସାମରିକତାର ପରମ ପୃଷ୍ଠପୋଷକ । ଏକ ସାମନ୍ତବାଦୀ ସାମାଜିକ ବ୍ୟବସ୍ଥା ମାଧ୍ୟମରେ ଏହି 
ପୃଷ୍ଠପୋଷକତା ଅଭିବ୍ୟର୍ତି ଲାଭ କରିଥୁଲା ! ˆ ଚିଲିକା”? ରଚନା ବେଳକୁ ଗଜପତିଙ୍କ କ୍ଷମତା 
ଅବଶ୍ୟ ପରାଭୂତ ହୋଇସାରିଥୂଲା, ତଥାପି ଉକ୍ତ ସାମନ୍ତବାଦୀ ସାମାଜିକ ବ୍ୟବସ୍ଥା ବିପର୍ଯ୍ୟସ୍ତ 
ହେଲେ ହେଁ ଲୋପ ପାଇନଥୁଲା । ରାଧାନାଥ ଏହି ସାମନ୍ତବାଦୀ ଶର୍ତିର ଅଭ୍୍ୟୁତୃଥାନ ଦ୍ଵାରା 
ଓଡ଼ିଶାର ପୂର୍ନ ଜାଗରଣର ସ୍ଵପ୍ନ ଦେଖୁଥିଲେ ! ତେଣୁ ସେ ଜଣେ ଯୋଦ୍ଧାପରି ଭଲଭାବରେ 
ଘୋଡ଼ା ଚଢ଼ିପାରୁଥବା ଓ ବନ୍ଧୁକ ଫୁଟାଇ ପାରୁଥୁବା ବ୍ୟକ୍ତି ଓ ଶକ୍ତିର ନିମନ୍ତ୍ରଣ କରିଛନ୍ତି: 
ଶ୍ରୀମାନ ଶ୍ରୀ ରାମଚନ୍ଦ୍ର ଆଖ୍ୟାଧାରୀ, 
ଉତ୍କଳ -ଅଜ୍ଞାନ -ତମ ଧ୍ଂସକାରୀ, 
ଅଶ୍ଵ ସଂଚାଳନେ ଅତ୍ଗୁତ କୌଶଳୀୀ 
ଦୃଷ୍ଟି ଭେଦିଯା'ର ବଜ୍ରନାଦୀ ନଳୀ | (9୩୫-୭୪୦) 
ସାମରିକ କୌଶଳ ଓ ସାହିତି୍ୟକତାର ଏହି ଯୋଗସୂତ୍ରର କାରଣ କ'ଣ ? (ମୁଁ 
କବିମାନେ ଯୋଦ୍ଧା ବା ଯୋଦ୍ଧାମାନେ କବି ନ ହୁଅନ୍ତୁ ବୋଲି କହୁନାହିଁ ।) ସାମରିକତା ଓ 
ସାହିତି୍ଯିକତାର ଏହି ସଂଯୋଗ ପୂର୍ବୋକ୍ତ ବୁଦ୍ଧିଜୀବୀ ଗୋଷ୍ଠୀର ରାଜନୈତିକ ଅଭିଳାଷର 
ସୂଚକ ବୋଲି ମୋର ମନେହୁଏ । ଓଡ଼ିଶାର ଅଭ୍ୟୁଦୟ ପାଇଁ ରାଧାନାଥ ଯେଉଁମାନଙ୍କୁ 
ଆବାହନ କରିଛନ୍ତି, ସେମାନେ ସମସ୍ତେ କବି, ରାଜା ଓ ଜମିଦାର | 

ରାଧାନାଥଙ୍କ “ଚିଲିକା” ଓ ଓଡ଼ିଆ ଚବଝଦିଚ/ଚ/ ୮୭ 


ପାହିଁଲାଣି ଘୋର ତାମସୀ ୟାମିନୀ 

ଫୁଟିବ ଉକ୍ରଳ -ଭାଷା -କମଳିନୀ 

ଏ ଘୋର ଯାମିନୀ- ଅବସାନ ଶଂସୀ 

କାବ୍ୟତାରା ରୂପେ ବୀର ଗଙ୍ଗବଂଶୀ 

ଉଦିଲେ ପ୍ରଥମେ ବାମଣ୍ଡା ରାଜନ । (୭9୩-୨୭)। 


କବି ଓ ସାମନ୍ତବାଦୀ ଶକ୍ତିର ସେ କେବଳ ଏକୀକରଣ କରିନାହାନ୍ତି, ବରଂ ସୂର୍ଯ୍ୟ- 
ପଦ୍ମ, ଅନ୍ଧାର-ଆଲୋକ ପ୍ରଭୂତି ପ୍ରାକୃତିକ ସମ୍ପର୍କ ଓ ନିୟମ ମାଧ୍ୟମରେ ଅତୀତର ରାଜକୀୟ 
ବଂଶର ପୂର୍ନରୁତୃଥାନ ବି କାମନା କରିଛନ୍ତି । ସତେ ଯେପରି ଏହି ପୁର୍ନରୁତୃଥାନ ଏକ ପ୍ରାକୃତିକ 
ନିୟମରେ ଅନୁପ୍ରାଣିତ ଓ ପରିଚାଳିତ ! ˆ ବୁଧ, କବି, ଜ୍ଞାନୀ” ? (୭୫୦ ) ଉକ୍ତ ରାଜକୀୟ 
କ୍ଷମତାର ପରିପୂରକ ଭାବରେ ଜାର୍ଯ୍ୟ କରିବା ବିଧେୟ ବୋଲି କବିବରଙ୍କ ଇଚ୍ଛା 


 ଭକୁଳ”'ରେ ଇଂରାଜୀ ଓପନିବେଶିକ କ୍ଷମତାର ପରିଧୂ ଭିତରେ ସ୍ଵତନ୍ତ୍ର ଓଡ଼ିଶା 
ଗଠନ ପାଇଁ ଯେଉଁ କାର୍ଯ୍ୟକ୍ଷେତ୍ର ସୃ୍ିି ହୋଇଥୂଲା, ସେହି ପରିସୀମାରେ ଉକ୍ତ ପରିପୂରକତ୍ସର 
ଏକ ବିଶେଷ ଭୂମିକା ଥୂଲା । କବି ଓ ଜମିଦାର ଶ୍ରେଣୀୟ ବ୍ୟରଗ୍ତିମାନେ ଅଙ୍ଗାଙ୍ଗୀଭାବେ ଜଡ଼ିତ 
ହେବା ଜିଛି ନୂଆ କଥା ନୁହେଁ, କିନୁ ଏହି ବନ୍ଧୁତ୍ବରୁ ଯେଉଁ ନେତତ୍ସ ଓଡ଼ିଶାରେ ସୃଷ୍ଟି ହେଲା- 
ତାହା ଏକ ନୂଆଁ ବିଷୟ । ଶ୍ରୀ ଚିତ୍ତରଞ୍ଜନ ଦାସ ଯଥାର୍ଥରେ ଲେଖୁଛନ୍ତି 

ଓଡ଼ିଶାରେ ଜାତୀୟତାବାଦର ସଂକ୍ରମଣ ହେବାପରେ ଯାଇ ଆମେ ଏଠି ମଧ୍ଯ ନିଜକୁ 
ଗୋଟିଏ ଜାତି ବୋଲି କହିବାକୁ ଓ ଅନୁଭବ କରିବାକୁ ଆରମ୍ଭ କଲୁ । ଏହା ଉନବିଂଶ ଶତାଦ୍ଦୀର 
ଶେଷ ଭାଗର କଥା ¦ ସେହି ସଂକ୍ରମଣ ଓ ସେହି ପ୍ରେରଣାରୁ ତତ୍ଵକାଳୀନ ଓଡ଼ିଶାରେ ଏକ 
ସ୍ଵତନ୍ତ୍ର କିସମର ନେତୃତ୍ଵ ମଧ୍ଯ ଆବିଙ୍ଦୁତ ହୋଇଥଲା, ଯାହାର କି ପୂର୍ବତନ କୌଣସି ଯୁଗ ଓ 
ପର୍ଯ୍ୟାୟରେ ଏକ ସମାନ୍ତର ମିଳିବ ନାହିଁ ।” ' ( ଓଡ଼ିଶା ଓ ଓଡ଼ିଆ, ପ୍‌: ୨ ) ଏହି ସୃତନ୍ତ କିସମର 
ନେତୃତ୍ବ କିପରି ଓଡ଼ିଶାର ସବୁ ମଣିଷଙ୍କ କଥା ନ ଭାବି ଗୋଟିଏ ଗୋଷ୍ଠୀଗତ ସ୍ବାର୍ଥର ଆୟୁଧ 
ଭାବେ କାମ କରିଥୂଲା ଓ କରି ଆସିଛି, ସେ ସମ୍ପକକରେ ଶ୍ରୀ ଦାସ ସୂଚନା ଦେଇଛନ୍ତି, କିନ୍ତୁ 
ଉଚ୍ପ ନେତୃତ୍ସର ସଙ୍ଗଠନ ବା କମ୍‌ପୋଜିସନ୍ନ ପ୍ରତି ସେ ନଜର ଦେଇ ନଥ୍ବା ମନେହୁଏ । 
“ ନିଲିକା” କବିତାରେ ଏହି ସଙ୍ଗଠନର ସ୍ଵରୂପ ବେଶ୍‌ ସ୍ତଷ୍ଟ । ନିଜେ ରାଧାନାଥ ଥୂଲେ ଏହି 
ସଙ୍ଗଠନର ଏକ ମୁଖ୍ୟ ପୁରୋଧା । 

ଏଣ୍ଟୋନିଓ ଗ୍ରାମଚି ସମାଜରେ ବୁଦ୍ଧିଜୀବୀମାନଙ୍କ ଭୂମିକାର ଆଲୋଚନା କରି 
କହିଛନ୍ତି - ପ୍ରଭୂତ ଜାହିର କରି” ' ଓ ' “ ବୌବିକ ତଥା ନୈତିକ ନେତୃତ୍ଵୀ? ଦେଇ ଗୋଟିଏ 
ସାମାଜିକ ଗୋଷ୍ଠୀ ବଳବତ୍ତର ହୋଇଉଠେ ଓ ଦେଶ ଶାସନର ଅଧୂକାର ଲାଭ କରେ । ଏହି 
ଅଧୂକାରର ଦୃଢ଼ତା ଉକ୍ତ ବୌଦ୍ଧିକ ତଥା ନୈତିକ ନେତୃତ୍ନ ଉପରେ ନିର୍ଭର କରେ । ଏହି ନେତୃତ 

rr ଟାକା ଓ ଟିଡ଼ଣୀ 


କୌଣସି ଏଶ୍ବରିକ ଶକ୍ତିର ପ୍ରକାଶ ନୁହେଁ । ଏହା ସାମାଜିକ ଦ୍ଵନ୍ଦ ଓ ଆବଶ୍ୟକତାରୁ ସୃଷ୍ଟି 
ହୁଏ । ଏହି ପରିପ୍ରେକ୍ଷୀରେ ରାଧାନାଥଙ୍କ ଜମିଦାର ଓ କବିମାନେ ଯେଉଁ ମିଳିତ ନେତୃତ୍ବ 
ଦେଇ ଓଡ଼ିଆ ଭାଷାର ଆଦର୍ଶ ବା ଆଇଡିଓଲୋଜି ତିଆରି କଲେ ଓ ତଦ୍ଵାରା ରାଜନୈତିକ 
କ୍ଷମତା ହସ୍ତଗତ କରିବାକୁ ଚେଷ୍ଟା କଲେ, ତାହାକୁ ହିଁ ଆନୁଷ୍ଠାନିକ ଶିକ୍ଷାର ପାଠ୍ୟପୁସ୍ତକ 
ମାଧ୍ଯମରେ ଓଡ଼ିଆ ସ୍ଵାଭିମାନ ବା ଦେଶପ୍ରେମ ବୋଲି ପ୍ରଚାର କରାହୋଇଆସିଛି । 


ଏହି ସ୍ଵାଭିମାନ ଓ ଦେଶପ୍ରେମ ଗୋଷ୍ଠୀଗତ ବା ଗୋଟିଏ ନିର୍ଦିଷ୍ଟ ସାମାଜିକ ଶ୍ରେଣୀର 
ଆଦର୍ଶ ଵୋଲି ମୁଁ ଯେତିକି ଚିନ୍ତିତ ନୁହେଁ, ଏହି ଆଦର୍ଶର ଅତ୍ୟଧୂକ ସାହିତି୍ୟିକତା ବା 
ଏସ୍‌ଥେଟିସିଜମ୍‌ ଓ ଗଜପତି ସାମରିକତାର ବିଶ୍ମାସରେ ସେତିକି ବିବ୍ରତ । ସାହିତ୍ୟ, ବିଶେଷତଃ, 
‘କବିର ଭାଷା ଓ ଭାଷାଗତ ସଂଯୋଜନାରେ ରାଧାନାଥଙ୍କ ପ୍ରବଳ ବିଶ୍ଵାସ ହେତୁ ସେ 
““ବାଣାପାଣି'ଙ୍କ କରୁଣା ଭିକ୍ଷା କରି ଲେଖୁଛନ୍ତି: 

ଦେବୀ ବୀଣାପାଣି କେଉଁ ପାପ ଫଳେ 

କରୁଣା ତୋହର ଉଣୀ ଏ ଉଜ୍ସଳେ ? 

ସ୍ଵଭାବେ ଉକିଳ ଶୋଭାର ନିଧାନ 

ମାତ୍ର ଏ ଶୋଭାରେ ତୋର ଅନୁଷ୍ଠାନ 

ବିନ୍ଧ ସିନା ମାତା ହୋଇଛି ବିବଶା, 

ଭଜିଛି ଅରଣ୍ୟ -ପ୍ରସୂନର ଦଶା, 

କ୍ଷୁଦ୍ର ଶିପ୍ରା ସ୍ରୋତ ବିଖ୍ୟାତ ଜଗତେ 

ମହାନଦୀ ନାମ ରହିଲା ଗୁପତେ ! (୭0୩-୭୧୦) 

ସରସ୍ବତୀଙ୍କ ବରପୁତ୍ର ମହାକବି କାଳିଦାସ୍ରଙ୍କ କ ଲେଖନୀର ସାନ୍ଧିଧ୍ୟ କ୍ଷତ୍ର ଶିପ୍ରାର ପ୍ରସିଵିର 

କାରଣ, ସେହିପରି ଭାବରେ ରାଧାନାଥୀୟ କବିର ସ୍ର୍ଶରେ ଧା ଟହ୍ରାନଦୀ” ବିଶ୍ବବିଖ୍ୟାତ ହେଉ- 
ଏହା କବିଙ୍କ ଇଚ୍ଛା ! କିନ୍ତୁ ପ୍ରଶ୍ନ ହେଉଛି: ନଦୀ ଭାବରେ ନା କାବ୍ୟିକ ପରିକନଳ୍ପନାର ପ୍ରତୀକ 
ଭାବେ ? କବିଙ୍କ ମତରେ କାବ୍ୟିକ ପରିକଳ୍ପନା ହିଁ ଜାତୀୟ ଉପାଦାନଗୁଡ଼ିକର ( ଯଥା: 
ମହାନଦୀ, ଅଂଶୁପା, ମେଘାସନ ) ମୂଲ୍ୟ ନିରୂପଣ କରେ । ଅର୍ଥାତ୍ଵ ଏହି ଭୌଗୋଳିକ 
ଉପାଦାନମାନଙ୍କ ଉପରେ ଜାତୀୟତା ବା ଓଡ଼ିଆତ୍ସର ଯେଉଁ ମୂଲ୍ୟ ଆରୋପିତ ହୋଇଅଛି, 
ତାହା ପ୍ରକୃତରେ ଏକପ୍ରକାର କାବ୍ୟକ ଶୈଳୀର ପରିପ୍ରକାଶ ନୁହେଁ କି ? 


ଏହି ଦୃଷ୍ଟିରୁ ' ଚିଲିକା” ର କାବ୍ୟଶୈଳୀର କେତେକ ଦିଗର ଆଲୋଚନା ଆମର 
କଉଁବ୍ୟ ¦ * ଚିଲିକା” ର ପ୍ରକୃତି-ବର୍ଣ୍ଣନା ମୁଖ୍ୟତଃ ଛବିଳ, ଚିତୁମୟ ଓ ଦୃଶ୍ୟମୟ: 

ରାଧାନାଥଙ୍କ ଚିଲିକା”! ଓ ଓଡ଼ିଆ ବୁଝିକାବା rc 


ଏତେ ଛବି ଯେଣୁ ଏକାଧାରରେ ଠୁଳ 
ଛବିଳ ଉତ୍କଳେ ତୋ ଛବି ଅତୁଳ । (୪୯-୫୦) 
ଏହି ଚିତ୍ରମୟତା ଆମ ମନରେ ସମୟ ବଦଳରେ ସ୍ଥାନର ଅନୁଭବକୁ ହିଁ ଜାଗ୍ରତ 

କରେ । ଚିଲିକାରେ ସ୍ଥାନାନୁଭୂତି ଏକ ମୁଖ୍ୟ କଥା ! ତେଣୁ ଆମେ ଏଠାରେ କାଳ୍ପନିକ ଚିତ୍ରମାଳା 
ସାଙ୍ଗକୁ ଅନେକ ଭୌଗୋଳିକ ସ୍ଥାନର ଉଲ୍ଲେଖ ମଧ୍ଯ ଲକ୍ଷ୍ୟକରୁ: 

ଶ୍ୟାମଳରୁ କ୍ରମେ ନୀଳ ନୀଳତର 

ସୋପାନ ସ୍ଵରୂପ ଦିଶେ ଶୈଳସ୍ତର, 

ଅଭ୍ରଂକଷ ତୁଙ୍ଗ ପ୍ରତୀଚୀ ପାଚେରୀ 

ଶୋଭେ ଶୋଭାମୟ ଭୂଧର ଭାଲେରୀ । (୨୭୫-୨୭୮) 


ଚିତ୍ର ଓ ସ୍ଥାନମାନଙ୍କ ଉପସ୍ଥାପନା ମୁଖ୍ୟତଃ କଥା ବା ଗଳ୍ପଧର୍ମୀ ନ ହୋଇ ତାଲିକାଧର୍ମୀ 
ହୋଇଅଛି । କଥା ବା ଗନ୍ପତର ସମୟ ପ୍ରବାହ ବଦଳରେ ତାଲିକାର ସ୍ଥବିରତାକୁ ରାଧାନାଥ 
ଗ୍ରହଣ କରିଛନ୍ତି । 

ଓଡ଼ିଶାର ଅତୀତ ଯେତେବେଳେ କବିଙ୍କୁ ଏକ କାଳାତୀତ ସାଂସ୍କୃତିକ ଏକକ ( ଯାହାକୁ 
ମୁଁ ଗଜପତି ସାମରିକତା ବୋଲି କହିଅଛି ) ପରି ଦୃଶ୍ୟମାନ ହୁଏ, ସେତେବେଳେ ସାଂପ୍ରତିକ 
ଚିତ୍ର ଓ ସ୍ଥାନଗୁଡ଼ିକ ମଧ୍ୟ ସମୟର ଗତିଶୀଳତାରେ ପ୍ରଭାବିତ ନ ହୋଇ ଏକ କେନ୍ଦ୍ରୀୟ 
ସାଙ୍ଗଠନିକ ଆଦର୍ଶର ସ୍ଥବିରତା ଦ୍ଵାରା ଆକ୍ରାନ୍ତ ହୁଅନ୍ତି । ନିଜର ଗୋଷ୍ଠୀଗତ ଆଦର୍ଶକୁ ସନ୍ଦେହ 
ନ କରିବା ଉକ୍ତ ସ୍ଥବିରତାର କାରଣ ବୋଲି କୁହାଯାଇପାରେ । ( ବସତୁତଃ, ସନ୍ଦେହ 
ସମୟାନୁଭୂତିରୁ ହିଁ ଜାତ ହୁଏ ।) 


ବ୍ୟକ୍ତିସଭୀ ଓ ସମୟର ପ୍ରବାହମାନତାର ଅନୁଭୂତି ସମସ୍ତ ପ୍ରକାର ଗୋଷ୍ଠୀଗତ 
ସ୍ତବିରତାକୁ ବିଚଳିତ କରିଥାଏ । ଚିଲିକା” ଆଠୋଟି ଖଣ୍ଡର ଏକ ଖଣ୍ଡ କାବ୍ୟ ବୋଲି 
ଆମେ ବାରମ୍ବାର କହି ଆସିଛୁ, କିଛୁ ଏହି ଖଣ୍ଡ -କାବ୍ୟତାର ଏକ ବିଶେଷ ଅର୍ଥ ପ୍ରତି ଦୃଷ୍ଟି 
ଦେରନାହୁଁ । ଉପରୋକ୍ତ ଗୋଷ୍ଠୀଗତ ସ୍ଥବିରତାକୁ ଏହି ଖଣ୍ଡ -ଜାବ୍ୟତା ଅଥୟ କରେ । କାରଣ 
ଖଣ୍ଡ-କାବ୍ୟଗୁଡ଼ିକ କବିତାର ସମନ୍ସୟ ପ୍ରବଣତାକୁ ପରୋକ୍ଷ ଭାବରେ ପ୍ରଶ୍ନ କରେ । 

ଏହି ଖଣ୍ଡ -କାବ୍ୟ ମାନସିକତାର ଏକ ନିର୍ଦିଷ୍ଟ ସମ୍ପର୍କ ରହିଛି, “ଚିର ହା ହା ମୟ ଏ 
ଛାର ଜୀବନ (୬୬୭) ପଂକ୍ରିଗୁଡ଼ିକ ସହ । ବ୍ୟକ୍ତିଗତ ବିଷାଦ ହିଁ ମଣିଷକୁ ' ଖଣ୍ଡଂରେ 
ପରିଣତ କରେ । ସେ ଗୋଷ୍ଠୀ ବା ସମାଜର ପରିଧ୍ବର ସାନ୍ଗ୍ନା ବାହାରକୁ ଚାଲିଯାଏ । 
ଚିଲିକାର ଏହି ବିଷାଦଗ୍ରସ୍ତ ରାଧାନାଥ ହିଁ ଓଡ଼ିଆ ଭାଷା ଓ ଦେଶପ୍ରେମର ଶର୍ତିଶାନୀ 
ଆଦର୍ଶରୁ ମୁସ୍ତ ବୋଲି ମୋର ଧାରଣା ଓ ଏହା ମୋ ପାଇଁ ଏକ ବିଶେଷ ଘଟଣା । କାରଣ 

rae) ଟାକା ଓ ଟିଡ଼ଣ! 


ବୃବ୍ଧିଜୀବୀମାନେ ପ୍ରଭାବଶାଳୀ ଗୋଷ୍ଠୀର ପ୍ରତିନିଧୂ ହେଲେହେଁ, ବ୍ୟକ୍ତି ଭାବରେ ସେମାନେ 
ସେହି ଗୋଷ୍ଠୀର ଆଦର୍ଶକୁ ପ୍ରଶ୍ନ କରିବା ଉଚିତ । ତାହାହିଁ ଆଦର୍ଶର କାରାଗାଗରୁ ଆମକୁ 
ଏକ ଖୋଲା ପୃଥୁବୀ ଆଡ଼କୁ ଟାଣିନିଏ । 


~~ 


ତେଣୁ “ ଚିଲିକା'?ରେ ରାଧାନାଥ କେବଳ ଏକ ନୃତନ ବୁଵ୍ଧିଜୀବୀ ସଂପ୍ରଦାୟର 
ଉନ୍ମେଷ ଓ ତାହାର ଗୋଷ୍ଠୀଗତ ପ୍ରକ୍ରିୟାର କଥା କହିନାହାନ୍ତି ବରଂ ଏହି ସାଂପ୍ରଦାୟିକତାରୁ 
ଅଲଗା ହେବାପାଇଁ ବି ଚେଷ୍ଟା କରିଛନ୍ତିଂ ବୋଧହୁଏ ଅଜାଣତରେ ! “ ଚିଲିକାରେ ଉତ୍କଳୀୟ 
ରାଜନୀତି ଓ ଦେଶପ୍ରେମର “ ଉର୍ମି ପରେ ଉର୍ମି? ମାଡ଼ି ଆସୁଥ୍ବାବେଳେ ଜଣେ ବ୍ୟକ୍ତିର 
କ୍ରନ୍ଦନର ଧ୍ଵନି ମଧ୍ୟ ଆମକୁ ଶୁଣିବାକୁ ମିଳେ । ରାଧାନାଥଙ୍କ ବ୍ୟକ୍ତିଗତ ଦୁଃଖ, ହତାଶା ପ୍ରତି 
ମୋର ସହାନୁଭୂତି ଓ ସମ୍ମାନର ମୁଖ୍ୟ କାରଣ ହେଉଛି ଏହି ପ୍ରକାର ବ୍ୟକ୍ତି ବୋଧତା ହେତୁ 
ଗୋଷ୍ଠୀଗତ ଆଦର୍ଶ ଆମକୁ ସମ୍ପୂର୍ଣ୍ଣରୂପେ କବଳିତ କରିପାରେ ନାହିଁ । ଏହି କାରଣରୁ 
“ ଚିଲିକା” ରେ ରାଧାନାଥ ଗଜପତି ସାମରିକତା ବା ଓଡ଼ିଆ ଦେଶପ୍ରେମର ଆଉ ଏକ ଦିଗ 
ବି ଦେଖ୍‌ ପାରିଛନ୍ତି । ବୃଥା ହାଣି ଆହା ଲକ୍ଷ ଲକ୍ଷ ମଥା? । ଅର୍ଥାତବ ଆଦର୍ଶଗତ 
ସାଂପ୍ରଦାୟିକତାର ସଂଯୋଜନାକୁ ଆମେ ଏତିହାସିକ ଅପରିହାର୍ଯ୍ୟତା ବୋଲି ମାନିନେବା 
ଠିକ୍‌ ନୁହେଁ । ମନୁଷ୍ୟକୃତ ସଂଯୋଜନା ବା ଷ୍ଟ୍କୃଚର ଯେକୌଣସି କ୍ଷଣରେ ଫିଟିଯାଇପାରେ । 
ଏହି ଦୃଷ୍ଟିରୁ ରାଧାନାଥଙ୍କ ହତାଶାମୟ ଭାଗ୍ୟବାଦିଡା ବସ୍ତୁତଃ ଭାଗ୍ୟର ହତାଶାକୁ ହିଁ ସୂଚିତ 
କରେ । କାରଣ ବ୍ୟକ୍ତିଗତ ଭାଗ୍ୟବାଦିଡା ମାଧ୍ୟମରେ ସେ ବ୍ୟକ୍ତିସରାର ଯେଉଁ ସ୍ଵର ଫୁଟାଇ 
ପାରିଛନ୍ତି, ତାହା ତାଙ୍କୁ ଗୋଷ୍ଠୀଗତ ଭାଗ୍ୟବାଦିତାର ଚକ୍ରବ୍ୟୁହରେ ସମ୍ପୂର୍ଣ୍ଣ ଧୃଂସ ହେବାରୁ 
ରକ୍ଷା କରି ପାରିଅଛି । 


(ecco) 

ସୌରିନ୍ଦ୍ର ବାରିକଙ୍କ 
“ “ଆକାଶ ପରି ନିବିଡ଼? ? 


ଆକାଶ ଅସୀମ ! ଏହା ଆମଠାରୁ ବହୁ ଦୂର । ପୁଣି ଆକାଶ ମୃତ୍ୟୁହୀନ ଓ ଆମେ 
ମରଣଶୀଳ | ଏହ। ସତ୍ତ୍ଵେ ଆକାଶ ଆମର ନିକଟ ହୋଇପାରେ, ନିବିଡ଼ ଓ ଅନ୍ତରଙ୍ଗ 
ହୋଇପାରେ | ଆକାଶର ମୃତ୍ୟୁହୀନତା ଓ ଅସୀମତା ଆମ ଜୀବନ ପରିଧବକୁ ଆସିପାରେ । 
ପ୍ରେମର ମହନୀୟ ସ୍ଥର୍ଶରେ ! ଏବଂ ଆମ ଦାମ୍ପତ୍ୟ ଜୀବନ, ଆଜିର ଓଡ଼ିଶାର ମଧ୍ଯବିର୍ୀୟ 
ବୈବାହିକ ଜୀବନ, ଏକାନ୍ତ ସୀମିତ ହେଲେ ହେଁ ସେହି ସୀମିତ ପୃଥ୍‌ବୀରେ ଆକାଶ ପରି 
ଏକ ଚିରନ୍ତନ ଓ ବିପୁଳ ମାନବୀୟ ସମ୍ପର୍କ ଗଢ଼ି ଉଠିପାରେ । ଆନନ୍ଦର ଫୁଆରା ଫିଟିପାରେ ! 
ପ୍ରେମ ବଳରେ ! “ଘର” (ପୃ: ୧୨) ଭିତରେ “ସମୁଦ୍ର (ପୃ. - ୧୩)ର ନା ¬: 
ଖେଳିପାରେ । ସୌରିନ୍ଦ୍ର ବାରିକଙ୍କ ˆ ଆକାଶ ପରି ନିବିଡ଼ ' ( ୧୯୮୫) କବିତା ସଂକହହଲ 
ଏହାହିଁ କାବ୍ୟିକ ଯୁକ୍ତି ! 

ବାରିକ  ଫରୁ (ପୃ: ୩୧ ) ଓ “ ଫର୍ଶନ କୁ (ପୃ: ୨୯) ବିରୋଧ କରିବା ଯୁଗିଯୁକ୍ତ 
ହୋଇପାରେ, କିନ୍ତୁ କବିତା “ ତରୁ”? ଓ “ଦର୍ଶନରୁ ହିଁ ଜାତ ହୁଏ- ଜୀବନକୁ ବୁଝିବାର 
ଚେଷ୍ଟାରୁ ହିଁ ଜାତ ହୁଏ । ସେହି କାରଣରୁ ବାରିକଙ୍କ ଉପରୋକ୍ତ କାବ୍ୟିକ ଯୁକ୍ଧିର ସଂପ୍ରସାରଣକୁ 
ଆମେ ବିଚାର କରିବା କଥା । ଏହା ବୋଧେ ସ୍ପଷ୍ଟ ଯେ ଯୁକ୍ତିଟି ମୂଳତଃ ଦ୍ଵନ୍ଦ୍ରାମ୍‌କ । ଅଛି-ଓ- 
ନାହିଁ, ନାହିଁ-ଓ-ଅଛି, ଧରଣର ଏକ ମନୋବୃରିର ଅଭିବ୍ୟକ୍ତି । 
କବିଙ୍କ ଭାଷାରେ: 

ମୁଁ ଉଡ଼ି ଚାଲିଛି 
ମୋର ଚିହ୍ନା ଅଜଣା ଆଡ଼କୁ, ପରିଚିତ ଅଚିହ୍ନା ଆଡ଼କୁ 
| ଖାଲି କେବେ ନ ପାଇବାର ପୂର୍ଣ୍ଣତା ପାଇଁ ! (ପ୍‌: ୬) 

କବି “ଆକାଶ ପରି ନିବିଡ଼ 'ରେ ଅନେକବାର ଏହିପରି ଦ୍ଵନ୍ଦ୍ରାୟ୍‌କ ପରିଭାଷା ବ୍ଯବହାର 
କରିଛନ୍ତି: ' କାକଳୀତ ଏ ନୀରବତା' ' (ପୃ: ୬୫), ' ଚିର ଇପ୍ସିତ ଏ ଭୟଙ୍କର ଦିନଟି 
(ପୃ: ୬୨ ), “ଦିବ୍ୟଚକ୍ଷୁ ଚକ୍ଷୁହୀନତାର” ' (ପୂ: ୫୭ ) ଇତ୍ୟାଦି । କିମ୍ବା, ଦେଖା ହେଲେ 

୯9୨ ଟାଜା ଓ ଟିଡଣା 


a ~~) 


ଯେ ତୁମକୁ ମୁଁ ଦେଖିପାରିବିନି' ' (ପୃ: ୪୮ ) , ସିଏ ସିନା ଏକଲା କରିଦେଇଗଲା/ ମୁଁ କିନ୍ତୁ 
କେବେ ଏକଲା ନୁହେଁ ।” (ପୃ: ୨୩) - ଏହିପରି ଅନେକ ଉଦାହରଣ ଦିଆଯାଇପାରେ । 
ତେବେ ଏଠି ଉଲ୍ଲେଖନୀୟ ଯେ ଉକ୍ତ ଦ୍ୃନ୍ଦ୍ରା୍‌କତାକୁ ବଶୀଭୂତ (ame) କରିବା 
ପାଇଁ କବି ବିଶେଷ ଆଗ୍ରହୀ । ତେଣୁ ଏବେ ବି'', “ତଥାପି”, “ କିନୁ' ' ପ୍ରଭୁତି ଶହଦଗୁଡ଼ିକ 
ଉପରେ ସେ ଭରା ହୋଇଛନ୍ତି । 
ଆମ ଦୁହିଁଙ୍କ ପାଇଁ ଏ ଦିନଟି କିନ୍ତୁ ' 
ସବୁଦିନ ସେଇ ଫ୍ରଲଫ୍ୁଟାର ବେଳ... (ପୃ: ୬୩) 
x XxX x 
ତଥାପି ଏ ପଉଷ ମନରେ ଏ ଦିନଟି ଏକ ବକୁଳିତ ଆତ୍ବଗଛ (ପୃ: ୫୯) 
x X × 
ଏବେବି ମୋ ଦେହରେ ରହିଛି ତୁମ ହାତର ବାସ୍ଵା (ପୃ: ୭୪) 
ଏବଂ ଯେଉଁଠି ଏହିପରି ଶହ ବ୍ୟବହୃତ ହୋଇନାହିଁ, ସେଠାରେ ଅନ୍ୟ ପ୍ରକାରେ ଦୃନ୍ଦ୍ରକୁ ଆୟତ୍ତ 
କରିବାର ଚେଷ୍ଟା କରାଯାଇଛି । ଯଥା: “ “ବିବାହ ବାର୍ଷିକୀ- ୨””ର ଶେଷ ଧାଡ଼ିମାନ ଓ 
ସେଠାରେ ପ୍ରଶ୍ନବାଚୀର ବହୁଲତା: 
ଏ କେଉଁ କାକଳୀ ? ଏ କେଉଁ ପ୍ରଭାତ ? 
ନୀଳ ଆଖୁରେ ଏ କେଉଁ ପ୍ରଦୀପ ? କେଉଁ ଫୁଲ, କେଉଁ ଛାଇ ? 
ହଳଦିଆ ପତ୍ରରେ ଏ କେଉଁ ସବୁଜ ? 
କେଉଁ ଆମେ ଆଜି 
କେଉଁ ତୁମେ 
କେଉଁ ମୁଁ ? (ପ୍‌: ୬୧) 


ଏଠାରେ ପ୍ରକାଶିତ କବିଙ୍କ ଆଶ୍ଚର୍ଯ୍ୟମୟତା କବିତାଟିର “ ବୁଢ଼ିଆଣୀ ଜାଲଂ', ˆ ଜଙ୍କ୍‌ ଲଗୀ 
ମନ” ', “ପତଳା ବାଳ ” ଦ୍ଵାରା ସୂଚିତ ବୈବାହିକ ଜୀବନର ବିଫଳତାକୁ ସହନୀୟ କରିବାର 
ଏକ ଉଦ୍ୟମ ନୁହେଁ କି ? 

ଅନ୍ୟ ଭାଷାରେ କହିଲେ, କବି ଆକାଶପରି ନିବିଡ଼ତାରୁ ଜାତ ଦ୍ଵନ୍ଦ୍ରାମ୍‌କତାର ଜଟିଳତା 


ଭିତରକୁ ପ୍ରବେଶ କରିନାହାନ୍ତି ! ବସ୍ତୁତଃ, ଏହି ପ୍ରବେଶ ନ କରିବାଟା ତାଙ୍କ କାବ୍ୟିକ ସ୍ଵାତନ୍ତ୍ୟ 
ଭାବରେ ଦେଖୁଛନ୍ତି: 


Digitized by PPRACHIN, SOA 


ସୌରିନ୍ଦ ବାରିକଙ୍କ “ଆ/କାଣ ପରି ନିବିନୁ”' ୯୩ 


ଏ କବିତା ତୁମ ପାଇଁ 
ତୃମେ ପଡ଼ିଲେ ହେଲା 
ସେଇ ଢେର । (ପqୂ:୨୮) 

xX xX × 

ସ୍ପେହ କାଙ୍ଗାଳ 

କବିଟିଏ ମୁଁ 

ମୋତେ ଟିକେ ପଢ଼ିବ ? (ପୃ: ୨୯) 
x x x 

ନିପଟ କବିଟିଏ ମୁଁ ଖାଲି କବିତା ଲେଖେ ! (ପ୍‌: ୩୧) 


ଏକ ନିଷ୍ଠପଟ କବି ଭାବରେ ବାରିକ ଯେଉଁ ସରଳତାକୁ ଖୋଜିଛନ୍ତି, ସେଥୂରେ ତାଙ୍କ ନିଷ୍ଠାର 
ଅଭାବ ଅଛି ବୋଲି ତାଙ୍କୁ ଆଦୌ ଦାୟୀ କରିହେବ ନାହିଁ, ବରଂ ଏକ ସରଳ ଭଦ୍ର ପୁରୁଷ 
ହେବାର ଏହି ନିଷ୍ଠା ହିଁ ତାଙ୍କ କବିତାର ସମ୍ଭାବନାଗୁଡ଼ିକୁ ଆହତ କରିଛି । ଯେଉଁଠି ସେ ସରଳ 
ହେବାର ସୁନା ହରିଣ ପଛରେ ଧାଇଁନାହାନ୍ତି, ସେଇଠି ତାଙ୍କ କବିତାର ଅନ୍ତର୍ନିହିତ ହତାଶା ଓ 
ଦୁଃଖର ସ୍ଵର ଏକ ନିର୍ଦିଷ୍ଟ ଶକ୍ତିର ପରିଚୟ ଦେଇପାରିଛି । ମୋ ଦୃଷ୍ଟିରେ, ବାରିକ ବିବାହ ଓ 
ପ୍ରେମର ଅବକ୍ଷୟ ଓ ବିଫଳତାର କବି, ସମାଜର ସରନ ଓ ସହଜ ସମ୍ପର୍କମାନଙ୍କ ନଷ୍ଟ ହେବାର 
କବି--- ସେଇଥୂପାଇଁ “' ପୋଲ' ' ଅପେକ୍ଷା ' ‘ରାତିର ବୁଢ଼ିଆଣୀ” ? ମୋତେ ଅଧୁକ ଶକ୍ତିଶାଳୀ 
ମନେହୁଏ । ଏକ ସାଧାରଣ ମଧ୍ଯବିତ୍ତୀୟ ବୈବାହିକ ଜୀବନରେ ˆ କୁକୁ”' ( ନାଁଟି ଲକ୍ଷଣୀୟ) 
“ପୋଲ ହେବାର ଭଦ୍ର (gentle) ଚିତରକନ୍ପଟି ଉକ୍ତ ଜୀବନର ‹ “ଦୀର୍ଘଶ୍ବାସ ମାନଙ୍କୁ ସତରେ 
କ'ଣ ଲୁଚାଇ ପାରିଛି ? ଏହି ପୋଲ ଉପର ଦେଇ ଜୀବନର ହତାଶାଗୁଡ଼ିକୁ ପାର ହେବା 
ଅପେକ୍ଷା 

ରାତିର ବୁଢ଼ିଆଣୀ 

ବୁଣୁଥିଲା ଅନ୍ଧାରର ଜାଲ 

ଆଉ ସେ ଜାଲରେ ଛନ୍ଦି ହୋଇ 

କେତୋଟି ନିରୀହ ତାରକା 

ଡହଳ ବିକଳ ! 
ର ଧାଡ଼ିଗୁଡ଼ିକ ଅଧୁକ ସତ୍ୟ ଓ ପ୍ରାସଙ୍ଗିକ ମନେହୁଏ । ସେହିପରି ଭାବରେ “ 'ମୁହୂର” (ପୃ: 
୨୦) କବିତାରେ ˆ ରୁନୁ” (ନୀ ଟି ଲକ୍ଷଣୀୟ) ତା ମା'ର ଶାଢ଼ୀ ପିନ୍ଧି ଖେଳୁଥ୍ବା ସରଳ, 
ସ୍ନେହଶୀଳ ଚିତ୍ରଟି ଅପେକ୍ଷା କବିତାଟିରେ ଏକ ଅଜଣା “ ଅନ୍ଧାର ”ର ଛାଇ ମୁଖ୍ୟ କଥା ! 

୯୪ ଟାକା ଓ ଟିଡଣା 
କିନ୍ତୁ କବି ଏ ଛାଇକୁ ଦୂରେଇ ଦେବାପାଇଁ ହିଁ କବିତାରେ ଚେଷ୍ଟିତ ! ତେଣୁ ପ୍ରଥମ ଧାଡ଼ିର 
ପୁନରାବୃରି ଘଟିଛି ଶେଷ ଧାଡ଼ିରେ । 
ଆକାଶ ପରି ନିବିଡ଼ ର ଆଉ ଏକ ଯୁକ୍ତି ହେଲା କବି ସ୍ଵାମୀ ହୋଇ ନ ପାରିବା: 

କବି ଘର କରିପାରିବ ନାହିଁ । ଯଦି କରିବ, ବିଫଳ ହେବ । 

ତୁମର ଦୃଢ଼ ଧାରଣା 

କବିତା ପାଲରେ ପଡ଼ିଲେ ଲୋକ ଅକ୍ମା ହୁଏ 

ଘର ଦ୍ଵାର, ଛୁଆପିଲା ଭୁଲି 


ତାରି ପଛରେ ଧାଏଁ । (ପୃ: ୩୫) 
ଏହାର ଉତ୍ତରରେ ଵାରିକ କହନ୍ତି: 

ମୁଁ ତ ଦ୍ଵିତୀୟ ଶଶ୍ଧର 

ଶବ୍ଦ ଦେଇ ମୋ’ ଖୁସିରେ ଏ ସୃଷ୍ଟିକୁ ସଜାଡ଼େ 

ଆଉ ଥରେ ଗଢ଼େ । (ପୃ: ୩୬) 


ଏହି ପ୍ରକାର ସରଳ ସହଜ ଭାଷା ଓ ଅନୁଭବ ଦ୍ଵାରା କବି-ସ୍ବାମୀ ଦୃନ୍ଦ୍ରକୁ ବୁଝି ହେବନାହିଁ 
ବୋଲି ମୋର ଧାରଣା | ଏକପକ୍ଷରେ ଏହା କବିକୁ ଏକାନ୍ତ ଭାବରେ ବ୍ୟକ୍ତି ସର୍ବସ୍ବ କରିଦିଏ 
ଓ ଅନ୍ୟପକ୍ଷରେ ସ୍ବାମୀକୁ କେବଳ ଏକ ଘରଂଦ୍ଵାର-ଛୁଆ-ପିଲାର ପ୍ରାଣୀ ଭାବରେ ଚିତ୍ର 
କରେ । ତେବେ ଏହି ପ୍ରକାର ସହଜ ବ୍ୟାକରଣ ଵାରିକଙ୍କ କାବ୍ୟଶୈଳୀର ପ୍ରକୃତ ନିଦର୍ଶନ 
ନୁହେଁ, ଯଦିଓ ଆମର କେତେକ ପାଠକ ଏହା ଦ୍ଵାରା ମୁଗ୍ଧ ହୋଇଥୁବା ଅଜଣା ନୁହେଁ । 
ସଂକ୍ଷେପରେ କହିଲେ, ˆ ଆକାଶ ପରି ନିବିଡ଼'?ରେ ଯେଉଁଠି ବାରିକ ତାଙ୍କ ସରଳ ଭଦ୍ର 
ପୋଷାକଟି ଉତାରି ଦେଇଛନ୍ତି, ସେଇଠି ତାଙ୍କ କାବ୍ୟସ୍ବରର ଚିନ୍ତାଶୀଳତା ଅଧୂକ ମୁଗ୍ଧକର 
ବୋଲି ମୋର ବିଶ୍ଵାସ । ଯଥା: ˆ ତୁମେ କେବେ ରହିବନିଂ' ବା ସେଇ ଯେ ଗଲ'' ପରି 
କବିତା ଲକ୍ଷଣୀୟ ଓ ପଠନୀୟ । 


(eccmn) 

* “ମାତୃଭାଷା? ? : ଏକ ଅନୁଚିନ୍ତା 


ମାତୃଭାଷା: ମାତୃକ୍ରୋଡ଼ରେ ଥ୍ବା ସମୟରେ ମାଆଙ୍କ ମୁହଁରୁ ମନୁଷ୍ୟ ଯେଉଁ ଭାଷା 
ଶୁଣୈ, ଆପଣାର ଜାତୀୟ ଭାଷା, ଆପଣାର ଘରୋଇ ଭାଷା ! 
¬ ପୂର୍ଣ୍ଣଚନ୍ଦ୍ର ଭାଷାକୋଷ 
The word (mothertongue) was introduced into Sanskrit 
in the eighteenth century as a translation from the English. 


—lvan tHllich (€) 


ନିକଟରେ ଜନଗଣନା ବେଳେ ପଶ୍ଚିମ ଓଡ଼ିଶାର ଲୋକମାନଙ୍କ ମାତୃଭାଷା ଓଡ଼ିଆ 
ନ ଲେଖୁ ସତ୍ଲପୁରୀ ଲେଖାଯାଉ ବୋଲି ଏଜ ପ୍ରଚାର ହୋଇଥୁବା ବିଷୟ ସମ୍ବାଦପତ୍ରରେ 
ପ୍ରକାଶିତ ହୋଇଥଲା । ତେବେ ଯଦିଓ ଜନଗଣନାବାଲାଙ୍କ ପାଇଁ ମାତୃଭାଷା ଏକ ସହଜ 
ସରଳ କଥା, ଓଡ଼ିଶା ପରିପ୍ରେକ୍ଷୀରେ ˆ ମାତୃଭାଷା”? ଶହଟିର ଅର୍ଥ କ'ଣ ସେ ସମ୍ପର୍କରେ 
ଆମେ ଚିନ୍ତା କରିବା ଉଚିତ । 


ଆମେ ପ୍ରଥମେ ଜାଣିବା କଥା ଯେ “ମାତୃଭାଷାର ଆହରଣ ଓ: ଅଧ୍କାର ଏକ 
ଜୈବିକ ପ୍ରକ୍ରିୟା ନୁହେଁ, ଏକ ସାମାଜିକ ପ୍ରକ୍ରିୟା । ଯେଉଁ ଭାଷାକୁ ଶିଶୁ ତା'ର ପରିବେଶରୁ 
ସହଜରେ ଶିଷୁନିଏ, ତାହାହିଁ ତା'ର ମାତୃଭାଷା । ମାତୃଭାଷା ଶିଶୁର ସାମାଜିକ ପରିବେଶରୁ 
ଜନ୍ମ ହୁଏ, ମାତୃସ୍ତନରୁ ଝରେ ନାହିଁ 

ଭାଷା ସଂକ୍ରାନ୍ତୀୟ ବହୁ ଗବେଷଣା ପରେ ମଧ୍ଯ ଭାଷାବିତ୍ମାନେ ମଣିଷର ଭାଷାର 
ଏକ ଜୈବିକ ବ୍ୟାଖ୍ୟା କରିପାରିନାହାନ୍ତି । ( ୨) ପଶୁର ଭାଷା ଓ ମଣିଷର ଭାଷାର ଏକ 
ପ୍ରଧାନ ପ୍ରଭେଦ ଆମେ ଏଠି ଲକ୍ଷ୍ୟ କରୁଁ । ଗୋଟିଏ ଦେଶୀ କୁକୁର ଛୁଆ ବିଲାତି କୁକୁର 
ଛୁଆକୁ ବିଲାତରେ ଭେଟିଲେ ମଧ୍ଯ ସେ ଦୁହିଁଙ୍କ ମଧ୍ୟରେ ଭାଷାଗତ ସମସ୍ୟା ଉପୁଜେ ନାହିଁ । 
କୁକୁର କୁକୁରକୁ ଦେଖୁଲେ ଭୁକେ- ବୋଧହୁଏ କଥାବାରା କରେ । ଭଲ ହେଉ, ମନ୍ଦ ହେଉ 
ମଣିଷର ଭାଷା ଏହିପରି ଭାବରେ ପଶୁଶ୍ରେଣୀୟ ନୁହେଁ । ମଣିଷ ତା'ର ମାତୃଭାଷାକୁ ନିଜେ 
ବାଛି ନେଇପାରିବାର ଏକ ସମ୍ଭାବନା ରହିଅଛି, କିଛୁ ସେହିପରି ମୌଳିକ ସମ୍ଭାବନା ପଶୁର 

୯୬ ଟାକା ଓ ଟିଣ! 


ଭାଗ୍ୟରେ ନାହିଁ । ଓଡ଼ିଆ ପିତାମାତାଙ୍କ ଶିଶୁ ବିଲାତି ପରିବେଶରେ ବଢ଼ିଲେ, ଶିଶୁଟିର 
ମାଦୃଭାଷା ଇଂରାଜୀ ହୋଇଯିବା ଅସ୍ଵାଭାବିକ ନୁହେଁ । ତଦନୁସାରେ ଗୋଟିଏ ଇଂରାଜୀ ଶିଶୁର 
ମାତୃଭାଷା ମଧ୍ଧ ଓଡ଼ିଆ ହୋଇପାରେ । 


ଦ୍ଵିତୀୟରେ, ମାତୃଭାଷାକୁ ଗୋଟିଏ ଏକବଚନୀୟ ଏକକ ଭାବରେ ଗ୍ରହଣ କରିବା 
ବା ପ୍ରଚାର କରିବା ମନୁଷ୍ୟର ଭାଷାଗତ ଅନୁଭୂତି ଓ ଦିଗ୍ବଳୟକୁ ସଂକୁଚିତ କରିଦେବାର 
ଏକ ଚତୁର ଉପାୟ ମାତ୍ର ଅଟେ । “ଓଡ଼ିଆ”? ହେଉ ବା ତଥାକଥୂତ ˆ ସମ୍ବଲପୁରୀ ' ହେଉ, 
ଏହି ଶବ୍ଦ ଦୁଇଟି ବାସ୍ତବ କ୍ଷେତ୍ରରେ ଅନେକ ଧରଣର ଭାଷା ବ୍ୟବହାରର ଏକ ଗତିଶୀଳ 
ସମାହାରକୁ ହିଁ ବୁଝାଏ, କୌଣସି ଏକ ନିର୍ଦିଷ୍ଟ ସ୍ତବୁଧ ଏକକତାକୁ ବୁଝାଏ ନାହିଁ । ବସ୍ତୁତଃ, 
ମାତୃଭାଷାର ବହୁବଚନତାକୁ ସ୍ଵୀକାର ନ କଲେ ମାତୃଭାଷାର କ୍ରମ -ବିଲୟ ଘଟେ । ଓଡ଼ିଆ 
ଭାଷାର ବିଭିନ୍ନତାକୁ ଏକ ସରକାରୀ ବା ଚାଟଶାଳୀ ଓଡ଼ିଆରେ ଚାପିଦେବା ଯେପରି ଅନୁଚିତ, 
ସମ୍ବଲପୁରୀ ବା କୋଶଳୀର ବିଭିନ୍ନତାକୁ ଲୁଚେଇ ଦେଇ ମାତୃଭାଷାର ଆଉ ଏକ ଏକବଚନୀୟ 
ଏକକ ଛିଡ଼ା କରାଇବା ଠିକ୍‌ ନୁହେଁ । (ଏହି ପ୍ରସଙ୍ଗରେ, ଆମେ ପଶ୍ଚିମ ଓଡ଼ିଶାର ଆଦିବାସୀ 
ଲୋକମାନଙ୍କ ଭାଷାଗୁଡ଼ିକୁ କେଉଁ ଖୋପରେ ପୁରେଇବା- ସମ୍ବଲପୁରୀ ନା ଓଡ଼ିଆ ? ) 


ତେଣୁ .ମୁଖ୍ୟକଥା ହେଲା ମାତୃଭାଷାର ମାଆ ସହ ସମ୍ପର୍କ ଜୈବିକ ନୁହେଁ, ଏହା 
ଏକବଚନୀୟ ବି ନୁହେଁ, ବରଂ ବହୁଚନୀୟ ଓ ସାମାଜିକ ହୋଇଥୂବାରୁ ଯେଉଁ ବସ୍ୁନିଷ୍ଠ, 
ଵିତିହାସିକ, ମାନବୀୟ କ୍ଷେତ୍ରରେ ଆମର ମାତୃଭାଷା ବା ପ୍ରଥମ ଭୀଷା ଚଳପ୍ରଚଳ ହୁଏ, 
ସେହି କ୍ଷେତ୍ରକୁ ରହସ୍ୟମୟ ଓ ଅନାବଶ୍ୟକ ଭାବରେ ଭାବପ୍ରବଣ ନ କରି ଭାଷୀର ସାମାଜିକ 
ପ୍ରକ୍ରିୟାକୁ ଖୋଲାଖୋଲି ଭାବରେ ଆଲୋଚନା କରିବା ଶ୍ରେୟସ୍କର । 


କୌଣସି ଓଡ଼ିଆ ଭୁଲିଯିବା ଉଚିତ ନୁହେଁ ଯେ ମାଡୃଭାଷା କୈନ୍ଦ୍ରିକ ରାଜନୀତିରୁ 
ଆଧୁନିକ ଓଡ଼ିଶାର ଜନ୍ମ । ମାତୃଭାଷା ବା ଭାଷା ଭିତିରେ ଭାରତରେ ସର୍ବପ୍ରଥମ ଗଠିତ 
ପ୍ରଦେଶ ହେଉଛି ଆମ ଓଡ଼ିଶା । 


କିନ୍ତୁ ଆମେ ଏହା ବି ଚିନ୍ତା କରିବା କଥା ଯେ ଇଂରେଜମାନଙ୍କ ଓଡ଼ିଶା ଆଗମନ 
ପୂର୍ବରୁ କୌଣସି ଓଡ଼ିଆ “ ମାଡୃଭାଷା”' ଶବ୍ଦଟି ବ୍ୟବହାର କରୁ ନଥୁଲେ । କାଳକ୍ରମେ, 
ଓଡ଼ିଶାରେ ଇଂରାଜୀ ସାମ୍ରାଜ୍ୟବାଦୀ ଶାସନର ପରିଧ୍‌ ଭିତରେ, ‹ ଓଡ଼ିଶାର ମାତୃଭାଷା ଓଡ଼ିଆ 
ଅଟଇ” ' ( ୨୨/୬/୧୮୭୮) ବୋଲି ଯେଉଁ ଆଦର୍ଶ ଗଢଡ଼ିଉଠେ; ତାକୁ ଆମେ ଏକ 
ଦେଶପ୍ରେମମୂଳକ ଭାଷା ଆନ୍ଦୋଳନ ଭାବରେ ବର୍ଣ୍ଣନା କରି ଆସିଛୁ । 

ତେବେ ପେଟିସନ୍‌ ଓ ସ୍ମାରକୀ ଲେଖା ଶାସକୀୟ ରାଜନୀତି (Administrative 
Politics) ମାଧ୍ଯମରେ ଏହି ଭାଷା ଆନ୍ଦୋଳନ ଇଂରାଜୀ “ ଗଭର୍ଣ୍ଣମେଣ୍ଟର ର ( ଏହି ଶଦଟି 
ତକ୍କାଳୀନ ପତ୍ରପତ୍ରିକାରେ ଅତ୍ୟନ୍ତ ସମ୍ମାନ ଓ ଗମ୍ଭୀରତାର ସହ ବ୍ୟବହୃତ ହେଉଥଲା !) 

“ମାତୁଭାଷ/'' : ଏକ ଅନୁଚିଛ/ ୯୭ 


କ୍ଷମତ। ସହ ଏତେ ଗଭୀର ଭାବରେ ଜଡ଼ିତ ହେଇଗଲ। ଯେ ଓଡ଼ିଆ ଭାଷାର 
ସରକାରୀକରଣକୁ ଆମେ କେବଳ ˆ ସାମ୍ଭିଧାନିକ ଓ ଗଣତାନ୍ତିକ” ' (୩) ନୁହେଁ, ସ୍ଵାଭାବିକ 
ଓ ପ୍ରାକୃତିକ ବୋଲି ବି ଭାବି ଆସିଛୁ : ଏହି ସରକାରୀକରଣରୁ ହିଁ ଏବର ଓଡ଼ିଅ! 
' ମାତୃଭାଷା ର ସ୍ତ । 

ପେଟିସନ୍‌ ଲେଖା ଉତ୍ତ ରାଜନୀତିର ଏକ ମୁଖ୍ୟ ଅଭିବ୍ୟକ୍ତି ହେଲା ଇଂରାଜୀ ଶାସକ - 
ପଶ୍ତିତ ଓ ଓଡ଼ିଆ ˆ ‘ବାବୁ ' ମାନଙ୍କ ବୌଦ୍ଧିକ ମିଳନ । ଏହି ମିଳନକୁ ଆମେ ଅନେକ କୃତଜ୍ଞତାର 
ସହ ମନେ ପକାଉ, କିନୁ ଗୌରୀ ବିଶ୍ଵନାଥନ୍‌ ଭୀରତରେ ଇଂରାଜ୍ୟ ଶିକ୍ଷାର ଆରମ୍ଭ ବିଷୟରେ 
ଅଧ୍ଯୟନ କରି ଯଥାର୍ଥରେ ଲେଖୁଛନ୍ତି ଯେ ଦେଶୀ ଲୋକଙ୍କ ଆଗରେ ଇଂରେଜ ସାହେବମାନେ 
ଜ୍ଞାନୀ ଓ ପଶ୍ଡିତ ଭାବରେ ଉଭା ହେବା ଫଳରେ ଓ ଦେଶୀମାନେ ଇଂରେଜମାନଙ୍କୁ ସେମାନଙ୍କ 
କର୍ମମାର୍ଗ ନୁହେଁ ଞ୍ଞାନମାର୍ଗ ମାଧ୍ଯମରେ ଦେଖୁବା ହେତୃ ସେହି ଇଂରେଚ୍ଚମାନଙ୍କ ତିପନିବେଶିକ 
ଅବସ୍ଥିତିର ସ୍ଵରୂପ ଅଦୃଶ୍ୟ ହୋଇଗଲା ଓ ଏହି ଅବସ୍ଥିତିର ବ୍ୟବସାୟିକ, ମିଲିଟାରୀ ତଥା 
ଶାସକୀୟ ଦିଗର ଜଟିଳ ସମ୍ପର୍କଗୁଡ଼ିକ ପ୍ରତି ଦୃଷ୍ଟି ନ ଦିଆଯିବା ଫଳରେ ଉପରୋକ୍ତ ବୌଦ୍ଧିକ 
ମିଳନରୁ ସମ୍ଭୂତ ଓଡ଼ିଆ ¢“ ମାତୃଭାଷା”? ଏକ ସାର୍ବଜନୀନ, ଅପାର୍ଥିବ ଘଟଣା ରୂପେ 
ପରିବେଷିତ ହେଲା । (୪) 

ଇଂରେଜ ଶାସକମାନେ ଯାହାକୁ Vernacular Language ବୋଲି କହୁଥଲେ, 
ଓଡ଼ିଆ ଭାଷା ଆନ୍ଦୋଳନକାରୀମାନେ ତାକୁ “ମାତୃଭାଷା”? ବୋଲି ଅଭିହିତ କଲେ ! 
(ପ୍ରସଙ୍ଗରେ, “ ‘ସଂସ୍କୃତ ” କୁ ଭର୍ଣ୍ଣାକୁଲାର ଭାଷା ବୋଲି କୁହାଯାଇ ନଥୁଲା ।) ଏଠାରେ ଇଭାନ୍‌ 
ଇଲିଚବ୍‌ ରଉରେୋପରେ “ ମାତୃ ଭାଷୀ” ' ଆଦର୍ଶର ଅଭୁୟୁଦୟ ବିଷୟରେ ଚିନ୍ତା କରି 
Vernacular ଓ mothertongue ଏହି ଶବ୍ଦ ଦୁଇଟିର ଯେଉଁ ପ୍ରଭେଦ ଦର୍ଶାଇଛନ୍ତି, 
ତାହା ଅତ୍ୟନ୍ତ ପ୍ରଣିଧାନଯୋଗ୍ୟ ! ( ୫ ) ଇଉରୋପରେ ବ୍ୟାକରଣ ଓ ଅଭିଧାନ ରଚନାର 
ମାଧ୍ଯମରେ ହିଁ mଠhertongue ସୃଷ୍ଟି ହୁଏ ଜନସମୂହର veracuar ଭାଷାଗୁଡ଼ିକୁ 
ନିୟନ୍ତ୍ରିତ ଓ ଶଙ୍ଖ ଳିତ କରିବା ସକାଶେ । ବ୍ୟାକରଣ ହେଉଛି ରାଷ୍ଟ୍ରୀୟ ସୌଧର ଏକ ମୁଖ୍ୟ 
ସ୍ତମ୍ଭ | ଭର୍ଣ୍ଣାକୁଲାର ଭାଷାର ବହୁଵଚନତା ˆ 'ମାଡୃଭାଷା” ର ବ୍ୟାକରଣ ଓ ଅଭିଧାନମୟତା 
.ଦ୍ଵାରା ସଂକୁଚିତ ଓ କବଳିତ ହୁଏ ! ' 'ମାତୃଭାଷୀ' ' ରାଷ୍ଟ୍ରଶସ୍ତିର କେବଳ ଏକ ରୂପାନ୍ତର 
ନୁହେଁ, ଏହା ରାଷ୍ଟ୍ରଶକ୍ତିକୁ ଏକ ଦିଗଦର୍ଶୀ ଓ ଏକବଚନୀୟ କରିବାରେ ବ୍ୟବହୃତ ହୁଏ ଏବଂ 
ରାଷ୍ଟ୍ର ସମ୍ମତ ଧର୍ମ, ଭାଷା, ଜୀବନଧାରା ବ୍ୟତିରେକ ଅନ୍ୟ ଧର୍ମ, ଭାଷା ଓ ଜୀବନଧାରାର 
ବହିଷ୍କାର କିମ୍ବା ପ୍ରାତ୍ତୀୟକରଣ ହେଲାପରି ଆନୁଷ୍ଠାନିକ ମାତୃଭାଷା ଶିକ୍ଷୀର ଅଭାବ କୁ 
ନିରକ୍ଷରତା, ଭାଷାହୀନତା, ତଥା ପ୍ରଗତିହୀନ ଅସଭ୍ୟତା ଭାବରେ ବିଚାର କରାହୁଏ ! 

୯୮ ଟାକା ଓ ଟିଡ଼ଣୀ 


ଏହି ପରିପ୍ରେକ୍ଷୀରେ, ଓଡ଼ିଶାରେ ˆ ଭର୍ଣ୍ଣାକୁଲାର' ' ଓ ' ମାତୃଭାଷା ”ର ସମୀକରଣ 
ଏକ ସାଧାରଣ ବା ସ୍ଵାଭାବିକ ଘଟଣା ନୁହେଁ ବୋଲି ମୋର ଧାରଣା । ଏହି ସମୀକରଣକୁ 
ଇଂରେଜ ଶାସକ- ପଣ୍ଡିତମାନେ ଉତ୍ସାହିତ କରିବା ସହଜରେ ଅନୁମେୟ, କାରଣ ସେମାନଙ୍କର 
ଅଭିଜ୍ଞତାରେ ମାତୃଭାଷା ଜନଜୀବନର ଭର୍ଣ୍ଣାକୁଲାର ଭାଷାକୁ ନିୟନ୍ତ୍ରିତ, ଶୃଙ୍ଖଳିତ ଓ ' ସଭ୍ୟ 
କରିବାର ଏକ ଅସ୍ତ୍ର ଥୁଲା | ଓଡ଼ିଆ ବ୍ୟାକରଣ ଓ ଅଭିଧାନ ରଚନାରେ ସେମାନଙ୍କର 
ଅପରିସୀମ ଉତ୍ତାହ ବାସ୍ତବିକ ଆଶ୍ଚର୍ଯ୍ୟକର । ଆହୁରି ବିସ୍ମୟର ବିଷୟ ହେଉଛି ଯେ ଉକ୍ତ 
ବ୍ୟାକରଣ ଓ ଅଭିଧାନ ପୂର୍ବରୁ ସତେଅବା ଓଡ଼ିଆ ଭାଷା ନ ଥଲା ବୋଲି ଏକ ଅକୁହା ସନ୍ଦେହ 


~~ 


ଓ ଧାରଣା, ଯେଉଁଥୁରେ କି “ଶିକ୍ଷିତ ଓଡ଼ିଆମାନେ ବି ବିଶ୍ଵାସ କରୁଥୂଲେ ! 


ଇଂରେଜ ଶାସକ -ପଶ୍ିତଙ୍କ ଭାଷାଜ୍ଞାନ ଥୂଲା ମୁଖ୍ୟତଃ philogical ବା 
historical-comparative ଅର୍ଥାତ ସେମାନେ ଓଡ଼ିଆ ଭାଷାକୁ ଏକ ସାଂପ୍ରତିକ ବାସ୍ତବତା 
ଭାବରେ ନ ଦେଖୁ ଓଡ଼ିଆ ଭାଷାର ପ୍ରାଚୀନତା ବା ଜନ୍ମକାହାଣୀ ଜାଣିବାରେ ବିଶେଷ ଆଗ୍ରହୀ 
ଥିଲେ । ଗୋଟିଏ ପଟେ ପଣ୍ଡିତ ଭାବରେ ଓଡ଼ିଆ ଭାଷାର ଅତୀତକୁ ଖୋଜି ଅନ୍ୟପଟେ ଶାସକ 
ରୂପେ ଓଡ଼ିଆ ଭାଷାଭାଷୀ ଲୋକମାନଙ୍କ ବର୍ଭମାନ ଉପରେ ଏକ କେନ୍ଦ୍ରୀଭୂତ ଅଧୂକାର 
ସାବ୍ୟସ୍ତ କରିବା ତାଙ୍କର ଉଦ୍ଦେଶ୍ୟ ଥୁଲା ! ଅତୀତାଭିମୁଖୀ ଏହି ଭାଷାବିଜ୍ଞାନୀ ମାନେ ଓଡ଼ିଆକୁ 
ବଙ୍ଗଳା କବଳରୁ ରକ୍ଷା କଲେ ବୋଲି ଆମେ ଯେତେ କୃତଞ୍ଜ ହେଲେ ହେଁ ସେମାନଙ୍କ ସେହି 
ଭାଷାବିଜ୍ଞାନ ଓଡ଼ିଆ ଭାଷାର ସାଂପ୍ରତିକ ଜୀବନର ବହୁବଚନତାକୁ ବୁଝିପାରି ନଥୂଲା । 
ତକ୍ରାଳୀନ ପାଦ୍ରୀ ସାହେବଙ୍କ ବାଇଵେଲ୍୍‌ରେ ଓଡ଼ିଆ ଅନୁବାଦର ଭାଷା ଏହି ଦୃଷ୍ଟିରୁ ଲକ୍ଷଣୀୟ ! 
କିପରି ଭାବରେ ତାହା ଜନଜୀବନଠାରୁ ବିଚ୍ୟୁତ ଥିଲା ତାହାର କେତେକ ହାସ୍ୟୋଦ୍ଦୀପକ 
ଘଟଣା ଫକୀରମୋହନଙ୍କ ଆତ୍ମଚରିତରେ ସ୍ଥାନ ପାଇଛି । କିନ୍ଧୁ ଉକ୍ତ ଘଟଣାମାନଙ୍କୁ କେବଳ 
ହାସ୍ୟର ସର ଉଦାହରଣ ନ ଭାବି, ଭର୍ଣ୍ଡାକୁଲ।ର ଭାଷାର ମାତୃ ଭାଷା-କରଣ ବା 
ସରକାରୀକରଣର ପ୍ରଥମ ଅପଚେଷ୍ଟା ବୋଲି ବିଚାର କରିବାର ଆବଶ୍ୟକତା ରହିଅଛି । 


ଦୁଃଖର କଥା ଆମର ଭାଷା ଆନ୍ଦୋଳନକାରୀମାନେ ମଧ୍ଯ “ଘରୋଇ ଭାଷା”? ଓ 
ତଥାକଥୂତ “ ' ଜାତୀୟ ଭାଷା” 'ର ବହୁଜାତୀୟ ସମ୍ପର୍କକୁ ସଚେତନତାର ସହ ଦୃଢ଼ ଭାବରେ ପ୍ରକାଶ 
କଲେ ନାହିଁ । ସେମାନଙ୍କ ଏହି ନୀରବତାର ଏକତମ କାରଣ ହେଲା ଆନ୍ଦୋଳନକାରୀମାନଙ୍କ 
ସାମାଜିକ ଶ୍ରେଣୀର ଚାପ --ଜମିଦାର, ଓକିଲ ଓ “ ବାବୁ” ମାନଙ୍କ ଶ୍ରେଣୀଗତ ସ୍ଵାର୍ଥ । ମୁଁ ଏଠାରେ 
ବ୍ୟକ୍ତିବିଶେଷଙ୍କ କଥା କହୁନାହିଁ ଶ୍ରେଣୀ ବା କ୍ଲାସର କଥା ଉଲ୍ଲେଖ କରୁଅଛି । ଏହି ଶ୍ରେଣୀ ହିଁ 
ଓଡ଼ିଆ “ ମାତୃଭାଷା 'ର ଅଭୁ୍ୟୁଦୟରୁ ସର୍ବାଧୂକ ଲାଭାନ୍ସିତ ହୋଇଆସିଛି । 

ପୁନଶ୍ଚ ଏହି ବାବୁ ଜାତୀୟ ଓଡ଼ିଆମାନେ ଉପରୋକ୍ତ ଅତୀତାଭିମୁଖୀ ଭାଷା ବିଜ୍ଞାନର 
ଦର୍ଶନ ଦ୍ଵାରା ଆକ୍ରାନ୍ତ ହୋଇ ନୂତନ ଓଡ଼ିଶାକୁ ଯେଉଁ ମୋଡ଼େଲରେ ଗଢ଼ିବା ପାଇଁ ସ୍ଵପ୍ନ 

“ମାତୃଭାଷା” : ଏକ ଅନୁଚିଛା ୯୯ 


ଦେଖ୍ବଲେ, ସେହି ମୋଡେଲ ଆନୁଷ୍ଠାନିକ ଓ ସରକାରୀ ପୃଷ୍ଠପୋଷକତାର ସାହାଯ୍ୟରେ ଏବେ 
ଚି ଆମକୁ ମାଡ଼ିବସିଛି । ଏହାକୁ ମୁଁ ଗଚପତି ମୋଡେଲ ବୋଲି ନାମିତ କରୁଅଛି । ଏହି 
ମୋଡେଲରେ ଓଡ଼ିଆ ଭାଷାର ଅବସ୍ଥିତିକୁ ଜଣେ ସ୍ଵାଧୀନତା ପରବାବୁ କବି ମାନସିଂହ ସୁମଧୁର 
ଭାବରେ ବର୍ଣ୍ଣନା କରିଛନ୍ତି: 


“ ସେଦିନ ମୁଁ ଥାଆନ୍ତି କି ରାଜନ ଗହଣେ 
ବିଧାତୀ, ହୃଦୟ ଭରି ଗାଇଥାନ୍ତି ଗୀତ, 
ଗୁଣଗ୍ରାହୀ ରାଜା ମୋର ରନ ବିତରଣେ, 
ତୋଷି କି ନ ଥାନ୍ତେ ଏଇ ଦରିଦ୍ରର ଚିତ୍ତ ? 
(ମହାନଦୀରେ ଜ୍ୟୋସ୍ସା ବିହାର ) 


ରାଜାନୁଗୃହୀତ ଭାଷାରେ ଭାବ ଓ ଅନୁଭୂତିର ଆଦାନ ପ୍ରଦାନ ହୁଏ ନାହିଁ, ଭାଷା 
ଏକ ଖାଉଟି ଦ୍ରବ୍ୟରେ ପରିଣତ ହୁଏ । କବି ରାଜ ଦରବାରରେ ପୁରସ୍କୃତ ହେବା ଏହି ଘଟଣାର 
ଏକ ପ୍ରତୀକ ଅଟେ ! ଇଲିଚ୍‌ ଯଥାର୍ଥରେ ସୂଚାଇଛନ୍ତି ଯେ ରାଜଦରବାର ଓ ସରକାରୀ 
ଶିକ୍ଷାନୁଷ୍ଠାନ ପରସ୍ପରର ପରିପୂରକ । (୬) ଓଡ଼ିଆ ˆ ମାତୃଭାଷା” କୁ ଗଭର୍ଣ୍ମେଣ୍ଟ ସ୍ତ୍ଲ 
ମାଧ୍ଯମରେ ପରିବେଷଣ କରାଯିବାରେ ଇଂରେଜ ଶାସକ -ପଶ୍ଡିତ ବିଶେଷ ଆଗ୍ରହୀ ଥୁବା 
ଅତି ଜଣାଶୁଣା । ଏହି ସ୍ତ୍ରଲଗୁଡ଼ିକ ପ୍ରତି ଦେଶୀମାନଙ୍କ ଅସମ୍ଭବ ଶ୍ରଦ୍ଧା ଫଳରେ ସରକାର 
ବିନା ଓଡ଼ିଆ ଭାଷାର ପାଟି ଫିଟିପାରିବ ନାହିଁ ବୋଲି ଏକ ବଦ୍ଧମୂଳ ବିଶ୍ଵାସର ଚେର କ୍ରମଶଃ 
ପ୍ରସାରିତ ହେଲା । ଏହି ପୃଷ୍ଠଭୂମିରେ ଦେଖୁଲେ ଓଡ଼ିଆ ଭାଷା ଆନ୍ଦୋଳନ ଓଡ଼ିଶା ପ୍ରଦେଶ 
ଗଠନ କରିବାରେ ସଫଳ ହୋଇଥାଇପାରେ, କିନୁ ଏହି ସଫଳତା ହିଁ ଓଡ଼ିଆ ଭାଷାର 
ବହୁବଚନୀୟ ବ୍ୟାପତକାକୁ ଏତେ ସମ୍ପୂର୍ଣ୍ଣ ଓ ସରକାରୀ କରିଦେଲା ଯେ ଭାଷାର ଗଣଶ୍ତି 
ଦୁର୍ବଳ ହୋଇପଡ଼ିଲା ବୋଲି କହିଲେ ଅତ୍ୟୁର୍ଧି ହେବ ନାହିଁ । 


ବର୍ଁମାନ ଆମେ “ˆ ମାତୃଭାଷା? ଶବ୍ଦଟିର ଚରମ ବ୍ୟଙ୍ଗକୁ ଲକ୍ଷ୍ୟ କରିବା କଥା । 
ଭାଷା “ମାଆ” 'ଠାରୁ ଅର୍ଥାତ ନିକଟ ଓ ଆଞ୍ଚଳିକ ପରିବେଶରୁ ଯେତେ ଦୂରେଇ ଯୀଇ 
କ୍ୟାପିଟାଲ”? ବା ରାଜଧାନୀ ପୀଖକୁ ଧାଏ, ତାହା ଖାଉଟି ଅର୍ଥରେ ସେତେ ଲାଭଜନକ 
ହୁଏ, କିନୁ ଏହି ପ୍ରକ୍ରିୟାରେ ମାଆ? ବା ନିକଟ ପରିବେଶର ଅବକ୍ଷୟ ହୁଏ ଓ ଭାଷା ଆଉ 
ଭାଷା ହୋଇ ରହେନାହିଁ- ତାଲିକାଭୁକ୍ତ କେତେକ ଉପାଦାନର ସମଷ୍ଟି ହୋଇ ଗୋଟିଏ ଖାଉଟି 
ଦ୍ରବ୍ୟରେ ରୂପାୟିତ ହୁଏ । ଏହି ପ୍ରକ୍ରିୟାରେ “ମାତୃଭାଷା” ର ମମତା ପ୍ରକୃତରେ ଜ୍ଞାନୀର 
ନୁହେଁ, ଅଜ୍ଞାନର ଲକ୍ଷଣ ଅଟେ | ଏହି ମମତା ଏକ ସରକାରୀ ଓ ଖାଉଟି ଜୀବନ ଦୃଷ୍ଟିର 
ମମତା ବ୍ୟତୀତ ଆଉ କଣ ଅଟେ ? 

eoo ଟାଜା ଓ ଟିଡ଼ଣ! 


ତେଣୁ ୧୯୯ ୧ର ଜନଗଣନାବାଲାଙ୍କୁ ମୋର ମାତୃଭାଷା ˆ “ସମ୍ବଲପୁରୀ ଓଡ଼ିଆ ' 
ବୋଲି ଲେଖାଇଛି । କାରଣ ସେହିପରି ଏକ ବହୁବଚନୀୟ ଅବବୋଧ ଦ୍ଵାରା ହିଁ ଆମେ ସମସ୍ତ 
ଧରଣର ମାଡୃଭାଷୀୟ ( ସମ୍ବଲପୁରୀ” ହେଉ ବା ଓଡ଼ିଆ’ ) ସରକାରୀକରଣକୁ ବିରୋଧ 
କରି ଆମ ଭର୍ଣ୍ଣାକୁଲାର, ବେସରକାରୀ ଜୀବନକୁ ବଞ୍ଚେଇ ରଖୁବାର ଚେଷ୍ଟା କରିପାରିବା ! 
ଶ୍ରେଣୀ ବା ଖାଉଟି ଭାବରେ ନୁହେଁ, ବ୍ୟକ୍ତି ଭାବରେ ଆଉ ଜଣକୁ ଚିହ୍ମିପାରିବା -ଵୋଧହୁଏ 
ସ୍ବେହ ବି କରିପାରିବା । 

(୫) lllich. 


(2) tilich. 


(e୯୯୧) 


ବି. ଦ୍ର: ଏହି ବହିଟି ଛାପିବା ପାଇଁ ସମ୍ବଲପୁର ବିଶ୍ଧ ବିଦ୍ୟାଳୟ କରଁଯକ୍ଷ ଆଂଶିକ ଆର୍ଥିକ 

